

Il-Ġurnal Uffiċjali

tal-Unjoni Ewropea

C 21



Edizzjoni bil-Malti

Informazzjoni u Avviżi

Volum 54
21 ta' Jannar 2011

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

OPINJONIJIET

Il-Kumitat Ekonomiku u Soċjali Ewropew

L-463 sessjoni plenarja tas-26 u s-27 ta' Mejju 2010

2011/C 21/01	Opinjoni tal-Kumitat Ekonomiku u Soċjali Ewropew dwar "Il-bżonn li jiġi adottat approċċ integrat għar-riabilitazzjoni urbana" (opinjoni esploratorja)	1
2011/C 21/02	Opinjoni tal-Kumitat Ekonomiku u Soċjali Ewropew dwar "L-inizjattivi kollettivi tas-soċjetà ċivili favur l-iżvilupp sostenibbli" (opinjoni fuq inizjattiva proprja)	9
2011/C 21/03	Opinjoni tal-Kumitat Ekonomiku u Soċjali Ewropew dwar "Il-kummerċ internazzjonali u t-tibdil fil-klima"	15
2011/C 21/04	Opinjoni tal-Kumitat Ekonomiku u Soċjali Ewropew dwar "Ir-relazzjonijiet bejn l-UE u l-ASEAN" ...	21
2011/C 21/05	Opinjoni tal-Kumitat Ekonomiku u Soċjali Ewropew dwar "It-28 reġim – alternattiva li tippermetti inqas regolamentazzjoni fil-livell Komunitarju" (opinjoni fuq inizjattiva proprja)	26
2011/C 21/06	Opinjoni tal-Kumitat Ekonomiku u Soċjali Ewropew dwar "Prodotti finanzjarji soċjalment responsabbli" (opinjoni fuq inizjattiva proprja)	33

MT

Prezz:
EUR 4

(Ikompili fil-pagna ta' wara)

2011/C 21/07	Opinjoni tal-Kumitat Ekonomiku u Soċjali Ewropew dwar “Il-professionalizzazzjoni tax-xogħol domestiku” (opinjonij addizzjonali)	39
--------------	---	----

III Atti preparatorji

Il-Kumitat Ekonomiku u Soċjali Ewropew

L-463 sessjoni plenarja tas-26 u s-27 ta' Mejju 2010

2011/C 21/08	Opinjoni tal-Kumitat Ekonomiku u Soċjali Ewropew dwar ir-“Rapport mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Għażliet għat-tikkettjar tal-benessri tal-annimali u l-istabbiliment ta' Network Ewropew ta' Centri ta' Referenza għall-protezzjoni u l-benessri tal-annimali” COM(2009) 584 finali	44
2011/C 21/09	Opinjoni tal-Kumitat Ekonomiku u Soċjali Ewropew dwar “Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: L-investiment fl-iżvilupp ta' teknoloġiji b'livell baxx ta' karbonju” COM(2009) 519 finali	49
2011/C 21/10	Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regjuni – Pjan ta' Azzjoni dwar il-Mobbiltà Urbana” COM(2009) 490 finali	56
2011/C 21/11	Opinjoni tal-Kumitat Ekonomiku u Soċjali Ewropew dwar il-“Proposta għal Regolament tal-Parlament Ewropew u tal-Kunsill dwar l-investigazzjoni u l-prevenzjoni tal-accidenti u l-incidenti fis-settur tal-avjazzjoni civili” COM(2009) 611 finali – 2009/0170 (COD)	62
2011/C 21/12	Opinjoni tal-Kumitat Ekonomiku u Soċjali Ewropew dwar il-“Proposta għal Deċiżjoni tal-Kunsill dwar il-linji gwida għall-politika dwar l-impjiegi tal-Istati Membri - it-Tieni Parti tal-Linji Gwida Integrati tal-Istrategija Ewropa 2020” COM(2010) 193 finali	66



I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĠJALI EWROPEW

L-463 SESSJONI PLENARJA TAS-26 U S-27 TA' MEJJU 2010

Opinjoni tal-Kumitat Ekonomiku u Soċjali Ewropew dwar "Il-bżonn li jiġi adottat approċċ integrat għar-riabilitazzjoni urbana" (opinjoni esploratorja)

(2011/C 21/01)

Relatur: **is-Sur GRASSO**

Fit-2 ta' Diċembru 2009, il-Ministeru Spanjol tad-Djar, b'konformità mal-Artikolu 304 tat-Trattat dwar il-funzjonament tal-Unjoni Ewropea, fisem il-Presidenza Spanjola, talab lill-Kumitat Ekonomiku u Soċjali Ewropew ifassal opinjoni esploratorja dwar

Il-bżonn li jittiehed approċċ integrat għar-riabilitazzjoni urbana.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-4 ta' Mejju 2010.

Matul l-463 sessjoni plenarja tiegħu li nżammet fis-26 u s-27 ta' Mejju 2010 (seduta tas-26 ta' Mejju 2010), il-Kumitat Ekonomiku u Soċjali Ewropew adotta din l-opinjoni b'87 vot favur, 4 voti kontra u 2 astensjonijiet.

1. Konkluzjonijiet u rakkomandazzjonijiet

1.1 Il-belt saret sistema li tahlil l-enerġija, iżda hija wkoll wiehed mill-fatturi ewlenin tat-tibdil tal-ambjent. Għalhekk, wiehed mill-mezzi importanti fil-ġlieda kontra l-emissjonijiet dannużi tas-CO₂ u t-tibdil fil-klima huwa li tittiehed azzjoni koordinata fil-livell tal-UE għall-iżvilupp aktar deċiżiv ta' politiki favur ir-riabilitazzjoni urbana.

1.2 Il-KESE huwa favur strateġija ta' miżuri fuq skala urbana jew metropolitana għar-riabilitazzjoni tal-inhawi mitluqa f'dak li jirrigwardja l-bini, l-aspetti urbanistiċi u dawk soċjali u ambjentali.

1.3 Sfortunatament, l-istrumenti konvenzjonali tal-ippjanar tal-użu tal-art għadhom mhumiex adatti għal dan it-tip ta'

approċċ, anke minhabba l-fatt li l-bliet ivarjaw fil-lokazzjoni tagħhom u s-servizzi urbani li joffru, u għalhekk mhux possibbli jinstabu soluzzjonijiet uniformi. Għalhekk, il-KESE jirrakkomanda li l-UE tohloq strumenti li jissejsu fuq sistemi ta' indikaturi tal-kwalità urbana, ibbażati fuq limiti standard ta' degradazzjoni soċjorurbana u ambjentali. Jirrakkomanda wkoll li tohloq indici tar-riabilitazzjoni urbana bil-ghan li titkejjel l-effiċjenza amministrattiva, ir-rata ta' suċċess tal-miżuri u l-livell ta' sodisfazzjon tal-abitanti.

1.4 F'dan ir-rigward, ser insemmu għadd ta' proposti li saru f'opinjonijiet preċedenti tal-KESE u nittamaw li, bil-ghan li jitwessa' d-dibattitu Ewropew dwar il-bliet sostenibbli, tintlaqa' tajjeb il-proposta tagħna li jitwaqqaf Grupp ta' Livell Għoli dwar l-Iżvilupp Urban u s-Sostenibbiltà ⁽¹⁾.

⁽¹⁾ ĠU C 77, 31.3.2009, p. 123.

1.5 Sabiex jitnieda "rinaxximent urban gdid", li jenfasizza l-mudell ta' riabilitazzjoni urbana integrata u li jaghti attenzjoni partikolari lit-tibdil demografiku, il-koeżjoni soċjali, l-analiżi mill-gdid tal-bażi ekonomika urbana, ir-rivalutazzjoni tal-wirt naturali, il-proċessi ta' dematerjalizzazzjoni, il-bliet effiċjenti fl-użu tal-enerġija u l-bijodiversità, il-KESE jemmen li hemm bżonn ta' kooperazzjoni mill-qrib fil-livelli kollha tal-gvern (Kummissjoni, gvernijiet nazzjonali, reġjuni u awtoritajiet lokali). Iżda din għandha tkun karatterizzata minn applikazzjoni aktar flessibbli u inqas rigida tal-prinċipju tas-sussidjarjetà u mhux biss minn qafas ġerarkiku ta' setgħat. Għal dan il-ghan, il-KESE jhegġeg il-promozzjoni ta' networks tematiċi fost il-bliet li jahdmu favur l-implimentazzjoni ta' riabilitazzjoni urbana sostenibbli.

1.6 It-titjib fl-effiċjenza tal-enerġija tal-bini u l-infrastruttura għandu jkun fattur strateġiku tal-impenn politiku fil-konfront tar-riabilitazzjoni urbana fl-UE minhabba l-benefiċċji tiegħu mil-lat tat-tnaqqis fid-domanda tal-enerġija u ż-żieda sostanzjali fl-impjiegi godda fl-Ewropa. Il-KESE jinsab fiduċjuż li l-UE ser tmexxi l-quddiem dawn l-ghanijiet permezz tal-integrazzjoni dejjem tikber mal-programmi settorjali li qed jithejjew dwar il-politika tal-UE fil-qasam tal-innovazzjoni, il-politika tal-UE fil-qasam tat-trasport għall-perijodu 2010-2020 u l-Pjan SET (Pjan Strateġiku Ewropew għat-Teknoloġija tal-Enerġija). Ihegġeg ukoll żieda fl-investiment billi, permezz tal-BEI, jgħiddu l-istrumenti finanzjarji għad-dispożizzjoni tiegħu (JESSICA, JASPERS, eċċ.) u jhegġeg ukoll il-promozzjoni ta' shubijiet pubbliċi-privati effettivi.

1.7 Il-KESE jittama li l-integrazzjoni tas-sistemi tat-trasport sostenibbli u tal-enerġija ssir il-bażi tal-politika fil-qasam tar-riabilitazzjoni urbana. Barra minn hekk, din il-politika ta' integrazzjoni għandha tkun appoġġjata permezz ta' finanzjament mill-UE għan-networks tat-trasport sostenibbli u politiki fil-qasam tal-enerġija alternattiva li huma essenzjali għar-riabilitazzjoni tal-periferiji.

1.8 Jittama wkoll li l-Istati Membri jadottaw incentivi fiskali li jheggu ċittadini jikkontribwixxu bil-ghan li kull bini jitbiddel f'generatur tal-enerġija.

1.9 Il-KESE jirrakkomanda li jiġu promossi l-iżvilupp kulturali u l-intraprenditorija, speċjalment fl-intrapriżi ż-żgħar u ta' daqs medju li jistgħu jsibu soluzzjonijiet innovattivi għar-riabilitazzjoni u l-holqien ta' impjiegi ekoloġiċi.

1.10 Il-KESE jemmen ukoll li, bil-ghan li tithegġeg parteċipazzjoni aktar responsabbli min-naħa ta' ċittadini fl-implimentazzjoni tal-programmi tar-riabilitazzjoni urbana integrata, jehtieg li jkun hemm dialoġ u jiġu kkonsultati l-komunitajiet fi hdan centri urbani, inkluzi n-nisa, iż-żgħażaġh u dawk li qegħdin friskju ta' esklużjoni. Għandha titnieda kampanja pubbliċitarja fil-livell Ewropew bi shab man-networks li jirrappreżentaw liċ-ċittadini u s-setturi dwar it-tfaddil li jista' jsir fil-prattika permezz tal-produzzjoni ta' enerġija nadifa. Il-kampanja

attwali la hija mmirata biżżejjed u lanqas ma għandha riżorsi adegwati.

1.11 Sabiex ikunu jistgħu jkun kompetittivi mal-megalopoli Asjatiċi, il-politiki tar-riabilitazzjoni urbana tal-bliet Ewropej għandhom ikunu jistgħu jikkombinaw ir-riabilitazzjoni tradizzjonali tal-ispazji fiżiċi mad-dematerjalizzazzjoni, li hija rappreżentata wkoll mit-teknoloġiji tat-telekomunikazzjoni. B'hekk, l-ambjent jiġi kkonservat u jiġi evitat li l-bliet inaqqu iżjed u iżjed miż-żoni hodur.

1.12 Barra minn hekk, fil-fehma tal-KESE, huwa strateġikament importanti li jitnieda proċess fuq skala wiesgħa għat-taħriġ tal-mexxejja, bil-ghan li jiġdiedu r-responsabbiltà, il-kreattività u l-kwalità tagħhom. L-ghan huwa li tittejjeb il-kapaċità tagħhom li jagħmlu għażliet għaqlija huma u jmessu politiki ta' riabilitazzjoni u żvilupp urban li jikkonformaw mal-ghanijiet tat-tkabbir sostenibbli tal-UE. Fl-istess hin, il-KESE jtenni l-importanza tal-kooperazzjoni mad-DG Regio u jitlob li tissahħah. Iżda l-Kumitat iqis ukoll bħala essenzjali l-oportunità u l-htieġa li jissahħah it-tim operattiv tad-DG Regio li jahdem fil-qasam tal-politika urbana, bil-ghan li jithaffu l-proċessi involuti fl-implimentazzjoni tal-programmi ta' żvilupp li l-Kummissjoni behsiebha tniedi.

2. Introduzzjoni

2.1 F'dawn l-aħhar għaxar snin, il-Karta ta' Leipzig dwar il-Bliet Sostenibbli Ewropej (Mejju 2007) kienet wahda mill-aktar xhieda importanti tar-rieda tal-Istati Membri li jaslu għal ftehim dwar strateġiji u prinċipji komuni għall-politika ta' żvilupp urban. Id-dibattitu dwar il-politiki urbani żdied bil-qawwa fil-livell tal-UE. Il-Presidenza Spanjola qed tkompli taħdem f'dan il-qasam billi tagħti attenzjoni partikolari lil din il-kwistjoni u talbet lill-KESE u lill-Kumitat tar-Reġjuni jressqu l-analiżi tagħhom kif ukoll li jikkontribwixxu għad-dibattitu fl-okkażjoni tal-laqgħa informali tal-Ministri tal-UE.

2.2 L-analiżi hija dwar għadd ta' kwistjonijiet importanti li jridu jissolvew fil-bliet permezz ta' politika ta' riabilitazzjoni urbana bil-ghan li jinkiseb, permezz ta' approċċ integrat, livell ta' sostenibbiltà urbana li jissodisfa dawn il-bżonnijiet:

- it-titjib tal-effiċjenza fl-użu tal-enerġija tal-bini Ewropew, li ż-żmien li ilu mibni jagħmlu sors ta' emissjonijiet dannużi li jdgħajfu bil-bosta l-kwalità tal-hajja urbana, billi jinholqu impjiegi godda u jitheggu l-innovazzjoni u l-iżvilupp teknoloġiku;
- żieda aktar qawwija fil-koeżjoni soċjali permezz ta' programmi integrat ta' riabilitazzjoni għall-inhawwi mitluqa, bil-ghan li tinkiseb l-integrazzjoni soċjali, li ssir għieda kontra l-esklużjoni, li jsir taħriġ, eċċ.;

- kontribut ghas-sostenibbiltà ambjentali, anke permezz tar-riabilitazzjoni urbana tal-inhaw mitluqa, permezz tal-adattament tal-bini eżistenti b'mod li jissodisfa l-għanijiet tal-effiċjenza fl-enerġija, l-abitabbiltà u l-aċċessibbiltà, bil-ghan li ż-żoni hodor ma jkomplux jonqsu.

3. Ippjanar urban integrat

3.1 Il-harsien tal-ambjent, fil-livelli urbani differenti, u t-titjib tal-kwalità tal-hajja taċ-ċittadini għandhom ikunu għanijiet operattivi importanti tal-politiki reġjonali tal-Istati Membri individwali u tal-UE ingenerali.

3.2 Permezz ta' din l-opinjoni, il-KESE beħsiebu jikkonferma l-pożizzjoni tiegħu dwar il-bżonn li jiġu żviluppati politiki integrati ta' riabilitazzjoni urbana, hekk kif stipulat fil-programm tal-Istrateġija UE 2020 u l-programm tal-Presidenza Spanjola tal-Kunsill tal-Unjoni Ewropea ⁽²⁾.

3.2.1 Il-KESE japprova l-kontenut tad-dokument UE 2020 u jaqbel mal-approċċ operattiv stabbilit fih rigward il-fatt li l-politiki ta' riabilitazzjoni għandhom bżonn iqsu ċerti kunċetti innovattivi:

- it-titjib tar-riżorsi umani, b'mod partikolari b'rabta mal-htigijiet tal-persuni mdahhla fiż-żmien; il-livell ta' integrazzjoni tal-migranti ġodda; il-qerda tal-faqar, b'mod partikolari l-faqar fost it-tfal; u ż-żieda tas-solidarjetà bejn il-ġenerazzjonijiet;
- it-tkabbir ibbażat fuq l-għarfien;
- l-iżvilupp ta' soċjetà partecipattiva u kreattiva;
- l-iżvilupp ta' ekonomija kompetittiva u interkonnessa, li tagħti attenzjoni lis-suq soċjali u "aħdar".

3.2.2 Fil-fehma tal-KESE, il-programm tal-Presidenza Spanjola jirrispetta dawn il-kunċetti peress li, b'konformità mal-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali, għandu l-ghan li jiggarran-tixxi d-drittijiet taċ-ċittadini u jħares id-drittijiet fundamentali.

3.2.3 Dawn l-għanijiet iheggu idea ta' riabilitazzjoni li tħaddan fiha interdipendenza qawwija bejn il-kwalità tal-ispażji u l-kwalità tal-ospitalità – fi kliem iehor, riabilitazzjoni li hija miftuħa għaċ-ċittadini kollha, hi x'inhil lingwa, l-orijini jew ir-religjon tagħhom.

⁽²⁾ Dokument ta' Hidma tal-Kummissjoni Ewropea "Konsultazzjoni dwar l-Istrateġija Futura UE 2020", Brussell, 2009, u d-dokument "Programme for the Spanish Presidency of the Council of the European Union 1 January – 30 June 2010: Innovating Europe", il-Ministeru tal-Affarijiet Barranin u l-Kooperazzjoni, is-Segretarjat tal-Istat għall-Unjoni Ewropea, Stamperija Nazzjonali, Gazzetta Uffiċjali tal-Gvern, Madrid, 2010.

4. Xi whud mill-kwistjonijiet urbani

4.1 B'konformità mal-prinċipji stipulati fid-dokumenti msemmija hawn fuq, il-kunċett tar-riabilitazzjoni jkollu jissielet ma' sensiela ta' bidliet importanti fl-għamla u n-natura tal-bliet ⁽³⁾:

- it-tixrid tal-hekk imsejha "urban sprawl" ("belt imxerrda"), bil-konsum għoli tal-art u d-"diżekonomiji" ta' skala li ġgħib magħha;
- it-tnaqqis tal-koeżjoni funzjonali tal-bliet, bil-kriżi fiċ-ċentri storiċi, il-periferiji mitluqa u ż-żoni ta' produzzjoni;
- il-prevalenza ta' risposti għall-kriżi li huma sostanzjalment konservattivi, jiġifieri bi fteit li xejn immaġinazzjoni jew kreattività, iżda fuq kolloxx risposti li ma jqisux l-eżiġenzi ta' dinja globalizzata;
- is-sostituzzjoni tas-sistema ta' "funzjonijiet" b'sistema ta' "kontenituri", li għandhom jitqiesu bħala postijiet kumplessi u b'possibbiltà qawwija li jiġġarrfu, f'żoni metropolitani mhux divrenzjati;
- it-telf tal-kunċett tal-konfini, li għad għandu skop amministrattiv iżda li tilef it-tifsira ġeografika, simbolika u politika tiegħu;
- l-erożjoni taż-żoni hodor madwar il-bliet, b'telf gravi għall-produzzjoni bijotika;
- iż-żieda fil-hin tal-ivvjaġġar, li jolqot hażin il-kwalità tal-hajja;

- iż-żoni urbani, saħansitra daww tradizzjonali, bħalissa għandhom it-tendenza li jiżviluppaw fi spazji magħluqa u speċjalizzati: (iż-żona "residenzjali" u xejn aktar; it-"theme parks" iddedikati għad-divertiment; it-tagħlim limitat għall-iskejjel jew il-kampus; il-kultura fil-mużewijiet u t-teatri, eċċ.). L-ispażju magħluq jenfazizza s-supremazija tal-privat (kemm bħala stil ta' hajja kif ukoll bħala kunċett u prattika legali) bi ħsara għall-htieġa ta' komunità.

4.2 Hemm bżonn li l-loġika tal-ispażji magħluqa tikkontrolla dik tal-ispażju infinit, irrappreżentat minn relazzjonijiet li mhumiex materjali, li fihom il-kunċett tal-hin jissostitwixxi dak tad-distanza fiżika.

⁽³⁾ Il-problemi ewlenin tar-riabilitazzjoni huma indirizzati b'mod tajjeb hafna f'"La Città", Massimo Cacciari, Pazzini Stampatore Editore, Villa Verucchio (RN), 2004.

4.3 Ghalhekk, ir-riabilitazzjoni taż-żoni urbani għandha twahhad ir-rikonverżjoni tradizzjonali tal-ispazji fiżiċi mad-dematerjalizzazzjoni: dan jidher bl-aktar mod ċar fit-teknoloġija tat-telekomunikazzjoni. Fil-fatt, il-problema li għandha tiġi solvuta hija l-kunflitt bejn il-moħħ, li sar jirraġuna f'termini ta' ubikwità, u l-ġisem, li għandu bżonn l-għeruf u ma jistax jiċċaqilaq minn post għal ieħor il-hin kollu, iżda jixtieq li jkun organizzat f'postijiet u spazji ta' kwalità tajba.

4.4 Il-proċess tar-riabilitazzjoni għalhekk ser ikun ir-riżultat tas-sinerġija u l-integrazzjoni ta' tliet aspetti tal-belt:

- il-belt Agora: imsejja fuq il-bniedem, b'armonija shiha bejn is-sistemazzjonijiet urbani u ż-żona urbana, u bejn il-koeżjoni soċjali u l-iżvilupp ekonomiku;
- il-belt “glokali” (globali/lokali): frott bilanċ aktar tajjeb bejn il-globalizzazzjoni u l-kapaċità li jsir l-aħjar użu mir-riżorsi lokali u l-karatteristiċi u l-attitudnijiet differenti;
- il-belt sostenibbli: għandha tkun tista' ssolvi l-problemi internament, mingħajr ma tgħaddihom lill-oħrajn jew lill-generazzjonijiet futuri.

5. Mudell olistiku għar-riabilitazzjoni urbana

5.1 Il-Kumitat huwa favur **“rinaxximent urban ġdid”** ⁽⁴⁾, iktar karatterizzat minn:

- koeżjoni soċjali akbar;
- tiġdid kulturali;
- analiżi mill-ġdid tal-ekonomija tal-baži ekonomika urbana b'mod li tiġi indirizzata r-riċessjoni attwali;
- it-tisħiħ tal-wirt naturali permezz tad-dematerjalizzazzjoni u ż-żieda fil-bijodiversità.

5.2 Politika msejja fuq **“rinaxximent urban ġdid”** twessa' t-tifsira tal-Pjan Ewropew ta' Rilanċ Ekonomiku fir-Reġjuni u l-Bliet ⁽⁵⁾, peress li tinterpreta r-rwol importanti li jaqdu l-awtoritajiet lokali biex tingħeleb il-kriżi bħala fatt strutturali, li

għandu l-ghan li jkollu impatt mhux biss fuq il-kriżi ekonomika iżda wkoll fuq l-evalwazzjoni mill-ġdid tar-riżorsi kollha tal-komunitajiet tagħna.

5.3 B'hekk jissawwar mudell integrat ta' riabilitazzjoni urbana, li huwa l-espressjoni spazjali tal-**“green new deal”** ⁽⁶⁾, li fih is-sistema olistika tal-miżuri marbuta mar-riżorsi umani naturali u fiżiċi għandu jkollha bħala punt ta' referenza importanti definizzjoni mġedda tal-ġid ibbażata mhux biss fuq l-akkumulazzjoni iżda wkoll fuq l-użu meqjus tar-riżorsi u fuq iż-żieda fil-livell tal-benesseri taċ-ċittadini ⁽⁷⁾.

Dan il-mudell jimplika eżerċizzju fit-tmexxija min-naħa tal-awtoritajiet lokali li jiffaċilita l-partecipazzjoni attiva taċ-ċittadini u jagħmel mod li l-ekonomija tar-reġjuni tagħhom taffieq l-iżvilupp tas-swieq u l-hekk imsejja **“teknoloġiji hodor”**. Il-proposta li jitwaqqaf Grupp ta' Livell Għoli dwar l-Iżvilupp Urban u s-Sostenibbiltà tista' tiffaċilita l-promozzjoni u t-tkabbir ta' netwerks tematiki bejn il-bliet, anke dawk żgħira u ta' daqs medju, biex jintlaħqu dawn l-ghanijiet.

6. Is-sistema olistika tar-riabilitazzjoni urbana tinkludi:

6.1 Ir-riżorsi umani

6.1.1 Hemm bżonn ukoll li nwaħhdu l-ghan tal-Istrateġija ta' Lisbona li nibnu soċjetà aktar kompetittiva bbażata fuq l-għarfien u fuq il-kreattività mal-ghan tad-dokument UE 2020 li jenfasizza l-importanza tal-promozzjoni tal-koeżjoni permezz ta' politiki ta' appoġġ għall-gruppi soċjali vulnerabbli, b'mod partikolari l-persuni mdahhla fiż-żmien, integrazzjoni aktar effettiva, b'mod partikolari għall-migranti reċenti, il-qerda tal-faqar u solidarjetà akbar bejn il-generazzjonijiet.

6.1.2 L-UE tat spazju kulturali u Prattiku lil dawn il-kwistjonijiet:

- l-iżvilupp ta' **“community building”**, bil-ghan li jingħata aċċess, fl-ippjanar urban, lill-partijiet interessati kollha: l-organizzazzjonijiet tekniċi u professjonali (dawk involuti fl-ippjanar urban, il-periti, l-inġiniera, eċċ.), dawk intraprenditorjali u dawk involuti fil-qasam tad-djar;

⁽⁴⁾ Richard Rogers, **“Toward an Urban Renaissance”**, Urban Task Force, Londra, 2005. Jista' jtniżżel mis-sit: www.urbantaskforce.org

⁽⁵⁾ Unjoni Ewropea – Kumitat tar-Reġjuni, Il-Pjan Ewropew ta' Rilanċ Ekonomiku fir-Reġjuni u l-Bliet, Brussell, 2008. Jista' jtniżżel mis-sit: <http://portal.cor.europa.eu/europe2020/Pages/Library.aspx>

⁽⁶⁾ Id-dokumenti rilevanti huma: **“A green new deal for Europe”**, imhejji mill-Wuppertal Institut; **“Rethinking the Economic Recovery: A Global Green New Deal”**, tal-Programm Ambjentali tan-Nazzjonijiet Uniti; **“A Green New Deal”** tal-organizzazzjoni Ingliża new economics foundation; **“Toward a Transatlantic Green New Deal: Tackling the Climate and Economic Crises”**, imhejji mill-Worldwatch Institute għall-Heinrich Böll Foundation.

⁽⁷⁾ Dan ifisser l-applikazzjoni bis-shiħ, fil-livell lokali, tar-rakkomandazzjonijiet stipulati fil-Komunikazzjoni mill-Kummissjoni lill-Kunsill u l-Parlament Ewropew **“Il-PDG u lil hinn – Inkejl l-progress f'dinja li dejjem tinbidel”** COM(2009) 433 finali; id-dokument jista' jtniżżel mis-sit: <http://www.beyond-gdp.eu/> Dawn ir-rakkomandazzjonijiet jissejju fuq ir-rapport ta' Stiglitz, Sen u Fitoussi, promoss mill-UE, fuq it-talba tal-Gvern Franciż. Ir-rapport jista' jtniżżel mis-sit: <http://www.stiglitz-sen-fitoussi.fr/en/index.htm>.

— l-iżvilupp ta' gharfien ġdid u l-prinċipju tal-kreattività permezz tal-promozzjoni ta' forum ġodda ta' riċerka u tagħlim, bis-sehem tal-universitajiet, u billi jiġu promossi forum differenti ta' ppjanar urban kreattiv⁽⁸⁾. L-ahjar mod kif tista' tiżdied l-effiċjenza ta' dawn l-opportunitajiet ġodda huwa permezz tal-promozzjoni ta' shubijiet pubbliċi-privati.

6.1.3 Dawn il-politiki għandhom jiġu kkunsidrati mill-ġdid b'mod li:

— jiġu promossi prattiki ta' "governanza tajba" min-naħa tal-bliet, inklużi ż-żoni periurbani u urbani, bil-ghan li jittejjeb mhux biss il-benesseri ekonomiku, iżda wkoll dak psikoloġiku, spiritwali u soċjali; u

— jinholqu impjegi ġodda, b'mod partikolari għaż-żgħażaġh u l-immigranti, kif ukoll jingħata tahrig mill-ġdid lill-hekk imsejha haddiema "blue-collar" u "white-collar" li ntlawt hażin hafna mill-kriżi attwali. Għal dan il-ghan, il-KESE jissuġġerixxi li tiġi promossa "carbon army" marbuta mat-tiġdid sostenibbli tal-bliet.

6.1.4 Skont it-tbassir demografiku, fl-2060 aktar min-nofs il-popolazzjoni ser ikollha aktar minn 48 sena, il-flussi migratorji ġodda ser jissahhu, b'mod partikolari l-flussi taż-żgħażaġh lejn il-bliet, u l-abbandun tar-reġjuni rurali u żvantaġġati. F'dan il-kuntest, fil-livelli lokali, għandhom jiġu kkunsidrati l-azzjonijiet li ġejjin:

— l-iżvilupp ta' kultura li tohloq sinerġiji bejn l-intraprenditorija pubblika u privata li twassal għat-tkabbir tal-SMEs u tistimola komunità urbana bbażata fuq il-partecipazzjoni u l-kreattività;

— l-iżvilupp ta' mekkaniżmi li jsahhu d-djalogu u l-konsultazzjonijiet mal-komunitajiet urbani billi jinvolvu lin-nisa, liż-żgħażaġh u lil daww f'riskju ta' esklużjoni;

— it-titjib tal-kwalità tal-hajja permezz ta' soluzzjonijiet innovattivi għall-akkomodazzjoni soċjali sostenibbli, il-kura tas-saħha u s-sistema edukattiva.

6.1.5 L-impjegi ġodda li jinholqu permezz tal-hekk imsejjah "new green deal" u t-tnaqqis fl-emissjonijiet jitolbu politiki marbuta mat-tahrig u t-tixrid tal-informazzjoni. Għandha ssir hídma bil-ghan li:

— jiġi ffaċilitat l-aċċess għall-pjattaformi informattivi tal-UE (dwar l-ambjent, l-użu effiċjenti tal-enerġija, it-tasport, l-ekonomija, eċċ.);

— issir rabta mal-programm Knowledge and Innovation Communities (KIC) tal-Istitut Ewropew tal-Innovazzjoni u t-Teknoloġija biex jiġi żgurat trasferiment rapidu tat-teknoloġiji ġodda fil-livell lokali;

— tiġi żviluppata strateġija soda dwar it-tixrid tal-ahjar prattiki fir-rigward tal-integrazzjoni tat-teknoloġiji hodur fil-komunitajiet urbani.

6.2 Ir-riżorsi naturali

6.2.1 Is-supremazija tar-riżorsi naturali fuq ir-riżorsi fiżiċi tagħmel l-istudju tal-**metabolizmu urban** vitali għat-twaqqif ta' proċessi ta' tiġdid ibbażati fuq l-użu meqjus tal-materja prima u fuq ir-rimi tal-iskart.

6.2.2 **L-gharfien tal-metabolizmu urban** huwa għodda importanti għall-ksib tal-ghanijiet marbuta mat-titjib tal-kwalità tal-ambjent urban, li huma stabbiliti mill-konvenzjonijiet internazzjonali u mmirati lejn il-konservazzjoni (Kjoto, bijodiversità, ilma, eċċ.) bil-ghan li jittaffa t-tibdil fil-klima⁽⁹⁾.

6.3 Ir-riżorsi fiżiċi

6.3.1 Ir-riabilitazzjoni urbana fil-konfront tal-proċessi attwali ta' bidla għandha bżonn tkun **inqas u inqas dwar miżuri separati, definiti, limitati, u aktar u aktar** dwar proċessi li jiżviluppaw kuntesti polivalenti, ikkaratterizzati mill-kwalità u l-varjetà tal-ispazji u mill-effett li jkollhom fuq xulxin l-aspetti differenti bħall-elastiċità, il-"malleabilità" u l-kapaċità ta' "ospitalità".

6.3.2 Fil-fehma tal-KESE, l-importanza dejjem tikber tal-limiti ambjentali, il-proċessi tal-integrazzjoni jew il-piż dejjem jikber tal-interattività ma jistgħux jitwarrbu meta jkun qed jiġu rriabilitati l-bini u l-infrastruttura.

6.4 Ir-riżorsi mhux materjali

6.4.1 Il-Kunsill Ewropew, permezz tal-programm e-Europe (1999), il-Konvenzjoni ta' Lisbona (2000), il-programmi operattivi i-2010, josserva li s-soċjetà elettronika ("e-society") hija l-fattur prinċipali fl-iżvilupp tal-UE. Għaldaqstant, il-Kunsill tal-UE behsiebu jippromovi proġetti li jhaffu l-proċess ta' żvilupp ta' soċjetà li hija kapaċi taħtaf l-opportunitajiet elettronici u interattivi. Għal dan il-ghan, qed isiru l-arranġamenti meħtieġa biex kull ċittadin Ewropew ikun jista' jidhol fl-era diġitali u jkollu konnessjoni tal-internet, bil-ghan li tinholq soċjetà miftuħa, inklużiva u kooperattiva.

⁽⁸⁾ Jan Jacob Trip, "Creative city development in the Lisbon strategy", TU Delft, 2009. Xavier Vives, Lluís Torrens, "The strategies of European metropolitan areas in the context of the European Union enlargement", Pla Estratègic Metropolità de Barcelona, 2005.

⁽⁹⁾ Rudolf de Groot, "Function-analysis and valuation as a tool to assess land use conflicts in planning for sustainable, multi-functional landscapes", Landscape and Urban Planning 75 (2006) p. 175-186.

6.4.2 Ghalhekk, huwa jafda lill-bliet l-inkarigu li jiġbdu lejhom l-għarfien, li jgeddu s-sistema tar-relazzjonijiet bejn l-awtoritajiet pubbliċi u ċ-ċittadini u li jheggu r-riorganizzazzjoni tal-mezzi ta' produzzjoni ⁽¹⁰⁾.

6.4.3 Ma hemm l-ebda dubju li l-investiment fl-innovazzjoni teknoloġika urbana għandu jkun rapidu u qawwi, fid-dawl tal-fatt li l-livell ta' kompetizzjoni li qed niffaċċjaw mil-Lvant huwa għoli hafna ⁽¹¹⁾.

7. Lejn “green new deal” għall-bliet

7.1 Ir-riabilitazzjoni urbana hija kwistjoni kumplessa iżda trid tissawwar fi hdan strateġija biex tkun effiċjenti.

7.2 Huwa probabbli li l-aktar kwistjoni urġenti tirrigwarda r-rabta mill-qrib li hemm bejn ir-riabilitazzjoni tal-bliet, l-ambjenti tagħhom u l-kriżi ekonomika. Fil-fehma tal-KESE, il-proċessi tar-riabilitazzjoni urbana għandhom jitqiesu fid-dawl tal-prinċipji tal-hekk imsejha “green economy” u bhala opportunitajiet għal “green new deal” Ewropew ⁽¹²⁾, li jista' jinvolvi l-integrazzjoni tat-tipi differenti ta' morfoloġija urbana: il-belt bijotika, il-belt materjali u l-belt tal-“bits”, il-koll bil-għan li jsaħhu l-belt solidali.

F'dan ir-rigward, ir-rwol tal-ambjent naturali bhala produttur tal-prodotti u s-servizzi li huma essenzjali għall-hajja tal-bniedem għandu jiġu evalwat mill-gdid.

8. Il-belt bijotika

8.1 L-iżvilupp tan-netwerk ekoloġiku

8.1.1 Fil-fehma tal-Kumitat, huwa partikolarment importanti li l-belt tiġi analizzata bhala ekosistema u li jiġi eżaminat bir-rekka l-valur patrimonjali tal-infrastruttura naturali (bhala sors, pereżempju, ta' ilma u arja nodfa, il-protezzjoni mir-riħ, il-fertilità tal-hamrija u l-fertilizzazzjoni bil-polline), li mhux faċli jiġi

⁽¹⁰⁾ World economic forum, “The Lisbon review 2002–2006”, li jista' jitnizzel mis-sit: www.weforum.org/pdf/gcr/lisbonreview/report2006.pdf

Kummissjoni Ewropea, “i2010 – A European Information Society for growth and employment”, jista' jitnizzel mis-sit: http://europa.eu/legislation_summaries/employment_and_social_policy/job_creation_measures/c11328_en.htm (mhux disponibbli bil-Malti).

Fondazione Ugo Bordon, “Dossier EU i2010”, jista' jitnizzel mis-sit: <http://www.fub.it/osservatorio/dossieruei2010/liniziativei2010>

⁽¹¹⁾ L-esperimenti tal-“u-city” qed isiru hawn:

MIT: <http://web.mit.edu/cre/research/ncc/casestudies.html>;

Milla digital: <http://www.milladigital.org/ingles/home.php>;

Tokyo: <http://www.tokyo-ubinavi.jp/en/about.html>;

Singapore: <http://www.itu.int/ubiquitous>;

Hong Kong: <http://www.info.gov.hk/digital21/eng/strategy/2008/Foreword.htm>;

Arabianranta (Helsinki): https://www.taik.fi/en/about_taik/arabianranta.html.

⁽¹²⁾ Għal dan il-kapitolu, ara r-rapport tal-organizzazzjoni new economics foundation (nef) “A Green New Deal”, Londra, 2009, li jista' jitnizzel mis-sit: www.neweconomics.org/projects/green-new-deal

sostitwit b'soluzzjonijiet teknoloġiċi, jekk mhux bi spejjeż kbar u flivelli ta' effiċjenza li ma jistgħux jitqabblu mal-effiċjenza tas-sistemi bijotiċi.

8.1.2 Huwa stmat li sal-2050 l-Ewropa ser tiflew 11 % ohra taż-żoni naturali li kellha fis-sena 2000 ⁽¹³⁾. Għalhekk, l-istituzzjonijiet pubbliċi għandhom jagħtu attenzjoni partikolari lill-konsegwenzi ta' dan il-fenomen u jżidu l-investiment għall-harsien tal-ekosistemi, inklużi l-ekosistemi urbani.

8.2 Il-produzzjoni tal-enerġija minn sorsi rinnovabbli

8.2.1 **Il-belt hija element strateġiku fl-iżvilupp tal-enerġiji rinnovabbli.** Fil-fatt, it-titjib u t-tiġdid teknoloġiku tal-impjanti tat-tishin u t-tiksijiet, **li jirrappreżentaw 40-50 % tad-domanda globali tal-enerġija**, qegħdin fil-qalba tal-politika tal-UE 20-20-20 favur it-tijib tas-servizzi tal-enerġija (tnaqqis tal-gassijiet b'effett ta' serra u tal-konsum tal-enerġija u zieda fl-użu tal-enerġiji rinnovabbli ta' 20 %).

8.2.2 Iż-zieda fil-produzzjoni tal-enerġija minn sorsi rinnovabbli b'konformità mal-Pjan SET hija importanti hafna minhabba l-implikazzjonijiet tagħha fil-qasam tal-impjiegi. Għalhekk, il-komunitajiet urbani għandhom ikunu l-ewwel li jakkwistaw it-teknoloġiji l-godda. Għaldaqstant, id-deċiżjoni tal-Kunissl u l-Parlament Ewropew li jiffinanzjaw il-Pjan SET hija f'waqtha hafna.

9. Il-belt materjali

9.1 It-titjib tal-effiċjenza fl-użu tal-enerġija fil-bini

9.1.1 **It-titjib tal-effiċjenza fl-użu tal-enerġija fil-bini u l-infrastruttura hija fattur strateġiku għar-riabilitazzjoni urbana tal-UE.** Bis-saħħa tat-teknoloġiji l-godda, il-potenzjal għaž-zieda fl-effiċjenza huwa konsiderevoli. Sal-2050, id-domanda għal enerġija primarja tista' tonqos bi 300 exajoule, bi tnaqqis annwali ta' 20–25 gigaton ta' CO₂. L-investiment annwali attwali tal-UE fit-teknoloġiji għat-titjib tal-effiċjenza fl-użu tal-enerġija huwa ta' madwar EUR 60 biljun fis-sena.

9.1.2 Fl-2005, studju tal-Kummissjoni Ewropea wera li l-investiment meħtieġ sabiex innaqqsu l-konsum tal-enerġija b'20 % kien johloq miljun impjeg (b'mod dirett jew indirett). Dan it-tnaqqis fl-użu tal-enerġija ser ikun ikkonċentrat f'dawn l-oqsma: it-tidwil tal-bini, it-tagħmir tekniku tal-uffiċċji, it-tagħmir domestiku u l-koġenerazzjoni.

⁽¹³⁾ Ir-rapport tal-Kummissjoni Ewropea “The Economics of Ecosystems and Biodiversity (TEEB)”. Jista' jitnizzel mis-sit: <http://ec.europa.eu/environment/nature/biodiversity/economics/>

9.1.3 Il-KESE jittama li l-ghan ma jkunx limitat biss ghattnaqqs fl-użu tal-enerġija iżda wkoll ghat-tibdil ta' kull bini f'generatur tal-enerġija ("every building a power station").

9.1.4 Dan ser jnvolvi investiment konsiderevoli fir-riċerka fis-sin li ġejjin u ser ikollu l-ghan li jbidel il-mod kif jinbnew il-bliet b'mod li jagħmlu l-aħjar użu tal-metabolizmu tagħhom permezz tal-użu ta' materjal innovattiv u soluzzjonijiet ta' logistika relatati mal-art għall-bini li jkunu dejjem iżjed sofistikati.

9.1.5 It-tiġdid tal-patrimonju arkitettoniku jitlob sinerġiji finanzjarji u politiki ta' kooperazzjoni fil-livell globali, peress li:

— jekk jitlef mill-kompetittività, dan ikollu impatt negattiv fuq l-impjiegi;

— ikollu jikkompetiti mas-sistemi internazzjonali, b'mod partikolari dawk Asjatiċi, li qed jespandu b'rata mgħaġġla hafna. **Il-miżuri ta' riabilitazzjoni b'rabta ma' dan għandhom jitleqsu bħala bażi għall-esportazzjoni;**

— **hemm bżonn li l-pajjiżi Ewropej bi dħul aktar baxx jiġu involuti f'dan il-proċess;**

— **m'għandux jiġi indirizzat b'mod separat mill-problema tal-alloġġ soċjali, li toqot lil miljuni ta' ċittadini Ewropej.**

9.2 Sistema integrata tal-infrastruttura

9.2.1 Id-dokumenti tal-UE dwar il-koeżjoni soċjali jenfasizzaw l-importanza tal-integrazzjoni ta' kull tip ta' infrastruttura, kuncett li jmur lil hinn mis-sempliċi fatt li jiġu żgurati rabtiet tajbin bejn ir-reġjuni kollha. Fl-Ewropa, ġew allokati EUR 600 miljun għall-modernizzazzjoni tan-netwerks minn issa sal-2020, li EUR 90 miljun minnhom ser ikunu ddedikati għall-infrastruttura "intelliġenti".

9.2.2 Anke l-infrastruttura integrata għandha tkun għan importanti tar-riabilitazzjoni urbana u għandha tinvolvi l-aċċess:

— għas-servizzi bħall-kura tas-saħha, l-edukazzjoni u l-enerġija sostenibbli, li, bis-saħha tan-netwerks tat-telekomunikazzjoni, qed isiru interattivi, pereżempju fil-każ tat-telemedicina u t-tagħlim mill-bogħod;

— għas-sistemi tat-trasport, li l-integrazzjoni sostenibbli tagħhom tinvoli t-titjib tas-sistema tal-ferroviji, il-passaġġi fuq l-ilmiġiet interni, l-aċċess għall-ajruporti, l-iżvilupp ta' mezzi tat-trasport intermodali u sistemi avvanzati għall-ġestjoni tat-traffiku, u t-titjib tal-passaġġi għar-roti u għall-mixi. Is-sistema integrata tat-trasport tippovdi appoġġ lil politika urbana li jkollha l-ghan li tevita l-hekk imsejha "urban sprawl" b'mod li jitnaqqsu l-konsum tal-enerġija u l-ispejjeż soċjali marbuta mal-ivvjaġġar u t-tranżazzjonijiet kummerċjali;

— għal sistema ta' trasport sostenibbli flimkien ma' sistema ta' enerġija effiċjenti, li huma l-bażi ta' politika ta' riabilitazzjoni urbana tal-UE, li għandha tagħti prijetà lill-finanzjament ta' netwerks ta' trasport sostenibbli u enerġija funzjonali li jestendu sal-periferiji li jkollhom bżonn jiġu rriabilitati;

— għan-netwerk tal-enerġija. It-tkabbir tas-settur tat-trasport li jahdem bl-elettriku (ara d-Direttiva dwar l-Enerġija Rinno-vabbli), tat-teknoloġiji tat-telekomunikazzjoni u tal-kompjuters jiġġenera zieda esponenzjali fil-konsum tal-enerġija; għalhekk, hemm bżonn ta' netwerk intelliġenti tad-distribuzzjoni li jnaqqas kemm jista' jkun it-telf, iżid l-effiċjenza, jadatta għall-htigijiet u jassorbi l-produzzjoni żejda tal-enerġija solari. Barra minn hekk, għandu jiġi promoss netwerk urban ta' stazzjonijiet għar-riforniment tal-elettriku u l-idroġenu, li jiġu forniti minn sorsi rinnovabbli prodotti fil-post;

— għan-netwerks telematiċi, b'mod partikolari l-internet bil-broadband, li sar indispensabbli kemm għall-intrapriżi kif ukoll għall-familji.

10. Il-belt tal-"bits"

10.1 Il-pjattaformi urbani b'livell għoli ta' interattività, li bħalissa qed jiġu żviluppati permezz tat-teknoloġiji ta' komunikazzjoni tal-ġenerazzjoni ġdida, għandhom l-ghan li jaċċelleraw il-proċessi tar-riabilitazzjoni u jintroduċu fatturi innovattivi li jikkontribwixxu għal dawn il-hidmiet:

— jissuperaw ir-rwol ċentrali li taqdi l-infrastruttura tat-toroq, favur sinerġija bejn it-toroq, il-GPS, il-kompjuters u l-holqien ta' netwerk li jagħmilha possibbli li jiġu żviluppati sistemi ta' logistika interattivi; jiġu kkollegati d-djar madwar id-dinja, u jitwessa' r-rwol tagħhom u jitbiddlu, mil-lat tal-konnettività, f'postijiet tax-xogħol, tad-divertiment u ta' kura, eċċ.;

— jintegraw il-provvista tas-servizzi pubbliċi u privati; dan jagħti lok għal proċessi ta' riabilitazzjoni li jagħmluha possibbli li l-pjattaformi tal-amministrazzjoni pubblika (permessi tal-bini, registru tal-artijiet, taxxi, eċċ.) jagħtu aċċess interattiv lill-intrapriżi, id-djar u l-"personal digital devices" taċ-ċittadini;

— jagħmlu progress radikali fil-provizjoni tas-servizzi tas-saħha bi spejjeż imnaqqsin b'mod sostanzjali. It-teknoloġiji godda tan-netwerks, il-minjaturizzazzjoni u l-possibbiltà ta' ġarr ("portability") tal-apparat jagħmluha possibbli li jsir monitoraġġ fid-djar tal-aktar funzjonijiet importanti u vitali u tal-proċeduri tas-saħha onlajn;

— inaqqsu l-asimmetrija fir-relazzjonijiet bejn iċ-ċittadini u d-detenturi tal-għarfien (il-persunal tekniku, it-tobba, il-politiċi, eċċ.) bil-ghan li jbiddu l-istrutturi tradizzjonali "top-down" fi strutturi kollaborattivi godda;

— jissorveljaw b'mod attiv iċ-ċiklu shih tal-hajja urbana, bil-ghan li li jsir tfaddil sostanzjali fil-ġestjoni tar-riżorsi tal-belt.

11. Il-belt solidali

11.1 Il-fatturi li ġew ikkunsidrati s'issa huma importanti, saħansitra strumentali, għall-proċess tar-riabilitazzjoni urbana, li l-ghan fundamentali tiegħu huwa li jżid il-koeżjoni soċjali, b'konformità mal-prinċipju fundamentali tal-komunità Ewropea tagħna, li jittenna kemm-il darba.

11.2 Iż-żieda fil-koeżjoni soċjali titlob it-tigdid tas-sistemi ta' ġestjoni fil-livelli kollha, minn dawk tal-UE sa dawk lokali, bil-ghan li jiġu indirizzati l-kumplessità u d-diversità tar-relazzjonijiet li jikkaratterizzaw is-soċjetà tagħna. Dan qiegħed iġedded il-katina tar-relazzjonijiet mil-lat tal-approċċ kollaborattiv, tattnaqqs tal-asimmetrija u l-evoluzzjoni tal-kuncett tal-"leadership".

11.3 L-approċċ kollaborattiv jirrappreżenta l-baži tal-ġestjoni sostenibbli, li għandha l-ghan li tagħti lill-partijiet interessati kollha l-aċċess għall-ghazliet. Dan l-approċċ beda permezz tat-twaqqif tal-forums ċiviċi u żied il-potenzjal tiegħu permezz tal-iżvilupp ta' mezzi teknoloġiċi interattivi. Huwa rappreżentat fil-qosor fis-slogan tan-National Academy of Public Administration tal-Istati Uniti: "Tistaqsix pajjiżek x'jista' jagħmel għalik. Staqsi x'nistghu naghmlu lkoll flimkien" ⁽¹⁴⁾.

11.4 It-tnaqqis tal-asimmetrija: il-possibbiltà li jkun hemm aċċess f'hin reali għal sistemi ta' għarfien dejjem iżjed effiċjenti u li jsiru djalogi f'hin reali tnaqqas id-distanza bejn dawk li għandhom l-għarfien u dawk li fil-passat kienu l-utenti passivi tiegħu. Dan ibiddel ir-relazzjonijiet umani iżda wkoll it-tifsira tal-ispazji urbani, li jixprunaw tipi godda ta' relazzjonijiet (eż. is-servizzi tal-out-patients/l-ewwel għajjnuna li qed jiċċaqilqu mill-istituzzjonijiet lejn l-istazzjonijiet tal-metro, is-supermarkets il-kbar, eċċ.).

11.5 L-evoluzzjoni tal-kuncett tal-leadership: id-destrutturazzjoni tas-sistemi tar-relazzjonijiet u ż-żieda fl-opportunitajiet għall-kollaborazzjoni jitolbu rwoli godda għar-rappreżentanti pubbliċi, li issa qed jintalbu juru kemm il-hiliet tagħhom għat-tmexxija kif ukoll dawk għall-iffaċilitar.

11.6 It-tibdil sostanzjali fis-sistema tar-relazzjonijiet johloq opportunità għal tibdil profund fil-mudelli organizzattivi, b'mod partikolari għall-awtoritajiet lokali; din tagħmel parti minn tendenza li tista' tiġi definita bħala bidla mill-azzjonijiet – karatteristika tal-pjani strateġiċi – għat-twaqqif ta' pjattaformi komuni, li huma karatteristika tal-qasam tal-ġestjoni msejsa fuq is-sostenibbiltà. Huwa ppjanat li l-mudell tal-pjattaforma, li diġà gie ttestjat mill-UE fl-organizzazzjoni tas-setturi tal-produzzjoni u tal-għarfien, jiġi estiż b'mod li jinholoq netwerk sfiq ta' relazzjonijiet li għandhom l-ghan li jinvolvu lill-partijiet interessati kollha fil-komunità urbana u li jiffaċilitaw il-politiki tas-sussidjarjetà bejn il-komunitajiet dgħajfa u dawk b'saħħithom. Għalhekk, nistghu nikkunsidraw:

- pjattaforma għat-tishih tal-komunità, bil-ghan li tlaqqa' l-aktar firxa wiesgħa possibbli ta' partijiet interessati u ta' konsorzji tal-komunità lokali;
- pjattaforma għall-għarfien bil-ghan li tiżviluppa politiki innovattivi fil-qasam tal-għarfien u r-riċerka, kif ukoll li thegġeg ir-riabilitazzjoni kreattiva tal-belt;
- pjattaforma teknoloġika bil-ghan li tipprovdi firxa ta' know-how essenzjali u li twaqqaf u tmexxi proċessi innovattivi;
- pjattaforma għar-riżorsi bil-ghan li:
 - tiżviluppa strumenti finanzjarji innovattivi bis-saħħa tal-kooperazzjoni bejn is-settur pubbliku u dak privat, fuq il-baži tal-mudell tal-programmi JESSICA u JASPERS;
 - timplimenta politiki finanzjarji li jippromovu l-ugwaljanza u jiffavorixxu ċ-ċittadini bi dhul baxx billi jinvolvuhom fl-istrategiji kumplessivi tat-tigdid urban;
 - tiżviluppa politiki tal-kontabilità sabiex jiġi ddeterminat il-valur ekonomiku tal-prodotti u s-servizzi li jevalwaw l-ispiza marbuta mal-estrazzjoni tar-riżorsi naturali u r-rimi tal-iskart. L-ghan huwa li tinholoq politika fiskali li tiskoraġġixxi l-hela tar-riżorsi primarji. Id-dhul miskub għandu jintuża biex isir investment bħala appoġġ għall-gruppi soċjali vulnerabbli.

Brussell, 26 ta' Mejju 2010.

Il-President
tal-Kumitat Ekonomiku u Soċjali Ewropew
 Mario SEPI

⁽¹⁴⁾ Jista' jtniżżel mis-sit: <http://www.collaborationproject.org/display/home/Home>

Opinjoni tal-Kumitat Ekonomiku u Soċjali Ewropew dwar “L-inizjattivi kollettivi tas-soċjetà ċivili favur l-iżvilupp sostenibbli” (opinjoni fuq inizjattiva proprja)

(2011/C 21/02)

Relatur: **is-Sur HENCKS**

Nhar is-16 ta' Lulju 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar l-

Inizjattivi kollettivi tas-soċjetà ċivili favur l-iżvilupp sostenibbli.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-6 ta' Mejju 2010.

Matul l-463 sessjoni plenarja tiegħu li saret fis-26 u s-27 ta' Mejju 2010 (seduta tas-26 ta' Mejju), il-Kumitat Ekonomiku u Soċjali Ewropew adotta din l-opinjoni b'146 vot favur, 5 voti kontra u 2 astensjonijiet.

1. Konklużjonijiet u rakkomandazzjonijiet

1.1 L-isfidi fil-qasam tal-iżvilupp sostenibbli, li saru iktar serji minhabba l-kriżi tal-finanzi pubbliċi, huma preokkupanti biżżejjed biex is-soċjetà ċivili tiegħu azzjoni sabiex tappoġġja lil dawk li jiehdu d-deċiżjonijiet politiċi u takkumpanja l-bidliet ekonomiċi u soċjali mehtieġa kif ukoll l-irkupru ta' finanzi pubbliċi bbilancjati.

1.2 Minbarra l-konsiderazzjonijiet xjentifiċi, is-suċċess tad-deċiżjonijiet politiċi jiddependi hafna minn kemm dawn jiġu aċċettati mis-soċjetà ċivili, li għandha tiġi involuta aktar mill-qrib fil-fażijiet kollha tal-implimentazzjoni tal-politiki tal-iżvilupp sostenibbli sabiex ikun hemm aktar trasparenza fir-rigward tal-għażliet finali u r-responsabbiltajiet li jittiehdu.

1.3 Il-partecipazzjoni tas-soċjetà ċivili fit-thejija ta' politika ambizzjuża tal-iżvilupp sostenibbli għandha tkun strutturata tajjeb sabiex tkun effikaċi u tevita li tispicċa strument populist.

1.4 Fid-dawl tar-riflessjonijiet u s-suġġerimenti mressqa hawn taht, il-KESE jitlob li l-partecipazzjoni taċ-ċittadini u l-iskambju tal-għarfien jiġu integrati fir-reviżjoni tal-istrategġija tal-iżvilupp sostenibbli fl-2011 permezz ta' pjan ta' azzjoni, incettivi finanzjarji u l-pubblikazzjoni tal-aħjar prattiki ta' inizjattivi kollettivi tas-soċjetà ċivili, fost affarijiet oħra.

1.5 Barra minn hekk, il-KESE jemmen li l-iżvilupp sostenibbli għandu jkollu sehem kbir fl-istrategġija tal-UE għall-2020.

2. Is-suġġett tal-opinjoni fuq inizjattiva proprja

2.1 “Id-dinja ma writnihiex minghand il-ġenituri tagħna, iżda qed nissellfuha minghand uliedna”. Dan il-proverbju, li ġej mill-kultura indiġena Kanadiża tal-Haida, jirrifletti perfettament l-

isfida li qed tiffaccja l-ġenerazzjoni attwali, jiġifieri li nbiddu l-istil ta' hajjita u li jinsabu toroq ġodda għal żvilupp effikaċi mil-lat ekonomiku, ekwu mil-lat soċjali u sostenibbli mil-lat ekoloġiku, żvilupp li jassigura tqassim mill-ġdid ġust tar-rikkezzi u li jiggarrantixxi lil kull ċittadin aċċess għal hajja decenti.

2.2 Uħud mill-bidliet jehtieġu inizjattivi “minn fuq għal isfel”, bħal dispożizzjonijiet leġislattivi, programmi ta' investiment pubbliċi u/jew privati, eċċ. Oħrajn, min-naha l-oħra, jirrikjedu inizjattivi “minn isfel”, jiġifieri min-naha ta' ċittadini konxji li huwa importanti li jagħtu l-kontribut personali tagħhom, b'mod partikolari permezz ta' bidla fl-imġiba tagħhom u fl-istil tal-konsum tagħhom, u billi jappoġġjaw jew jiehdu sehem fl-inizjattivi u l-azzjonijiet tal-awtoritajiet li qed jahdmu bis-shih għall-iżvilupp sostenibbli.

2.3 Il-gvernijiet u l-Unjoni jridu jagħrfu li dawn l-inizjattivi “minn isfel” huma mehtieġa biex mhux biss tinkiseb ekonomija aktar sostenibbli, iżda wkoll biex jintlahqu l-oġettivi li l-awtoritajiet politiċi stabbilixxew fil-qasam tal-iżvilupp sostenibbli. Inizjattiva fil-livell tal-UE tista' ċertament iġġib valur miżjud kbir permezz, fost affarijiet oħra, tal-pubblikazzjoni tal-aħjar prattiki b'rabta mal-impenji u l-inizjattivi taċ-ċittadini u tal-awtoritajiet favur l-iżvilupp sostenibbli.

2.4 Għalhekk, l-ghan ta' din l-opinjoni huwa li tippreżenta rakkomandazzjonijiet dwar dak li tista' tagħmel l-Ewropa sabiex iżżid l-effikaċja u n-numru tal-inizjattivi kollettivi mnedija minn korpi istituzzjonali, intrapriżi, trejtdjunjins, NGOs u assoċjazzjonijiet jew membri oħra tas-soċjetà ċivili biex jiġi appoġġjat il-progress fil-qasam tal-iżvilupp sostenibbli.

2.5 F'din l-opinjoni, il-KESE jiżviluppa xi riflessjonijiet dwar kif jista' jingħata kontribut aktar attiv mis-soċjetà ċivili kollha għall-iżvilupp sostenibbli u dwar it-tip ta' strutturi qafas li għandha tistabbilixxi l-Ewropa sabiex takkumpanja u timmassimizza l-effikaċja ta' dawn l-inizjattivi.

3. L-isfida tas-soċjetà ċivili: li tixpruna l-promozzjoni tal-iżvilupp sostenibbli

3.1 Bhalissa qed jissewma hafna t-tibdil fil-klima, li minghajr dubju ta' xejn huwa theddida b'konsegwenzi futuri li jistgħu jkunu diżastrużi. Però dan mhux l-uniku fenomenu li jxekkel l-iżvilupp sostenibbli tas-soċjetajiet tagħna: it-telf tal-bijodiversità, id-deforestazzjoni, id-degradazzjoni tal-hamrija, l-iskart tossiku, il-metalli tqal, is-sustanzi organiċi li jniġġsu, l-urbanizzazzjoni minghajr kontroll, l-inugwaljanzi u l-inġustizzji soċjali, eċċ., huma l-koll problemi kbar għall-umanità.

3.2 Sabiex jinkiseb stil ta' hajja sostenibbli mil-lat ekoloġiku u soċjali, jehtieg li wiehed ma jibqax ifittex dejjem aktar tkabbir mhux sostenibbli, u jgħaddi mill-era tal-konsum żejjed u l-hela għall-era tal-benesseri bbażat fuq l-iżvilupp uman u soċjali. Kif jgħid il-Kunsill Ekonomiku, Soċjali u Ambjentali Franciż, huwa importanti li l-bniedem jiġi kkunsidrat bħala hlieqa bijoloġika u soċjali, naturali u kulturali, bħala persuna.

3.3 Madankollu, l-imġiba ftit li xejn sostenibbli mhix fenomenu esklużivament kontempranju. Il-bniedem dejjem tratta l-ambjent b'mod "ftit li xejn sostenibbli". Inbidlu biss id-dimensjoni u l-heffa tad-degradazzjoni tal-ekosistemi minhabba l-metodi tal-produzzjoni u tal-konsum.

3.4 Inbidel ukoll il-fatt li llum il-ġurnata, bl-għarfien xjentifiku (f'termini relattivi) dwar kif jaħdmu l-ekosistemi, wiehed jista' juri u jifhem kemm hi serja s-sitwazzjoni u jenfasizza d-diversi aspetti fl-imġiba tas-soċjetajiet tagħna li mhumiex sostenibbli. Madankollu, milli jidher, is-sinjali ċari ta' allarm mhumiex biżżejjed biex is-soċjetà tibda tqis sew l-azzjonijiet tagħha u tadotta imġiba aktar sostenibbli u responsabbli mil-lat soċjali.

3.5 Fil-bidu l-kuncett tal-iżvilupp sostenibbli kien jindirizza biss ir-riżorsi naturali (l-eżawriment tar-riservi tal-idrokarburi fossili) u t-tniġġis (il-qerda tal-ożonu stratosferiku) permezz ta' standards għall-emissjonijiet ta' prodotti li jagħmlu l-hsara jew limiti fuq l-ammont ta' riżorsi li jistgħu jintużaw. Dan il-kuncett issa sar wiehed aktar ġenerali li jiġbor fih ukoll restrizzjonijiet relatati mat-tkabbir ekonomiku u l-koeżjoni soċjali. B'hekk, l-iżvilupp sostenibbli jgħaqqad il-kwistjoni tal-iżvilupp ekwu tas-soċjetajiet, b'mod partikolari l-għieda kontra l-faqar, mal-kwistjoni li ngħaddu lill-ġenerazzjonijiet futuri ambjent b'saħħtu, għani u diversifikat.

3.6 Għalhekk, matul is-snin il-kuncett tal-iżvilupp sostenibbli sar wiehed ġenerali. Fil-bidu kienu fuq kollox il-movimenti ekoloġiċi li bdew jinbtu madwar id-dinja kollha li kienu qed

jinkwetaw fuq l-ekosistemi. Però, sadanittant dan is-suġġett, li żviluppa fil-kuncett tal-iżvilupp sostenibbli, sar element komuni tal-partiti politiċi kollha.

3.7 Is-soċjetà ma baqgħetx passiva. Digà jeżistu bosta ċittadini li jaħdmu hafna għal stil ta' hajja sostenibbli fuq bażi individwali jew fil-kuntast ta' azzjonijiet kollettivi. Per eżempju:

- fuq il-post tax-xogħol, min iħaddem u l-impjegati qed jirsistu biex jikkonsmaw inqas enerġija, inaqqsu l-iskart u jiżviluppaw mezzi ta' produzzjoni aktar sostenibbli;

- fil-kummerċ bl-ingrossa u bl-imnut, in-negozjanti qed jingħaqdu mal-klijenti biex jiddeterminaw liema huma l-aħjar mezzi biex jiġu promossi prodotti aktar sostenibbli;

- fid-djar, iċ-ċittadini qed jiehdu miżuri biex iżidu l-prestazzjoni tal-enerġija fid-dar tagħhom, jevitaw il-hela, inaqqsu l-konsum tal-ilma u jippromovu r-riciklaġġ;

- fis-sistemi edukattivi nazzjonali ta' ċerti Stati Membri, l-istudenti jsiru konxji tal-ambjent u l-iżvilupp sostenibbli minn meta jkunu għadhom żgħar.

3.8 Fl-istess hin, fil-livell reġjonali nholqu organizzazzjonijiet professjonali jew assoċjattivi jew panils tar-residenti sabiex jiddiskutu kwistjonijiet relatati mal-iżvilupp sostenibbli, jikkomunikaw l-opinjoni tagħhom jew jiehdu azzjoni.

3.9 Madankollu, minkejja l-attenzjoni kbira li ngħata l-kuncett mill-mezzi tax-xandir matul il-konferenza reċenti tan-Nazzjonijiet Uniti dwar it-tibdil fil-klima f'Kopenhagen, qed jintilef hafna mill-interess fl-iżvilupp sostenibbli. Ir-raġuni għal dan hija li t-tibdil fil-klima, li huwa parti importanti wahda biss mill-iżvilupp sostenibbli, kultant qed inissi l-oqsma essenzjali l-oħra. Minbarra d-diżappunt taċ-ċittadini li kienu qed jistennew impenn formali mill-awtoritajiet politiċi, hemm ukoll ċertu xetticiżmu fir-rigward tar-riskji reali tat-tibdil fil-klima mhegġin minn ċerti xjentisti jew korpi politiċi li qed iqajmu d-dubju fuq kemm hi serja s-sitwazzjoni. Minhabba dan, minn naha, qed jonqos l-entuzjażmu u, min-naha l-oħra, qed jissahhah il-moviment li jinnega t-tibdil fil-klima.

3.10 Ir-riżoluzzjoni tal-KESE "L-ebda triq lura" tat-23 ta' Novembru 2009, ipprezentata fil-Konferenza ta' Kopenhagen, qed tikseb importanza ġdida u hija indirizzata lis-soċjetà ċivili kollha: l-intrapriżi, it-trejdjunjins u l-organizzazzjonijiet tas-soċjetà ċivili. Ilkoll għandna naghmlu sforzi sabiex jittaffa t-tibdil fil-klima u nadattaw għalih.

3.11 Fil-fatt, fid-dawl tar-riżultat diżappuntanti tal-Konferenza ta' Kopenhagen u tar-riskju tal-indifferenza li ġej minn dan, is-soċjetà ċivili hija mhegġa aktar minn qatt qabel tiehu azzjoni. Kif qal il-KESE, is-soċjetà ċivili għandha tinsisti li l-Unjoni Ewropea m'għandhiex taqa' fit-tentazzjoni li tuża l-falliment ta' Kopenhagen bħala skuża biex tnaqqas l-ambizzjonijiet jew l-impenn tagħha, iżda għandha tirdoppja l-isforzi tagħha sabiex tiżviluppa mudell ta' żvilupp b'emissjonijiet baxxi tal-karbonju li jhares ir-riżorsi naturali, filwaqt li tibbaża l-kompetittività tagħha fuq il-kapaċità tagħha li tapplika b'mod koerenti l-innovazzjoni, l-investimenti produttivi u l-kapital uman.

3.12 M'hemmx dubju li jeżistu relazzjonijiet bejn il-qasam ambjentali, ekonomiku, soċjali u kulturali. Dan jirrikjedi approċċ interdixxiplinari li jiġbor flimkien bosta atturi b'kompetenzi u interessi differenti hafna li jkunu mhegġa jegħlbu l-firda istituzzjonali u settorjali u jgħaqqdu l-għarfien espert u s-sens komun tagħhom. Fil-fatt, huwa importanti li nevitaw li komponenti differenti tas-soċjetà jiġu newtralizzati u li d-deċiżjoni tithalla f'idejn ir-rappreżentanti eletti jew il-gruppi ta' interess li huma organizzati bl-aħjar mod.

3.13 L-inizjattivi tas-soċjetà ċivili f'dan il-qasam jistgħu jixprunaw id-deċiżjonijiet politiki. Is-soċjetà ċivili għandha l-kapaċità li tiġbor lill-atturi u lil daww li jiehdu d-deċiżjonijiet politiki flimkien, tissensibilizza s-setturi kollha tas-soċjetà sabiex dawn jibdli l-istil ta' hajja tagħhom u l-mod kif jikkonsmaw u jipproduċu, u tibda inizjattivi u azzjonijiet ambizzjużi.

4. L-istorja tad-dibattitu pubbliku dwar l-iżvilupp sostenibbli

4.1 Huwa wara l-inizjattivi tas-soċjetà ċivili organizzata li d-dikjarazzjoni tal-Konferenza Dinjija tan-Nazzjonijiet Uniti dwar l-Ambjent u l-Iżvilupp (UNCED), li saret f'Rio fl-1992, introduċiet għall-ewwel darba b'mod uffiċjali lis-soċjetà ċivili fid-diskussjonijiet dwar l-iżvilupp sostenibbli. Fost is-27 prinċipju ta' żvilupp sostenibbli stabbiliti f'din l-okkażjoni, ġie deċiż, fost affarijiet ohra, li l-pubbliku għandu jkun involut fid-deċiżjonijiet u li n-nisa, iż-żgħażaġh, il-komunitajiet lokali u l-minoranzi għandhom jaqdu rwol akbar milli qed jaqdu bhalissa.

4.2 Kapitolu 28 tal-Aġenda 21 (programm ta' żvilupp sostenibbli li tfassal matul is-Summit ta' Rio) jistieden lill-awtoritajiet lokali jintegraw l-iżvilupp sostenibbli fil-programmi ta' azzjoni tagħhom permezz ta' "mekkaniżmu ta' konsultazzjoni tal-popolazzjoni".

4.3 B'hekk ingharaf il-fatt li huwa importanti li s-soċjetà ċivili tiġi involuta fl-analiżi tal-konsegwenzi tal-azzjoni pubblika, l-għażliet finali u r-responsabbiltajiet fil-qasam tal-iżvilupp sostenibbli. B'riżultat ta' dan, il-partijiet ikkonċernati kollha (u

fosthom il-generazzjoni futura li hija assenti), b'xi mod jew iehor, iridu jiġi involuti mill-qrib fit-tfassil u l-implimentazzjoni tal-proġetti.

4.4 Minn dak iż-żmien l-organizzazzjonijiet non-governattivi, segwiti mill-intrapriżi, it-trejdjunjins, l-awtoritajiet lokali u reġjonali u assoċjazzjonijiet ohra qed jitolbu posthom fid-dibattitu, hdejn l-atturi istituzzjonali u politiki. Huma taw bidu għal bosta azzjonijiet u inizjattivi u ressu xi rakkomandazzjonijiet sabiex jippromovu imġiba sostenibbli.

5. L-azzjonijiet tas-soċjetà ċivili

5.1 Il-KESE, bħala rappreżentant istituzzjonali tas-soċjetà ċivili organizzata fil-livell tal-Unjoni Ewropea, ilu snin imhasseb dwar l-iżvilupp sostenibbli u fl-2006 holoq l-Osservatorju tal-Iżvilupp Sostenibbli. L-ghan ta' dan l-Osservatorju huwa li jappoġġja l-kontribut tas-soċjetà ċivili fid-definizzjoni tal-politika tal-iżvilupp sostenibbli li tiġbor fiha l-interessi ambjentali, ekonomiċi u soċjali. F'dan il-kuntest, il-KESE fassal diversi opinjonijiet u rakkomandazzjonijiet dwar kwistjonijiet essenzjali fil-qasam tas-sostenibbiltà u ser ikompli jipproponi soluzzjonijiet prattiċi hekk kif għamel fl-opinjoni dwar *Il-bini ta' ekonomija sostenibbli permezz ta' bidla fil-mudell ta' konsum* (INT/497).

5.2 Madankollu, wiehed għandu jinnota li l-atturi istituzzjonali u politiki għandhom aktar influwenza mis-soċjetà ċivili. Barra minn hekk, ċerti azzjonijiet, li minn barra jkunu jidhru li huma mahsuba biex jippromovu l-iżvilupp sostenibbli, ikunu influwenzati minn interessi politiki, finanzjarji jew ideoloġiċi aktar minn ambjentali, u jkunu sottomessi għar-rieda ta' xi wħud. B'hekk jeżisti r-riskju li l-iżvilupp sostenibbli jispiċċa strument f'idejn gruppi ta' pressjoni li jservi għanijiet li kultant ma jkollhomx x'jaqsmu mas-suġġetti inizjali.

5.3 Però huwa diffiċli li jiġu assoċjati l-partijiet kollha. Hafna drabi, parti mis-soċjetà ċivili ma ssemmax lehinha qabel ma jkun hemm bżonn urġenti li tinsab soluzzjoni għall-problemi, filwaqt li f'sitwazzjonijiet mhux urġenti l-hidma tithalla iktar f'idejn il-gruppi ta' pressjoni u protesta.

5.4 Għalhekk jehtieg li mmorru lil hinn mis-sempliċi kampanji ta' informazzjoni u nsibu l-mezzi ta' kif niksbu demokrazija partecipattiva bi strutturi ta' konsultazzjoni li jolqtu lis-soċjetà ċivili kollha u li jibqgħu rappreżentattivi u attivi fit-tul filwaqt li jgħaqqdu l-problemi ambjentali, soċjali u ekonomiċi fl-attivitajiet lokali u globali. F'dan il-kuntest huwa importanti li flimkien mal-azzjonijiet globali jiġu promossi l-inizjattivi lokali, u li s-soċjetà ċivili tiġi involuta mill-qrib għax dan huwa l-aħjar mod biex daww kollha li lejhom huma mmirati l-azzjonijiet jidentifikaw ruhhom mal-approċċi adottati.

6. Soċjetà ċivili rappreżentattiva u attiva fit-tul

6.1 F'sistema b'governanza f'diversi livelli b'hal dik tal-Unjoni Ewropea, il-partecipazzjoni ta' ċittadini fid-dibattiti u fil-proċess tat-tehd tad-deċiżjonijiet ma tistax tiġi żgurata biss permezz tal-istitutzzjonijiet rappreżentattivi eletti demokratikament.

6.2 Il-Konvenzjoni ta' Aarhus, negozjata fil-qafas tal-Kummissjoni Ekonomika għall-Ewropa tan-Nazzjonijiet Uniti (NU/KEE), tippreżenta l-prinċipji tal-partecipazzjoni effettiva ta' ċittadini fid-deċiżjonijiet dwar l-ambjent. Hi tikkonċerna d-dritt tal-aċċess għall-informazzjoni, il-partecipazzjoni ta' ċittadini fil-proċess tat-tehd tad-deċiżjonijiet u l-aċċess għall-gustizzja – dan kollu fil-qasam tal-ambjent.

6.3 Il-Konvenzjoni ta' Aarhus tistabbilixxi li kull awtorità għandha tagħti l-informazzjoni kollha li jkollha dwar l-ambjent lil kull persuna li titlobha, mingħajr ma jkun hemm bżonn li din il-persuna jkollha tiġġustifika l-identità tagħha jew ir-raġuni tat-talba tagħha. Fl-opinjoni tiegħu dwar id-Direttiva 2003/4/KE, il-KESE kien ikkritika li f'ċerti punti t-traspożizzjoni ta' din id-direttiva fil-liġi Komunitarja ma kinitx konformi mad-dispożizzjonijiet tal-Konvenzjoni msemmija, fosthom fir-rigward tal-kunċett ta' "entità kwalifikata" li għandha s-setgħa jkollha aċċess għall-informazzjoni. Il-KESE jemmen li għandha ssir revizzjoni tad-direttiva msemmija. Barra minn hekk, il-KESE jiddispijaċih li m'hemmx bilanċ fl-applikazzjoni ta' din il-konvenzjoni fil-livell tal-UE, filwaqt li l-Istati li rratifikaw il-Konvenzjoni huma obbligati jhejju rapport dwar l-applikazzjoni tagħha.

6.4 L-ewwel u qabel kollox, jehtieg li tiġi definita l-popolazzjoni mmirata li ser tkun imhegġa ttipartecipa fit-thejjija u t-tfassil tal-politiki tal-iżvilupp sostenibbli. F'dan il-kuntest, huwa tajjeb ukoll li tittiehed deċiżjoni dwar il-proċeduri għar-reklutaġġ tal-volontarji u li jiġu stabbiliti objettivi konkreti kif ukoll il-metodoloġija u l-proċeduri tal-evalwazzjoni u tal-pubblikazzjoni tar-riżultati.

6.5 Billi l-iżvilupp sostenibbli jikkonċerna b'mod dirett liċ-ċittadini kollha, mingħajr eċċezzjoni, il-popolazzjoni li tesprimi ruhha tkun rappreżentattiva biss jekk tkun tkopri firxa wiesgħa ta' karatteristiċi soċjodemokratiċi u ta' varjetà kbira ta' għarfien esperti u opinjonijiet.

6.6 Għaldaqstant, huwa importanti li jiġu identifikati b'mod ċar il-problemi u li jiġu definiti l-oġġettivi prijoritarji konkreti li għandhom jinkisbu f'perjodu qasir u medju ta' żmien, filwaqt li jitqiesu d-dimensjonijiet soċjali u kulturali tal-problemi li għandhom ikunu qrib l-interessi reali ta' ċittadini. Dan jimplika li l-problemi għandhom jiġu kklassifikati f'ġerarkija, u jiġu indirizzati skont il-prijorità tagħhom, skont kemm huma serji l-effetti u l-hsarat inerenti tagħhom u skont l-ispejjeż biex jiġu solvuti.

6.7 Iċ-ċittadini għandhom ikunu jistgħu jaraw il-partecipazzjoni tagħhom b'hal l-ghoti ta' responsabbiltà, jiġifieri iċ-ċittadini għandhom jiġu involuti fl-inizjattivi fi stadju bikri, sa mit-tfassil tal-istrategġija u tal-proġetti, u għandhom jaqdu rwol attiv f'kull fażi tal-proċess.

6.8 F'kull stadju tad-dibattitu u t-tfittxija ta' soluzzjonijiet ibbażati fuq il-kunsens, għandha tinhatar persuna fil-livell lokali, reġjonali jew nazzjonali, "medjatur tal-iżvilupp sostenibbli", li jkollha l-esperjenza fit-tmexxija tad-dibattiti u li tkun indipendenti minn kull grupp ta' interess. Din il-persuna għandha tkun inkarigata mill-informazzjoni, il-motivazzjoni u r-reklutaġġ ta' dawk iċ-ċittadini li jkunu interessati u li jkunu jixtiequ jiehd sehem. Din il-persuna għandha tiegħu hsieb il-koordinazzjoni ċentrali tal-azzjonijiet filwaqt li tara li l-fehmiet kollha jinstemgħu u li l-partecipanti kollha jkollhom il-possibbiltà li jiehd sehem fid-dibattitu, u tevita li jkun hemm min johroġ barra mis-suġġett.

6.9 Dan il-medjatur għandu jaqdi wkoll ir-rwol ta' interfaccja u ta' kelliem fix-xena pubblika u fi hdan il-mezzi tax-xandir sabiex isemma' lehen dawk li jiddefendu l-iżvilupp sostenibbli, jara li l-informazzjoni tkun korretta u jevita li l-istampa jkollha l-monopolju fl-attenzjoni tal-pubbliku b'mod żbilanċjat. Barra minn dan, din il-gwida għandha tikkollabora mill-qrib ma' min hu responsabbli għall-edukazzjoni fl-iskola sabiex sa minn età żgħira tinholq sensibilizzazzjoni għall-iżvilupp sostenibbli.

6.10 Sabiex l-akbar numru ta' ċittadini possibbli jiġu mhegġa jippartecipaw b'mod attiv fil-proċess tat-tehd tad-deċiżjonijiet rigward l-iżvilupp sostenibbli, hemm bżonn li jiġu analizzati u miġġielda dawk l-aspetti li qed joholqu approċċ incert u kontemplattiv min-naha ta' parti kbira tas-soċjetà, li qed tkun biss spettatur.

7. Il-ġlieda kontra l-ostakli tal-partecipazzjoni attiva tas-soċjetà ċivili

7.1 Il-miżuri kontra d-degradazzjoni tal-ekosistemi u favur it-tibdil fl-istil ta' hajja llum saru s-suġġett ta' pjan fit-tul minflok realtà operattiva f'qasir żmien. Hafna drabi l-isfidi għadhom qed jitqiesu b'ħallikieku huma problemi ambjentali li jsiru diżastrużi bil-mod il-mod, u għalissa huma negligibbli iżda fl-aħħar mill-aħħar ser isiru drammatiċi. Din hija viżjoni "utilitarja" b'sensittività ambjentali limitata għall-hajja ta' kuljum u għall-effetti u l-hsarat viżibbli, u ma tikkunsidrax ir-riskji potenzjali li ma jidhrux jew li għalissa għadhom ma sehhewx.

7.2 Sabiex iċ-ċittadini kollha jifhmu għaliex huwa importanti li jibdlu l-imġiba tagħhom, jehtieg jiġu infurmati u tingħatalhom spjega b'lingwaġġ ċar li jevita t-terminoloġija speċjalizzata u sofistikata. Madankollu, m'għandhomx jintużaw slogans jew lingwaġġ emozzjonali li jiehu post ix-xjena.

7.3 Bis-saħha ta' komunikazzjoni ahjar bl-użu ta' diversi tipi ta' mezzi tax-xandir u b'messaġġi ċari u li jinftehm, iċ-ċittadini jkunu jistgħu jidentifikaw ruħhom ahjar mal-problemi li jiffaċċjaw u mal-approċċi li jridu jadottaw.

7.4 Barra minn hekk, il-messaġġi għandhom ikunu oġġettivi. Il-bumbardament taċ-ċittadini b'ċifri mhux korretti li jiġu pprezentanti bhala fatti li ma jistgħux jinċahdu meta fil-verità f'it li xejn ikunu kredibbli, bħad-dikjarazzjoni ta' eks Viċi President tal-Istati Uniti li qal li f'hames snin l-Artiku ser ikun mingħajr silġ fis-sajf, huwa kontroproduktiv. Dikjarazzjonijiet bħal dawn jispiċċaw biex johlqu nuqqas ta' fiduċja f'dawk li jieħdu d-deċizzjonijiet politiċi u jikkawżaw ċerta indifferenza lejn il-problemi reali.

7.5 Il-profetizmu esaġerat li jhabbar b'mod ċert diżastri drammatiċi imminenti johlq klima ta' biża' kroniku li jwassal għall-egoċentriżmu u jiġġustifika l-imġiba NIMBY (not in my backyard – mhux id-dar tiegħi), li hija ta' ħsara għall-koeżjoni soċjali u l-iżvilupp sostenibbli. L-inizjattivi lokali kontra l-installazzjoni tat-turbini tar-riħ għaliex iħassru l-pajsaġġ jew il-hruq bl-addoċ tal-iskart biex jiġi evitat il-ħlas għall-ġbir kollettiv huma eżempji ċari ta' din it-tendenza li wieħed jahseb fl-interessi tiegħu biss.

7.6 Din l-indifferenza hija gravi għax għalkemm il-konsegwenzi aktarx mhumix drammatiċi daqskemm xi wħud qed jgħidu li huma, xorta wħda jeżistu problemi li jirrikjedu soluzzjoni minnufih. B'konformità mal-prinċipju tal-prekawżjoni, ikun ahjar li nirreaġixxu għal sitwazzjonijiet potenzjalment perikolużi mingħajr ma nistennew li dan il-periklu jiġi stabbilit xjentifikament.

7.7 Għandu jiġi żgurat li r-riżultati u s-suċċessi tal-partecipazzjoni taċ-ċittadini jiġu dokumentati u mxerrda barra mill-komunità tal-ispeċjalisti, għax l-eżempji tal-ahjar Prattiki huma mezz eċċellenti ta' skambju tal-progress.

7.8 Sabiex jiġi żgurat l-impenn fit-tul tas-soċjetà ċivili, jeħtieġ li jiġu enfasizzati u pubblikati l-proposti mressqa miċ-ċittadini li ġew implimentati fil-prattika, anke jekk ma ġew implimentati b'mod shih.

7.9 Għandhom isiru aktar sforzi fit-tiftix ta' metodi biex tinbidel l-imġiba tal-persuni. Mezz utli hafna huwa ċertament l-integrazzjoni tal-edukazzjoni dwar l-iżvilupp sostenibbli fis-sistemi tat-tagħlim nazzjonali bil-ghan li t-tfal jiġu sensibilizzati dwar dawn il-kwistjonijiet sa minn meta jkun żgħar. Barra minn hekk, huwa b'dan l-ispiritu li l-KESE nieda d-dibattitu dwar jekk hux possibbli li jinholq netwerk Ewropew tal-forums nazzjonali dwar l-edukazzjoni u t-taħriġ fil-qasam tal-enerġija nadifa.

8. L-evalwazzjoni tal-azzjonijiet

8.1 Billi n-numru kbir ta' atturi johlq eterogeneità kbira fil-forma u l-kontenut tal-azzjonijiet, dawn f'it li xejn ikunu jistgħu jitqabblu bejniethom u diffiċli li jinholq qafas ta' referenza komuni għalihom. B'hekk huwa indispensabbli li l-azzjonijiet jiġu evalwati b'mod regolari fil-qafas tal-iżvilupp sostenibbli.

8.2 Barra minn hekk, l-istrukturalizzazzjoni tal-iżvilupp sostenibbli minn naha, u r-regolamentazzjoni li kultant tkun eċċessiva żzejjed min-naha l-oħra, jirrikjedu evalwazzjoni permanenti bbażata fuq l-indikaturi tal-progress tal-proġetti.

9. L-indikaturi tal-evalwazzjoni

9.1 Skont il-programm ta' azzjoni adottat f'Rio fl-1992, l-Istati jridu jadottaw sistema komuni għall-monitoraġġ u l-evalwazzjoni tal-progress li jsir fl-iżvilupp sostenibbli b'mod ġenerali, u fl-aġendi lokali b'mod partikolari. Iridu wkoll jiżviluppaw indikaturi aċċettati minn kulhadd fil-qasam ekonomiku, soċjali u ambjentali, li jsawru bażi siewja għat-tehid tad-deċizzjonijiet fil-livelli kollha. Dawn l-indikaturi għandhom ikunu konsenswali u għandhom jagħtu stampa rappreżentattiva tat-tliet dimensjonijiet tal-iżvilupp sostenibbli.

9.2 L-evalwazzjoni hija bbażata fuq dijanjosi, analiżi u rakkomandazzjonijiet, u l-ghan tagħha huwa li tiġġudika l-valur ta' politika, programm jew azzjoni. Madankollu, jeħtieġ jiġi rikonoxxut li hafna drabi huwa diffiċli li jiġu evalwati d-dimensjonijiet ambjentali, umani u soċjali. Izda dan l-isforz għandu jsir għaliex id-dominanza tal-PDG, li s'issa ntuża bhala referenza prinċipali tal-benesseri u l-kwalità tal-hajja, tista' twassal biex il-politikanti jieħdu deċizzjonijiet li jkunu ta' ħsara għall-koeżjoni soċjali u għall-ambjent, u jittraskuraw il-htigijiet tal-ġenerazzjonijiet futuri ⁽¹⁾.

9.3 Il-valutazzjoni tal-iżvilupp sostenibbli għandha ssir billi jitqiesu żewġ tendenzi fundamentali: minn naha, il-kapaċità għall-assorbiment u min-naha l-oħra, l-iżvilupp tal-amminis-trazzjoni tal-organizzazzjonijiet soċjali.

9.4 F'opinjoni reċenti (CESE 647/2010: *Il-PDG u lil hinn – Inkejlu l-progress f'dinja li dejjem tinbidel*; relatur: is-Sur Josef Zbořil), il-KESE jilqa' l-isforz tal-Kummissjoni biex testendi l-ambitu tal-kontijiet nazzjonali biex iħaddnu temi ambjentali u soċjali. Il-qafas legali tal-kontabbiltà ambjentali għandu jitressaq fil-bidu tas-sena 2010. Bħalissa, l-indikaturi soċjali disponibbli fil-kontijiet nazzjonali mhumix qed jintużaw b'tali mod li jilhq l-potenzjali tagħhom. Wieħed jistenna li l-bżonn li jintużaw dawn l-indikaturi jibda jinħass iktar u iktar, b'tali mod li jsir progress fit-thejjja ta' approċċ kumpless u integrat sabiex jitkejjel u jiġi evalwat il-progress f'dinja li dejjem tinbidel.

⁽¹⁾ ĠU C 100, 30.4.2009.

10. Il-metodu tal-evalwazzjoni

10.1 Il-varjetà ta' programmi u azzjonijiet li l-awtoritajiet pubbliċi nazzjonali, reġjonali u lokali jimplimentaw biex jipprovmu mgħiba u stil ta' haġja sostenibbli titlob evalwazzjoni multidimensjonali, għaliex l-aċċettazzjoni ta' evalwazzjoni tvarja hafna skont iż-żoni, il-metodi u l-kriterji użati.

10.2 Barra minn hekk, l-evalwazzjoni fil-livell tal-Istati Membri għandha tkun pluralista, bil-partecipazzjoni tal-atturi u l-persuni kkonċernati kollha: l-awtoritajiet responsabbli għat-tfassil u l-implimentazzjoni tal-azzjonijiet, ir-regolaturi, il-provvedituri tas-servizzi, ir-rappreżentanti tal-konsumaturi, tat-trejd-junjs u tas-soċjetà ċivili, eċċ. L-istħarriġ tal-opinjoni pubblika, minkejja li kultant ikun diffiċli li jiġi interpretat, jagħmel parti mill-politika ta' informazzjoni, sensibilizzazzjoni u partecipazzjoni taċ-ċittadini u tal-intrapriżi, u jippermettilhom li jikkomunikaw mal-istuzzjonijiet tal-evalwazzjoni u jgħaddulhom l-ilmenti tagħhom.

10.3 Minbarra n-natura pluralista tagħha, din l-evalwazzjoni għandha tkun ukoll indipendenti u kontraddittorja għaliex mhux l-atturi kollha għandhom l-istess interessi, u saħansitra fxi każijiet ikunu f'kunflitt, u l-informazzjoni u l-għarfien espert tagħhom ma jkunx ekwivalenti.

10.4 L-evalwazzjoni tal-effikaċja tal-prestazzjoni ambjentali, ekonomika u soċjali tal-azzjonijiet differenti favur l-iżvilupp sostenibbli ma tistax tiġi bbażata fuq kriterju wiehed, iżda għandha tintuża medda shiha ta' kriterji.

10.5 L-evalwazzjoni tkun siewja biss jekk titqies b'rabta mal-oġġettivi u l-missjonijiet speċifikati li jagħmlu parti mit-tliet pilastru tal-Istrateġija ta' Lisbona (tkabbir ekonomiku, koeżjoni soċjali u protezzjoni tal-ambjent), u għalhekk għandha tkun ibbażata fuq diversi kriterji.

10.6 Bħalma kien ippropona l-KESE għas-servizzi ta' interess generali ⁽²⁾, is-sistema ta' evalwazzjoni għandha tkun ibbażata fuq rapporti perjodiċi mfassla fil-livell nazzjonali jew lokali minn korpi ta' evalwazzjoni mwaqqfa mill-Istati Membri skont il-prinċipji msemmija hawn fuq.

10.7 Fil-livell tal-UE għandhom jiġu definiti l-proċeduri għall-iskambju, il-konfrontazzjoni, it-tqabbil u l-koordinazzjoni. Għalhekk, huwa f'idejn l-Unjoni li thegġegħ id-dinamika tal-evalwazzjoni indipendenti billi flimkien mar-rappreżentanti tal-atturi kkonċernati tfassal metodoloġija ta' evalwazzjoni armonizzata fil-livell Ewropew fuq il-bażi ta' indikaturi komuni. Trid tipprevedi wkoll il-mezzi għall-funzjonament tagħha.

10.8 Sabiex l-evalwazzjoni tkun rilevanti u utli, għandu jitwaqqaf kumitat ta' tmexxija pluralista li jirrappreżenta lill-partijiet ikkonċernati kollha. Rigward il-kumitat ta' tmexxija, f'dan il-każ il-kompitu jidhol perfettament fil-kompetenzi tal-Aġenzija Ewropea għall-Ambjent f'kollaborazzjoni mal-Osservatorju tal-Iżvilupp Sostenibbli tal-KESE.

10.9 Dan il-kumitat ta' tmexxija għandu jkun responsabbli:

- għad-definizzjoni tal-indikaturi rilevanti;
- għall-metodoloġija tal-evalwazzjoni;
- għall-iżvilupp tal-ispeċifikazzjonijiet tal-istudji meħtieġa;
- għat-talba ta' dawn l-istudji, li jkunu bbażati fuq għarfien espert differenti u fuq il-paragun tar-riżultati miksuba fi studji ohra;
- għall-analiżi kritika tar-rapporti;
- għall-estrapolazzjoni tal-prattiki t-tajba u l-approċċi innovattivi;
- għar-rakkomandazzjonijiet;
- għat-tixrid tar-riżultati.

10.10 Id-dibattiti mal-partijiet ikkonċernati kollha rigward ir-rapport ta' evalwazzjoni jistgħu jsiru f'forma ta' konferenza annwali dwar il-prestazzjoni tal-azzjonijiet favur l-iżvilupp sostenibbli fejn jingħataw eżempji ta' Prattiki tajba.

Brussell, 26 ta' Mejju 2010.

Il-President
tal-Kumitat Ekonomiku u Soċjali Ewropew
Mario SEPI

⁽²⁾ ĠU C 162, 25.6.2008, p. 42.

Opinjoni tal-Kumitat Ekonomiku u Soċjali Ewropew dwar “Il-kummerċ internazzjonali u t-tibdil fil-klima”

(2011/C 21/03)

Relatur: **is-Sinjura PICHENOT**

Nhar is-26 ta' Frar 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Il-kummerċ internazzjonali u t-tibdil fil-klima.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-11 ta' Mejju 2010.

Matul l-463 sessjoni plenarja tiegħu li saret fis-26 u s-27 ta' Mejju 2010 (seduta tas-26 ta' Mejju), il-Kumitat Ekonomiku u Soċjali Ewropew adotta din l-Opinjoni b'154 vot favur, 4 voti kontra u 7 astensjonijiet.

1. Rakkomandazzjonijiet

1.1 Filwaqt li tkun integrata fl-Istrateġija Ewropa 2020, politika ġdida tal-kummerċ għandha ttipprovdi risposti għall-preokkupazzjonijiet ambjentali billi tevita t-tentazzjoni li jittiehdu miżuri protezzjonisti. Għandha tkun għas-servizz ta' suq aktar innovattiv u li jirrispetta aktar l-ambjent, u għandha tiffavorixxi l-benesseri soċjali. Sabiex titwettaq din l-ambizzjoni, l-UE tista' tagħti l-eżempju billi d-direzzjoni tat-tkabbir tinbidel f'mudell b'emissjonijiet baxxi ta' karbonju, u b'hekk tibqa' fuq quddiem nett fil-ġlieda kontra t-tishin globali. Minhabba l-impatt tat-tkabbir ekonomiku, tat-trasport u tat-tixrid tat-teknoloġiji, il-kummerċ internazzjonali sar fattur essenzjali fid-dibattiti dwar it-tibdil fil-klima u tat-tranzizzjoni lejn ekonomija ekoloġika.

1.2 Il-Kumitat jixtieq hafna li fi hdan id-WTO jkun hemm konkluzjoni globali fil-kuntest tad-Doha li tiffaċilita l-kummerċ tal-oġġetti u s-servizzi ambjentali billi jitnaqqsu b'mod sinifikattiv il-barrieri tariffarji u nontariffarji. Fl-istess hin, jemmen ukoll li l-UE għandha tadotta approċċ eżemplari billi tiffaċilita t-trasferiment tat-teknoloġiji “ekoloġiċi” fil-qafas tal-ftehimiet kummerċjali bilaterali u reġjonali tagħha.

1.3 Fil-kuntest ta' strateġija futura tal-kummerċ, il-KESE jirrakkomanda li jsiru aktar studji dwar id-dimensjoni ambjentali u soċjali tat-tibdil fil-klima, inkluż fil-ġestjoni tal-aspetti tal-ilma. Hu jinkoraġġixxi lis-soċjetà civili fl-Ewropa u fil-pajjiżi terzi biex, bi thejjija għan-negozjati kummerċjali bilaterali u reġjonali, tinvolvi ruhha fl-istudji tal-impatt, b'mod partikolari fil-kapitolu tal-iżvilupp sostenibbli.

1.4 Fir-rigward tat-trasport, il-KESE jappoġġja l-adozzjoni tal-obiettivi dinjija stabbiliti mill-UNFCCC li l-emissjonijiet tat-trasport bl-ajru jonqsu b'10 % u dawk tas-settur marittimu b'20 %. Id-deċiżjoni li jinqasmu l-isforzi għat-tnaqqis ser tolgot ukoll lis-settur tat-trasport billi l-avjazzjoni ser tiġi integrata bil-mod il-mod fl-iskema Komunitarja għall-iskambju tal-kwoti tal-emissjonijiet (EU ETS) mill-2012 'il quddiem. Għal dan l-isforz tista' tikkontribwixxi wkoll inizjattiva Ewropea bil-għan li tistabbilixxi objettivi ambizzjużi marbuta mal-effiċjenza fl-użu tal-enerġija min-naha tat-trasport bil-baħar.

1.5 Fid-dawl tal-inċertezza tal-Qbil ta' Kopenhagen dwar it-Tibdil fil-Klima ta' Diċembru 2009 u s-segwitu tiegħu, il-pakkett tal-enerġija u l-klima stabbilixxa li f'Ġunju 2010 għandu jiġi adottat rapport – bil-proċedura ta' kodeċiżjoni mal-Parlament Ewropew – li jkun fih “proposti adatti” dwar dawk is-setturi li fihom hemm ir-riskju li jiġu rilokati l-emissjonijiet tal-karbonju minhabba li huma esposti għall-kompetizzjoni internazzjonali u/jew minhabba ż-żieda fl-ispejjeż b'rabta mal-prezz Komunitarju tas-CO₂. Għalkemm jista' jagħti l-każ li għadu mhux jidher għalissa, wara l-2013 r-riskju tar-rilokazzjoni mhux ser ikun jista' jitwarrab. Dan ir-riskju mistenni jikber hekk kif l-UE żżid il-volumi ta' kwoti li jitpoġġew għall-irkant matul is-snin, filwaqt li l-pajjiżi emittenti l-kbar li mhux pajjiżi membri tal-UE jdumu ma jistabbilixxu suq għall-iskambju tal-kwoti tal-emissjonijiet jew taxxa interna.

1.6 Fqasir żmien, ir-riskju tar-rilokazzjoni għandu jiġi limitat billi tinghata prijorità liż-żieda tal-allokazzjoni ta' kwoti tal-emissjonijiet mingħajr hlas; id-dimensjoni ta' din l-allokazzjoni tiddependi mill-progress u r-risultati tan-negozjati multilaterali fuq it-tibdil fil-klima. Din l-allokazzjoni mingħajr hlas – li tkun immirata lejn is-setturi sensittivi, stabbilita fuq il-bażi tal-aħjar prestazzjonijiet u marbuta mal-fatt li jiġi sodisfatt il-kriterju doppju tal-kummerċ miftuh u taż-żieda fl-ispejjeż tal-karbonju – għandha tiġi kkunsidrata bħala wahda tranzitorja, għandha tkun imsejsa fuq bażi empirika u għandha tissodisfa r-regoli tal-kummerċ internazzjonali u tkun konformi ma' mudell b'emissjonijiet baxxi ta' karbonju.

1.7 L-aġġustament għall-fruntieri mhux ser jiġi ġġustifikat fil-livell tad-WTO sakemm l-Unjoni Ewropea tibqa' tiffavorixxi l-allokazzjoni mingħajr hlas – fil-fatt, l-EU ETS tista' titqabbel ma' taxxa (u b'hekk tkun tista' tiġi aġġustata għall-fruntieri) biss jekk il-kwoti kollha jitpoġġew għall-irkant. L-aħjar triq hija li meta tintemm l-allokazzjoni mingħajr hlas, dawn l-aġġustamenti jintalbu b'mod tranzitorju għal numru ta' linji tariffarji, fuq il-bażi ta' riskji ta' rilokazzjoni tal-emissjonijiet tal-karbonju li sehew. Quddiem il-Korp għar-Riżoluzzjoni tat-Tilwim tad-WTO jistgħu jiġu appoġġjati biss l-aġġustamenti mmirati hafna u bbażati fuq argumenti tajbin, bl-uniku għan li ż-żieda tat-temperatura tinżamm inqas minn 2 °C – dan huwa dak li nkiseb b'mod prinċipali f'Kopenhagen.

1.8 Fid-dawl tal-iżvilupp kajman u inċert tal-proġetti għall-holqien ta' suq għall-iskambju tal-kwoti tal-emissjonijiet fid-dinja, għal numru ta' snin ohra l-pajjiżi membri tal-UE ser ikunu fost il-ftit pajjiżi li stabbilixxew prezz għas-CO₂. Minhabba r-riskju, li għad irid jiġi, tar-rilokazzjoni tal-emissjonijiet tal-karbonju f'xi setturi Ewropej sottomessi għall-EU ETS, il-Kumitat Ekonomiku u Soċjali Ewropew jirrakkomanda wkoll li jiżiedu sinifikattivament l-investimenti fit-tul mahsuba għad-dekarbonizzazzjoni tal-ekonomija, u li jinholq qafas ta' inċentivi prevedibbli u stabbli li jippromovi l-innovazzjoni, ir-riċerka u l-iżvilupp fil-qasam tat-teknoloġiji nodfa li għadhom ma jistgħux jiġu kummerċjalizzati.

1.9 Għalhekk, sabiex tiżviluppa ekonomija ekoloġika u żżomm ir-rwol ta' tmexxija tagħha fil-qasam, fl-interess tagħha stess u tal-klima, l-Ewropa għandha żżomm ambizzjoni għolja ta' tnaqqis progressiv biex sal-2050 jilhq u jtnaqqsu 80 % tal-emissjonijiet, b'perezempju oġettiv intermedjarju ta' minn 25 % sa 40 % bejn l-2020 u l-2030. Il-Kumitat jipproponi li jsiru valutazzjonijiet tal-impatt (ambjent, impjeg u żvilupp) biex jiġu antiċipati t-tranżizzjonijiet bejn l-2020 u l-2050.

1.10 Il-ġlieda kontra t-tibdil fil-klima tehtieg azzjoni kollettiva pubblika b'saħħha fil-livell nazzjonali u f'dak Ewropew. Flimkien mal-pressjoni tas-suq (EU ETS), l-awtoritajiet pubbliċi għandhom jistabbilixxu minnufih inċentivi finanzjarji u fiskali mmirati u jiżviluppaw l-investimenti fir-riċerka u l-iżvilupp ta' teknoloġiji u servizzi "nodfa". L-awtoritajiet reġjonali u lokali jistgħu jghinu fl-iżvilupp tat-teknoloġiji nodfa f'każ ta' sejha għall-offerti ta' akkwist pubbliku.

1.11 Flimkien mal-produtturi li jemettu s-CO₂, il-konsument ukoll huwa mhegġeg jaqdi r-rwol tiegħu fil-ġlieda kontra l-emissjonijiet ta' gassijiet b'effett ta' serra, b'rabta diretta mal-kummerċ. Il-Kumitat ihegġeg li jiġi unifikat u stabbilizzat il-metodu li bih jitkejjel il-"karbonju" fil-prodotti, li jkopri l-istadji kollha mid-disinn ta' prodott sad-distribuzzjoni tiegħu. Għal dan il-ghan, il-Kumitat jirrakkomanda li jittejjbu l-analiżijiet taċ-ċiklu tal-hajja billi jissahhu l-istudji metodoloġiċi dwar il-"kalkolu tal-karbonju". Jekk l-inizjattiva tal-istandards u t-tikkettar tal-kontenut ta' karbonju tibqa' privata u decentralizzata fi hdan l-UE, huwa indispensabbli li jinholq qafas komuni għall-kejl u l-evalwazzjoni taht ir-responsabbiltà tal-Kummissjoni jew aġenzija ddedikata għal dan ix-xogħol.

1.12 Il-KESE jirrakkomanda li, bi thejjija għall-ġurisprudenzi futuri tal-Korp għar-Riżoluzzjoni tat-Tilwim tad-WTO, jiġi ċċarat sa liema punt il-proċeduri u l-metodi ta' produzzjoni (PMP) jistgħu jiġġustifikaw restrizzjoni tal-kummerċ b'konformità mal-eċċezzjoni ambjentali⁽¹⁾. Jirrakkomanda li jiġi estiz il-mandat tal-Kumitat tal-Kummerċ u l-Ambjent tad-WTO bil-ghan li jiġu ċċarati l-konsegwenzi ġuridici tal-każ tal-importazzjoni tal-gambli fl-Istati Uniti.

⁽¹⁾ L-Artikolu XX tad-WTO. L-Artikolu XX tal-Ftehim Ġenerali dwar it-Tariffi u l-Kummerċ (GATT) jipprevedi l-possibbiltà ta' eżenzjoni mir-regoli tal-kummerċ hieles jekk dawn il-miżuri jkun għustifikati mill-harsien tal-ambjent.

2. Il-globalizzazzjoni u l-klima

2.1 Dawn l-aħħar ghexieren ta' snin kienu kkaratterizzati minn espansjoni mingħajr preċedent tal-kummerċ internazzjonali (21 % tal-PDG dinji fl-2007, mingħajr mhuwa inkluż il-kummerċ intra-Ewropew), minkejja li fl-2009 l-istess kummerċ mar lura bi 12 % minhabba l-krizi. Minhabba l-impatt tat-tkabbir ekonomiku, tat-trasport u tat-tixrid tat-teknoloġiji, il-kummerċ internazzjonali sar fattur essenzjali fid-dibattiti dwar it-tibdil fil-klima.

2.2 S'issa l-ebda qafas teoretiku shih ma jistabbilixxi jew jagħti dettalji dwar l-interferenzi kollha u r-relazzjoni kawżali bejn il-kummerċ u l-klima (?). Fir-riċerka, l-impatti tal-kummerċ fuq il-klima, u fuq l-ambjent b'mod ġenerali, jitkejlu fuq il-bażi ta' tliet fatturi varjabbli u konnessi. Il-fattur varjabbli tal-iskala: il-kummerċ jikkontribwixxi għaž-żieda fl-attività ekonomika, u għalhekk, jekk ma tiġix żviluppata t-teknoloġija attwali, iżid l-emissjonijiet. Il-fattur varjabbli tal-kompożizzjoni: minhabba r-riorganizzazzjoni ġeografika fuq il-bażi tal-vantaġġi komparattivi, jista' jkun hemm żieda jew tnaqqis fl-emissjonijiet skont jekk il-produzzjonijiet li fihom jispeċjalizzaw il-pajjiżi bhala parti mill-globalizzazzjoni jkunux inigġsu jew le. Il-fattur varjabbli tekniku: minhabba l-pressjoni tas-soċjetajiet ċivili bil-kompetizzjoni tal-intrapriżi u l-azzjoni tal-awtoritajiet pubbliċi, qed jiġu żviluppata teknoloġiji aktar nodfa li jnaqqsu l-emissjonijiet. L-intrapriżi Ewropej li huma sottomessi għall-EU ETS ikkontribwixxew biex l-UE tilhaq l-oġettivi ta' tnaqqis li jinsabu fil-Protokoll ta' Kjoto.

2.3 Meta jingħaddu flimkien, dawn it-tliet effetti tal-kummerċ fuq l-emissjonijiet tas-CO₂ huma negattivi minhabba l-volum prevalenti ta' kummerċ li għalissa mhux ikkumpensat bit-tixird tat-teknoloġiji nodfa. Id-distanza bejn il-postijiet differenti tal-produzzjoni u dawk tal-konsum finali mhi la l-uniku fattur li għandu jitqies u lanqas il-fattur prevalenti fl-evalwazzjoni tal-karbonju.

2.4 Madankollu, teżisti rabta speċifika bejn il-klima u l-impatt tal-kummerċ fuq it-trasport⁽³⁾, u b'hekk fuq l-emissjonijiet. Illum il-ġurnata ż-żejt jirrappreżenta 95 % tal-enerġija użata mit-trasport fid-dinja, u b'hekk is-settur tat-trasport nazzjonali u internazzjonali jikkontribwixxi għall-emissjonijiet ta' gassijiet b'effett ta' serra (ftit inqas minn 15 % tal-emissjonijiet totali).

2.5 Il-parti l-kbira tal-kummerċ internazzjonali jsir permezz tat-trasport marittimu (90 % tal-piż). Dan il-mezz ta' trasport jibqa' fost l-inqas li jniġġsu f'termini ta' emissjonijiet ta' CO₂ għal kull kilometru u għal kull tunnellata trasportata. Madankollu għandhom jitqiesu l-previzjonijiet tat-tkabbir. Skont l-Organizzazzjoni Marittima Internazzjonali (IMO), l-emissjonijiet tat-trasport marittimu jistgħu jittriplikaw minn issa sal-2050, speċjalment minhabba ż-żieda fil-kummerċ min-Nofsinhar għan-Nofsinhar.

⁽²⁾ *Commerce et changement climatique* (Il-kummerċ u t-tibdil fil-klima), WTO u UNEP, Ġunju 2009.

⁽³⁾ CESE 461/2010 (għadha ma gietx ippubblikata fil-Ġurnal Uffiċjali).

2.6 Fl-ahhar nett, it-theddida ta' kriżi tal-ilma hija konsegwenza serja oħra marbuta mat-tishin tal-klima. Jekk ma tittihidx azzjoni preventiva, minn issa sal-2020 nofs il-popolazzjoni dinjija tista' tkun qed tiffaċċja r-riskju ta' nuqqas ta' ilma. Bhalissa, aktar minn 1,5 biljun abitant fid-dinja diġà m'għandhomx aċċess għall-ilma tax-xorb u facilitajiet tad-dranagg. Barra minn hekk, skont il-post, il-biedja ser tbat i wkoll minhabba dan in-nuqqas ta' ilma. B'hekk il-kummerċ ser isir element strateġiku għat-tiftix tal-interessi nazzjonali tas-sigurtà tal-enerġija, tal-klima u tal-ikel. Filwaqt li jikkontribwixxi għall-allokazzjoni effikaċi tar-riżorsi rari, il-kummerċ internazzjonali jista' jillimita l-pressjoni globali fuq ir-riżorsi tal-ilma.

3. Ir-rwol potenzjali tal-kummerċ fit-tixrid tat-teknoloġiji tal-mitigazzjoni u l-adattament tal-klima

3.1 Il-Grupp ta' Esperti Intergovernattiv dwar it-Tibdil fil-Klima (IPCC) għamel lista ta' sensiela ta' teknoloġiji tal-mitigazzjoni u l-adattament li jistgħu jgħinu biex jingħelbu l-problemi marbuta mat-tibdil fil-klima. Xi whud minn dawn it-teknoloġiji jidhru fin-negozjati li għaddejjin bhalissa fi hdan id-WTO dwar l-oġġetti u s-servizzi ambjentali, bħal pereżempju t-turbini tar-rih u tal-idroelettriku, is-sistemi tat-tishin solari tal-ilma, iċ-ċelloli fotovoltaiċi jew it-tagħmir mehtieg għat-thaddim tal-installazzjonijiet u tat-teknoloġiji li jużaw l-enerġija rinnovabbli.

3.2 Dawn in-negozjati dwar l-oġġetti u s-servizzi ambjentali fil-qafas tad-Doha jistgħu jikkontribwixxu għat-titjib tal-aċċess għall-oġġetti u t-teknoloġiji li jirrispettaw il-klima. Madankollu, għall-klima f'it li xejn jista' jinkiseb b'mod immedjat mil-liberalizzazzjoni tal-kummerċ. Għal firxa wiesgħa ta' prodotti, bhalma huwa l-każ b'mod partikolari tal-enerġija rinnovabbli, il-barrieri tariffarji huma dgħajfa jew moderati (medja ta' 2 % fil-pajjiżi sinjuri, medja ta' 6 % fil-pajjiżi li qed jiżviluppaw). Min-naha l-oħra, l-ostakli għall-investiment u l-barrieri nontariffarji għadhom ta' tfixkil serju għat-tixrid tagħhom, fosthom l-istandards tekniċi u industrijali, ir-restrizzjonijiet amministrattivi, l-obbligu tal-preżenza kummerċjali fil-pajjiż importatur għall-fornituri tas-servizzi u r-restrizzjoni tal-attivajiet għall-intrapriżi barranin.

3.3 Fil-kuntest ta' strateġija futura tal-kummerċ għall-2020 prevista mill-Kummissjoni, il-KESE jemmen li din l-Opinjoni toffri elementi importanti għall-oġġettiv imħabbar li jinsabu "inizjattivi li jifthu l-kummerċ għal setturi tal-ġejjieni, bħal prodotti u teknoloġiji 'ekoloġiċi', prodotti u servizzi ta' teknoloġija avanzata, u dwar standardizzazzjoni internazzjonali partikolarment f'oqsma ta' tkabbir". B'mod partikolari, il-KESE jirrakkomanda li jsiru aktar studji dwar id-dimensjoni ambjentali u soċjali tat-tibdil fil-klima, inkluż fil-ġestjoni tal-aspetti tal-ilma. Hu jinkoraġġixxi lis-soċjetà ċivili fl-Ewropa u fil-pajjiżi terzi biex, bi thejjija għan-negozjati kummerċjali bilaterali u reġjonali, tinvolvi ruhha fl-istudji tal-impatt, b'mod partikolari fil-kapitolu tal-iżvilupp sostenibbli.

3.4 Fir-rigward tal-ilma tax-xorb, il-kummerċ internazzjonali jista' jintervjeni fil-qasam tat-trasferiment tat-teknoloġija (installazzjonijiet għad-desalinizzazzjoni tal-ilma baħar, l-użu mill-ġdid tad-dranagg u t-tekniki tat-trattament). Għaldaqstant, huwa

tajjeb li dan l-aspett jiġi integrat fin-negozjati distinti kollha, li jkunu rakkomandati mill-KESE, dwar il-kummerċ tal-oġġetti u s-servizzi ambjentali.

3.5 Fir-rigward tat-trasport, il-KESE jappoġġja l-adozzjoni tal-oġġettivi dinjija stabbiliti mill-UNFCCC li l-emissjonijiet tat-trasport bl-ajru jonqsu b'10 % u dawk tas-settur marittimu b'20 %. Id-deċizjoni li jinqasmu l-isforzi għat-tnaqqis ser tolgot ukoll is-settur tat-trasport billi l-avjazzjoni ser tiġi integrata bil-mod il-mod fl-EU ETS mill-2012 'il quddiem. Għal dan l-isforz tista' tikkontribwixxi wkoll inizjattiva Ewropea bil-ghan li tistabbilixxi oġġettivi ambizzjużi marbuta mal-effiċjenza fl-użu tal-enerġija min-naha tat-trasport bil-baħar.

3.6 Fost l-ostakli għat-tixrid tat-teknoloġiji nodfa u s-servizzi relatati għadha qed tidher b'mod rikorrenti l-protezzjoni msahha tal-proprietà intellettuali. L-istudji juru li d-drittijiet tal-proprietà intellettuali, speċjalment il-privattivi, żdiedu b'mod sinifikattiv mill-ahhar tas-snin 90 'l hawn. Għalkemm huwa minnu li bis-sahha tal-privattivi, b'mod partikolari, id-detentur jista' jillimita d-disponibbiltà, l-użu u l-iżvilupp tat-teknoloġiji utli għall-għieda kontra t-tibdil fil-klima, dawn l-istudji reċenti juru li l-proprietà intellettuali hija kwistjoni ewlenija għall-investimenti fit-tul u l-iżvilupp ta' teknoloġiji li għadhom mhumieks disponibbli. Min-naha l-oħra, f'qasir żmien din ma jidhirx li hi l-aktar ostaklu deċiziv fit-tixrid tat-teknoloġiji nodfa. Il-medja tal-prezz attwali tal-privattivi fit-teknoloġiji li jistgħu jiġu kummerċjalizzati għadha pjuttost modesta. Huwa aktar importanti li jinsab rimedju għall-problemi tan-nuqqas ta' eżekuzzjoni u rispett tad-drittijiet fuq il-proprietà intellettuali, li għadhom qed jahdmu kontra l-inkoraġġiment tal-esportazzjoni lejn ċerti pajjiżi.

3.7 Il-għieda kontra t-tibdil fil-klima tehtieg azzjoni kollettiva pubblika b'sahhitha fil-livell nazzjonali u f'dak Ewropew. Flimkien mal-persjoni tas-suq (EU ETS), l-awtoritajiet pubbliċi għandhom jistabbilixxu minnufih inċentivi finanzjarji u fiskali mmirati u jiżviluppaw l-investimenti fir-riċerka u l-iżvilupp ta' teknoloġiji u servizzi "nodfa" li għadhom ma jistgħux jiġu kummerċjalizzati. L-awtoritajiet reġjonali u lokali jistgħu jgħinu fl-iżvilupp tat-teknoloġiji nodfa f'każ ta' sejha għall-offerti ta' akkwist pubbliku.

3.8 Minhabba l-kawżalità reċiproka bejn il-kummerċ miftuh u t-tkabbir, il-kwistjoni tar-responsabbiltà tal-intrapriżi u l-konsumaturi tal-pajjiżi importaturi fl-emissjonijiet għadha miftuha. L-Ewropa u l-Istati Uniti jassorbu nofs l-esportazzjonijiet miċ-Ċina. Il-kwistjoni hija li jinsab metodu għall-"kalkolu tal-karbonju" li ma jkunx ristrett għas-sorsi primarji tal-emissjonijiet u s-setturi relatati magħhom biss, iżda jkun mifrux għall-komponenti kollha mid-disinn ta' prodott sad-distribuzzjoni tiegħu.

3.9 Il-Kumitat jinnota li llum il-ġurnata huwa diffiċli li jitkejjel b'mod eżatt u stabbli l-kontenut f'termini ta' karbonju fi prodott minhabba d-dispersjoni u l-mobbiltà ġeografika qawwija tas-setturi globalizzati. Din id-diffikultà, li ma tistax tiġi evitata meta numru ta' attivajiet u kompiti jitwettqu fl-istess hin, ma tiffacilitax id-definizzjoni ta' politiki tal-kummerċ li jkollhom l-ghan li jinfurmaw u jissensibilizzaw lill-konsumaturi, bħall-inizjattivi privati tal-ittikkettar, tat-tikketta ekoloġika u taċ-ċertifikazzjoni. Il-bidla fl-imġiba u fl-għażliet individwali fi żmien ta' kriżi turi li dawn il-mekkanizmi għandhom jiġu inkoraġġuti, iżda fil-fehma tal-Kumitat m'għandhomx jieħdu post

ir-regolazzjoni min-naha tal-awtoritajiet pubbliċi, inklużi t-taxxi fuq l-emissjonijiet fis-sors. Il-KESE jirrakkomanda li jittejbu l-analizzijiet taċ-ċiklu tal-hajja (LCA) u li jissahhu l-istudji dwar il-punti metodoloġiċi diffiċli, b'mod speċjali dwar il-kalkolu tal-karbonju, iżda wkoll dwar l-aspetti finanzjarji marbutin mal-istabbiliment ta' proċeduri differenti għall-kalkolu tal-karbonju fil-livell ta' kull attur li jkun involut f'settur partikolari.

3.10 Kull politika ambjentali effikaċi għandha tagħmel distinzjoni bejn il-prodotti skont il-proċeduri u l-metodi ta' produzzjoni (PMP). It-tranzizzjoni lejn ekonomija b'emissjonijiet baxxi ta' karbonju tista' ssir biss jekk ikun possibbli li jiġu distinti l-prodotti manifatturati b'metodi li ma tantx jemmettu gassijiet b'effett ta' serra. Dan ifisser li għandhom jiġu appoġġjati ċerti tekniki u mhux oħrajn. Jekk il-konsumaturi stess jagħmlu distinzjoni bejn l-oġġetti skont il-mod – ekoloġiku jew le – li bih jiġu prodotti, tkun tista' tinbidel ir-relazzjoni ta' kompetizzjoni u wiehed ikun jista' jiddeċiedi bejn żewġ prodotti manifatturati b'mod differenti.

3.11 F'dinja fejn il-prezz tas-CO₂ huwa divrenzjat, il-kwis-tjoni tax-xebh tal-prodotti – li huwa kuncett ċentrali tad-WTO – ma tistax tiġi evitata fid-dibattiti dwar il-kummerċ u l-klima. Il-KESE jirrakkomanda li, bi thejjija għall-ġurisprudenzi futuri tal-Korp għar-Rizoluzzjoni tat-Tilwim tad-WTO, jiġi ċċarat sa liema punt il-proċeduri u l-metodi ta' produzzjoni (PMP) jistgħu jiġġustifikaw restrizzjoni tal-kummerċ b'konformità mal-eċċezzjoni ambjentali⁽⁴⁾. Jirrakkomanda li jiġi estiż il-mandat tal-Kumitat tal-Kummerċ u l-Ambjent tad-WTO bil-ghan li jiġu ċċarati l-konsegwenzi ġuridiċi tal-każ tal-importazzjoni tal-gambli fl-Istati Uniti.

4. Ir-rabtiet bejn il-kompetittività u l-klima

4.1 In-negożjati dwar il-kummerċ u l-klima jsiru fuq livelli differenti: tal-ewwel jinvolvu politiki u miżuri għat-tul, filwaqt li tal-aħħar jahdmu fuq effetti aktar immedjati. Il-kumplessità tar-relazzjonijiet bejn il-politiki tal-kummerċ u tal-klima ġejja mill-fatt li dawn il-perijodi jirkbu fuq xulxin. Il-miżuri b'rabta mal-klima jista' jkollhom effetti fuq il-kummerċ f'qasir żmien, filwaqt li l-miżuri b'rabta mal-kummerċ għandhom biss impatt fuq il-klima f'perijodu twil ta' żmien.

4.2 Fid-dinja ideali, is-CO₂ għandu prezz wiehed li jakkumpanja l-ekonomiji tad-dinja fit-triq tat-tkabbir b'inqas emissjonijiet ta' gassijiet b'effett ta' serra, mingħajr ma jinholqu diskriminazzjonijiet jew distorsjonijiet tal-kompetizzjoni bejn il-pajjiżi. Il-qagħda attwali tad-diskussjonijiet dwar it-tibdil fil-klima turi li din id-dinja ideali mhix ser tinholq mil-lum għal għada. Għal hafna snin oħra l-prezz tas-CO₂ fid-dinja mhux ser ikun l-istess, jiġifieri bejn EUR 20 u EUR 30 kull tunnellata skont il-livell medju tiegħu mbassar fi hdan iż-żona Ewropea, filwaqt li fil-maġġoranza l-kbira tal-pajjiżi jew reġjuni l-oħra huwa żero.

⁽⁴⁾ Ara nota 16 f'qiegħ il-paġna.

4.3 Il-KESE jirrikonoxxi li, f'din id-dinja imperfetta, ir-riskji li tintilef il-kompetittività u li jiġu rilokati l-emissjonijiet tal-karbonju (migrazzjoni ta' industrij) li jemmettu l-gassijiet b'effett ta' serra lil hinn minn pajjiżi u reġjuni fejn is-CO₂ huwa intaxxat b'rata oghla) jikkonċernaw l-ewwel u qabel kollox il-grupp ta' pajjiżi li jimpenjaw ruhhom l-aktar fil-qasam tat-tassazzjoni tas-CO₂, jiġifieri l-Ewropa. It-tfassil u l-implimentazzjoni ta' ftehimiet settorjali internazzjonali ilhom jiġu diskussi f'dibattiti miftuħa għal aktar minn għaxar snin. Però baqa' ma ntlahaqx kunsens, u dawn id-dibattiti għadhom ma ngħalqux iżda għadhom qed jiġu esplorati għall-industriji li jikkonsmaw hafna enerġija. L-iżvilupp ta' enerġiji rinnovabbli bi prezz tajjeb u n-netwerks intelligenti jistgħu jikkontribwixxu wkoll biex jiġu limitati r-riskji li tintilef il-kompetittività.

4.4 Il-Kumitat jappoġġja l-proposta tal-Kummissjoni⁽⁵⁾ li hija konformi mal-istqarrija ta' Marzu 2010, li skontha l-intrapriżi Ewropej għandu jkollhom l-istess kundizzjonijiet fil-konfront tal-kompetituri barranin. F'qasir żmien is-setturi esposti għar-riskju ta' rilokazzjoni għandhom jingħataw, skont in-negożjati multilaterali dwar it-tibdil fil-klima, iżjed allokazzjonijiet mingħajr hlas li jistgħu jilhq u l-100 % fil-bidu tal-perijodu ta' wara Kjoto (2013-2014).

4.5 Fit-tul, fil-fażi meta l-kwoti kollha jitpoġġew għall-irkant u li fiha l-prezz tal-kwoti jista' jiġi assimilat f'taxxa, il-miżuri tal-aġġustament għall-fruntieri jistgħu jikkompensaw għall-problemi tat-telf tal-kompetittività kkawżati mill-isforzi biex jitnaqqsu l-emissjonijiet li fl-Ewropa huma hafna oghla minn dawk tal-imsieħba kummerċjali tagħha. Kemm jekk ikunu fil-forma ta' taxxa fuq l-importazzjoni, ta' mekkaniżmu għall-inkluzjoni tal-karbonju fil-fruntieri, jew ta' obbligu li l-importaturi Ewropej jixtru krediti tal-emissjoni fi hdan l-iskema Komunitarja għall-iskambju tal-kwoti tal-emissjonijiet jew l-EU ETS, magħrufa wkoll b'halas s-"suq Ewropew tal-karbonju", dawn il-mekkanizmi jistgħu jkun t-tweġibiet għall-internalizzazzjoni tal-ispejjeż klimatiċi tal-attività ekonomika tas-setturi sottomessi għall-EU ETS.

4.6 L-istudji wrew li t-telf tal-kompetittività u r-rilokazzjoni tal-emissjonijiet tal-karbonju ma jidhrux sinifikattivi matul l-ewwel żewġ fażijiet tal-implimentazzjoni tal-EU ETS. Bejn l-2005 u l-2012, l-allokazzjonijiet ta' kwoti tal-emissjonijiet huma ġenerużi u fil-biċċa l-kbira mingħajr hlas⁽⁶⁾. Billi ma jeżistix suq dinji tal-karbonju, li jibqa' s-soluzzjoni ideali,

⁽⁵⁾ Direttiva 2009/29/KE, ĠU L 140, 5.6.2009, p. 63.

⁽⁶⁾ L-ewwel fażi tal-EU ETS (2005-2007) kienet fażi pilota ta' taħlim li ppermettiet l-istabbiliment tal-prezz tal-karbonju, tal-iskambju hieles tal-kwoti tal-emissjonijiet fl-UE kollha kif ukoll tal-infrastruttura neċessarja biex jiġu sorveljati, dikjarati u ċċekkati l-emissjonijiet reali tal-intrapriżi kkonċernati. It-tieni fażi (2008-2012) tikkoinċidi mal-ewwel perijodu tal-impenn tal-Protokoll ta' Kjoto – perijodu ta' hames snin li matulhom l-UE u l-Istati Membri tagħha għandhom jilhq l-oġġettivi tagħhom tal-emissjonijiet definiti mill-Protokoll. Minhabba l-allokazzjoni żejda tal-kwoti matul l-ewwel fażi, il-prezz jizjiet tas-CO₂ waqgħu fil-ftuh tat-tieni fażi. L-allokazzjoni żejda f'ċerti setturi matul it-tieni fażi għadha tippersisti.

il-Kumitat Ekonomiku u Soċjali Ewropew jappoġġja l-iżvilupp ta' sistemi differenti ta' limitu u skambju tad-drittijiet tal-emissjoni skont is-sistema Ewropea jew ta' sistemi oħra ta' limitu u skambju li huma effikaċi daqsha. Jirrakkomanda li jiġu studjati d-diffikultajiet u s-soluzzjonijiet kollha għall-armonizzazzjoni ta' dawn is-sistemi fuq il-bażi tal-integrazzjonijiet reġjonali, u li jitqiesu l-fluttwazzjonijiet fis-sistema tal-kambju.

4.7 Jeżisti r-riskju li tintilef il-kompetittività u jiġu rilokati l-emissjonijiet tal-karbonju matul it-tielet fażi tal-EU ETS (2013-2020), li fiha huwa previst li tidhol bil-mod il-mod is-sistema tal-allokazzjoni bl-irkant u li kull sena jibdeu jonqsu l-kwoti tal-emissjonijiet disponibbli sabiex jintlaħaq l-oġettiv li sal-2020 l-emissjonijiet jonqsu b'20 % meta mqabbla ma' dawh tal-1990. Eventwalment, fl-2025 100 % tal-kwoti ser jitpoġġew għall-irkant, b'livell minimu ta' 70 % sal-2020. Li kieku nżammiet il-mira li l-emissjonijiet jitnaqqsu bi 30 %, ikun aħjar li jerġghu jiġu eżaminati l-livelli ta' emissjonijiet li jitpoġġew għall-irkant sabiex jiġu adattati fid-dawl tar-riżultati tal-pajjiżi l-oħra li ffirmaw il-Qbil ta' Kopenhagen.

5. It-tweġiba Ewropea: il-pakkett tal-enerġija u l-klima u l-impatt tiegħu fuq il-kummerċ

5.1 Fil-kuntest tar-riskju li tintilef il-kompetittività u li jiġu rilokati l-emissjonijiet tal-karbonju minhabba li l-kwoti bil-mod il-mod qed jitpoġġew għall-irkant u minhabba l-limitu tal-emissjonijiet fl-2020, fil-pakkett tagħha dwar l-enerġija u l-klima l-Kummissjoni pproponiet tweġiba b'żewġ fażijiet. Fl-ewwel fażi għandhom jiġu identifikati s-setturi esposti fuq il-bażi ta' żewġ kriterji: l-intensità tal-kummerċ (ftuħ għall-kummerċ barra mill-Ewropa) u l-impatt tal-prezz tas-CO₂. L-ewwel lista tas-setturi "sensittivi" giet stabbilita f'Diċembru 2009 u ser tiġi riveduta kull hames snin. Il-Kummissjoni eżaminat bejn 200 u 300 settur⁽⁷⁾. Il-Kumitat Ekonomiku u Soċjali Ewropew jirrakkomanda li mill-2013, dawh is-setturi li jissodisfaw iż-żewġ kriterji flimkien tal-prezz tas-CO₂ u l-intensità kummerċjali biss ikunu jistgħu jibbenefikaw mill-allokazzjoni tas-CO₂ mingħajr hlas fuq

(7) Skont l-Artikolu 10a(15) tad-Direttiva 2003/87/KE, "settur jew subsettur għandu jitqies li jkun espost għal riskju ta' rilaxx tal-karbonju jekk it-total tal-ispejjeż addizzjonali diretti u indiretti minhabba l-implimentazzjoni ta' dik id-Direttiva jwassal għal żieda sostanzjali fl-ispiża tal-produzzjoni, ikkalkulata bħala proporzjon tal-valur gross miżjud, ta' mill-inqas 5 %; kif ukoll l-intensità tal-kummerċ f'pajjiżi terzi, definita bħala l-proporzjon bejn il-valur totali tal-esportazzjonijiet għal pajjiżi terzi magħdud mal-valur tal-importazzjonijiet minn pajjiżi terzi u d-daqs totali tas-suq għall-Unjoni (il-fatturat annwali miżjud mal-importazzjoni totali minn pajjiżi terzi), tkun oghla minn 10 %". Dawn is-setturi huma: il-manifattura tal-lamtu u l-prodotti li fihom il-lamtu, il-manifattura taz-zokkor, il-manifattura ta' xarbiet oħra nondistillati u ffermetati, il-produzzjoni tal-alcohol mill-etanu minn materjali ta' fermentazzjoni, il-manifattura ta' karti u paperboard, il-manifattura ta' prodotti rfinuti tal-petrolju, il-manifattura ta' hġieġ ċatt, il-manifattura ta' hġieġ vojti, il-manifattura ta' madum taċ-ċeramika, il-manifattura ta' tubi tal-hadid imdewweb, il-produzzjoni ta' ċomb, żingu u landa. Jekk ma' dawn iż-żewġ kriterji jiżdied il-kriterju ta' żieda ta' 30 % jew il-ftuħ tal-kummerċ b'aktar minn 30 %, il-lista tiżdied għal 16-il settur ieħor, jiġifieri total ta' 27.

il-bażi ta' sistemi ta' referenza komuni għall-prestazzjoni. Feżami preliminari ġew identifikati numru żgħir ta' setturi. B'konformità ma' din l-eżiġenza, il-Kumitat jinnota li 11-il settur⁽⁸⁾ biss issodisfaw iż-żewġ kriterji flimkien tal-prezz tas-CO₂ u tal-intensità kummerċjali.

5.2 Il-Qbil ta' Kopenhagen, li mhux legalment vinkolanti u f'tit li xejn huwa ambizzjuż, għadu ferm 'il bogħod mir-riżultat mixtieq mill-KESE fid-dikjarazzjoni tiegħu ta' Novembru 2009. Barra minn hekk, billi dan il-Qbil tfassal fil-forma ta' dikjarazzjoni u m'għandux valur legali bħal trattat, ma jsolvix il-kwistjoni tal-gejjieni tal-Protokoll ta' Kjoto. Madankollu, għandu l-vantaġġ li joffri l-ewwel bażi għar-reġistrazzjoni u l-paragun tal-isforzi nazzjonali għall-mitigazzjoni. Fl-anness ta' dan il-Qbil, l-Ewropa żammet l-offerta kundizzjonali tagħha li tnaqqas 30 % tal-emissjonijiet ta' gassijiet b'effett ta' serra jekk il-pajjiżi industrijalizzati l-oħra jintrabtu li jagħmlu sforzi komparabbli.

5.3 Fid-dawl tal-livell ta' impenn tal-pajjiżi industrijalizzati l-oħra, l-Ewropa tista' tagħżel li żżomm mal-oġettiv ta' 20 %. B'hekk tkun qed tagħżel li tillimita l-problemi ta' telf tal-kompetittività u ta' rilokazzjoni tal-emissjonijiet tal-karbonju li jistgħu jiffaċċjaw is-setturi Ewropej sottomessi għall-iskema Ewropea għall-iskambju tal-kwoti tal-emissjonijiet. Però din l-għażla ma teliminax għalkollox il-kwistjoni tar-rilokazzjoni tal-emissjonijiet tal-karbonju għal żewġ raġunijiet:

— Lewwel nett, l-oġettivi u l-impenji ta' tnaqqis tal-pajjiżi l-oħra huma sempliċement imniżżla fl-Annex tal-Qbil ta' Kopenhagen, mingħajr ma ġie definit b'mod ċar mekkaniżmu legali għall-paragun tal-emissjonijiet bejn il-pajjiżi.

— U t-tieni nett, minkejja li thabbar li ser jinholqu swieq tal-karbonju f'xi partijiet tad-dinja (il-Kanada fl-2010, l-Awstralja fl-2011, l-Istati Uniti fl-2012), il-bidu tagħhom qed ikompli jiġi pospost. Il-prezzijiet tas-CO₂ mistennija f'dawn is-swieq, li huma limitati hafna, għadhom 'il bogħod mill-prezz Komunitarju medju.

5.4 Minhabba li l-offerta tagħha li tnaqqas l-emissjonijiet bi 30 % fl-2020 hija marbuta mal-kundizzjoni tal-isforzi u l-impenji min-naha tal-pajjiżi l-oħra, l-Ewropa qed tiddependi minn ftehim multilaterali ipotetiku biex tibdel għalkollox it-triq tal-iżvilupp tagħha lejn mudell b'emissjonijiet baxxi ta' karbonju u b'hekk jirnexxilha tiddividi l-emissjonijiet tagħha f'erbgħa sal-2050. Irrispettivament minn kull kundizzjoni u oġettiv ta' din ix-xorta, fl-Amerika u ċ-Ċina d-"dekarbonizzazzjoni" progressiva tal-ekonomija qed issir skont loġika unilaterali minn isfel għal fuq permezz tal-investiment u l-innovazzjoni. Sa ċertu punt, il-Qbil ta' Kopenhagen huwa mhatra fuq it-teknoloġija. Imhatra li għandha tiehu wkoll l-Ewropa.

(8) Deċiżjoni tal-Kummissjoni tal-24.12.2009, notifikata bid-dokument C(2009) 10251 (1), ĠU L 1, 5.1.2010, p. 10-18.

5.5 Ghalhekk, sabiex tiżviluppa ekonomija ekoloġika u żżomm ir-rwol ta' tmexxija tagħha fil-qasam, fl-interess tagħha stess u tal-klima, l-Ewropa għandha żżomm ambizzjoni għolja ta' tnaqqis progressiv biex sal-2050 jilhqqu jitnaqqsu 80 % tal-emissjonijiet, pereżempju b'objettiv intermedjarju ta' minn 25 % sa 40 % bejn l-2020 u l-2030. Il-Kumitat jipproponi li jsiru valutazzjonijiet tal-impatt (ambjent, impjieg u żvilupp) biex jiġu antiċipati t-tranżizzjonijiet bejn l-2020 u l-2050.

5.6 L-iffissar ta' dan l-objettiv temporanju għandu jkun akkumpanjat minn miżuri regolatorji u fiskali li jiffavorixxu ż-żieda tal-investiment fir-riċerka u l-iżvilupp tat-teknoloġiji nodfa. Kif tenfasizza l-Komunikazzjoni Ewropa 2020 tal-Kummissjoni⁽⁹⁾, in-nefqa fuq ir-riċerka u l-iżvilupp fl-Ewropa tinsab taht it-2 %, filwaqt li fl-Istati Uniti din hija ta' 2,6 % u fil-Ġappun ta' 3,4 %, prinċipalment bħala riżultat ta' livelli aktar baxxi ta' investiment privat. Dawn il-livelli ta' nefqa fir-riċerka u l-iżvilupp mhux koerenti mal-objettivi tal-Unjoni (3 %) u l-isfidi tal-klima. Sabiex titwettaq din it-triq, il-Kumitat jipproponi li jsiru studji tal-impatt (ambjent, impjieg u żvilupp) bil-ghan li jiġu antiċipati t-tranżizzjonijiet għall-istadju li jmiss tal-2020 u għall-istadji ta' wara (2030, 2040, 2050).

5.7 Fiż-żewġ każi, għażla kawta jew għażla ambizzjuża, il-pajjiżi membri tal-UE qed jirriskjaw li għal numru ta' snin ohra jkun fuq il-ftit pajjiżi li stabbilixxew prezz għas-CO₂ (flivell mhux ta' min jinjorah) permezz tas-suq għall-iskambju tal-kwoti tal-emissjonijiet. Mingħajr ma tirrinunzja għall-ambizzjonijiet multilaterali għoljin għall-konferenzi tal-partijiet (COP) li jmiss fil-Messiku (2010) u fl-Indja (2011), l-Ewropa m'għandhiex tirriskja li tittraskura l-politiki minn isfel għal fuq (bottom up) tar-riċerka, l-innovazzjoni u l-investiment. Però, jekk tiffoka biss

fuq l-effett tas-suq tal-karbonju, l-UE tkun qed tirriskja li ma tagħtix kas politiki siewja ohra għall-promozzjoni tar-riċerka, l-innovazzjoni u l-investiment. Il-pjani differenti ta' rilanċ fl-Ewropa, meta mqabbla mal-Asja u l-Amerika, diġà ma laħqux dan l-objettiv.

5.8 Il-Kumitat Ekonomiku u Soċjali Ewropew jirrakkomanda b'mod diskret li r-rilokazzjoni tal-karbonju tiġi indirizzata b'approċċ pragmatiku. L-allokazzjoni mingħajr hlas, li diġà hija mifruxa sew, għandha tkompli tiġi ppreferuta b'konformità mal-għażliet strateġiċi tal-Unjoni. L-aġġustament għall-fruntieri mhux ser jiġi ġġustifikat fil-livell tad-WTO sakemm l-Unjoni Ewropea tibqa' tiffavorixxi l-allokazzjoni mingħajr hlas – fil-fatt, l-EU ETS tista' titqabbel ma' taxxa (u b'hekk tkun tista' tiġi aġġustata għall-fruntieri) biss jekk il-kwoti kollha jitpogġew għall-irkant. L-ahjar triq hija li meta tintemm l-allokazzjoni mingħajr hlas, dawn l-aġġustamenti jintalbu b'mod tranżitorju għal numru ta' linji tariffarji, fuq il-bażi ta' riskji ta' rilokazzjoni tal-emissjonijiet tal-karbonju li sehhew. Quddiem il-Korp għar-Riżoluzzjoni tat-Tilwim tad-WTO jistgħu jiġu appoggjati biss l-aġġustamenti mmirati hafna u bbażati fuq argumenti tajbin, bl-uniku għan li ż-żieda tat-temperatura tinżamm inqas minn 2 °C – dan huwa dak li nkiseb b'mod prinċipali f'Kopenhagen.

5.9 F'perijodu medju ta' żmien, din l-għażla titlob il-finanzjament konsegwenti ta' politika Ewropea għall-mitigazzjoni. Din inbdiet permezz tal-proġetti pilota dwar il-qbid u l-ħzin tal-karbonju, li jinkludu kumitat ta' segwitu dwar l-investimenti u l-qsim tal-proprjetà intellettuali. It-tnedija ta' miżuri temporanji għall-aġġustament tista' tkun kredibbli biss jekk magħha jkun hemm politika tal-innovazzjoni bil-ghan li tfittex is-soluzzjonijiet tal-iżvilupp sostenibbli.

Brussell, 26 ta' Mejju 2010.

Il-President
tal-Kumitat Ekonomiku u Soċjali Ewropew
Mario SEPI

⁽⁹⁾ COM(2010) 2020 "EWROPA 2020: Strateġija għal tkabbir intelliġenti, sostenibbli u inklussiv"

Opinjoni tal-Kumitat Ekonomiku u Soċjali Ewropew dwar “Ir-relazzjonijiet bejn l-UE u l-ASEAN”

(2011/C 21/04)

Relatur: **is-Sur Claudio CAPPELLINI**

Nhar l-26 ta' Frar 2009, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jfassal opinjoni fuq inizzjattiva proprja dwar

Ir-relazzjonijiet bejn l-UE u l-ASEAN.

Is-Sezzjoni Speċjalizzata għar-Relazzjonijiet Esterni inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-11 ta' Mejju 2010. Ir-relaturi kien is-Sur Claudio Cappellini.

Matul l-463 sessjoni plenarja tiegħu li saret fis-26 u s-27 ta' Mejju 2010 (seduta tas-26 ta' Mejju), il-Kumitat Ekonomiku u Soċjali Ewropew adotta din l-opinjoni b'163 vot favur u 5 astensjonijiet.

1. Konklużjonijiet u rakkomandazzjonijiet

1.1 Il-KESE jishaq fuq l-importanza ċentrali u l-bżonn ta' relazzjonijiet imġedda u iktar inċisivi bejn l-istituzzjonijiet tal-UE u l-ASEAN. Għalhekk, din l-opinjoni ssegwi fuq opinjonijiet preċedenti tal-KESE dwar l-istess kwistjoni ⁽¹⁾, li sa minn għaxar snin ilu kienu diġà bdew jishqu fuq kemm hu importanti għall-UE li tiffoka iktar fuq l-Asja tax-Xlokk. Huma ġibdu l-attenzjoni wkoll lejn il-kontribut fundamentali li setgħet tagħti l-UE għall-integrazzjoni reġjonali fl-Asja.

1.2 Il-KESE jinnota madanakollu li l-progress mixtieq fid-djalogu bejn l-UE u l-ASEAN għadu ma nkisibx. Minkejja l-isforzi finanzjarji u oħra li saru għall-promozzjoni ta' djalogu strutturat bejn l-UE u l-ASEAN u negozjati bilaterali f'bosta oqsma (ta' politika, kooperazzjoni, kummerċ, eċċ), ir-riżultati konkreti huma fjakki u d-djalogu mas-soċjetà ċivili u bejnha qed jopera f'livell iktar baxx mill-potenzjal li għandu. Dawn l-aħħar għaxar snin hadu x-xejra ta' opportunità mitlufa iktar milli perijodu li fih żviluppat shubija ma' reġjun meqjus bhala wiehed strateġiku għall-interessi tal-UE fid-dinja ⁽²⁾. In-negozjati kummerċjali huma xempju ta' din is-sitwazzjoni. Filwaqt li l-UE u l-ASEAN qablu li jissospendu n-negozjati, l-ASEAN ikkonkludiet ftehimiet kummerċjali ma' entitajiet prinċipali ġeoekonomiċi oħra (iċ-Ċina, l-Indja, l-Awstralja u għaddejn negozjati mal-Istati Uniti, il-Korea t'Isfel u l-Ġappun).

1.3 Illum il-ġurnata f'ambjent internazzjonali tant differenti, fejn ir-regoli politiċi u ekonomiċi huma iktar b'saħħithom milli kienu għaxar snin ilu iżda fejn hemm ukoll opportunitajiet godda għall-integrazzjoni u d-djalogu, din l-opinjoni tar-REX għandha l-għan li tressaq numru ta' proposti prattiċi għal tnedija mill-ġdid tar-relazzjonijiet bejn l-UE u l-ASEAN.

1.4 Il-Kumitat jergà jishaq li garanziji ta' kundizzjonijiet tax-xogħol li jirrispettaw id-dinjità tal-bniedem u jikkonformaw mat-tmien Konvenzjonijiet tal-ILO li jiġbru fihom l-istandards prinċipali tax-xogħol huma prerekwiziti assoluti sabiex isir

progress fis-shubija reġjonali. Fil-każ tal-Mjanmar, il-kwistjoni tal-harsien tad-drittijiet tal-bniedem hija ostaklu li ma jistax jingheleb għall-bidu tan-negozjati mal-pajjiż hekk kif enfazizza l-Parlament Ewropew f'Jannar 2008. Il-KESE madanakollu jilqa' l-fatt li n-negozjati kummerċjali bejn l-UE u l-ASEAN qed jistabbilixxu għanijiet iktar ambizzjużi minn dawk ta' ftehimiet kummerċjali oħra mal-ASEAN, b'mod speċjali fejn jidhlu standards tax-xogħol, tal-ambjent u tad-djalogu soċjali ⁽³⁾. Minn dan il-lat, l-approċċ bilaterali (ara punt 4.2.2) għandu jitqies bhala l-ewwel pass lejn ftehimiet reġjonali u multilaterali kummerċjali u mhux opportunità sabiex dawn jitwarrbu. Fl-Opinjoni tiegħu dwar in-negozjati dwar il-ftehimiet il-godda tal-kummerċ (CESE 773/2008) f'April 2008, il-Kumitat għamilha ċara li kemm f'dawn il-ftehimiet kif ukoll f'negozjati oħra previsti fil-Komunikazzjoni tagħha dwar “Ewropa Globali”, il-Kummissjoni għandha tistabbilixxi li s-27 konvenzjoni elenkati fis-sistema GSP Plus “għandhom jiffurmaw il-bażi minima tad-diskussjoni dwar il-kapitlu tal-iżvilupp sostenibbli, fin-negozjati attwali mal-pajjiżi Ażjatiċi”. Dan kien jinkludi l-pajjiżi tal-ASEAN. Madanakollu, l-Opinjoni għarfet li din il-kundizzjoni “għandha tiġi evalwata każ b'każ”. Din l-opinjoni għamlitha ċar ukoll li l-ftehimiet bilaterali (ara l-punt 1.2) “għandhom jitqiesu bhala fatturi li huma kompatibbli mal-multilateralizmu u li eventwalment ser issaħħuh”.

1.5 L-esperjenza wriet il-vantaġġi kemm tal-kooperazzjoni kif ukoll tad-djalogu mal-imsieħba internazzjonali f'bosta partijiet tad-dinja. Huma jippermettu fehim reċiproku u approċċ iktar effettiv huma u jiġu indirizzati l-isfidi u l-problemi li jridu jiġi solvuti. Għalhekk, il-KESE jishaq fuq il-bżonn ta' iktar partecipazzjoni tal-imsieħba soċjali u tas-soċjetà ċivili (fil-livell tal-UE kif ukoll fil-pajjiżi terzi) fil-valutazzjonijiet tal-impatt tas-sostenibbiltà soċjoekonomika tal-ftehimiet tal-kummerċ hieles mal-pajjiżi tal-ASEAN. Hemm bżonn tal-involvement tagħhom ukoll sabiex tiġi eżaminata l-vulnerabbiltà tal-gruppi soċjali l-iktar esposti għall-kompetizzjoni, il-bżonn tal-bini tal-kapaċità tas-soċjetà ċivili u l-holqien ta' żvilupp sostenibbli fid-djalogu strutturat UE-ASEAN. Importanti li nishqu fuq il-fatt li r-relazzjonijiet mal-UE kienu iktar effettivi fil-pajjiżi tal-ASEAN fejn l-organizzazzjonijiet tas-soċjetà ċivili huma iktar b'saħħithom (bhall-Indonesja, it-Tajlandja u l-Filippini). L-isfida

⁽¹⁾ EXT/132 tal-1996; EXT/153 tal-1997.

⁽²⁾ Ara l-Komunikazzjoni tal-Kummissjoni Ewropea “L-Ewropa Globali: kompetizzjoni dinjija” COM567 (2006) finali.

⁽³⁾ Minkejja li huwa impossibbli li jitqabblu ż-żewġ sitwazzjonijiet, Kapitolu 13 tal-ftehim ta' kummerċ hieles bejn l-UE u t'Isfel jista' jservi ta' mudell utli ta' referenza.

issa hija li jinstabu mezzi iktar effettivi ta' kooperazzjoni mal-organizzazzjonijiet tas-soċjetà ċivili li huma l-iktar dgħajfa f'pajjiżi ohra tar-reġjun.

1.6 Il-KESE jispera u lest li jaħdem mal-istituzzjonijiet l-oħra tal-UE f'dan il-qasam sabiex ihegġeg u jiffacilita djalogu msahhah mas-soċjetà ċivili fil-pajjiżi tal-ASEAN u jikkontribwixxi l-għarfien espert tiegħu għal dan il-ghan, b'mod partikolari fejn jidhlu l-iktar gruppi vulnerabbli. Din il-hidma tista' tiġi faċilitata u msahha jekk titwettag f'kooperazzjoni u koordinazzjoni mill-qrib mas-servizz diplomatiku l-gdid għar-relazzjonijiet esterni tal-UE.

1.7 Il-Kumitat isejjah għat-tnedija ta' **pjattaforma integrata u inkluziva tal-organizzazzjonijiet soċjali UE-ASEAN** għall-appoġġ ta' temi prinċipali fil-proċess ta' integrazzjoni interreġjonali kif ukoll għall-appoġġ tal-bini tal-kapaċità tal-organizzazzjonijiet li jirrappreżentaw il-bżonnijiet tas-soċjetà ċivili lokali b'mod partikolari fil-pajjiżi fejn organizzazzjonijiet bħal dawn huma l-iktar dgħajfa. Dan l-istrument gdid għall-kooperazzjoni bejn l-atturi tas-soċjetà ċivili UE-ASEAN jippromovi strateġija integrata għall-bini tal-kapaċità permezz tal-iskambju tal-esperjenza dwar studji ta' każijiet speċifiċi u bosta aspetti tal-proċess ta' integrazzjoni bħad-djalogu soċjokulturali, il-kooperazzjoni fix-xjenza u l-produzzjoni, is-servizzi ta' interess ġenerali u l-ġestjoni tal-kriżi.

1.8 Għal dan il-ghan il-Kumitat jirrakkomanda valutazzjoni tal-vijabbiltà li titwaqqaf **Fondazzjoni Ewropea**, possibbilment bl-involvement tal-Fondazzjoni ASEAN⁽⁴⁾ u/jew il-Fondazzjoni Asja-Ewropa (ASEF)⁽⁵⁾, bil-ghan speċifiku ta' djalogu soċjali, ċivili, professjonali u interkulturali UE-ASEAN. Programm realistiku annwali tal-attivitajiet jista' imbagħad jippermetti monitoraġġ utli fl-istituzzjonijiet Komunitarji interessati.

1.9 Fil-perijodu qasir, il-Kumitat jissuġġerixxi wkoll l-introduzzjoni ta' **"rapport annwali" dwar l-istat attwali għall-mudelli u s-sistemi parteċipatorji fl-ASEAN** sabiex jiġi evalwat il-progress li sar, b'oqsma ta' enfasi speċifiċi bħas-sigurtà tal-ikel, l-ilma u s-saħha. Ir-rapport jippermetti screening u monitoraġġ regolari tal-attivitajiet implimentati fil-livell lokali u b'hekk tiġi promossa d-dimensjoni soċjokulturali. Dan jista'

⁽⁴⁾ Il-Fondazzjoni ASEAN twaqqfet fil-15 ta' Novembru 1997 f'Kuala Lumpur matul is-Summit Kommemorattiv f'għeluq it-30 Annversarju tal-Assoċjazzjoni. Hija timmira li tippromovi l-għajxien u l-benesseri tal-popli tal-Asja tax-Xlokk kif ukoll fehim aħjar tal-vantaġġi tal-integrazzjoni reġjonali permezz ta' kuntatt bejn in-nies u kollaborazzjoni mal-istituzzjonijiet soċjali u akkademiċi.

⁽⁵⁾ Il-Fondazzjoni Asja-Ewropa (ASEF) twaqqfet fi Frar 1997 mill-pajjiżi tal-ASEM. Hija tippromovi d-djalogu u l-kooperazzjoni bejn in-nazzjonijiet Asjatiċi u Ewropej permezz ta' skambji intellettuali, kulturali u bejn il-persuni bil-parteeipazzjoni tas-soċjetà ċivili u l-komunitajiet.

jiffacilita wkoll tqabbil bejn mudelli u azzjonijiet simili implimentanti mill-organizzazzjonijiet internazzjonali prinċipali bħall-FAO u atturi internazzjonali ohra (eż. l-Istati Uniti u l-Gappun).

1.10 Fl-aħhar, għall-promozzjoni tad-djalogu u l-kooperazzjoni istituzzjonali bejn l-imsieħba soċjali, il-Kumitat jissuġġerixxi li jitwaqqaf **djalogu permanenti bejn l-uffiċċjali u d-delegati tal-ASEAN għall-KESE** sabiex jinholqu opportunitajiet regolari ta' diskussjonijiet u kooperazzjoni istituzzjonali inkluz b'rabta mal-avvenimenti prinċipali tal-organizzazzjoni u l-mument prinċipali fid-djalogu strutturali UE-ASEAN u ASEM. Perezempju l-Kummissjoni għandha tippromovi djalogu permanenti bejn ir-rappreżentanti tal-ASEAN, fil-livelli kollha, u r-rappreżentanti tas-soċjetà ċivili organizzata Ewropea (u daww nazzjonali li huma kkonċernati) abbażi ta' programm ta' azzjoni komuni u realistiku (eż. dibattitu dwar l-opinjoni tal-KESE dwar l-Istati Membri tal-ASEAN). Ir-riżultati ta' dawn l-attivitajiet għandhom johlqu bażi għal forum ta' valutazzjoni kwalitattiva u kwantitattiva faċli jiftiehm fil-lingwi tal-UE u l-ASEAN kollha. Forum UE-ASEAN f'dan il-qasam, promoss mill-KESE jista' jkun ta' interess għal bosta istituzzjonijiet u entitajiet pubbliċi u privati.

2. ASEAN: karatteristiċi u storja

2.1 Sa mit-twaqqif tagħha l-ASEAN żviluppat gradwalment u fi stadji biex biż-żmien assumiet forma differenti u iktar kumplessa. Minkejja li twaqqfet matul il-ġeopolitika tal-Gwerra l-Bierda għal raġunijiet ta' stabbiltà reġjonali sabiex in-nazzjonijiet indipendenti l-godda jingħataw il-leġittimità u jiġi promoss il-multilateralizmu, l-ASEAN gradwalment estendiet il-proċess ta' integrazzjoni reġjonali, li inizjalment kienet ekonomika u kummerċjali, għal forma iktar avvanzata ta' integrazzjoni istituzzjonali, politika u ekonomika u soċjokulturali, parzjalment b'reazzjoni għall-kriżi ekonomika tal-1997.

2.2 Wara li ġew konklużi t-Trattati ta' Ruma iżda wisq iktar reċentement wara l-introduzzjoni tal-munita unika u t-tkabbir fl-Ewropa tal-Lvant, l-UE saret "sors naturali ta' ispirazzjoni" għall-ASEAN, u d-djalogu strutturat UE-ASEAN influwenza l-iżviluppi iktar reċenti fl-integrazzjoni tal-Asja tax-Xlokk. Il-Karta tal-ASEAN tal-15 ta' Diċembru 2008⁽⁶⁾ tat personalità ġuridika lill-assocjazzjoni. Fl-14-il summit tal-Kapijiet ta' Stat u Gvern tal-ASEAN fl-2009, l-ASEAN fasslet pjan ta' rotta għat-twaqqif ta' suq komuni sal-2015. Il-Komunità ASEAN għalhekk holqot għaliha struttura mibnija fuq tliet pilastri, il-Komunità Ekonomika (AEC), il-Komunità tas-Sigurtà Politika (APSC) u l-Komunità Soċjokulturali (ASCC)⁽⁷⁾.

⁽⁶⁾ Ara l-Karta tal-ASEAN, is-Singapor, 20 ta' Novembru 2007. Dan it-Trattat kostituzzjonali li jikkonsisti fi preambolu, 13-il kapitolu u 55 artikolu huwa l-qafas bażiku tal-assocjazzjoni.

⁽⁷⁾ Ara l-ASEAN Economic Community (AEC) Blueprint, (is-Singapor, 20 ta' Novembru 2007), l-ASEAN Political-Security Community Blueprint (Cha-Am, 1 ta' Marzu 2009) u l-Blueprint for the ASEAN Socio-Cultural Community (Cha-Am, 1 ta' Marzu 2009).

2.3 L-implimentazzjoni tal-Komunità Ekonomika sehhet wara l-liberalizzazzjoni tal-kummerċ taht l-AFTA (il-Ftehim tal-ASEAN dwar il-Kummerċ Hieles) u tal-investment fiż-żona tal-ASEAN fil-qafas tal-ftehim AIA (Żona tal-Investment tal-ASEAN) b'deroga ta' hames snin għall-Kambodja, il-Laos, il-Mjanmar u l-Vjetnam (KLMV) ⁽⁸⁾. Il-Komunità tas-Sigurtà Politika hija essenzjalment kwistjoni ta' djalogu intergovernattiv. Il-kooperazzjoni soċjokulturali tikkonċerna prinċipalment kooperazzjoni fl-edukazzjoni, l-iżvilupp tar-riżorsi umani, l-ICT, l-impjieg pubbliku, il-benesseri, it-tnaqqis tal-faqar, is-sigurtà tal-ikel, il-prevenzjoni u l-monitoraġġ ta' mard jittiehed, il-ġestjoni tad-diżastri naturali, il-harsien tad-drittijiet tat-tfal, tan-nisa u dawk li għandhom bżonnijiet partikolari, u l-harsien tal-ambjent.

2.4 It-tishih istituzzjonali tal-ASEAN gie akkumpanjat minn rwol internazzjonali ikbar. Fl-1 ta' Jannar 2010, dahlu fis-sehh il-ftehimiet ta' kummerċ hieles mal-Awstralja, in-New Zealand, iċ-Ċina u l-Indja. Iż-żona ta' kummerċ hieles bejn l-ASEAN, l-Awstralja u New Zealand (AANZFTA) ttiprovdi għal kummerċ hieles tal-oġġetti (99 % tal-prodotti prinċipali mill-Indonesja, il-Malasja, il-Filippini u l-Vjetnam), is-servizzi u l-investment.

2.5 Iż-żona ta' kummerċ hieles bejn iċ-Ċina u l-ASEAN (CAFTA) abolixxiet id-dwana fuq 7000 grupp ta' prodotti (madwar 90 % tat-tariffi doganali) u holqot suq integrat għal popolazzjoni ta' madwar 1.9 biljun b'volum ta' kummerċ ta' madwar 4.5 biljun dollaru. Perijodu ta' transizzjoni li jspiċċa fl-2015 ingħata wkoll għall-pajjiżi tal-KLMV.

2.6 Il-Ftehim dwar il-Kummerċ tal-Oġġetti bejn l-ASEAN u l-Indja (TIG) jipprovdi għal liberalizzazzjoni gradwali tat-tariffi għal iktar minn 90 % tal-oġġetti inkluzi "prodotti speċjali" bhaż-żejt tal-palm, il-kafé, it-té u l-bżar. L-istess f'dan il-każ, il-ftehim jistabbilixxi suq integrat kbir għal popolazzjoni ta' iktar minn 1.8 biljun.

2.7 L-ASEAN għandha wkoll relazzjonijiet ta' kooperazzjoni politika u ekonomika privileġġjata mal-Korea t'Isfel, il-Ġappun, iċ-Ċina (ASEAN+3) u l-Istati Uniti li, kif nafu, għandha interessi strateġiċi fil-Paċifiku tax-Xlokk u diġà kkonkludiet ftehim ta' kummerċ hieles mas-Singapor. Il-proposta tal-President Obama (in-negozjati ilhom għaddejnin minn Marzu li għadda) għall-espansjoni tas-Shubija Trans-Paċifika (TPP) (li attwalment tiġbor fiha l-Brunej, iċ-Ċili, in-New Zealand u s-Singapor) għall-Istati Uniti kif ukoll l-Awstralja, il-Peru u l-Vjetnam għandha interess strateġiku partikolari.

3. Ir-relazzjonijiet UE-ASEAN: is-sitwazzjoni attwali

3.1 Ir-relazzjonijiet kummerċjali u finanzjarji bejn iż-żewġ entitajiet geoekonomiċi jirriflettu l-importanza tar-relazzjonijiet UE-ASEAN. Il-Komunikazzjoni tal-Kummissjoni Ewropea "L-Ewropa Globali: kompetizzjoni dinjija" (2006) tidentifika l-

ASEAN bħala suq prijoritarju minhabba l-potenzjal sinifikanti tat-tkabbir tiegħu. Bejn l-2004 u l-2008, in-negozju bejn l-UE u l-ASEAN fl-oġġetti u s-servizzi kiber b'iktar minn 25 % u lahaq EUR 175 biljun fl-2008 (data tad-DĠ Kummerċ).

3.2 L-ASEAN hija t-tielet imsieheb kummerċjali tal-UE wara l-Istati Uniti u iċ-Ċina minn fejn ġejjin 7 % tal-importazzjoni totali. Il-bilanċ kummerċjali tal-UE mal-ASEAN juri deficit ta' madwar EUR 25 biljun fl-2008 (data tal-Eurostat). L-UE timporta l-iktar makkinarju (EUR 29.2 biljun fl-2008) u prodotti agrikoli (EUR 12.4 biljun fl-2008). Is-settur tas-servizzi madanakollu juri bilanċ pożittiv fil-kummerċ (+EUR 2.6 biljun fl-2007, data tal-Eurostat).

3.3 Fir-rigward tal-investment, matul il-perijodu 2005-2007, il-flussi kapitali bejn l-UE u l-ASEAN żdiedu b'200 % (valur totali ta' EUR 105.4 biljun, data tal-Eurostat). L-investituri Ewropej jikkontribwixxu madwar 27 % tal-IBD fl-ASEAN, il-maġġoranza ta' liema tmur lejn is-Singapor (65 %), segwita mill-Malasja (9 %), it-Tajlandja, l-Indonesja, il-Brunej u l-Vjetnam (5-7 % kull wiehed) u 1 % biss imur lejn pajjiżi oħra. Madanakollu fl-istess perijodu kien hemm żieda sinifikanti fil-flussi bejn l-ASEAN u l-UE minn EUR 29.7 għal EUR 43.6 biljun fl-2007 (data tal-Eurostat). Madanakollu 85 % tal-flussi esterni mill-ASEAN ġejjin minn żewġ pajjiżi biss, is-Singapor u l-Malasja ⁽⁹⁾.

3.4 Minkejja li żdiedu r-relazzjonijiet kummerċjali u finanzjarji, is-swieq tal-ASEAN għadhom jimponu ostakli tariffarji u nontariffarji sinifikanti. It-tnehhija ta' dawn l-ostakli permezz ta' ftehim ta' kummerċ hieles bejn l-UE u l-ASEAN ikun ifisser benefiċċi ċari għall-UE b'mod partikolari fis-settur tas-servizzi. Dan ikun ta' vantaġġ anki għall-ASEAN fejn minkejja li l-impatt ivarja minn pajjiż għal iehor, it-tendenza ġenerali hija li livell oghla ta' integrazzjoni jgħib miegħu iktar benefiċċi (ara TSIA, DĠ Kummerċ) ⁽¹⁰⁾.

3.5 In-negozjati kummerċjali li bdew f'Lulju 2007 bejn l-UE u seba' pajjiżi tal-ASEAN li ma jaqgħux taht il-kategorija tal-iktar pajjiżi foqra ⁽¹¹⁾ twaqqfu wara ftehim reċiproku f'Marzu 2009. Id-diversità sinifikanti bejn l-imsiehba fl-ASEAN mil-lat ekonomiku (huma jvarjaw fejn jidhol żvilupp uman, l-ghomor tal-hajja, il-livelli ta' faqar u l-prijoritajiet fil-qasam tal-infiq pubbliku) u l-firxa ta' politiki kummerċjali iżda wkoll differenzi politiki kbar (anki jekk titqies biss id-dittatorjat militari u l-kwistjonijiet relatati mad-druttijiet tal-bniedem fil-Mjanmar) kienu ostakli għan-negozjati kummerċjali li ma setgħux jingħelbu. Dwar dan, il-KESE jzomm mal-istess pożizzjoni tal-Parlament Ewropew li f'Jannar 2008 qal li mhux tal-fehma li jiġi konkluz ftehim kummerċjali mal-Mjanmar taht ir-reġim militari attwali.

⁽⁸⁾ KLMV huwa l-akronomu għall-membri l-iktar reċenti tal-organizzazzjoni (il-Kambodja, il-Laos, il-Mjanmar u l-Vjetnam).

⁽⁹⁾ Hdax mit-tmintax-il kumpanija multinazzjonali fl-ASEAN fost l-ewwel 100 fil-livell internazzjonali jinsabu fis-Singapor u l-Malasja (data tal-UNCTAD).

⁽¹⁰⁾ DĠ Kummerċ, *Trade Sustainability Impact Assessment (TSIA) of the FTA between the EU and ASEAN*, Gunju 2009, TRADE07/C1/C01 – Lot 2.

⁽¹¹⁾ L-Indonesja, il-Malasja, is-Singapor, il-Brunej, it-Tajlandja, il-Filippini u l-Vjetnam.

3.6 Hekk kif l-isforzi sabiex jinholqu rabtiet ekonomiċi u kummerċjali eġreb bdew joghsfru fix-xejn, ir-relazzjonijiet politiċi u istituzzjonali bejn l-UE u l-ASEAN – għalkemm fuq livell intergovernattiv – reġġu bdew jitjiebu. Fost l-eżempji nsibu l-Programm ta' Appoġġ għall-Integrazzjoni Reġjonali UE-ASEAN (fażi I u fażi II) ⁽¹²⁾, l-Inizjattiva Kummerċjali Transreġjonali UE-ASEAN (TREATI) ⁽¹³⁾ u l-Istrument ta' Djalogu Reġjonali UE-ASEAN (READI) ⁽¹⁴⁾.

3.7 Barra minn dawn il-ftehimiet, iż-żewġ organizzazzjonijiet ikkonkludew ukoll dikjarazzjoni kongunta dwar il-ġlieda kontra t-terroriżmu (l-14-il Laqgħa Ministerjali ASEAN-UE fl-2003) ⁽¹⁵⁾ u matul is-16-il Laqgħa Ministerjali ASEAN-UE f'Nuremburg fil-15 ta' Marzu 2007 adottaw pjan kongunt ta' azzjoni għall-implimentazzjoni ta' shubija mteġba (Pjan ta' Azzjoni ta' Nuremburg 2007–2012).

3.8 L-UE u l-ASEAN iżommu kooperazzjoni politika bejniethom fil-forma ta' laqgħat kongunti bejn il-ministri barranin u l-uffiċjali għolja tagħhom. Is-17-il Laqgħa tal-Ministri tal-Affarijiet Barranin UE-ASEAN li saret f'Phnom Penh, il-Kambodja bejn is-27 u t-28 ta' Mejju 2009 u serviet ta' opportunità biex jiġu evalwati l-ewwel sentejn tal-implimentazzjoni tal-Pjan ta' Azzjoni ta' Nuremburg u biex jiġu indirizzati kwistjonijiet emergenti (bħar-recessjoni globali u r-riskji relatati mal-pandemika A/H1N1). Dan wassal għall-"Agenda Phnom Penh" li stabbilixxiet prijoritajiet u għanijiet għall-2009–2010.

3.9 Minkejja li ma jagħmlux parti mid-djalogu UE-ASEAN, ta' min jissemmwew l-esperjenzi pożittivi tal-ASEM (il-Laqgħa

bejn l-Asja u l-Ewropa) li attwalment hija l-kanal prinċipali għar-relazzjonijiet multilaterali bejn l-Ewropa u l-Asja ⁽¹⁶⁾. Barra s-summits bijennali intergovernattivi ⁽¹⁷⁾, l-ASEM tospita il-Forum ta' Ċittadini Asja-Ewropa, is-Shubija Parlamentari Asja-Ewropa u l-Forum tan-Negożju Asja-Ewropa, kif ukoll netwerk online ta' kooperazzjoni xjentifika għall-edukazzjoni u l-komunitajiet ta' riċerka, in-Netwerk ta' Informazzjoni Trans-Eurasia ⁽¹⁸⁾.

4. Temi ewlenin tar-relazzjonijiet bejn l-UE u l-ASEAN

4.1 Mingħajr l-ebda pretensjonijiet li qed ikopri kolloxx, il-KESE jemmen li jkun utli li l-attenzjoni tiġi ffokata fuq għadd ta' oqsma prijoritarji u kwistjonijiet kruċjali u li huma meqjusa strateġiċi għall-iżvilupp tar-relazzjonijiet bejn l-UE u l-ASEAN fil-gejżeni bil-ghan li jiġu provduti linji gwida u possibbiltajiet għal azzjoni konkreta.

4.2 Kif diġà gie nnotat, in-negożjati kummerċjali bejn l-UE u l-ASEAN bħalissa huma sospiżi. Sabiex iżzomm l-impenn tagħha fir-rigward tar-reġjun, l-UE nediet ftehimiet kummerċjali bilaterali ma' xi stati membri tal-ASEAN (bdiet mis-Singapor u l-Vjetnam).

4.2.1 Huwa ċar li l-pajjiżi tal-ASEAN għadhom differenti hafna mil-lat politiku u istituzzjonali (l-ASEAN tinkludi stati demokratiċi, demokratiċi moderati, stati awtoritarji kif ukoll dittaturi militari bħal tal-Mjanmar), kif ukoll mil-lat ekonomiku (pereżempju: hemm differenza ċara fl-indikaturi kollha tal-iżvilupp soċjoekonomiku bejn l-ekonomiji tal-ASEAN-6 u l-erba' pajjiżi ġodda tal-KLMV). Barra minn hekk, l-istituzzjonijiet tal-ASEAN (is-segretarjat u l-presidenza) m'għandhomx mandat ta' negożjar. L-ispiża soċjali tal-integrazzjoni ekonomika qawwija għall-pajjiżi tal-KLMV hija kkunsidrata b'kawżjoni ⁽¹⁹⁾.

4.2.2 Madanakolli l-għażla tan-negożjati bilaterali tibqa' t-tieni l-aħjar għażla disponibbli u l-pajjiżi tal-ASEAN innifishom ikkritikaw bl-aħrax l-eskluzjoni ta' ċerti pajjiżi (il-Mjanmar, il-Kambodja u l-Laos) min-negożjati. Barra minn hekk, il-bżonn li nippromovu negożjati verament reġjonali huwa essenzjali għat-tishih tal-preżenza tal-Ewropa fir-reġjun u biex jiġi faċilitat djalogu ikbar ma' Ċina fid-dawl tar-rabtiet mill-qrib bejn l-ekonomiji tar-reġjun. Minn dan il-lat, it-tnejja ta' negożjati bilaterali mal-pajjiżi tal-ASEAN għandha titqies biss bħala l-ewwel pass lejn shubija reġjonali usa' kemm fid-dawl tal-importanza li għandha l-Asja fil-bilanċi politiċi u ekonomiċi internazzjonali u indirettament fir-relazzjonijiet UE-Ċina, u kemm fid-dawl tal-ghan li n-nazzjonijiet tal-Asja tax-Xlokk iwaqqfu

⁽¹²⁾ Il-Programm ta' Appoġġ għall-Integrazzjoni Reġjonali UE-ASEAN (APRIS I) li gie ffirmat f'Jakarta f'Settembru 2003 b'kontribut ta' EUR 4.5 miljun sabiex jinkisbu l-ghanijiet tal-Programm ta' Azzjoni ta' Vientiane, l-implimentazzjoni tal-ASEAN Single Window għall-armonizzazzjoni tal-proċeduri tad-dwana, it-tnaqqis tal-ostakli tekniċi għall-kummerċ, l-allinjament ta' standards ta' kwalità fir-reġjun u l-assistenza teknika lis-segretarjat tal-ASEAN. L-ghanijiet prinċipali tal-APRIS II (ara Il-Programm ta' Appoġġ għall-Integrazzjoni Reġjonali UE-ASEAN (APRIS) – Fażi II, Jakarta, Novembru 2006) madanakolli huma: fir-rigward tal-kummerċ, il-promozzjoni tal-allinjament tal-istandards tal-ASEAN mal-istandards internazzjonali; fir-rigward tal-investiment, il-promozzjoni tal-adozzjoni ta' pjan ta' azzjoni sabiex tithaffet it-tneħħija tal-ostakli għad-dhul u l-moviment hieles tal-kapital fir-reġjun; u fil-livell istituzzjonali, il-promozzjoni tat-tishih tal-Mekkanizmu għar-Riżoluzzjoni tat-Tilwim tal-ASEAN u l-s-segretarjat tal-ASEAN jingħata għajnuna sabiex jiġi żgurat it-thaddim effettiv tiegħu. APRIS II jirregola l-perjodu 2006-2009 u l-kopertura finanzjarja tiegħu hija garantita minn impenn inizjali tal-UE ta' EUR 8.4 miljun. Fl-2007 ittiehed impenn addizzjonali ta' EUR 7.2 miljun bħala appoġġ għall-inizjattivi fil-qafas ta' APRIS II b'enfasi speċjali fuq il-ksib ta' standards komuni għal pajjiżi fir-reġjun fis-setturi tal-agroalimentazzjoni, l-elettronika, il-kosmetika u l-prodotti tal-injam.

⁽¹³⁾ Programm ta' assistenza teknika li l-UE impjenat ruhha li tipprovdil n-nazzjonijiet tax-Xlokk tal-Asja sabiex tiffaċilita l-ksib tal-miri ta' integrazzjoni tal-ASEAN tal-istandards agroalimentazzjoni u l-prodotti industrijali u l-ostakli tekniċi għall-kummerċ. Ara l-Inizjattiva Kummerċjali Transreġjonali UE-READI jkopri l-oqsma non-kummerċjali kollha tal-kooperazzjoni u jippromovi d-djalogu politiku fis-settur ta' interess komuni bħas-soċjetà tal-informazzjoni, il-bidla fil-klima, is-sigurtà fl-avjazzjoni civili, l-impjeg, l-affarijiet soċjali, l-enerġija, ix-xjenza u t-teknoloġija. ASEAN, Luang Prabang, 4 ta' April 2003.

⁽¹⁴⁾ READI jkopri l-oqsma non-kummerċjali kollha tal-kooperazzjoni u jippromovi d-djalogu politiku fis-settur ta' interess komuni bħas-soċjetà tal-informazzjoni, il-bidla fil-klima, is-sigurtà fl-avjazzjoni civili, l-impjeg, l-affarijiet soċjali, l-enerġija, ix-xjenza u t-teknoloġija.

⁽¹⁵⁾ Ara l-Joint Declaration on Cooperation to Combat Terrorism, Brussell, 27-28 ta' Jannar 2003.

⁽¹⁶⁾ L-45 imsieħba attwali tal-ASEM jirrapprezentaw nofs il-PDG dinji, kważi 60 % tal-popolazzjoni globali u 60 % tal-kummerċ globali (data tal-Kummissjoni Ewropea).

⁽¹⁷⁾ It-8 summit ser isir fi Brussell f'Ottubru u ser jiffoka fuq it-"Titjib tal-Kwalità tal-Hajja".

⁽¹⁸⁾ Il-proġett TEIN3 (<http://www.tein3.net/>) jippromovi l-kooperazzjoni xjentifika bejn 8 000 ċentri ta' riċerka u istituzzjonijiet akkademici fir-reġjun tal-Asja tal-Pacifiku u l-partecipazzjoni tagħhom fi proġetti mal-kontropartijiet tagħhom fl-Ewropa. Il-kooperazzjoni telematika bejn ir-riċerka Ewropea u Asjatika hija żgurata permezz tal-konnettività man-netwerk GEANT.

⁽¹⁹⁾ B'konformità mad-dispożizzjonijiet dwar it-trattament speċjali u differenzjali adottat mid-WTO, l-UE hija preparata tqis id-diversi livelli ta' iżvilupp fil-pajjiżi msieħba. Jehtieg li jiġi kkunsidrat li l-esportazzjonijiet minn Laos u l-Kambodja diġà jibbenefikaw minn aċċess preferenzjali għas-suq tal-UE taht l-inizjattiva "Everything but Arms".

suq komuni sal-2015, għan li l-UE tappoġġja kemm teknika-ment kif ukoll finanzjarjament.

4.3 L-UE bħalissa qed tinnegozja ftehimiet speċifiċi għal kooperazzjoni usa' mal-pajjiżi tal-ASEAN (Ftehimiet ta' Shubija u Kooperazzjoni) u tappoġġja l-Inizjattiva għall-Integrazzjoni tal-ASEAN (IAI) u l-inizjattivi għal żoni ta' tkabbir sottoreġjonali⁽²⁰⁾. Barra minn hekk, il-kooperazzjoni ssahhet ukoll fl-oqsma tal-edukazzjoni u tat-taħriġ professjonali bil-għan ewlieni li joghlew l-istandards tat-tagħlim u jiġu promossi t-tagħlim tal-lingwi u l-użu tat-teknoloġiji moderni tal-informazzjoni u tal-komunikazzjoni⁽²¹⁾.

4.3.1 Peress li s-sigurtà tal-ikel hija kwistjoni sensittiva, l-UE behsiebha wkoll issahha il-kooperazzjoni mal-FAO fil-qasam. Il-FAO diġà kkooperat mal-ASEAN fit-tfassil ta' Qafas Integrat tas-Sigurtà tal-Ikel (AIFS) tal-ASEAN u l-Pjan Strategiku għas-Sigurtà tal-Ikel (SPA-FS) korrispondenti u attwalment qed twettaq studji f'għaxar pajjiżi dwar l-impatt tal-kriżi fuq is-sigurtà tal-ikel fir-reġjun. Il-FAO qed taħdem ukoll fuq Memorandum ta' Ftehim mal-ASEAN sabiex tifformalizza r-relazzjonijiet reċiproċi u tiffacilita l-assistenza teknika fil-qasam tas-sigurtà tal-ikel fir-reġjun.

4.3.2 Fid-dawl tal-vulnerabbiltà soċjoekonomika tar-reġjun għal xokkijiet esterni u effetti addizzjonali li l-konkluzjoni tal-ftehimiet ta' kummerċ hieles ser ikollhom fuq il-vulnerabbiltà ta' ċerti stati membri u gruppi soċjali li huma l-iktar esposti għall-kompetizzjoni, għandha tingħata iktar attenzjoni mill-qrib lil ċerti aspetti tal-kooperazzjoni ekonomika inkluż fejn jidhol skambju ta' għarfien ma' istituzzjonijiet u ċentri ta' riċerka internazzjonali.

Brussell, 26 ta' Mejju 2010.

4.4 Il-kooperazzjoni politika bejn l-UE u l-ASEAN għadha ferm intergovernattiva u qed tiżviluppa permezz ta' laqgħat regolari (bijennali) bejn il-ministri tal-affarijiet barranin u l-uffiċċjali għolja. Dawn il-laqgħat ministerjali madanakollu għenu lill-partiti jsibu punti komuni fil-politika barranija. L-UE pereżempju talbet aċċess għat-Trattat tal-ASEAN ta' Shubija u Kooperazzjoni u, f'dan ir-rigward, l-ASEAN qablet li testendi t-Trattat għall-entitajiet sovranażżjonali.

4.4.1 Il-kooperazzjoni soċjokulturali għall-perijodu 2009-2013 hija rregolata mill-Aġenda ta' Phnom Penh, li tistabbilixxi objettivi komuni li għandhom jinkisbu fl-oqsma tas-sigurtà tas-saħha, ix-xjenza u t-teknoloġija, it-taħriġ professjonali u l-harsien tal-wirt artistiku u kulturali. Madanakollu, anke fil-qasam tal-kooperazzjoni soċjali, l-involvement tas-soċjetà ċivili paradossalment għadu modest. Fil-fatt, attwalment m'hemmx biżżejjed korpi biex jesprimu bis-shih il-bżonnijiet tal-imsieħba soċjali u l-istennijiet tagħhom u taċ-ċittadini l-oħra fir-rigward tas-sitwazzjoni attwali u l-prospetti futuri għal kooperazzjoni bejn l-UE u l-ASEAN⁽²²⁾.

4.4.2 Fir-rigward tal-harsien tad-drittijiet tal-bniedem, għandna nilqgħu t-twaqqif reċenti (permezz tad-dhul fis-seħh tal-Karta tal-ASEAN) tal-Kummissjoni Intergovernattiva tal-ASEAN dwar id-Drittijiet tal-Bniedem. Għalkemm dan il-korp m'għandux setgħat ta' infurzar jew ta' sanzjoni (tal-inqas għalissa) u għaldaqstant huwa inkarigat mill-promozzjoni, aktar milli mis-salvagwardja tad-drittijiet tal-bniedem, dan huwa, bla dubju, l-ewwel pass lejn harsien aktar komprensiv tad-drittijiet tal-bniedem, kompitu li l-organizzazzjoni ser tintalab tiggarantixxi fis-snin li ġejjin. Il-Kumitat madanakollu jenfasizza li minhabba s-sitwazzjoni attwali tad-drittijiet tal-bniedem fil-Mjanmar mhux possibbli li n-negozjati jittiehdu l-quddiem mad-dittatorjat militari attwali fil-pajjiż.

Il-President
tal-Kumitat Ekonomiku u Soċjali Ewropew
Mario SEPI

⁽²⁰⁾ Bħalissa għaddejin hames proġetti kongunti fuq baġit totali ta' EUR 55.5 miljun.

⁽²¹⁾ Għandha tingħata prijorità lil proġetti ta' taħriġ professjonali, trasport, enerġija u żvilupp sostenibbli. Ara l-Istrument Reġjonali ta' Djalogo bejn l-UE u l-ASEAN, Kuala Lumpur, 2005.

⁽²²⁾ L-unika eċċezzjoni (parzjali) huwa n-Netwerk tan-Negozju tal-UE u l-ASEAN ibbażat fi Brussell, stabbilit fl-2001 biex jippromovi r-relazzjonijiet kummerċjali bejn il-partijiet ikkonċernati.

Opinjoni tal-Kumitat Ekonomiku u Soċjali Ewropew dwar “It-28 reġim – alternattiva li tippermetti inqas regolamentazzjoni fil-livell Komunitarju” (opinjoni fuq inizjattiva proprja)

(2011/C 21/05)

Relatur: **is-Sur PEGADO LIZ**

Nhar is-16 ta' Lulju 2009, b'konformità mal-Artikolu 29(2) tar-Regoli ta' Proċedura tiegħu, il-Kumitat Ekonomiku u Soċjali Ewropew iddeċieda li jhejji opinjoni fuq inizjattiva proprja dwar

It-28 reġim – alternattiva li tippermetti inqas regolamentazzjoni fil-livell Komunitarju.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-30 ta' Marzu 2010.

Matul l-463 sessjoni plenarja tiegħu li saret fis-26 u s-27 ta' Mejju 2010 (sessjoni tas-27 ta' Mejju 2010), il-Kumitat Ekonomiku u Soċjali Ewropew adotta din l-opinjoni b'124 vot favur, 8 voti kontra u 20 astensjoni.

1. Osservazzjonijiet u rakkomandazzjonijiet

1.1 Reċentement, f'bosta okkażjonijiet u matul diversi avvenimenti, bosta vuċijiet mis-soċjetà ċivili qajmu l-kwistjoni dwar jekk reġim fakultattiv jistax jiġi adottat bħala alternattiva għall-mod tradizzjonali ta' kif tiġi armonizzata l-leġiżlazzjoni f'oqmsa speċifiċi u b'hekk jiġi regolat b'mod shih kull tip ta' relazzjoni legali, b'mod partikolari l-kuntratti ċivili.

1.2 Bdew isiru wkoll referenzi f'bosta dokumenti tal-Kummissjoni u tal-PE għall-użu possibbli tal-hekk imsejjaħ it-28 reġim, b'mod partikolari b'relazzjoni ma' suġġetti importanti fejn kien mistenni li l-armonizzazzjoni shiha mixtieqa mhux ser tkun faċli biex tinkiseb jew saħansitra ma tkunx tista' tinkiseb.

1.3 Il-KESE f'bosta opinjonijiet esprima l-appoġġ tiegħu għal studju dettaljat ta' dan il-mekkaniżmu u l-applikazzjoni possibbli tiegħu f' oqmsa speċifiċi.

1.4 Apparti l-hidma li beda l-KESE fl-opinjoni fuq inizjattiva proprja tiegħu dwar il-“Kuntratt Ewropew ta' Assigurazzjoni”⁽¹⁾ u mmexxija mill-Grupp tal-Proġett “Definizzjoni mill-Ġdid tad-Dritt Kuntrattwali Ewropew ta' Assigurazzjoni” bil-pubblikazzjoni reċenti “Prinċipji tad-Dritt Kuntrattwali Ewropew ta' Assigurazzjoni (PEICL)” fil-kuntest tal-eżerċizzju “Qafas Komuni ta' Riferiment”, kienu f'tit l-okkażjonijiet fejn ġie adottat approċċ simili minn leġiżlatur Ewropew fil-qasam tal-liġi tal-kumpaniji, tal-proprjetà intellettuali u liġi internazzjonali.

1.5 Madanakollu s'issa għadha ma saret l-ebda diskussjoni dettaljata dwar in-natura, l-għan, il-qafas legali, l-oqmsa ta' applikazzjoni, il-vantaġġi u d-diffikultajiet ta' strument bħal dan u l-kontribut li jista' jagħti fit-tlestija tas-suq uniku.

1.6 Għalhekk u b'konformità mal-opinjoni dwar l-approċċ proattiv tal-liġi⁽²⁾ l-KESE ddeċieda li jfassal din l-opinjoni fuq inizjattiva proprja akkumpanjata minn seduta pubblika fejn ir-rappreżentanti tal-partijiet interessati, l-akkademiċi, l-uffiċjali

pubbliċi minn Stati Membri differenti u l-Kummssjoni kellhom l-opportunità jesprimu l-fehmiet tagħhom.

1.7 B'kunsiderazzjoni tal-materjal miktub u l-opinjonijiet li ġew espressi matul dawn l-aħhar snin u b'mod partikolari daww li hargu waqt is-seduta, il-KESE jagħraf li għandhom jitqiesu xi parametri fundamentali fid-definizzjoni u t-tfassil ta' reġim fakultattiv li joffri vantaġġi f'termini ta' “regolamentazzjoni aħjar” u ta' ambjent regolatorju ssemplifikat, faċli jinftehem u faċli jintuza.

1.8 Ir-reġim fakultattiv għandu għalhekk:

- a) jitqies bħala “t-tieni reġim” f'kull Stat Membru biex b'hekk il-partijiet ikollhom l-għażla bejn żewġ reġimi ta' dritt kuntrattwali domestiku;
- b) jiġi definit fil-livell tal-UE u jinhareġ f'liġi fir-regolamenti tal-UE;
- c) jiffaċilita l-interazzjoni bejn il-partijiet fil-proċess tal-abbozzar;
- d) jiġbor fih dispożizzjonijiet ta' liġi obligatorja li tiżgura livell għoli ta' protezzjoni tal-parti dghajfa, li jkun minn tal-anqas jixbhu lil daww li jipprovdur r-regoli obligatorji tal-UE jew daww nazzjonali u li jkun applikabbli fejn hemm bżonn;
- e) jillimita l-għażla tal-partijiet għal strument shih biex tiġi evitata l-possibbiltà li dawn jisiltu każijiet li mhumix rappreżentattivi (cherry picking);

1.9 Il-KESE ppropona għażliet godda għal diskussjoni fil-futur dwar bażi legali possibbli għall-implimentazzjoni ta' dan il-mekkaniżmu tar-regolamentazzjoni. L-idea hi li l-għażla tal-baży legali tiddependi mill-qasam ta' applikazzjoni tagħha.

⁽¹⁾ ĠU C 157, 28.6.2005, p. 1 (mhux disponibbli bil-Malti).

⁽²⁾ ĠU C 175, 28.7.2009, p. 26.

1.10 Il-KESE elabora l-bosta vantaġġi tal-użu ta' dan l-istrument, pereżempju:

- a) L-istrument jippermetti lill-partijiet li jidhlu f'kuntratt li jwettqu tranżazzjonijiet fl-Unjoni Ewropea kollha abbażi ta' reġim wiehed tad-dritt kuntrattwali. L-ostakli għas-suq intern, bhall-ispejjeż u r-riskji legali li jinholqu mid-differenzi bejn is-sistemi legali nazzjonali, ser jiġu eliminati b'mod awtomatiku;
- b) Id-deċiżjoni dwar l-applikazzjoni tiegħu tithalla fidejn is-suq u għalhekk ser jingħazel biss meta l-partijiet interessati jqisu li sa jkun ta' vantaġġ;
- c) Il-kultura legali individwali ta' kull Stat Membru mhux se tintlaqat, u għalhekk ikun iktar aċċettabbli fix-xena politika;
- d) Billi huwa mfassal tajjeb u implimentat mir-regoli tal-UE, huwa jippermetti lill-partijiet jużawh anke f'sitwazzjonijiet purament domestiċi;
- e) Il-qrati ma jistgħux iqisuh bħala liġi "barranija" magħżula. Għaldaqstant, japplikaw prinċipji bħal dak ta' "iura novit curia" (il-qorti taf il-liġi) u l-aċċess għall-Qrati Supremi nazzjonali kif ukoll għall-QGE ma jkunx limitat, bħalma sikwit jiġri meta jiġu applikati liġi barranija jew prinċipji generali. Bl-istess mod, l-istituzzjonijiet li joffru mekkaniżmi ta' tressiq ta' lmenti barra mill-qrati u mekkaniżmi ta' rimedju ma jistgħux jirrifjutaw li jisimghu każ billi jargumentaw li jkun qed jitressaq quddiem liġi barranija.

1.11 Il-KESE huwa konxju mid-diffikultajiet tal-implimentazzjoni tiegħu:

- a) ir-relazzjoni bejn l-istrument fakultattiv u l-Liġi Internazzjonali Privata Ewropea, speċjalment rigward ir-regoli dwar il-politika pubblika nazzjonali (ordre public – Artikolu 21, Ruma I Regolament 593/2008);
- b) anke strument settorjali fakultattiv jirrikjedi sett ta' prinċipji generali tal-liġi privata;
- c) strument fakultattiv li jkopri biss kwistjonijiet relatati mal-liġi privata ma jistax ikopri l-problemi tal-liġi fiskali;
- d) il-konsumaturi għandhom jiġu informati b'mod adegwat dwar in-natura, il-vantaġġi u l-iżvantaġġi ta' strument fakultattiv;
- e) dan it-28 reġim m'għandux japplika għal-liġi tax-xogħol jew għall-kuntratti tax-xogħol fis-sehh fl-Istati Membri.

1.12 Il-KESE għalhekk huwa konvint li din id-diskussjoni għandha tidhol f'iktar dettall f'diversi livelli - akkademiċi, parti-

jiet interessati (professjonisti, konsumaturi, eċċ.), istituti tar-riċerka u istituzzjonijiet tal-UE, l-iktar fil-qafas tal-eżerċizzju ta' "regolamentazzjoni ahjar" – bil-ghan li jikkontribwixxi għat-twettiq tas-suq intern.

1.13 Il-KESE għalhekk jitlob lill-Kummissjoni tkompli tistudja dan is-sugġett fil-livell teoretiku u Prattiku tiegħu sabiex tiddefinixxi l-kundizzjonijiet li jiddeterminaw il-vijabbiltà u l-utilità tiegħu.

1.14 Il-KESE jirrakkomanda wkoll li fil-valutazzjonijiet tal-impatt ex ante jew il-Kummissjoni jew il-Parlament Ewropew jikkunsidraw l-għażla li jadottaw it-28 reġim għal kull inizjattiva legiżlattiva ġdida; l-istess valutazzjoni għandha tapplika għall-proposti li diġà qed jithejjew, nibdew pereżempju mir-reviżjoni li għaddejjha bħalissa tad-Direttiva dwar il-vjaġġi kollox kompriż. Permezz ta' valutazzjoni bħal din jista' jiġi skrutinizzat l-impatt potenzjali li l-legiżlazzjoni fakultattiva jista' jkollha fuq ir-regoli obbligatorji li japplikaw bħalissa fil-qafas tal-liġijiet nazzjonali. Hija għandha teżamina r-riskju li l-istrument jintuża sabiex jiġu evitati r-regoli obbligatorji nazzjonali għad-detriment tal-partijiet dgħajfa.

2. Introduzzjoni – l-ghan tal-opinjoni

2.1 Wiehed mill-ghanijiet tas-suq intern huwa r-regolamentazzjoni ahjar u, sa fejn possibbli, inqas regolamentazzjoni. L-inizjattivi kollha fil-qafas tal-eżerċizzju "regolamentazzjoni ahjar" żviluppaw mill-Kummissjoni u l-Parlament Ewropew u appoggjata bis-shih mill-KESE f'għadd ta' opinjonijiet kellhom l-ghan li jfittxu l-ahjar modi li permezz tagħhom, l-ambjent legiżlattiv ikun aktar aċċessibbli għall-utenti u jkun jista' jiftiehem ahjar mid-dinja tan-negozju, il-haddiema u l-konsumaturi.

2.2 L-idea relattivament ġdida ta' mod ahjar u iktar konsistenti biex jiġu rregolati ċerti kwistjonijiet importanti fil-livell tal-UE dehret għall-ewwel darba fl-opinjoni tal-KESE dwar "Il-kuntratt tal-assigurazzjoni Ewropew" ⁽³⁾. F'din l-opinjoni ġie propost li l-legiżlazzjoni dwar il-kuntratt tal-assigurazzjoni Ewropew għandha tissejjes fuq sistema li toffri alternattiva oħra għall-armonizzazzjoni tal-liġijiet nazzjonali differenti.

2.3 Fil-kuntest tal-Qafas Komuni ta' Riferiment (QFR), il-Grupp tal-Proġett "Definizzjoni mill-Ġdid tad-Dritt Kuntrattwali Ewropew ta' Assigurazzjoni" żviluppa u ressaq quddiem il-Kummissjoni l-unika proposta strutturata għal mudell ta' strument fakultattiv fl-UE li qatt tressqet s'issa.

2.4 F'dawn l-ahhar snin, f'bosta avvenimenti, għadd ta' avukati, akkademiċi u xi partijiet interessati mis-soċjetà civili ssuġġerew li dan il-metodu jista' joffri għażla alternattiva utli għall-metodu tradizzjonali tal-armonizzazzjoni f'oqsma speċifiċi, bħas-sistema tal-pensjonijiet jew is-servizzi finanzjarji.

⁽³⁾ ĠU C 157, 28.6.2005, p. 1 (mhux disponibbli bil-Malti).

2.5 Il-Kummissjoni bdiet ftit ftit tirreferi għall-possibbiltà li tuża l-metodu tat-“28 reġim” f’diversi oqsma u l-KESE wera l-appoġġ tiegħu għal dan f’għadd ta’ opinjonijiet ⁽⁴⁾.

2.6 Izda l-kunċett, in-natura u l-qafas għall-implimentazzjoni ta’ dan il-metodu għadhom ma ġewx definiti b’mod adatt. Huwa partikolarment importanti li jintwera li mhux biss huwa fattibbli iżda li joffri wkoll għadd ta’ vantaġġi mil-lat ta’ “regolamentazzjoni ahjar” u ta’ ambjent legali ssemplifikat, faċli jiftiehem u jintuża miċ-ċittadini. Dan huwa l-ghan ta’ din l-opinjoni fuq inizjattiva proprja.

3. Il-kunċett tat-“28 reġim”

3.1 In-natura u l-karatteristiċi tiegħu

3.1.1 It-termini “it-28 reġim” u “strument fakultattiv”, li spiss jintużaw bħala sinonimi, jippruvaw jagħtu stampa grafika ta’ Liġi Ewropea tal-Kuntratti jew tal-Liġi Privata li ma tirkibx il-liġi nazzjonali iżda tipprovdi alternattiva billi thalli l-applikazzjoni tagħha fidejn il-partijiet kontraenti.

3.1.2 Għalkemm l-espressjoni “it-28 reġim” tintuża f’għadd ta’ dokumenti tal-istituzzjonijiet tal-UE u f’hafna mill-artikli ppubblikati dwar is-sugġett, hija tista’ tagħti idea żbaljata għalix tista’ tiġi interpretata bħala reġim ta’ liġi “barranija” meta mqabbel mas-27 liġi kuntrattwali “nazzjonali” tal-Istati Membri, li jistgħu jitqiesu li huma liġijiet “domestiċi”.

3.1.3 Għalhekk, jidher li jkun ahjar li nirreferu għat-“2 reġim” ⁽⁵⁾ tal-liġi privata fl-Istati Membri kollha. Dan it-terminu jagħmilha ċara li strument fakultattiv Ewropew ikun jista’ jippenetra l-liġijiet domestiċi tal-Istati Membri bħal kwalunkwe sors ieħor tal-liġi Ewropea. Fil-qosor, “it-2 reġim” jipprovdi lill-partijiet ikkonċernati għażla bejn żewġ reġimi ta’ dritt kuntrattwali nazzjonali/domestiku, wiehed mahruġ mil-leġiżlatur nazzjonali u l-ieħor mil-leġiżlatur Ewropew.

3.1.4 Din ix-xorta tat-“2 reġim” tista’ tintuża mill-partijiet biex jinnegozjaw fl-Unjoni Ewropea. Għalhekk, il-partijiet kontraenti ma jkollhomx għalfejn jiffaċċjaw is-27 reġim legali nazzjonali tal-Istati Membri u jkun jistgħu jibbażaw it-tranzazzjonijiet tagħhom fuq reġim Ewropew komuni tal-liġi privata. Dan ikun utli għalix l-ebda wahda mill-partijiet kontraenti ma jkollha għalfejn taċċetta l-applikazzjoni ta’ liġi li hija tqis bħala liġi barranija.

⁽⁴⁾ GU C 157, 28.6.2005, p. 1, relatur Pegado Liz (mhux disponibbli bil-Malti); GU C 318, 23.12.2006, p. 200, relatur Von Fürstenwerth (mhux disponibbli bil-Malti); GU C 65, 17.3.2006, p. 134, relatur Ravot (mhux disponibbli bil-Malti); GU C 309, 16.12.2006, p. 26, relatur Iozia (mhux disponibbli bil-Malti); GU C 65, 17.3.2006, p. 13, relatur Burani (mhux disponibbli bil-Malti); GU C 27, 3.2.2009, p. 18, relatur Grasso; GU C 151, 17.6.2008, p. 1, relatur Iozia; GU C 175, 28.7.2009, p. 26, relatur Pegado Liz.

⁽⁵⁾ Dwar l-idea ta’ strument alternattiv bħat-“2 reġim”, ara Heiss, Introduzzjoni, f’*Basedow/Birds/Clarke/Cousy/Heiss* (ed.), “Principles of European Insurance Contract Law” (2009) I 45.

3.1.5 It-“2 reġim” ikun partikolarment utli f’oqsma fejn il-liġi internazzjonali privata (Ruma I) tipprojbixxi jew tillimita lill-partijiet ikkonċernati milli jagħzlu l-liġi b’mod hieles, bħal fil-każ tal-kuntratti tat-trasport (Artikolu 5, Ruma I), tal-konsum (Artikolu 6, Ruma I), tal-assigurazzjoni (Artikolu 7, Ruma I) u tal-impjieg (Artikolu 8, Ruma I). L-istrument fakultattiv jista’ japplika wkoll għal regoli internazzjonali obligatorji (Artikolu 9, Ruma I) sakemm jikkunsidra b’mod suffiċjenti l-interess generali mhares minn dawn ir-regoli ⁽⁶⁾. Madanakollu t-tieni reġim m’għandux japplika għal-liġi tax-xogħol u l-anqas għall-kuntratti tax-xogħol fis-sehh fl-Istati Membri tal-Unjoni Ewropea.

3.1.6 Għaldaqstant, it-“2 reġim” jippermetti li n-negozju fil-Komunità kollha jkun ibbażat fuq l-istess reġim ta’ dritt kuntrattwali anke f’oqsma fejn il-liġi internazzjonali privata tipprovdi għall-applikazzjoni obligatorja tar-regoli li jharsu l-parti d-għajfa.

3.1.7 Il-Premessa 14 ta’ Ruma I tirreferi għal strument fakultattiv ta’ dan it-tip: “Jekk il-Komunità tadotta fi strument ġuridiku adatt regoli ta’ liġi kuntrattwali sostantiva, ..., tali strument jista’ jipprovdi li l-partijiet jistgħu jagħzlu li japplikaw dawk ir-regoli”.

3.1.8 Peress li l-istrument fakultattiv huwa t-2 reġim tad-dritt kuntrattwali fil-liġi ta’ kull Stat Membru, l-għażla tal-istrument fakultattiv tista’ ssir anke f’“każijiet purament domestiċi”. B’riżultat ta’ dan, l-intraprendituri jistgħu jibbażaw it-tranzazzjonijiet kollha tagħhom – kemm domestiċi kif ukoll internazzjonali – fuq it-2 reġim u dan ikompli jnaqqas l-ispejjeż tat-tranzazzjonijiet legali.

3.1.9 Il-fatt li l-qrati ma jkunux jistgħu jqisu l-istrument fakultattiv bħala l-liġi “barranija” magħżula huwa karatteristika oħra tat-“2 reġim”. Għaldaqstant, japplikaw prinċipji bħal dak ta’ “iura novit curia” u l-aċċess għall-Qrati Supremi nazzjonali ma jkun limitat, bħalma sikwit jiġri meta jiġu applikati l-liġi barranija jew prinċipji generali. Bl-istess mod, l-istituzzjonijiet li joffru mekkaniżmi ta’ tressiq ta’ lmenti barra mill-qrati u mekkaniżmi ta’ rimedju ma jistgħux jirrifutaw li jisimghu każ billi jargumentaw li jkun qed jitressaq quddiem liġi barranija. Pereżempju, l-Ombudsman tal-Assigurazzjoni tal-Germanja jista’ jirrifjuta li jindirizza lment skont il-Kodiċi ta’ Proċedura tiegħu jekk l-ilment ikun irid jiġi determinat b’mod deċiżiv skont il-liġi barranija ⁽⁷⁾. Madanakollu, strument fakultattiv Ewropew ikun it-“2 reġim” ta’ dritt kuntrattwali f’kull Stat Membru u għalhekk ma jistax jiġi kkunsidrat bħala liġi “barranija” mill-Ombudsman tal-Assigurazzjoni tal-Germanja.

⁽⁶⁾ L-Assemblea Nazzjonali Franciża reċentement adottat rapport informali dwar id-drittijiet tal-konsumatur (relatur: is-Sinjura M. Karmanli) li ssuġġerixxa li t-28 reġim legali Ewropew jiġi ttestjat fil-qafas tar-regolament Ruma I.

⁽⁷⁾ Ara Heiss, Introduzzjoni, f’*Basedow/Birds/Clarke/Cousy/Heiss* (eds.), “Principles of European Insurance Contract Law” (2009) I 47.

3.1.10 Fl-ahhar iżda mhux l-inqas, strument fakultattiv stabbilit mil-leġiżlatur Ewropew ikun soġġett għal proċeduri għal deċiżjoni preliminari mill-QĠE, u b'hekk tiġi garantita applikazzjoni uniformi tal-istrument fakultattiv mill-qradi nazzjonali tal-UE ⁽⁸⁾.

3.2 *Dritt kuntrattwali fakultattiv u l-harsien tal-parti d-dghajfa*

3.2.1 It-"2 reġim" kif deskritt hawn fuq johloq għażla li ma tkunx ristretta mir-regoli obbligatorji tal-liġi nazzjonali sakemm jikkunsidra b'mod suffiċjenti l-interess ġenerali mħares minn dawn ir-regoli. Dan johloq il-htieġa li jiġi żgurat li l-harsien tal-parti d-dghajfa, speċjalment il-konsumaturi, ma jonqosx ⁽⁹⁾ u li dan ma jintużax sabiex jiġu evitati dispożizzjonijiet obbligatorji tal-liġi nazzjonali.

3.2.2 Dan jista' jiġi ssalvagwardjat bi tliet mezzi:

- a) L-ewwel nett, it-"2 reġim" stess ikollu jipprevedi regoli obbligatorji u jkollu japplika livell għoli ta' harsien tal-parti d-dghajfa ⁽¹⁰⁾;
- b) It-tieni nett, kwalunkwe esklużjoni ta' dispożizzjonijiet partikolari tat-"2 reġim" bi ftehim għandha tiġi evitata sabiex tiġi pprojbita "tahlita" ta' liġi nazzjonali u t-"2 reġim" billi jintgħażli l-aktar standards laxki minn kull sors ta' liġi;
- c) Il-konsumatur għandu jiġi infurmat dwar l-istrumenti fakultattivi permezz ta' informazzjoni ġenerali għall-konsumatur pprovduta mill-organizzazzjonijiet tal-konsumatur u permezz tad-dmir prekuntrattwali tal-intraprenditur li jinforma lill-konsumatur li kuntratt huwa soġġett għal strument fakultattiv.

3.2.3 B'konsegwenza ta' dan, l-eligibbiltà tat-"2 reġim" ma tohloqx inkentiv biex il-parti l-aktar b'saħħitha tipproponi lill-imsieheb kuntrattwali tagħha liġi anqas protettiva. Minflok, l-inkentiv biex jintgħażel it-"2 reġim" jinholoq mill-possibbiltà li jintużaw termini kuntrattwali fil-Komunità minghajr adatta-

menti għal-liġi nazzjonali imma bbażati fuq it-"2 reġim", li hu stess jipprevedi livell ta' protezzjoni tal-parti l-aktar dghajfa oghla minn dak tal-leġiżlazzjoni medja tal-Istati Membri.

3.2.4 Strument fakultattiv li jintroduci livell għoli ta' harsien tal-konsumatur ser joffri vantaġġ għall-konsumatur għaliex il-prodotti li jitpoġġew fis-suq Ewropew abbażi tal-istrument fakultattiv jistgħu jiġu kkumparati iktar faċilment. Għalhekk l-istrument fakultattiv jista' jżid it-trasparenza.

3.3 *Il-baži legali u l-forma ta' strument fakultattiv*

3.3.1 Il-kompetenza tal-UE fir-rigward tal-adozzjoni ta' dan l-istrument tibqa' kwistjoni prinċipali fid-diskussjoni tan-natura u l-karatteristiċi tiegħu. Xi awturi jikkunsidraw li l-Artikolu 81 TFUE (li kien Artikolu 61(c) u Artikolu 65 TKE) jista' jkun il-baži legali għax fl-opinjoni tagħhom il-prijorità hija l-livell ta' kunflitt tal-liġijiet u mhux il-liġi sostantiva. Għalhekk l-UE tehtieg biss baži affidabbli li tippermetti lill-partijiet li jagħzlu strument bħala liġi applikabbli u għalhekk għandha tiffoka biss fuq il-kompatibbiltà tar-regoli nazzjonali tal-liġi internazzjonali privata. Strument ibbażat fuq Artikolu 81 TFUE jista' madanakollu jkopri biss "kwistjonijiet ċivili li għandhom implikazzjonijiet transkonfinali" u ma jorbotx lir-Renju Unit, lill-Irlanda u lid-Danimarka.

3.3.2 Ohrajn jahsbu li l-Artikolu 352 TFUE (li kien Artikolu 308 TKE) huwa l-aktar baži legali adatta biex il-KE tingħata l-awtorità li tohrog dan it-tip ta' strument fakultattiv sabiex tikseb wiehed mill-oġġettivi tat-Trattati abbażi tal-fatt li dawn ma pprovdewx il-poteri neċessarji ⁽¹¹⁾.

3.3.3 Madanakollu, m'għandniex neskludu l-possibbiltà li nużaw l-Artikolu 114 TFUE (li kien Artikolu 95 TKE) billi din hija dwar l-"approssimazzjoni ta' liġijiet" li jaffettwaw direttament "l-istabbiliment u l-operazzjoni tas-suq intern" u għandhom l-għan li jiksbu l-oġġettivi stabbiliti fl-Artikolu 26 (li kien Artikolu 14 TKE). Barra minn hekk, kull darba li l-leġiżlatur Ewropew ikollu wkoll il-poter li japprossima d-drittijiet kuntrattwali nazzjonali skont l-Artikolu 114 tat-TFUE, għandu jkollu l-possibbiltà li johrog strument fakultattiv li, wara kolloxx, huwa anqas imponenti fuq ir-reġimi nazzjonali u, għalhekk, huwa l-għażla preferuta fid-dawl tal-prinċipju tassussidjarjetà.

3.3.4 L-Artikolu l-gdid 118 TFUE jipprovdi għal baži legali speċjali. Madanakollu, l-ambitu tiegħu huwa limitat għad-drittijiet tal-proprietà intellettwali.

⁽⁸⁾ Ibid.

⁽⁹⁾ Skont il-Professor M. Hesselink tal-Università ta' Amsterdam, f'termini ta' ġustizzja soċjali "(...) it-28 reġim jista' jintgħażel billi wiehed jagħfas fuq buttuna blu (...). Jekk l-abbozz tal-QFR isir strument fakultattiv fil-kuntratti B2C, dan ma jwassalx għal dumping soċjali. (...) L-għażla tal-liġi għall-abbozz tal-QFR, jekk jippermetti l-leġiżlatur Ewropew, tista' tohloq sitwazzjoni fejn kulhadd johrog rebbieh fil-kuntratti B2C."

⁽¹⁰⁾ Ara Heiss/Downes, Non-Optional Elements in an Optional European Contract Law: Reflections from a Private International Law Perspective, ERPL 13 (2005) 693 (699).

⁽¹¹⁾ Hesselink/Rutgers/de Booys, The Legal Basis for an Optional Instrument on European Contract Law, Centre for the Study of European Contract Law Working Paper No. 2007/04.

3.3.5 Sabiex niżguraw uniformità massima, strument bhal dan għandu jagħmel parti minn Regolament (Artikolu 288(2) TFUE). B'hekk ikun jagħmel parti mil-liġi sostantiva ta' kull Stat Membru u għaldaqstat jiġi applikat biss jekk il-liġi tal-Istat Membru tkun tapplika għall-kuntratt ikkonċernat skont ir-regoli ta' kunflitt imsemmija f'Ruma I. Huwa jkollu jipprovdi regoli komprensivi u mhux standards minimi biss.

3.3.6 Fi kwalunkwe każ, il-kompatibbiltà ta' kull strument fakultattiv għdid mal-prinċipju tas-sussidjarjetà għandha tiġi evalwata bis-serjetà.

3.4 Kontenut

3.4.1 Strument fakultattiv futur għandu jikkonsisti f'parti generali li tirregola l-applikazzjoni fakultattiva tiegħu u parti speċifika li ttiprovdi regolamentazzjoni sostantiva fl-oqsma tal-liġi li tkopri.

3.4.2 Strument fakultattiv jista' jiġi strutturat kif ġej:

Kapitolu 1: Dispożizzjonijiet generali

Kapitolu 1 ikun jikkonsisti f'4 jew 5 artikoli biss ⁽¹²⁾ u għandu jiddetermina l-kamp ta' applikazzjoni tal-istrument fakultattiv u jistabbilixxi l-għażliet tal-partijiet. Għandu jispeċifika wkoll ir-regoli obbligatorji (b'mod partikolari regoli li jharsu l-parti d-dgħajfa). Fl-aħħar nett, għandu jipprojbixxi kwalunkwe rikors għal-liġi nazzjonali u minflok jimla' l-lakuni billi jipprovdi rikors għal prinċipji generali komuni fil-liġijiet tal-Istati Membri ⁽¹³⁾.

Kapitolu 2: Dispożizzjonijiet speċifiċi

Kapitolu 2 għandu jipprovdi regoli sostantivi fl-oqsma ta' liġi li huma fil-kamp ta' applikazzjoni tal-istrument fakultattiv.

3.5 Vantaġġi u diffikultajiet

3.5.1 Strument fakultattiv l-ewwel u qabel kollox jippermetti lill-partijiet li jidhlu f'kuntratt li jwettqu tranżazzjonijiet fl-Unjoni Ewropea kollha abbażi ta' reġim wiehed tad-dritt kuntrattwali. L-ostakli għas-suq intern, bħall-ispejjeż u r-riskji legali li jinholqu mid-differenzi bejn is-sistemi legali nazzjonali

jew għall-konsumaturi jew għall-intrapriżi, ikunu jistgħu jingħelbu ⁽¹⁴⁾.

3.5.2 Barra minn hekk strument fakultattiv joffri iktar vantaġġi meta mqabbel mal-unifikazzjoni jew l-armonizzazzjoni tal-liġi nazzjonali.

3.5.2.1 L-ewwel nett, id-deċiżjoni dwar l-applikazzjoni tal-istrument fakultattiv tithalla f'idejn is-suq. B'hekk jiġi żgurat li ma jiġix applikat biss fejn il-partijiet f'kuntratt iqisuh vantaġġ. L-istrumenti fakultattivi mistennija jintużaw mill-partijiet internazzjonali fis-swieq, filwaqt li l-atturi lokali jiffrankaw l-ispejjeż tat-traspożizzjoni b'mod partikolari b'rabta mal-abbozzar mill-għdid tat-termini kuntrattwali sabiex jiġu adottati għal Reġim Ewropew għdid.

3.5.2.2 It-tieni nett, il-kultura legali individwali ta' kull Stat Membru mhux se tintlaqat. Għalhekk strument fakultattiv ikun iktar aċċettabbli fil-qasam politiku. L-istess argument japplika għall-avukati nazzjonali ta' kull Stat Membru li probabbilment ser jargumentaw kontra l-introduzzjoni ta' liġi Ewropea tal-kuntratti minflok il-liġijiet tradizzjonali. Madanakollu mhux ser ikollhom raġuni għalfejn jopponu strument fakultattiv li ma jmissx il-liġi nazzjonali.

3.5.3 Barra minn hekk diġà jeżistu xi sistemi tat-2 Reġim (ara punt 3.6.3). Dan jindika biċ-ċar li l-liġijiet kostituzzjonali nazzjonali mhumiex sors ta' kunflitt fil-konfront ta' strumenti fakultattivi.

3.5.4 Madanakollu, il-holqien ta' strument fakultattiv fid-dritt kuntrattwali jew oqsma ohra tal-liġi privata jista' johloq xi problemi tekniċi. Jidher ċar li mhuwiex faċli li tinholq l-għażla u tiġi rregolata r-relazzjoni bejn żewġ settijiet ta' liġijiet kuntrattwali li jeżistu fl-istess hin. Madanakollu, hekk kif jindika l-pjan għal strument fakultattiv possibbli fil-ġejjieni, il-problemi tekniċi jistgħu jingħelbu.

3.6 Strumenti simili

3.6.1 Diġà jeżistu strumenti fakultattivi kemm fil-livell globali kif ukoll fil-livell Ewropew.

3.6.2 Fost l-eżempji fil-livell dinji huma l-Konvenzjoni tan-NU dwar Kuntratt għall-Bejgħ Internazzjonali tal-Oġġetti (1980) ⁽¹⁵⁾, il-Konvenzjonijiet tal-UNDROIT dwar il-Factoring Internazzjonali ⁽¹⁶⁾ u dwar il-Kiri Finanzjarju Internazzjonali ⁽¹⁷⁾. Dawn il-konvenzjonijiet huma bbażati fuq mudell ta' opt-out ⁽¹⁸⁾.

⁽¹²⁾ Fuq il-bażi tal-mudell tal-Prinċipji tad-Dritt Kuntrattwali Ewropew ta' Assigurazzjoni (PEICL) u soġġett għal aktar diskussjonijiet.

⁽¹³⁾ Sabiex jiġi evitat kull sors ta' konfużjoni ikun utli li jiġu determinati l-prinċipji generali jew li jkun hemm rikors għal regoli generali applikabbli għall-kull tip ta' kuntratt li jinsabu fil-Principles, Definitions and Model Rules of European Private Law – Draft Common Frame of Reference (DCFR) Book I-III, outline edition 2009), fejn jew meta dan ikun rikonoxxut minn strument legali tal-UE.

⁽¹⁴⁾ Ara pereżempju, Basedow, Ein optionales Europäisches Vertragsgesetz: Opt-in, opt-out, wozu überhaupt?, ZEuP 2004, 1.

⁽¹⁵⁾ It-test huwa disponibbli hawn: www.uncitral.org.

⁽¹⁶⁾ Ibid.

⁽¹⁷⁾ Ibid.

⁽¹⁸⁾ Ara Art. 6 CISG; Art. 3 tal-Konvenzjoni dwar il-Factoring Internazzjonali; Art. 5 tal-Konvenzjoni dwar il-Kiri Finanzjarju Internazzjonali.

3.6.3 Jeżistu bosta strumenti fakultattivi fil-livell Ewropew:

- Regolamenti li jistabbilixxu l-kumpaniji Ewropej bħar-Regolamenti dwar is-societas europaea ⁽¹⁹⁾, dwar il-Gruppi Ewropej b'Interess Ekonomiku ⁽²⁰⁾ jew dwar l-Istatut għal Soċjetà Kooperattiva Ewropea (SCE) ⁽²¹⁾;
- Regolamenti li jistabbilixxu d-drittijiet Ewropej tal-proprietà intellettuali bħal dak dwar it-trade mark Komunitarja ⁽²²⁾ u dwar il-Privattiva Komunitarja ⁽²³⁾;
- Regolamenti li joffru proċeduri ċivili Ewropej bħar-Regolamenti dwar proċedura għal ordni ta' hlas Ewropea ⁽²⁴⁾ u dwar Proċedura Ewropea għal Talbiet Żgħar ⁽²⁵⁾.

Strumenti fakultattivi oħra huma proposti fosthom ċertifikat Ewropew tas-suċċessjoni ⁽²⁶⁾ Dawn ir-Regolamenti jew Proposti jżidu strumenti Ewropej ma' daww tal-liġi nazzjonali.

4. It-28 reġim u regolamentazzjoni aħjar

4.1 It-tlestija tas-suq uniku

4.1.1 Strument fakultattiv jappoġġja bis-shih it-thaddim tas-suq uniku u jirrappreżenta mezz perfett ta' armonizzazzjoni volontarja b'konformità mal-prinċipju tas-sussidjarjetà.

- ⁽¹⁹⁾ Regolament tal-Kunsill (KE) Nru. 2157/2001 tat-8 ta' Ottubru 2001 dwar l-Istatut ta' Kumpanija Ewropea (SE), ĠU L 294, 10.11.2001, p. 1.
- ⁽²⁰⁾ Regolament tal-Kunsill (KE) Nru. 2137/85 tal-25 ta' Lulju 1985 dwar il-Gruppi Ewropej b'Interess Ekonomiku (GEIE), ĠU L 199, 31.7.1985, p. 1.
- ⁽²¹⁾ Regolament tal-Kunsill (KE) Nru. 1435/2003 tat-22 ta' Lulju 2003 dwar l-Istatut għal Soċjetà Kooperattiva Ewropea (SCE), ĠU L 297, 18.8.2003, p. 1.
- ⁽²²⁾ Regolament tal-Kunsill (KE) Nru 207/2009 ta' Frar 2009 dwar it-Trade Mark Komunitarja, ĠU L 78, 24.3.2009, p. 1.
- ⁽²³⁾ Ir-Regolament gie adottat fl-4 ta' Diċembru 2009 iżda għadu ma giex ippubblikat fil-ĠU.
- ⁽²⁴⁾ Ara Premessa 10 tar-Regolament (KE) Nru 1896/2006 tal-Parlament Ewropew u tal-Kunsill tat-12 ta' Diċembru 2006 li johloq proċedura għal ordni ta' hlas Ewropea, ĠU L 399, 30.12.2006, p. 1 kif emendat.
- ⁽²⁵⁾ Ara Premessa 8 tar-Regolament (KE) Nru 861/2007 tal-Parlament Ewropew u tal-Kunsill tal-11 ta' Lulju 2007 li jistabbilixxi Proċedura Ewropea għal Talbiet Żgħar, ĠU L 199, 31.7.2007, p. 1.
- ⁽²⁶⁾ Ara Kapitolu VI tal-Proposta għal Regolament tal-Parlament Ewropew u tal-Kunsill dwar il-ġurisdizzjoni, il-liġi applikabbli, ir-rikonossiment u l-eżekuzzjoni tad-deċiżjonijiet u l-atti awtentiċi fil-qasam tas-suċċessjonijiet u l-holqien ta' ċertifikat Ewropew tas-suċċessjoni, COM(2009) 154 finali.

4.1.2 Barra minn hekk, strument fakultattiv jiffaċilita l-moviment liberu tal-konsumaturi u jsahhah il-mobilità transkonfinali u l-kompetizzjoni bejn in-negozji.

4.1.3 Id-dhul fis-sehh tat-Trattat ta' Lisbona ma jbidilx is-sitwazzjoni fir-rigward tal-holqien tar-reġim fakultattiv.

4.2 Id-dritt kuntrattwali Ewropew

4.2.1 In-network tal-"Prinċipji Komuni tad-Dritt Kuntrattwali Ewropew" (CoPECL-Network) reċentement ikkonkluda l-"Abbozz tal-Qafas Komuni ta' Riferiment" ⁽²⁷⁾ u ressuq lill-Kummissjoni Ewropea. Huwa ċar li, hekk kif stqarret il-Kummissarju Reding, dawn ir-regoli jservu ta' mudell li jista' juża l-legiżlatur Ewropew meta johroġ strument fakultattiv ⁽²⁸⁾. Għad hemm bżonn madanakollu ta' regola dwar l-applikazzjoni fakultattiva tas-CFR/il-Prinċipji Komuni b'konformità mal-proposta li teżisti tal-Artikolu 1:102 tal-PEICL ⁽²⁹⁾.

4.3 Oqsma ta' applikazzjoni futuri

4.3.1 Hemm bżonn ikbar ta' strument fakultattiv fl-oqsma tad-dritt kuntrattwali li huma ddominati minn regoli obbligatorji tal-liġi nazzjonali li huma ostaklu legali għat-thaddim tas-suq uniku ⁽³⁰⁾. Dan diġà stqarritu l-Kummissjoni fir-rigward tas-servizzi finanzjarji, inkluża l-assigurazzjoni ⁽³¹⁾. Għalhekk is-servizzi finanzjarji (il-liġi dwar il-banek u l-assigurazzjoni) jistgħu jkunu qasam prinċipali għall-applikazzjoni futura ta' strument fakultattiv filwaqt li tittiehed kunsiderazzjoni tal-legiżlazzjoni dwar il-harsien tal-konsumatur taħit iċ-ċirkustanzi kollha (sakemm il-proposta li tikkonċerna dan tiġi finalizzata b'konformità mal-qafas ta' referenza komuni).

⁽²⁷⁾ Ara von Bar/Clive/Schulte-Nölke et al. eds.), Principles, Definitions and Model Rules of European Private Law – Draft Common Frame of Reference (DCFR) Outline Edition (2009); l-Assigurazzjoni tad-DCFR tinsab f'Basedow/Birds/Clarke/Cousy/Heiss (eds.), Principles of European Insurance Contract Law (2009).

⁽²⁸⁾ Fis-seduta ma' Viviane Reding, il-Kummissarju inkarigata mill-Gustizzja, id-Drittijiet Fundamentali u ċ-Ċittadinanza, il-Parlament Ewropew, 7.1.2010.

⁽²⁹⁾ L-Artikolu 1:102 tal-Prinċipji tad-Dritt Kuntrattwali Ewropew ta' Assigurazzjoni (PEICL), li jindirizza l-applikazzjoni alternattiva tagħhom, jistipula li l-PEICL għandhom japplikaw meta l-partijiet ikkonċernati, minkejja xi limitazzjonijiet fl-għażla tal-liġi skont il-liġi internazzjonali privata, jaqblu li dawn il-prinċipji għandhom jirregolaw il-kuntratt tagħhom. (Basedow, The Optional Application of the Principles of European Insurance Contract Law, in Fuchs (ed.), European Contract Law, – ERA Forum Special Issue 2008 vol 9, 111).

⁽³⁰⁾ Ara Heiss/Downes, Non-Optional Elements in an Optional European Contract Law: Reflections from a Private International Law Perspective, ERPL 13 (2005) 697 (693).

⁽³¹⁾ Ara, pereżempju, il-Komunikazzjoni mill-Kummissjoni lill-Parlament Ewropew u lill-Kunsill dwar Liġi kuntrattwali Ewropea attar koerenti – Pjan ta' Azzjoni, tat-12 ta' Frar 2003, COM (2003) 68 finali, nru 47, 48.

4.3.2 Il-bejgħ lill-konsumaturi (b'mod partikolari l-bejgħ fuq l-internet) wkoll jista' jiġi soġġett għat-28 Reġim. Madanakollu fejn jidhol il-bejgħ lill-konsumatur, ir-relazzjoni tal-istrument fakultattiv mal-Proposta għal Direttiva tal-Parlament Ewropew u tal-Kunsill dwar id-Drittijiet tal-Konsumatur⁽³²⁾ trid titqies bir-reqqa.

4.3.3 Apparti d-dritt kuntrattwali, l-istrumenti fakultattivi jistgħu jiġu adottati wkoll fl-oqsma tal-liġi privata: id-drittijiet tas-sigurtà fil-proprietà mobbli jew oġġetti li mhumix tangibbli huma kandidati oħra li jistgħu jidhlu fit-"28 reġim". Il-proposta tal-Kummissjoni għal certifikat Ewropew tas-suċċessjoni⁽³³⁾ turi l-applikazzjoni possibbli ta' strumenti fakultattivi fil-liġi dwar is-suċċessjoni; il-liġi dwar il-proprietà matrimonjali wkoll tista' tiġi soġġetta għal strument fakultattiv fil-futur.

4.3.4 Fil-qasam tal-liġi kuntrattwali ġenerali, il-bżonn ta' strument fakultattiv huwa inqas urgenti. L-Abbozz tal-Qafas Komuni ta' Riferiment (DCFR), li jkopri d-dritt kuntrattwali ġenerali, fil-fatt mhuwiex abbozzat bħala strument fakultattiv. Madanakollu l-edituri tad-DCFR fl-introduzzjoni tagħhom jenfasizzaw li jista' jintuża bħala l-bażi ta' strument fakultattiv wiehed jew iktar⁽³⁴⁾. Din il-proposta tista' tiġi implimentata wkoll b'mod restrittiv bl-introduzzjoni tad-Dispożizzjonijiet Ġenerali tad-DCFR fi strument fakultattiv li japplika biss f'oqsma speċifiċi tad-dritt kuntrattwali. Dan jista' jgħin biex jiġu evitati lakuni regolatorji li ser jinholqu jekk japplikaw biss dispożizzjonijiet speċifiċi għal tipi ta' kuntratti partikolari.

Brussell, 27 ta' Mejju 2010.

5. Is-sejbiet li hargu mis-seduta pubblika tal-Osservatorju tas-Suq Uniku tas-6 ta' Jannar 2010

5.1 Numru ta' varjazzjonijiet dwar is-suġġett tat-28 reġim diġà jeżistu jew huma proposti fil-liġi Ewropea tal-kumpaniji, il-liġi proċedurali intellettuali u l-liġi tas-suċċessjoni. Kollha jmorru lil hin mil-limiti nazzjonali, jindahlu inqas fil-liġijiet nazzjonali u johlqu opportunitajiet godda għall-atturi tas-suq fil-kummerċ transkonfinali. Madanakollu, it-28 reġim irid jirrispetta regoli stretti tal-harsien tal-konsumatur u fl-istess waqt ikun iktar rigoruż mill-armonizzazzjoni. Il-pensjonijiet huma kwistjoni prinċipali tat-28 reġim b'madwar 18-il miljun pensjonant fl-Ewropa jghixu fi Stat Membru iehor. Fl-ahhar mill-ahhar, it-28 reġim għandu jiffoka fuq informazzjoni tajba u l-bini tal-fiducja (eż. kuntratti) u jwassal għal servizzi u prodotti iktar sempliċi (b'mod partikolari s-servizzi finanzjarji). Fil-qasam tas-servizzi finanzjarji bl-imnut, għandha tingħata prijorità lil leġislazzjoni aħjar tal-harsien tal-konsumatur: il-kriżi wriet il-bżonn li jiġu rregolati s-servizzi kollha offruti lill-konsumaturi u li jiġu offruti servizzi finanzjarji semplifikati lill-konsumaturi kollha li jkun jixtiequ dan. Madanakollu, il-kunsens politiku li għandu jiniseb sabiex tiġi offruta l-għażla tat-28 reġim u l-bażi legali tiegħu għadhom fuq l-aġenda. Il-valutazzjonijiet tal-impatt tal-Kummissjoni għandhom janalizzaw b'mod sistematiku l-possibbiltà ta' "approċċ fakultattiv", jiġifieri li jiġi adottat it-28 reġim; dan jista' jkun risposta għal problemi speċifiċi u mhux alternattiva ġenerika għad-dritt kuntrattwali.

*Il-President
tal-Kumitat Ekonomiku u Soċjali Ewropew
Mario SEPI*

⁽³²⁾ COM(2008) 614 finali.

⁽³³⁾ Ara COM(2009) 154 finali, punt 3.6.3.

⁽³⁴⁾ von Bar/Beale/Clive/Schulte-Nölke in von Bar/Clive/Schulte-Nölke et al. (eds.), Principles, Definitions and Model Rules of European Private Law – Draft Common Frame of Reference (DCFR) Outline Edition (2009); Intr. 79.

Opinjoni tal-Kumitat Ekonomiku u Soċjali Ewropew dwar “Prodotti finanzjarji soċjalment responsabbli” (opinjoni fuq inizjattiva proprja)

(2011/C 21/06)

Relatur: **is-Sur TRIÁS PINTO**

Nhar l-1 ta' Ottubru 2009, il-Kunsill Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

Prodotti finanzjarji soċjalment responsabbli.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-4 ta' Mejju 2010.

Matul l-463 sessjoni plenarja tiegħu li nżammet fis-26 u s-27 ta' Mejju 2010 (sessjoni tas-26 ta' Mejju), il-Kumitat Ekonomiku u Soċjali Ewropew adotta din l-opinjoni b'129 vot favur, 3 voti kontra u 2 astensjonijiet.

1. Konkluzjonijiet u rakkomandazzjonijiet

1.1 It-terminu “prodotti finanzjarji soċjalment responsabbli” jista' jiġi interpretat li jfisser il-prodotti u s-servizzi kollha offruti mis-setturi tal-banek, tal-assigurazzjoni u tal-ġestjoni tal-investimenti. Madankollu, din l-opinjoni fil-biċċa l-kbira tagħha titkellem dwar l-investment soċjalment responsabbli (ISR) li huwa pprovdut minn fondi ta' investment kollettiv disponibbli kemm għall-investituri istituzzjonali kif ukoll għall-pubbliku generali. Skont id-definizzjoni tagħhom, il-fondi ta' investment kollettiv jagħmlu l-investimenti. Sabiex il-fond jikkwalifika bħala fond soċjalment responsabbli, irid jagħżel b'kawtela l-investimenti tiegħu skont kriterji adatti. Hafna mill-fondi jinvestu fl-ishma tal-kumpaniji. Il-kwistjoni ċentrali għall-maġġoranza tal-fondi hija l-kapaċità tagħhom li jidentifikaw kumpaniji li jissodisfaw il-kriterji msejja ESG (Etiċi, Soċjali, ta' Governanza) neċessarji. F'ambjenti maturi tal-ISR, teżisti firxa wiesgħa ta' organizzazzjonijiet li jiddeterminaw sa fejn il-kumpaniji individwali jilhqgħu l-kriterji ESG.

1.2 Jeżistu bosta korpi konsultattivi li jagħtu assistenza teknika fil-qasam tal-ISR. L-indiċi tal-ishma internazzjonali bħad-Dow Jones Sustainability DJSI Index jew il-FTSE4Good jipprovdut informazzjoni rilevanti biex il-fondi tal-ISR ikunu jistgħu jiġu stabbiliti u mhaddma fuq bażi ġenerali jew selettiva. Pereżempju, ċerti fondi jistgħu jikkoncentraw fuq kumpaniji stabbiliti tajjeb li jilhqgħu standards eċċellenti ta' etika u governanza tajba. Ohrajn jista' jkollhom agenda “hadra” jew ekoloġika. Jeżistu provvedimenti għal dawn il-varjazzjonijiet kollha.

1.3 F'dan l-ambjent ta' wara l-kriżi, huwa neċessarju li ngħaddu l-investment lejn kumpaniji b'valuri soċjali u etiċi biex nergħu niksibu l-fiduċja taċ-ċittadini fis-swieq finanzjarji. Ma hemm l-ebda dubju li wara din il-kriżi l-kunċett ta' “business as usual” m'għadux japplika.

1.4 Fid-dawl tal-esperjenza miksuba fil-passat, nistgħu naraw li l-prestazzjoni ta' bosta istituzzjonijiet finanzjarji f'dawn l-aħħar snin qajla kienet tilhaq l-isandards soċjali u dawk ta' governanza mistennija minn intrapriżi daqstant importanti. Għalhekk, il-KESE jitlob li l-programmi tal-istituzzjonijiet finan-

zjarji fil-qasam tar-responsabbiltà soċjali jindirizzaw l-istennijiet soċjali u ta' governanza tajba tal-Ewropa fis-seklu 21.

1.5 Ir-riżultati miksuba mill-investment soċjalment responsabbli juru r-rabta pożittiva li teżisti bejn il-valutazzjonijiet soċjali u finanzjarji tal-istituzzjonijiet li jipprovdut fondi ta' investment soċjalment responsabbli. Barra minn hekk, l-ISR mhuwiex inqas profitabbli jew riskjuż minn investment tradizzjonali.

1.6 L-istituzzjonijiet ta' investment kollettiv u l-istituzzjonijiet għall-provvista ta' irtirar okkupazzjonali huma mezz importanti biex it-tfaddil jgħaddi lejn l-investment produttiv. Madankollu, għandha tingħata aktar attenzjoni lill-konsulenza dwar l-investment, it-titjib tal-metodi ta' ġestjoni u l-aspetti marbuta mar-relazzjonijiet umani u r-responsabbiltà soċjali li huma evidenti fil-komunikazzjoni.

1.7 Il-kontribut li jagħtu l-professionisti li jahdmu għall-istituzzjonijiet finanzjarji għall-investment soċjalment responsabbli għandu jqis dawn l-aspetti: il-viżjoni fit-tul, l-interess ġenerali, l-affidabbiltà u l-eżattezza tal-analiżi.

1.8 Il-KESE jitlob lill-Kummissjoni u lill-Istati Membri jinkoraggixxu l-iżvilupp tal-ISR bil-għan li jiġu ffaċilitati “istandardizzazzjoni” u l-konsolidazzjoni tas-sistemi attwali tal-ġestjoni ta' dawn il-prodotti, filwaqt li jippromovu t-trasparenza tal-informazzjoni, il-komparabbiltà fl-analiżi tal-investituri, it-tahriġ tekniku u l-iskambju tal-prattiki t-tajba. Teżisti xi evidenza li s-swieq finanzjarji jirreagixxu b'mod pożittiv għall-introduzzjoni ta' sistemi ta' standardizzazzjoni u għall-ghoti ta' ċertifikazzjoni mill-korpi uffiċjali.

1.9 Wiehed mill-effetti pożittivi tal-iffiltrar fil-qafas tal-ISR, sew jekk permezz tar-regolazzjoni sew jekk permezz ta' konsulenti professjonali, huwa l-possibbiltà li ċerti titoli jiġu esklużi mill-portafolli tal-investment, li jġieghel lill-kumpaniji jtejbju l-prestazzjoni tagħhom fil-qasam ambjentali, soċjali u tal-governanza.

1.10 Il-KESE jirrakkomanda t-tnedija ta' inizjattivi promozzjonali u edukattivi speċifiċi fil-qasam tal-finanzi, pereżempju permezz ta' pubblikazzjonijiet, taħriġ jew it-twaqqif ta' siti tal-internet speċjalizzati u t-tagħlim ta' suġġetti finanzjarji fl-iskejjel u l-kulleġġi.

1.11 Wieheh mill-ghanijiet tal-programmi dwar it-tagħlim finanzjarju huwa li jinkoraġġixxu l-familji jkunu investituri responsabbli, fit-tul u prudenti, skont il-profil tar-riskju tagħhom, il-beni u l-ghanijiet personali tagħhom.

1.12 L-iżviluppi soċjodemografici jitolbu tibdil fl-istrategġiji kulturali u intraprenditorjali relatati mal-investment fit-tul. Il-KESE jemmen li l-korpi pubbliċi għandhom jagħtu spinta bil-ghan li jippromovu l-investment fil-fondi soċjalment responsabbli permezz tal-holqien ta' regolamenti fiskali u finanzjarji adatti kif ukoll permezz tal-akkwist pubbliku nnifsu.

1.13 L-amministrazzjonijiet pubbliċi fil-fatt jaqdu rwol importanti fit-thegġig kemm ta' domanda għall-investment responsabbli (investituri individwali jew istituzzjonali) kif ukoll ta' provvista (kumpaniji fil-qasam tal-ġestjoni u tal-kummerċjalizzazzjoni). L-amministrazzjonijiet pubbliċi stess jistgħu jagħmlu s-suq aktar dinamiku permezz tal-ġestjoni tal-investimenti tal-fondi sovrani jew ta' riżerva. Minbarra li sservi bhala eżempju, l-imġiba tagħhom issarraf fi xprun importanti b'element qawwi ta' tmexxija f'dan il-qasam.

1.14 Min-naha tagħhom, l-emittenti u l-kumpaniji jistgħu jimmobilizzaw il-komunità tal-investment billi jipperswadu u li l-politiki tas-sostenibbiltà huma indikaturi tal-kwalità tal-ġestjoni tagħhom f'dak li jirrigwarda t-trasparenza u l-inkluzjoni ta' dawn il-kriterji fl-istrategġija li jadottaw b'rabta mal-investment.

2. Ir-responsabbiltà soċjali tal-istituzzjonijiet finanzjarji

2.1 L-hekk imsejha "kumpanija soċjalment responsabbli" fl-ambitu tal-manigment tohloq opportunitajiet għall-istituzzjonijiet finanzjarji li jistgħu jissodisfaw l-istennijiet tas-soċjetà.

2.2 Permezz tal-pubblikazzjoni tal-Green Paper tal-Kummissjoni Ewropea dwar il-Promozzjoni ta' Qafas Ewropew għar-Responsabbiltà Soċjali tal-Kumpaniji ⁽¹⁾ u, aktar tard, id-dokument tal-OECD dwar ir-Responsabbiltà Soċjali tal-Kumpaniji ⁽²⁾, il-mudell soċjoekonomiku ta' kumpanija li terfa r-responsabbiltà vis-à-vis il-partijiet interessanti rabba' l-għerq ⁽³⁾.

2.3 Fl-ambitu tal-istituzzjonijiet finanzjarji, il-prinċipji bażiċi tal-banek tat-tfaddil ⁽⁴⁾ jirrikonoxxu lil dawn il-korpi u lill-kooperattivi fil-qasam tal-kreditu u l-organizzazzjonijiet mutwalistiċi fil-qasam tal-ghajnu soċjali bnew is-sisien tar-responsabbiltà soċjali tal-kumpaniji ta' żminijietna. Id-dimensjoni

soċjali tagħhom bhala aspekk li jidentifikahom ⁽⁵⁾ tagħtihom għanijiet speċifiċi li huma marbutin mill-qrib mal-filosofija tal-"Ekonomija Soċjali", li tirrappreżenta forza soċjali u ekonomika li kulma jmur qed trabbi dejjem iżjed għerq fid-dinja ⁽⁶⁾; fost l-oħrajn, dan l-impenn huwa rifless fl-inkluzjoni tal-persuni b'diżabbiltà.

2.4 Il-kriżi finanzjarja attwali nholqot fis-settur bankarju, fejn ir-riskji eċċessivi li ttiehdu mill-bankiera saru aktar gravi meta nqisu wkoll il-falliment tas-supervizjoni bankarja. Fil-qalba ta' dan kollu, haġġu fid-dieher prodotti finanzjarji (self garantiti għad-djar u kreditu għall-konsum, derivattivi u prodotti strutturati) u perikli morali (moral hazards) fil-proċess tal-kummerċjalizzazzjoni tal-banek. F'dan ir-rigward, ir-rwol li jaqdu l-aġenziji tal-klassifikazzjoni tal-kreditu – li huma kkaratterizzati minn kunflitt ta' interess ċar – kien importanti hafna biex jenfasizza l-gravità tal-kriżi, flimkien man-nuqqasijiet supervizorji li ġew rikonoxxuti.

2.5 Attwalment, ir-responsabbiltà prinċipali tal-istituzzjonijiet finanzjarji hija li bil-prudenza u b'mod rigoruż jipproteġu n-negozju tagħhom, filwaqt li jiġgarantixxu l-fondi għall-finanzjament ta' proġetti fl-ekonomija produttiva u l-konsum tal-familji.

2.6 Fil-kriżi finanzjarja attwali, il-banek m'għandhomx jittras-kuraw l-impenn tagħhom favur is-soċjetà. Barra minn hekk, il-kriżi nnifisha tat xhieda ta' ċerta ir-responsabbiltà korporattiva, u enfazizzat il-bżonn kemm ta' livell oġġla ta' responsabbiltà soċjali tal-kumpaniji kif ukoll wahda aktar effettiva. Ir-responsabbiltà soċjali tal-kumpaniji hija kwistjoni ta' identità, impenn u strategġija korporattiva.

2.7 Għal dawn ir-raġunijiet kollha, il-KESE jimpenja ruhu li jiddefinixxi linji strateġiċi ta' azzjoni fis-settur finanzjarju biex imexxi 'l quddiem it-tkabbir tal-ISR, jippromovi miżuri fiskali adegwati, jintroduci sistemi għall-istandardizzazzjoni tal-prodotti, isahhah il-protezzjoni għall-investituri, jintroduci prattiki bankarji tajbin u jsahhah is-suq Ewropew permezz ta' servizzi finanzjarji responsabbli u rilevanti.

3. Prodotti finanzjarji soċjalment responsabbli

3.1 Id-definizzjoni u l-ambitu tal-opinjoni

3.1.1 Dawn il-prodotti jiġbru fihom **prodotti tat-tfaddil** (kontijiet kurrenti, kontijiet b'rata ta' imghax għolji, depositi għat-tfaddil, depositi strutturati), **prodotti ta' investment** (imprizi għall-investment kollettiv: fondi mutwalistiċi u unit trusts; pensjonijiet u assigurazzjoni, fondi u pjanijiet ta' pensjoni; pjani għall-irtirar, assigurazzjoni fuq il-hajja, fondi tematiċi), **strumenti għall-finanzjament tal-kreditu u mekkaniżmi li jipprovdut appoġġ finanzjarju** (mikrokrediti, revolving funds, fondi ta' garanzija reċiproka u kapital ta' riskju), li jissejsu fuq **kriterji ambjentali, soċjali u ta' governanza tajba** mingħajr, taht kull ċirkustanza, ma jitwarrbu l-ghanijiet neċessarji marbuta mar-riskji u l-profittabbiltà finanzjarja.

⁽¹⁾ COM(2001) 366 finali (mhux disponibbli bil-Malti).

⁽²⁾ "Corporate Social Responsibility: Partners for Progress", OECD, Pariġi 2001.

⁽³⁾ Ara l-Opinjoni tal-KESE dwar "Id-dimensjoni etika u soċjali tal-istituzzjonijiet finanzjarji Ewropej", ĠU C 100, 30.4.2009, p. 84.

⁽⁴⁾ Inkluzi fid-dokument 143/90 tal-Grupp Ewropew tal-Banek tat-Tfaddil.

⁽⁵⁾ E. Castelló (2005): "El liderazgo social de las Cajas de Ahorro" (It-tmexxija soċjali tal-banek tat-tfaddil), FUNCAS Ediciones.

⁽⁶⁾ García, J. L. (2009): "Las cuentas de la economía social: magnitudes y financiación del tercer sector en España, 2005" ("Il-kontijiet fl-ekonomija soċjali: l-iskala u l-finanzjament tas-settur terzjarju fi Spanja, 2005"), Civitas Ediciones. Ara r-Riżoluzzjoni tal-Parlament Ewropew tad-19.2.2009 dwar l-ekonomija soċjali, imhejjija mir-relatur Patricia Toia.

3.1.2 Din l-opinjoni tiffoka fuq il-**prodotti ta' investment**, jew permezz tas-suq tal-konsumaturi jew tas-suq istituzzjonali. B'mod ġenerali, dan jinvolve investment f'dawk l-organizzazzjonijiet li jgħibu ruhhom ahjar u jheggu l-iżvilupp sostenibbli. Għalhekk, l-għan tagħhom huwa li jkunu strument effettiv biex jgħinu fl-iżvilupp globali tas-soċjetà, u b'hekk iheggu l-kumpaniji jgħibu ruhhom b'mod li jkun adatt għall-interessi tal-investituri.

3.1.3. Madankollu, ma għandu jkun hemm l-ebda konfużjoni dwar il-fondi ta' investment soċjalment responsabbli u l-fondi mutwalistiċi ta' investment. Dawn tal-aħhar jagħtu persentaġġ mill-profitti tagħhom lil entitajiet soċjali, iżda mhumiex obbligati jissodisfaw kriterji etici meta jkunu qed jagħzlu l-investimenti tagħhom. Minkejja dan, l-investment mutwalistiku u l-ISR ma għandhomx jiġu inklużi fl-istess fond.

3.2 L-origini u l-iżviluppi

3.2.1 L-origini tal-investment soċjalment responsabbli huwa marbut ma' prinċipji morali. Dan il-fenomeni ilu jissahhah sa mit-tmeninijiet, xprunat mill-globalizzazzjoni, għarfien ekoloġiku u soċjali akbar u l-iżvilupp ta' teknoloġiji godda tal-informazzjoni u l-komunikazzjoni.

3.2.2 L-ISR beda fid-dinja Anglo-Sassona⁽⁷⁾. Fl-Ewropa⁽⁸⁾, ċerti swieq huma kkaratterizzati minn volum kbir ta' tkabbir bħar-Renju Unit, il-Pajjiżi l-Baxxi, in-Norveġja, Franza, l-Isvezżera u l-Belġju u, b'rata aktar modesta, l-Italja, Spanja u l-Ġermanja.

3.3 Dettalji kunċettwali

3.3.1 Il-fondi tal-ISR jinvestu fil-kumpaniji. Essenzjalment, l-investment etiku tradizzjonali kellu bażi morali, ideoloġika jew soċjali. Bħalissa, jipprova jinkorpora aspetti ekonomiċi, ambjentali, soċjali u dawk marbuta mal-governanza tal-prestazzjoni tal-kumpaniji, b'mod integrat u b'viżjoni fit-tul.

3.3.2 Il-kriterji tar-responsabbiltà soċjali (filtri) jiġu applikati għall-investment billi jiġu esklużi investimenti speċifiċi u billi jintgħazlu dawk li jagħtu prestazzjoni ahjar. F'dan ir-rigward, l-isfida għall-ISR hija li jinfluwenza l-istrategġija korporattiva tal-gejjieni, u li jjarreb il-valuri tal-investituri lejn dawk tal-mira tal-investment.

⁽⁷⁾ Eurosif (2008). Il-volum tal-assi fl-Istati Uniti fl-2007 kien ta' EUR 1 917 biljun.

⁽⁸⁾ Eurosif (2008). Fl-2007, l-assi tal-ISR fl-Ewropa kienu ta' EUR 2 665 biljun.

3.3.3 Il-konsulenti jużaw mas-60 kriterju. Xi whud mill-aktar kriterji użati ta' spiss huma mnizzla f'din it-tabella⁽⁹⁾.

Kriterji negattivi	Kriterji pożittivi
Armamenti	Opportunitajiet indaqs
Esperimenti fuq l-annimali	Riċiklaġġ
Esplorazzjoni tat-Tielet Dinja	Konservazzjoni tal-enerġija u r-riżorsi naturali
Tniġġis	Trasparenza tal-informazzjoni
Manipulazzjoni ġenetika	Impenn favur is-solidarjetà mas-soċjetà
Pornografija, tabakk u alkohol	Appoġġ għat-taħriġ u l-edukazzjoni
Hsara lill-ambjent	Standardizzazzjoni tal-prodotti

3.3.3.1 Din il-lista ma tassumix li l-kumpaniji li jkollhom karatteristiċi negattivi huma fil-fatt irresponsabbli fil-ġestjoni tagħhom. Għall-kuntrarju, jista' jkollhom l-ogħla standards etici possibbli fil-mod kif jagħmlu n-negozju, għalkemm xi investituri jistgħu jmaqdru setturi partikolari, pereżempju s-settur tal-armamenti.

3.3.4 Il-kriterji ta' sostenibbiltà użati fl-ISR għandhom jinftehimu b'mod dinamiku u jippermettu l-inklużjoni ta' aspetti godda importanti fil-qasam tal-responsabbiltà soċjali tal-kumpaniji. Pereżempju, fil-qafas tal-opportunitajiet indaqs, ikun tajjeb li jiġu inklużi kriterji bbażati fuq il-valuri relatati mal-persuni b'diżabbiltà, bħall-indikaturi tal-integrazzjoni fix-xogħol jew l-aċċessibbiltà tal-post tax-xogħol, il-postijiet kummerċjali, il-prodotti u s-servizzi.

3.3.5 Bil-għan li tingabar informazzjoni komparattiva dwar kif l-ISR żviluppa fid-dinja, l-istrategġija tas-segmentazzjoni tas-suq tohloq distinzjoni bejn is-suq istituzzjonali (essenzjalment, istituzzjonijiet għall-provvista ta' rtirar okkupazzjonali) u s-suq tal-konsumaturi (li għadu limitat għall-fondi ta' investment).

3.4 Istituzzjonijiet godda

3.4.1 L-istituzzjonijiet li joperaw fis-suq finanzjarju holqu mekkanizmi biex jinkludu s-sostenibbiltà fil-prattiki ta' ġestjoni li jhaddnu. Kemm l-hekk imsejha banek tradizzjonali kif ukoll dawk etici⁽¹⁰⁾ jiddjalogaw mal-partijiet interessati tagħhom permezz ta' laqgħat jew skambji fuq pjattaformi elettronici.

⁽⁹⁾ Muñoz et al (2004): "The social responsibility performance of ethical and solidarity funds: An approach to the case of Spain" Business Ethics. A European Review. Vol. 13, nru 2/3 April, Lulju.

⁽¹⁰⁾ It-terminu "etiku/etici" għandu l-approvazzjoni ta' kulhadd u ma jeskludix termini oħra bħal "ċiviku", "alternattiv" jew "soċjali". Ara INVERCO (Kumitat tal-Etika) (1999).

3.4.2 L-iżvilupp tal-ISR wassal għall-holqien ta' istituzzjonijiet godda jew għall-adattament ta' istituzzjonijiet tradizzjonali involuti fit-thejija u t-tqassim ta' indiċi tal-ishma internazzjonali (pereżempju, id-Dow Jones Sustainability DJSI Index jew il-FTSE4Good), it-twaqqif u l-kummerċjalizzazzjoni ta' bażi tad-data, l-analiżi tas-sostenibbiltà u aġenziji konsultattivi fil-qasam tal-ISR, eċċ.

3.4.3 Insibu diversi fatturi li kkontribwixxew biex iheggu l-iżvilupp tal-"Prinċipji għall-Investment Responsabbli" tan-NU, fosthom ir-rwol attiv tal-Kummissjoni Ewropea; it-twaqqif tal-Forum tal-Investment Soċjali fl-Istati Uniti, jew il-Forum Ewropew tal-Investment Soċjali (Eurosif) fl-Ewropa jikkontribwixxu għad-djalogu mal-partijiet interessati ⁽¹¹⁾.

3.5 *Gestjoni tal-portafolli*

3.5.1 L-immudellar soċjoekonomiku jinkorpora tahlita ta' miżuri ta' profittabbiltà soċjali u mudelli finanzjarji tradizzjonali, li jiehdu post it-tahlita profittabbiltà-riskju. Għalhekk, l-investment soċjalment responsabbli juża kriterji soċjali, ambjentali u dawk ta' governanza tajba minbarra dawk strettament finanzjarji bħala bażi għall-għanijiet tiegħu waqt l-għażla tal-investimenti.

3.5.2 F'dawn l-aħhar snin, gie rikonoxxut il-bżonn li tiġi introdotta dimensjoni etika fis-settur finanzjarju, u dan wassal għall-hekk imsejha finanza sostenibbli jew soċjalment responsabbli. Din it-tendenza torbot mal-iżviluppi tat-teorija tal-behavioural finance (modi ta' mgħiba fil-finanze) u twessa' l-analiżi tal-imġiba ekonomika u psikoloġika tal-atturi biex tiġbor fiha wkoll l-imġiba soċjali u ambjentali ⁽¹²⁾.

3.5.3 L-aġenziji li jipprovdu analizi tas-sostenibbiltà ⁽¹³⁾ huma l-aktar organizzazzjonijiet li habirku biex jiżviluppaw metodi għall-assessjar u l-valutazzjoni tal-kumpaniji fuq l-imġiba soċjalment responsabbli tagħhom permezz ta' firxa ta' metodi ta' valutazzjoni. Fil-prattika, ir-riżultati tad-diversi studji f'dan il-qasam juru li l-investment soċjalment responsabbli ma jfissirx telf għall-investituri mil-lat ta' profittabilità ekonomika fuq perijodu medju jew twil ta' żmien.

3.6 *Regolazzjoni u standardizzazzjoni tal-prodotti*

3.6.1 L-aħjar użu u t-twaqqif ta' prodotti soċjalment responsabbli (għal skopijiet ta' investment, tfaddil jew kreditu) jitolbu definizzjoni li tkun assolutament ċara u li tkun inghatat minn qabel tal-htigijiet li għandhom bżonn jissodisfaw; dan jiggarantixxi li l-prinċipji tar-responsabbiltà soċjali u l-proċessi ta' monitoraġġ, assessjar kontinwu u trasparenza jiġu applikati.

3.6.2 L-Assoċjazzjoni Spanjola għall-Istandardizzazzjoni u ċ-Ċertifikazzjoni (AENOR) ⁽¹⁴⁾ qed tirrevedi standard għall-prodotti finanzjarji soċjalment responsabbli (UNE 165001: 2002 EX, Strumenti finanzjarji etiċi), bil-għan li tistabbilixxi l-htigijiet globali biex jiġu ggwidati l-istituzzjonijiet li jixtiequ johlqu jew jikkummerċjalizzaw prodotti bħal dawn u bil-għan li tipprovdi l-aktar livell għoli ta' trasparenza u informazzjoni possibbli dwar dawn il-kriterji etiċi għall-utenti.

3.6.3 F'dawn l-aħhar snin, f'dan is-settur ġew żviluppati kriterji ta' awtoregolazzjoni ⁽¹⁵⁾ f'bosta pajjiżi tal-UE, ta' spiss fuq l-insistenza tal-korpi supervizzorji tal-gvern, biex ikunu jistgħu jiġu rreġistrati n-numru dejjem jikber ta' fondi godda ta' investment ikklassifikati bħala etiċi. L-awdituri u l-konsulenti professjonali jipprovdu kontrolli u verifiki addizzjonali.

3.6.4 Niġbdu l-attenzjoni wkoll għall-inizjattiva li thegġeg it-trasparenza fl-użu tal-kriterji ta' awtoregolazzjoni, li qed tithegġeg mill-Eurosif u mid-diversi SIF tal-Istati Membri. B'hekk, il-konsumatur jirċievi informazzjoni dwar il-kriterji użati u l-applikazzjoni tagħhom mingħajr preġudizzju għall-merti jew ir-responsabbiltà soċjali tal-prodotti.

3.6.5 L-inizjattiva għall-promozzjoni tat-tqabbil ta' rapporti dwar l-ISR imhejjja minn istituzzjonijiet finanzjarji għandha l-għan li tohloq xorta ta' mudell ta' dokument standard li jissodisfa l-bżonnijiet tal-investituri rigward l-informazzjoni fil-pajjiżi differenti tal-UE.

4. *Il-protezzjoni tal-konsumatur*

4.1 Minhabba l-kriżi finanzjarja, il-konsumaturi tilfu l-fiduċja fil-kumpaniji li jipprovdu servizzi finanzjarji. Fid-dawl tal-fatt li tqajmu dubju dwar il-moralità tas-settur, l-istituzzjonijiet finanzjarji għandhom l-oportunità jheggu miżuri favur il-holqien u l-konsolidazzjoni ta' prodotti finanzjarji soċjalment responsabbli.

4.2 *It-titjib tal-informazzjoni li tingħata lill-konsumatur*

4.2.1 Wiehed mill-effetti tal-kriżi finanzjarja kien il-preokkupazzjoni – li kulma jmur qed jikber – min-naħa tal-korpi regolatorji għal dawk li jfaddlu u l-investituri. Din l-attitudni ssahhet permezz ta' kumitati tal-arbitraġġ, fuljetti u manwali informattivi, sorveljanza tar-reklamar ⁽¹⁶⁾ (li għandu jkun ċar, imparzjali u ma jagħtix informazzjoni żbaljata) għall-prodotti finanzjarji kollha u l-holqien ta' "servizzi għall-ilmenti" jew ta' difensur tal-klijent (Ombudsman).

⁽¹⁴⁾ AENOR (2008): "Ética. Sistema de gestión de la responsabilidad social de las empresas" ("Etika. Sistema għall-ġestjoni tar-responsabbiltà soċjali tal-kumpaniji").

⁽¹⁵⁾ Il-kumitati li jissorveljaw l-istituzzjonijiet għall-provvista ta' iritar okkupazzjonali jispjegaw jekk humiex qed jużaw kriterji marbuta mar-responsabbiltà soċjali fid-deċiżjonijiet li jiehdu fil-qasam tal-investment.

⁽¹⁶⁾ Ara l-opinjoni tal-KESE dwar "Il-Proposta għal Direttiva tal-Parlament Ewropew u tal-Kunsill li temenda d-Direttiva 2003/71/KE dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u d-Direttiva 2004/109/KE dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ fsuq regolat", COM(2009) 491 finali, CESE 257/2010.

⁽¹¹⁾ Ara l-opinjoni tal-KESE "L-impatt tal-fondi tal-private equity, il-hedge funds u l-fondi sovrani fuq il-bidliet industrijali fl-Ewropa", ĠU C 128, 18.05.2010, p. 56.

⁽¹²⁾ Ix-xogħol pijunier ta' Amartya Sen huwa importanti f'dan ir-rigward, "Collective choice and social welfare", Holden-Day, 1970.

⁽¹³⁾ Dawn jipprovdu konsulenza lill-investituri u jservu ta' korp supervizzorju.

4.2.2 Fil-prattika, madankollu, il-banek mhux dejjem jipprovdu biżżejjed informazzjoni lill-klijenti tagħhom, skont il-htigijiet tagħhom. Studju reċenti tal-Kummissjoni Ewropea ⁽¹⁷⁾ kkritika lill-banek Ewropej f'bosta pajjiżi dwar ċerti irregolaritajiet, bħan-nuqqas ta' trasparenza u rati għoljin ta' miżati relatati mal-kontijiet tal-bank u d-diffikultà li jiltaqgħu magħha l-klijenti biex iqabblu l-offerti tal-banek u b'hekk ukoll biex jagħzlu l-aktar offerta vantaġġuza.

4.2.3 It-trasparenza fil-konfront tal-klijenti titlob informazzjoni ċara, preċiża, komparabbli u li tinftiehem. Fil-prattika, il-prodotti finanzjarji soċjalment responsabbli għandhom, minn tal-inqas, jinkludu d-definizzjoni tat-tip ta' ISR applikat, il-kriterji prattiċi użati (il-filtru tal-ISR), is-shubija fi hdan il-Kumitat tal-ISR ⁽¹⁸⁾, il-miżati relatati mal-ġestjoni u d-depożitu eċċ., kif ukoll il-pubblikazzjoni perijodika ta' rapporti indipendenti dwar il-konformità mal-filosofija ta' responsabbiltà soċjali tal-prodott.

4.2.4 Il-ksib ta' informazzjoni permezz tas-servizz ta' assistenza lill-klijenti jikkontribwixxi għat-titjib kontinwu (fattur prinċipali tal-kwalità tas-servizz) u għall-provizjoni responsabbli tas-servizzi li jingħataw wara l-bejgħ tal-prodott, li jkopru ċ-ċiklu ta' hajja tal-prodott, jew sakemm il-klijent ixolji r-rabtiet tiegħu mal-prodott.

4.3 Il-promozzjoni tal-edukazzjoni finanzjarja

4.3.1 L-edukazzjoni finanzjarja hija wahda mir-responsabbiltajiet li għandha tiġi indirizzata bi shab bejn is-settur pubbliku u dak privat bil-ghan li tiġi ssodisfata l-isfida li jirrappreżenta l-ambjent finanzjarju, li kulma jmur qed isir aktar ikkumplikat. Izda, din l-edukazzjoni għandha tkun hielha mill-interessi kummerċjali marbuta ma' prodotti finanzjarji speċifiċi.

4.3.2 Bil-ghan li jitwessa' l-għarfien taċ-ċittadin fil-qasam tal-finanzi u biex il-familji ma jidhrlux f'dejn eċċessiv u jiġu megħjuna jagħzlu prodotti adatti għas-sitwazzjoni finanzjarja u l-profil ta' riskju tagħhom, il-korpi superviżorji u l-banek nedew firxa ta' inizjattivi msemmija "Pjani ta' edukazzjoni finanzjarja".

4.3.3 Il-politiki fil-qasam tal-edukazzjoni finanzjarja qed jikkontribwixxu għat-trawwim tal-fiduċja fis-sistema finanzjarja. L-importanza ta' dan it-tip ta' edukazzjoni kienet rikonoxxuta mill-Unjoni Ewropea kemm fil-Komunikazzjoni tal-Kummissjoni dwar l-Edukazzjoni Finanzjarja ⁽¹⁹⁾ kif ukoll fil-konkluzjonijiet finanzjarji tal-Kunsill ECOFIN tal-14 ta' Mejju 2008 ⁽²⁰⁾.

⁽¹⁷⁾ "Data collection for prices of current accounts provided to consumers", Kummissjoni Ewropea, 2009. http://ec.europa.eu/consumers/strategy/docs/prices_current_accounts_report_en.pdf. (mhux disponibbli bil-Malti).

⁽¹⁸⁾ Korp kolleġġjali ta' esperti li jgħin lill-entità ta' ġestjoni jew dik finanzjarja jew il-korp superviżorju assoċjat mal-prodott biex jiżgura li l-filtru etiku jiġi applikat kif suppost u biex jiċċekkja l-informazzjoni li tiġi pprovduta. Kull prodott finanzjarju għandu jkollu l-Kumitat tiegħu, għalkemm dan mhux dejjem jiġri.

⁽¹⁹⁾ COM(2007) 808 finali.

⁽²⁰⁾ Stqarrija għall-Istampa tal-Kunsill 8850/08 (Presse 13), p. 14.

4.3.4 Il-promozzjoni tar-riċerka fil-qasam tal-ISR u t-taħriġ tal-operaturi fis-suq jagħmluha possibbli li l-istituzzjonijiet finanzjarji jadottaw "l-aħjar prattiki" fil-politiki ta' sostenibbiltà tagħhom. Il-materjal edukattiv u l-kodiċi ta' kondotta jipprovdu appoġġ siewi għall-iżvilupp tat-taħriġ.

4.4 Ir-rwol konsultattiv tas-servizzi finanzjarji

4.4.1 L-hekk imsejha Direttiva MIFID (Markets in Financial Instruments Directive) ⁽²¹⁾ titlob li l-istituzzjonijiet finanzjarji jsaħhu l-protezzjoni tal-investituri u li joffru prodotti lill-klijenti tagħhom li huma adatti għall-profil ta' investment tagħhom. Barra minn hekk, titlob demarkazzjoni ċara bejn il-konsulenza u l-kummerċjalizzazzjoni u titlob ukoll li l-intermedjarji finanzjarji jkollhom għarfien dettaljat tal-prodotti li qed ibighu. Għalhekk, bħala parti mill-valutazzjoni ta' kemm huwa adatt prodott, il-klijent għandu jiġi mistoqsi jekk jaqbilx mal-politiki tal-ISR huwa u jiġi offert jew allokat (il-ġestjoni tal-portafolli) l-iktar prodotti adatti tal-ISR.

4.4.2 B'mod partikolari, il-prodotti finanzjarji soċjalment responsabbli għandhom jinkludu mekkaniżmi superviżorji interni li jidentifikaw ir-riskji relatati mal-investment u jiċċekkjaw jekk hemmx kunflitti ta' interess, u jekk meħtieġ, għandhom iressqu rapport quddiem il-Kumitat tal-ISR (li l-biċċa l-kbira tiegħu trid tkun magħmula minn esperti esterni biex tiġi żgurata l-oġġettività tal-osservazzjonijiet tagħhom).

5. Il-prospettivi għal investment soċjalment responsabbli

5.1 L-investment responsabbli jista' jiehdu qawwa ġdida wara li jgħaddi minn kriżi bħal din ta' bħalissa jekk l-investituri jkunu kapaċi jiddistingwu l-kumpaniji li jagħzlu r-responsabbiltà soċjali tal-kumpaniji fuq perijodu twil ta' żmien minn dawk li jużawha biss bħala għodda għall-marketing.

5.2 L-istituzzjonijiet għall-provvista ta' rtirar okkupazzjonali jidhru li huma l-entitajiet li jistgħu joffru l-akbar firxa ta' opportunitajiet għat-tkabbir fil-qasam tal-investment responsabbli. Skont Jáuregui ⁽²²⁾, fi Spanja, it-tneċċja potenzjali fis-suq ta' 10 % tal-Fond ta' Riżerva tas-Sigurtà Soċjali bi kriterji sostenibbli ⁽²³⁾ għandha tinkoraġġixxi l-iżvilupp ta' kultura li tippromovi r-responsabbiltà soċjali.

5.3 Bħala eżempju ta' prattika tajba bil-ghan li l-komunità tan-negozju u l-awtoritajiet pubbliċi jiġu mobilizzati, ta' min isemmi l-inizjattiva "Midolja tas-Solidarjetà Soċjali", organizzata minn wahda mill-akbar organizzazzjonijiet Pollakki tan-negozjanti – il-Business Centre Club. Dan huwa premju speċjali mogħti lil individwi u CEOs talli, fost l-oħrajn, jippromovu l-idea tar-responsabbiltà soċjali tal-kumpaniji. Il-midolji jingħataw

⁽²¹⁾ Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji.

⁽²²⁾ Membru tal-Parlament Ewropew u membru tal-moviment "Alternativa Responsable" ("Għażla Responsabbli").

⁽²³⁾ Għadd ta' pajjiżi tal-Unjoni Ewropea għandhom dan il-fond.

fil-preżenza ta' mijiet ta' CEOs, ministri, membri tal-korpi diplomatiċi, il-Prim Ministru u anke l-President tal-Polonja, il-President tal-Kummissjoni Ewropea u l-President tal-KESE.

5.4 Sabiex l-investment soċjalment responsabbli jilhaq livell ta' maturità, il-KESE jitlob lill-istituzzjonijiet pubbliċi jagħtu l-appoġġ tagħhom bil-ghan li jiffacilitaw il-holqien tal-oqfsa legali adatti, jippromovu l-investment bi kriterji sostenibbli, jagħtu l-kontribut tagħhom sabiex jenfasizzaw il-prattiki tajbin u jinkoraggixxu investment f'dawn it-tipi ta' prodotti finanzjarji, pereżempju, permezz ta' inċentivi fiskali ⁽²⁴⁾. Mod effettiv hafna ta' kif jista' jiġi stimolat is-suq huwa li l-istituzzjonijiet pubbliċi jintroduċu dawn il-kriterji fl-investimenti tagħhom stess, kemm jekk id-dhul huwa fiss kif ukoll jekk huwa varjabbli,

permezz ta' fondi ta' riżerva jew fondi sovrani tas-sigurtà soċjali, bhal fil-każ ta' Franza. Fil-qasam tar-regolazzjoni u mill-perspettiva tat-trasparenza, huwa importanti li jiġi enfazzat l-impatt tal-holqien ta' regoli li jheggu lill-kumpaniji għall-ġestjoni tal-fondi ta' investment jew lill-istituzzjonijiet għall-provvista ta' irtirar okkupazzjonali jiddikjaraw jekk jinkludux kriterji soċjali u ambjentali fl-ghażla tal-investimenti tagħhom, bhar-Renju Unit.

5.5 Il-KESE jenfasizza l-importanza tal-impenn min-naha tal-kumpaniji u ta' ġestjoni attiva min-naha tal-intermedjarji tas-suq finanzjarju. Id-dirigenti tal-istituzzjonijiet għall-provvista ta' irtirar okkupazzjonali, il-kumitati tal-ISR tal-prodotti, il-kummissjonijiet superviżorji u t-trejdjunjins il-koll iservu ta' xpruni fis-suq għall-fondi soċjalment responsabbli.

Brussell, 26 ta' Mejju 2010.

Il-President
tal-Kumitat Ekonomiku u Soċjali Ewropew
Mario SEPI

⁽²⁴⁾ Economistas sin Fronteras (Economisti mingħajr Fruntieri) (2007) "Cómo fomentar la inversión socialmente responsable en España" ("Kif nistghu nippromovu l-investment soċjalment responsabbli fi Spanja"), UNED.

Opinjoni tal-Kumitat Ekonomiku u Soċjali Ewropew dwar “Il-professionalizzazzjoni tax-xogħol domestiku” (opinjoni addizzjonali)

(2011/C 21/07)

Relatur: **is-Sinjura OUIIN**

Nhar is-16 ta' Frar 2010, b'konformità mal-Artikolu 29 (a) tad-dispożizzjonijiet ta' applikazzjoni tar-Regoli ta' Proċedura tiegħu, il-Kumitat Ekonomiku u Soċjali ddecieda li jhejji opinjoni addizzjonali dwar

Il-professionalizzazzjoni tax-xogħol domestiku

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar dan is-suġġett, adottat l-opinjoni tagħha nhar il-5 ta' Mejju 2010.

Matul l-463 sessjoni plenarja tiegħu li saret fis-26 u s-27 ta' Mejju 2010 (seduta tas-26 ta' Mejju), il-Kumitat Ekonomiku u Soċjali Ewropew adotta din l-opinjoni b'133 vot favur, 7 voti kontra u 11-il astensjoni.

1. Rakkomandazzjonijiet

Fit-301 sessjoni tiegħu li saret f'Marzu 2008, il-Korp Governattiv tal-ILO ddecieda li jqiegħed ix-“xogħol domestiku” fuq l-aġenda tad-99 Sessjoni tal-Konferenza Internazzjonali tax-Xogħol (li għandha ssir f'Gunju 2010) sabiex ikun hemm diskussjoni doppja dwar il-fenomeni. L-għan huwa li jiġi identifikat l-aħjar mod biex jiġu ggarantiti d-drittijiet u kondizzjonijiet xierqa tax-xogħol adattati għal din il-kategorija ta' haddiema. L-ILO diġà nediet d-diskussjoni fost l-Istati u l-imsieħba soċjali dwar l-aktar strument adatt. Il-KESE wkoll jixtieq jara l-adozzjoni ta' strument effettiv adatt għall-ispeċifitàtiet ta' dan ix-xogħol. Barra minn hekk, huwa jitlob li l-partijiet interessati Ewropej, l-Istati Membri u l-imsieħba soċjali li:

1.1 jwettqu aktar riċerka sabiex tinkiseb informazzjoni dwar ir-regolamenti, il-kondizzjonijiet tax-xogħol, tal-impjeg u l-protezzjoni soċjali tal-haddiema domestiċi u l-implimentazzjoni tagħhom fl-Istati Membri. L-istudji attwali huma parzjali u ma jippermettux li jsiru paraguni fil-livell Ewropew, filwaqt li s-sitwazzjonijiet huma differenti hafna.

1.2 jdaħhlu miżuri ġuridici fl-Istati Membri li jkun fihom dispożizzjonijiet fiskali, tas-sigurtà soċjali, tad-dritt tax-xogħol u tad-drittijiet ċivili li jagħtu inċentiv akbar lil dawk li jhaddmu li jimpjegaw haddiema domestiċi b'kuntratt formali u lill-haddiema domestiċi potenzjali li jagħzlu impjegi b'kuntratti legali.

1.3 jfasslu pariri u rakkomandazzjonijiet għall-individwi li jimpjegaw u l-haddiema domestiċi li jiġu impjegati li jkun disponibbli għal kulhadd; iheggu d-disponibbiltà ta' informazzjoni/tahriġ dwar l-obbligi u d-drittijiet ta' min ihaddem u tal-haddiema b'mod partikolari fejn jeżistu skemi li jipprovdu sussidji u tnaqqis tat-taxxa għal min ihaddem.

1.4 ikomplu jiżviluppaw il-gwidi ta' referenza li jeżistu li jiddeskrivu l-hidma, ir-responsabbiltajiet, il-kwalitajiet u l-kompetenzi meħtieġa biex jitwettaq xogħol domestiku u famil-

jali ta' kwalità tajba u biex jitqabblu s-sitwazzjonijiet nazzjonali differenti. Iheggu d-dialogu settorjali fil-livell Ewropew dwar dawn l-attivitajiet.

1.5 iqabblu t-tipi differenti ta' organizzazzjonijiet (servizzi pubbliċi, intrapriżi, assoċjazzjonijiet, kooperattivi, impjeg dirett) fid-dawl tad-drittijiet tal-haddiema u tal-kwalità tas-servizz provdut.

1.6 jagħmlu progress lejn organizzazzjoni tax-xogħol li tippermetti li jmur haddiem iehor fid-dar ta' min jimpjega jew tal-klijenti (jekk dan ma jsirx, id-dritt għall-ġranet ta' assenza, l-assenza għal mard, dik tal-maternità u għat-tahriġ jibqgħu biss holma) u li jithallas il-hin tat-trasport bejn żewġ id-djar. Daqstant iehor ikun meħtieġ li l-impjegati kollha, kemm irġiel kif ukoll nisa, jkun jistgħu jidhlu f'għaqdiet tal-haddiema biex jiddefendu d-drittijiet tagħhom, johorġu mill-iżolament u jinnegozjaw ma' min ihaddimhom biex id-drittijiet tagħhom ikunu fuq l-istess livell ta' dawk li jahdmu mal-intrapriżi u l-amminis-trazzjonijiet.

1.7 jipprevedu ċertifikati għall-kisba tal-esperjenza u t-tahriġ tul il-hajja, biex jiġi rikonoxxut il-valur ta' din il-hidma u biex min ihaddem jew il-klijenti jkollhom garanzija tal-kapaċità professjonali ta' dawn il-haddiema kollha, kemm irġiel kif ukoll nisa.

1.8 jiffacilitaw l-innovazzjoni fl-organizzazzjoni tas-settur biex jiġu appoġġjati l-esperimenti b' ideat innovattivi u l-iżvilupp ta' forom godda ta' organizzazzjoni u shubijiet biex l-implimentazzjoni tkun aktar effettiva u valida.

1.9 jidentifikaw, inaqqsu u jevitaw ir-riskji professjonali marbutin max-xogħol domestiku, jigarantixxu li l-kondizzjonijiet tal-haddiema domestiċi ma jkunux inqas favorevoli minn dawk tal-haddiema l-oħra f'termini ta' saħħa u sigurtà fix-xogħol u l-benefiċċji soċjali, inkluż l-assenza tal-maternità u l-pensjoni.

1.10 jagixxu kontra x-xogħol illegali li jiddomina dan is-settur u jharsu l-haddiema nisa migranti f'ċirkustanzi irregolari u l-vittimi ta' xi abbuż: jeliminaw "il-piena doppja" li jbatu dawn in-nisa meta jmorru għand il-pulizija biex jirrappurtaw xi vjolenza jew li mhux qed jithallsu, u jintbagħtu lura fil-pajjiż tal-oġġini tagħhom. Il-konvenzjonijiet internazzjonali jridu jiġu applikati u jharsuhom⁽¹⁾.

2. Kummenti generali

2.1 Osservazzjonijiet

2.1.1 Dawk li jgħinu fid-dar, li jiehdu hsieb it-tfal, il-carers, u l-home helps...xogħol li għadu jsir esklussivament min-nisa u li għadu ma sarx verament karriera, anke għaliex in-nisa tad-dar għadhom jagħmlu dan ix-xogħol bla ħlas. F'mument meta l-Organizzazzjoni Internazzjonali tax-Xogħol qed tistudja l-kwistjoni tax-xogħol decenti għall-haddiema domestiċi, il-Kumitat Ekonomiku u Soċjali jixtieq isahħa l-aproċċi li saret referenza għalihom fl-opinjoni adottata f'Ottubru 2009 dwar ir-rabta bejn l-ugwaljanza bejn l-irġiel u n-nisa, it-tkabbir ekonomiku u r-rata tal-impjieg⁽²⁾. Din l-opinjoni enfasizzat l-importanza tal-professionalizzazzjoni tal-impjieg li jipprovdu servizz lill-individwi kemm għall-ugwaljanza bejn in-nisa u l-irġiel kif ukoll għat-tkabbir ekonomiku.

2.1.2 L-Istati Membri Ewropej jikkunsidraw is-servizzi lill-individwi bħala sors ta' impjieg li ma jistax jiġi rilokat. Hafna implimentaw eżenzjonijiet mit-taxxa jew sussidji bil-ghan li jiġi legalizzat ix-xogħol mhux iddikjarat, jinholoq xogħol għdid u biex il-benefiċjarji jkunu jistgħu isibu bilanċ aħjar bejn ix-xogħol u l-familja.

2.1.3 Skont ir-rapport tal-ILO, li tfassal għall-konferenza ta' Gunju 2010⁽³⁾, fil-pajjiżi industrijalizzati, ix-xogħol domestiku jirrappreżenta bejn 5 u 9 % tal-impjieg totali. Fid-dahla dan ir-rapport jindika li "ix-xogħol domestiku mhallas għadu, f'hafna pajjiżi, forma ta' impjieg kwazi invizibbli. Dan ma jsirx go fabbrika jew f'uffiċċju, iżda fid-dar tal-individwi. L-impjegati mhumix irġiel li qed iżommu familja, imma fil-parti l-kbira tal-każijiet, nisa. Ma jahdmux flimkien ma' oħrajn iżda waħedhom bejn erba' hitan. Il-ħidma tagħhom ma ssirx biex tipprovdi xi valur miżjud iżda biex tipprovdi kura jew servizz lil miljuni ta' djar. Il-ħidma domestika hafna drabi tikkorrispondi mal-ħidma mhux imhallas li tradizzjonalment issir min-nisa fi djarhom. Dan jispjega għaliex dan ix-xogħol huwa mhallas b'rata baxxa u spiss isir b'mod informali u f'sitwazzjoni irregolari. Ma jitqiesx bħala impjieg normali kopert mill-qafas generali tal-liġi tax-xogħol, peress li l-oġġini remota tiegħu tmur lura għar-relazzjoni 'sinjur-seftur'. Minhabba f'hekk hafna mid-dispożizzjonijiet

legali ma jqisux l-ispeċifità tar-relazzjoni tax-xogħol domestiku, u dan jesponi lill-haddiema għal trattament mhux uguali, ingust u hafna drabi abbużiv"⁽⁴⁾ (verżjoni Maltija mhux uffiċjali)

2.1.4 Huwa jżid "Fil-mezzi tax-xandir ta' spiss nisimgħu bi stejjer ta' trattament ħazin u ta' abbuż, anke vjolenza sesswali u każijiet ta' skjavitù speċjalment fost il-haddiema domestiċi li jkunu migranti u li jgħixu ma' min jimpjegahom." Għalkemm l-għadd ta' persuni impjegati f'dan is-settur qiegħed jiżdied b'mod kostanti, ix-xogħol domestiku jibqa' l-aktar wieħed prekarju, l-anqas imhallas, l-anqas imħares u fost l-aktar perikolużi. Peress li huwa forma ta' impjieg partikolari, mhux kopert mir-regolamenti internazzjonali, l-ILO ilha tfittex li tohloq regolament adattat sa mill-1948.

2.1.5 Din l-opinjoni titratta x-xogħol domestiku mhallas li jitwettag fid-djar privati, li jinkludi l-faċendi, il-kura tat-tfal u servizzi oħra lill-individwi. Hija ma tindirizzax is-servizzi soċjali jew l-intrapriżi privati iżda s-sitwazzjoni tax-xogħol tal-haddiema domestiċi impjegati minn individwi. Peress li dan ix-xogħol jikkonċerna numru li qed jikber ta' persuni, dawk li jagħmlu u dawk li jibbenefikaw minnu, u għandu natura speċifika, hemm bżonn li jkollu liġi adattata għall-partikolaritajiet tiegħu.

2.1.6 Fl-Ewropa, il-biċċa l-kbira tal-haddiema domestiċi kemm irġiel kif ukoll nisa, jiġu mqabbda minn diversi persuni. Ftit minnhom biss, u hafna drabi jkunu nisa migranti, jgħixu ma' min jimpjegahom. Ix-xogħol informali huwa frekwenti hafna. Il-haddiema domestiċi spiss huma persuni vulnerabbli, li ma jafux drittijiethom tajjeb, li ġejjin mill-kampanja, li f'it li xejn huma kwalifikati, jew migranti li ma jitekallmux tajjeb il-lingwa tal-pajjiż li qed jospitahom.

2.1.7 Irrispettivament mis-sitwazzjoni leġislattiva, il-liġi tax-xogħol giet imfassla għall-intrapriżi u hafna drabi fil-prattika mhix applikabbli għax-xogħol magħmul f'dar privata, fejn il-kontrolli huma diffiċli jekk mhux inezistenti. Barra minn hekk, ir-regoli li jkopru l-attivitàjiet bi ħlas li jiġġeneraw profitt l-anqas ma japplikaw. Filfatt dan ix-xogħol gie kkunsidrat bħala mhux produttiv minn Adam Smith⁽⁵⁾. Il-valur tiegħu mhux rikonoxxut, minkejja li huwa indispensabbli biex is-soċjetà taħdem tajjeb.

2.1.8 "Peress li hafna drabi l-liġijiet tax-xogħol ma jagħtux definizzjoni ċara tal-istatus tagħhom, il-haddiema domestiċi spiss jisfaw barra kemm mir-regoli uffiċjali kif ukoll mill-implimentazzjoni tagħhom"⁽⁶⁾. Għalkemm id-dispożizzjonijiet fis-sehh fl-Istati Membri tal-Unjoni Ewropea ma jeskludux il-haddiema domestiċi mir-regolamenti generali tal-liġi tax-xogħol, fil-prattika, dawn ma japplikawx għalihom ħlief f'xi okkażjoni rari hafna. L-individwi privati li jimpjegaw mhumix informati tajjeb dwar l-obbligi u r-responsabbiltajiet tagħhom. Il-haddiema domestiċi huma iżolati u għalhekk isibuha diffiċli li jorganizzaw ruħhom.

⁽¹⁾ Ara l-Konvenzjoni Ewropea dwar l-istatut legali tal-haddiema migranti u l-Konvenzjoni tal-Kunsill tal-Ewropa dwar l-ażżjoni kontra t-traffikar tal-bnedmin.

⁽²⁾ GU C 318, 23.12.2009, p. 15.

⁽³⁾ Ara d-dokument tal-ILO "Xogħol decenti għall-haddiema domestiċi", ir-IV rapport għall-konferenza internazzjonali dwar ix-xogħol id-99 sessjoni 2010. http://www.ilo.org/wcmsp5/groups/public/@ed_norm/@relconf/documents/meetingdocument/wcms_104701.pdf

⁽⁴⁾ Ara ibid, p.1.

⁽⁵⁾ Ara ibid, p.11.

⁽⁶⁾ Ibidem.

2.2 Definizzjoni tal-professionalizzazzjoni

2.2.1 Ix-xogħol li huwa kopert mill-frazi "xogħol domestiku u familjali" jgħaddi b'mod informali minn generazzjoni għall-oħra fil-familja. Huwa jvarja skont il-generazzjoni. Fl-Ewropa, minflok l-għażil u l-għalf tal-annimali tal-bitha issa hemm ir-responsabbiltà li jintgħażel il-programm it-tajjeb tal-magna tal-ħasil u li ma jinxtrarax ikel skadut mill-ixkaffi tal-ikel frisk fis-supermarket. Dan it-tagħlim informali jrid jiġi rikonoxxut, u l-kontenut tal-konoxxenzi u tal-kompetenzi meħtieġa definit. Hemm bżonn li jiddaħhal ukoll it-taħriġ tul il-hajja. L-innovazzjoni teknoloġika wkoll trid tidhol f'dan is-settur bħal fis-setturi l-oħra, flimkien mal-konoxxenzi l-godda fil-qasam tan-nutrizzjoni jew l-eżiġenzi l-godda tal-harsien tal-ambjent.

2.2.2 Sabiex jittejjbu l-kondizzjonijiet ta' dan ix-xogħol, jeħtieġ li ssir deskrizzjoni preċiża tax-xogħol li jrid isir, tar-responsabbiltajiet li jinvolvi, u liema hilieta huma meħtieġa, kif ukoll it-taħriġ formali biex ix-xogħol isir kif suppost għal kwalunkwe klijent jew inkella tiġi validata l-esperjenza miksuba. It-taħriġ jew l-esperjenza miksuba għandhom ikunu akkumpanjati minn ċertifikat ta' kompetenza. Huwa fl-interess ta' min iħaddem jew tal-klijenti li jfittxu persuni li l-kompetenzi tagħhom huma ċċertifikati.

2.2.3 Il-professionalizzazzjoni tippermetti li l-haddiema jkollhom l-istess drittijiet u harsien ta' dawk li jahdmu fl-uffiċji jew fil-fabbriki, salarju deċenti li jkopri wkoll il-hin tat-trasport bejn żewġ id-djar, sigħat fissi fil-gimgha, il-possibbiltà ta' granet ta' assenza mħallsa, ir-rispett tar-regoli tal-iġene u s-sigurtà, pensjoni deċenti, il-harsien tal-assenza tal-maternità (?), l-assenzi mħallsa minhabba mard, kumpens f'każ ta' invalidità, regoli dwar it-tkeċċija jew tmiem il-kuntratt, mezzi ta' rikors f'każ ta' abbuż u aċċess ġenwin għat-taħriġ professjonali u żvilupp fil-karriera kif jeżisti għal professjonijiet oħra. Il-generalizzazzjoni tal-kuntratti thares kemm lill-haddiema kif ukoll lil min iħaddem.

2.2.4 Il-professionalizzazzjoni tfisser li dan isir impjeg ġenwin, u li tittiehed azzjoni kontra l-isterjotipi li jikklassifikaw dan ix-xogħol bħala wiehed tan-nisa. Il-progress li jsir fil-professionalizzazzjoni jista' jitkejjel skont il-progress fil-bilanċ bejn is-sessi.

2.3 Definizzjoni tax-xogħol domestiku

2.3.1 Il-karatteristika prinċipali tax-xogħol domestiku hija li ma jidhri. Ix-xogħol li jsir u b'mod partikolari r-responsabbiltajiet li jiehdu l-haddiema domestiċi, kemm irġiel kif ukoll nisa, ma tantx jissemgħu jew jitnizzlu. Min jimpjeghom jafda d-dar u t-tfal lil persuni li ma jistax jivverifika x'inhuma l-kompe-

tenzi tagħhom⁽⁸⁾. Studji⁽⁹⁾ li saru dwar il-valur tax-xogħol li jsir fid-djar biex jiffaċilita l-hajja ta' kuljum tal-familja (baġit-hin) jenfasizzaw li s-soċjetà ma' tistax timxi jekk dan ma jsirx. Dan il-valur irid jiġi rikonoxxut.

2.3.2 Ix-xogħol domestiku u familjali jikkonċerna attivitajiet li jitwettqu minn persuni li jahdmu mas-servizzi soċjali pubbliċi jew assoċjazzjonijiet finanzjati minn awtoritajiet pubbliċi, intrapriži privati jew haddiema domestiċi permezz ta' arrangamenti privati dikjarati jew mhux, filwaqt li min iħaddem ikun individwu. Minkejja li fil-każijiet kollha, ix-xogħol domestiku jitwettaq kważi biss min-nisa, il-kondizzjonijiet tax-xogħol u tal-impjeg huma ahjar fis-servizzi soċjali pubbliċi u fl-intrapriži, fejn l-impjegati jistgħu jidhru f'għaqda tal-haddiema u l-imsieħba soċjali jinnegozjaw ftehimiet kollettivi u jsir ukoll monitoraġġ uffiċjali.

2.3.3 Ir-rapport tal-ILO jgħid li⁽¹⁰⁾ skont il-Klassifika Internazzjonali Standard tal-Professjonijiet (ISCO) tal-BIT, ix-xogħol domestiku jiġi klassifikat f'żewġ kategoriji kbar (5 u 9), li magħhom hemm assoċjati għadd ta' responsabbiltajiet u ċertu livell ta' kwalifiki. "Il-kategorija l-kbira 5 tirrigwarda l-istabbilimenti kummerċjali, l-istituzzjonijiet u d-djar privati. Din tkopri żewġ kategoriji wiesa': amministraturi u persunal fis-servizzi tal-catering (sottokategorija 512), fosthom persuni inkarigati mit-tindif, u haddiema relatati, u l-koki; impjegati inkarigati mill-kura u haddiema relatati, fosthom persuni inkarigati mill-kura tat-tfal u mill-kura personali fid-dar (sottokategorija 513). Ir-responsabbiltajiet li jidhru taht il-kategorija 5121 jenfasizzaw is-superviżjoni tas-servizzi domestiċi. Il-kategorija 5131 tiddefinixxi dawk li jieħdu hsieb it-tfal bħala persuni li "jieħdu hsieb it-tfal ta' min jimpjeghom u jsewgu l-attivitajiet tagħhom ta' kuljum", il-hidma tagħhom tikkonsisti f'li:

- jgħinu lit-tfal jinhaslu, jilbsu u jieklu;
- jwasslu lit-tfal l-iskola u lura d-dar u jakkumpanjawhom f'hargiet rikreattivi;
- jilgħabu mat-tfal jew jgħaddulhom il-hin billi jaqrawlhom u jirakkuntawlhom l-istess;
- jżommu l-kamra tat-tfal u l-post fejn jilgħabu f'ordni;
- jieħdu hsieb it-tfal fl-iskola waqt il-pawża ta' nofsinhar jew waqt pawzi oħra mill-lezzjonijiet;
- jieħdu hsieb it-tfal tal-iskola meta joħorġu għal xi żjara f'mużew jew posittijiet oħra simili;
- jwettqu xogħol relatat;
- jissorveljaw haddiema oħra.

B'mod simili, il-kura personali fid-dar (kategorija 5133) "tiehu hsieb ċerti bżonnijiet personali u b'mod ġenerali tipprovdi kura fid-dar lil persuni li għandhom bżonnha minhabba fxi kundizzjoni ta' mard fiżiku jew mentali jew diżabbiltà, kif ukoll minhabba fxi impediment marbut ma' età avvanzata. Ir-responsabbiltajiet tal-haddiema f'din il-kategorija, li fosthom hemm il-'carers' fid-dar jingħabru hekk:

⁽⁸⁾ ĠU C 277, 17.11.2009, p. 102.

⁽⁹⁾ Housework: priceless or valueless? ta' Marianne A. Ferber u Bonnie G. Birnbaum (1977) <http://www.roiweb.org/1980/387.pdf>; Time Use in Child Care and Housework and the Total Cost of Children, ta' Björn Gustafsson u Urban Kjulin © 1994 Springer <http://www.jstor.org/pss/20007438>

⁽¹⁰⁾ Ara n-noti f'qiegħ il-paġna 3, 31 u 32

⁽⁷⁾ Ir-reviżjoni tad-direttiva dwar l-assenza tal-maternità (Direttiva 92/85/KEE tal-Kunsill, 19.10.1992) dahhlet id-dritt għal din l-assenza għall-haddiema domestiċi.

- għajnuna biex il-persuna tidhol u tohroġ mis-sodda u tbiddel il-hwejjeġ kif mehtieġ;
- tibdil tal-friex u għajnuna lill-persuna biex tinhasel;
- servizz tal-ikel - imhejji minnhom jew minn persuni terzi - u tmieġ ta' persuni li għandhom bżonn l-għajnuna;
- somministrazzjoni tal-mediċini preskritti jew attenzjoni li l-persuna tkun hadithom;
- osservazzjoni ta' kull sinjal li l-kondizzjoni tas-saħħa tal-persuna sejra lura u rappurtar ta' dan lit-tabib kuranti jew lis-servizz soċjali kompetenti;
- twettieq tax-xogħol relatat;
- sorveljanza ta' haddiema oħra.

'Is-sottokategorija 913 tirrigwarda preċiżament home helps u ajutanti oħra, min inaddaf u hasselin'. Dan ikopri xogħol magħmul fid-dar tal-individwi, fil-lukandi, fl-uffiċċji, fl-isptarijiet u l-istabbilimenti l-oħra, kif ukoll fuq ġewwa u l-aċċessorji ta' kull tip ta' vettura biex jinżammu nodfa. Din is-sottokategorija tinkludi home helps, dawk li jnaddfu d-dar, il-hasselin u min jgħaddi l-hwejjeġ. Il-home helps u dawk li jnaddfu d-dar li jidhlu fil-kategorija 9131 'jikinsu, jnaddfu bil-vacuum cleaner, jahslu u jillustaw l-art, jiehdu ħsieb il-friex, jagħmlu x-xirja tal-ikel u ta' prodotti oħra mehtieġa fid-dar, ihejju l-ikel, iservuh u jagħmlu diversi xogħolijiet domestiċi oħra.'

2.3.4 Anke jekk il-kura medika mhijiex parti mix-xogħol domestiku, persuna li qed tgħin fid-dar jew tiehu ħsieb it-tfal żgħar trid tkun kapaci tagħti l-mediċina lill-persuni li tkun qed tiehu ħsieb u tirreagixxi f'każ ta' problema li tqum f'daqqa wahda u li tipperikola l-hajja tal-persuna li tkun qed tiehu ħsieb. Trid tkun imharrġa biex tkun tista' tagħmel dan.

2.3.5 Il-persuni li jkunu qed iwettqu dan ix-xogħol, fl-assenza ta' min jimpjegahom jew jekk dan ikun f'sitwazzjoni ta' dipendenza jridu jkunu awtonomi u kapaci jorganizzaw il-hin, iridu jispiraw il-fiduċja - fidejhom qed jiġu f'dati ċ-ċwieviet tad-dar, it-trabi, il-ġenituri anzjani, jiġifieri dak kollu li hu l-aktar prezzjuż, irid ikollhom sens ta' responsabbiltà, ikunu kapaci jiehdu inizzjattiva, iżommu d-diskrezzjoni u meta jkollhom ir-responsabbiltà shiha taf-fajjiet ta' persuni dipendenti, jridu jkunu kapaci jmessu affarijiet differenti fl-istess hin, ikunu attenti, sensitivi, persważivi, paċenzjużi, kalmi, kapaci jżommu l-konċentrazzjoni, jisimghu, juru awtorità u jafu x'għandhom jagħmlu f'każ ta' incident. Iridu jesprimu l-empatija, u jkollhom idea tal-psikologija, ir-regoli ta' dieta bbilancjata u l-iġene.

2.4 Karatteristiċi tax-xogħol domestiku

2.4.1 Ix-xogħol domestiku huwa prekarju u mħallas hażin għaliex il-valur tiegħu mhuwiex rikonoxxut, anke għaliex isir b'xejn min-nisa tad-dar. Min jimpjega huwa individwu li ma jistgħax jew ma jridx iħallas aktar. Ix-xogħol isir min-nisa li jahdmu wahedhom, hafna drabi għand iktar minn persuna wahda, dawn ma jistgħux jingħadqu flimkien, jistrajkwaw jew iżommu l-produzzjoni biex jappoġġjaw it-talbiet tagħhom kif jistgħu jagħmlu l-impjegati f'intrapriża. L-isterjotipi dwar dan

ix-xogħol u dwar l-immaġni tal-mara u tal-omm jahbu l-hiliet mehtieġa. Il-post tax-xogħol huwa dar privata li mhux possibbli tiġi kontrollata, u hafna drabi x-xogħol isir minn migranti irregolari, mingħajr drittijiet.

2.4.2 Il-prekarjetà hija inerenti għal dawn l-attivitajiet, minhabba fil-htigijiet tad-djar: it-tfal jikbru u jsiru awtonomi, l-anzjani dipendenti jmutu u meta r-riżorsi finanzjarji tal-familja jonqsu minhabba f'xi qgħad pereżempju, dawn ma jibqgħux iħaddmu persuna magħhom id-dar.

3. Kummenti partikolari

3.1 Definizzjoni tal-professionalizzazzjoni

3.1.1 Bilanċ aħjar bejn il-hajja familjari u dik tax-xogħol

3.1.1.1 Ix-xogħol bi hlas tan-nisa, rekwizit għall-ugwaljanza bejn is-sessi, holoq il-htieġa ta' servizzi li jiehdu post ix-xogħol li kienet tagħmel il-mara tad-dar. Dan zied ukoll ir-riżorsi finanzjarji tal-familji, b'mod li xi whud minnhom jistgħu jfittxu dawn is-servizzi u dan holoq aktar impjegati.

3.1.1.2 Dawn is-servizzi ġew żviluppatti, għaliex huma indispensabbli biex jippermettu l-bilanċ bejn il-hajja tal-familja u dik tax-xogħol. In-nisa u l-irġiel għandhom ikunu jistgħu jimpjenjaw ruhhom fil-hajja professjonali mingħajr ħsara għall-hajja familjali u professjonali tagħhom, li f'dak il-każ ikollhom bżonn jafdaw parti mix-xogħol domestiku u familjali lil persuni terzi.

3.1.1.3 Biex jinholoq bilanċ bejn il-partecipazzjoni tan-nisa u l-irġiel fis-suq tax-xogħol, u jiġi indirizzati l-bżonnijiet godda li qed jinholqu bit-tixjeh tal-popolazzjoni, fil-futur dawn is-servizzi jridu jiżviluppaw aktar u għallhekk ser jikkoncernaw aktar haddiema.

3.1.2 Impjegati u servizzi ta' kwalità

3.1.2.1 Biex jiżviluppaw dawn is-servizzi, hemm bżonn li tiġi garantita l-kwalità, it-taħriġ li diġà jeżisti jiddaħhal għall-kategorija kollha, jiddaħhal it-taħriġ tul il-hajja biex ikun hemm aġġornament u jiżdiedu l-possibbiltajiet ta' kontroll tal-kompetenzi. Il-professionalizzazzjoni ta' dawn l-impjegati twassal biex titjieb il-kwalità għall-klijenti, il-benefiċjarji u għall-impjegati. Dan huwa l-aktar mod żgur biex jiġi garantit li fil-futur ikun hemm persuni li jixtiequ jagħmlu dan ix-xogħol.

3.1.3 Azzjoni kontra l-faqar

3.1.3.1 Huwa fatt magħruf li fl-Ewropa n-nisa huma aktar milquta mill-faqar mill-irġiel. Il-pagi baxxi, il-prekarjetà u x-xogħol mhux dikjarat li huma tipiċi tax-xogħol domestiku huma fatturi ta' esklużjoni soċjali. Fl-Ewropa, ix-xogħol domestiku huwa l-aktar settur li fih isir xogħol mhux iddikjarat, u jaqbeż il-konstruzzjoni u l-catering ⁽¹⁾.

⁽¹⁾ Ara "Undeclared work in the European Union", Special Eurobarometer 284, wave 67, 3.11.2007, p. 21.

3.1.4 Azzjoni kontra x-xogħol mhux dikjarat u l-immigrazzjoni klandestina

3.1.4.1 Il-każijiet ta' skjavità rappurtati fl-Ewropa jirrigwardaw haddiema domestiċi f'sitwazzjoni irregolari, li ma jiġux imhallsa fuq il-wegħda li ser jiksbulhom id-dokumenti li jehtiegu. Dawn il-haddiema huma l-aktar vulnerabbli, huma ma jazzardawx jikkellmu dwar it-trattament hażin, il-vjolenza u l-abbużi sesswali għaliex jibzgu li jiġu mkeċċija. Ix-xogħol domestiku għandu jkun kopert mit-tip ta' immigrazzjoni magħżula li llum timmira lejn persuni kwalifikati tajjeb hażin. Is-sitwazzjoni demografika tal-Ewropa tohloq il-htieġa li l-immigrazzjoni tlaħhaq speċjalment mal-bżonnijiet tal-anzjani dipendenti.

3.1.4.2 Ix-xogħol informali jcaħhad lill-haddiema mill-protezzjoni soċjali u lis-soċjetà shiha mit-taxxi u l-kontribut fis-sistema ta' harsien soċjali. Huwa johloq idea hażina tax-xogħol domestiku, u jagħmlu impjeg tat-tieni klassi, u dan ihegġegħ l-isterjotipi u jwaqqa' l-professjoni. Huwa jzid ir-riskji tal-faqar.

3.1.4.3 Biex jonqos ix-xogħol mhux iddikjarat li jsir fid-djar hemm bżonn ta' għadd ta' miżuri li jkunu integrati fis-sistema ġuridika tal-Istati Membri differenti, fosthom dispozizzjonijiet fiskali, tas-sigurtà soċjali, tad-dritt tax-xogħol u tad-drittijiet civili. L-inklinazzjoni li wiehed jipproponi jew jaċċetta impjeg mhux iddikjarat hija spiss marbuta ma' raġunijiet ekonomiċi, peress li dan it-tip ta' impjeg ikun aktar vantaġġjuż għaż-żewġ partijiet minn wiehed iddikjarat. Il-miżuri tal-Istati Membri jridu jfittxu li jnaqqsu d-differenzi fil-vantaġġi u jkunu appoġġjati wkoll minn miżuri adattati għall-kondizzjonijiet soċjali u kulturali lokali (kampanji fil-mezzi tax-xandir, eżempji mogħtija minn personalitajiet pubbliċi, informazzjoni dwar ir-riskji tax-xogħol mhux iddikjarat).

3.2 Kondizzjonijiet tax-xogħol

3.2.1 L-organizzazzjonijiet ta' dawk li jhaddmu u l-haddiema, f'għaqdiet tal-haddiema, innegożjaw ftehimiet kollettivi. Huwa fuq din il-bażi li jridu jittejjbu l-kondizzjonijiet tal-haddiema domestiċi. Għandha ssir riċerka dwar il-ftehimiet kollettivi li jeżistu bħalissa għall-haddiema domestiċi fl-Ewropa u jiġu adottati l-aħjar Prattiki biex ikunu jistgħu jiġu disseminati. Għandhom jitqabblu wkoll it-tipi differenti ta' organizzazzjoni (intrapriżi, assoċjazzjonijiet, kooperattivi, impjeg dirett) fid-dawl tad-drittijiet tal-haddiema u tal-kwalità tas-servizz provdut.

3.2.2 F'għadd ta' pajjiżi Ewropej, kemm l-individwi li jimpjegaw kif ukoll il-haddiema domestiċi mhumix infurmati tajjeb dwar id-drittijiet u l-obbligi tagħhom. Min ihaddem ma jqisx il-mara li tiġi tnaddaf jew dik li tiehu hsieb it-tfal bħala impjegata li għandha d-drittijiet tagħha. Minhabba fl-isterjotipi, hija tiġi meqjusa bħala għajnuna u li qed jagħmlulha pjaċir għaliex qed joffrullha f'tit sığhat ta' xogħol. Hażin drabi ma jkun hemm l-eċċa kuntratt iffirmit bejn iż-żewġ partijiet, li jfisser li l-kondizzjonijiet tal-impjeg, is-salarju, il-granet ta' assenza, is-sığhat, id-deskrizzjoni tax-xogħol, il-waqfien tal-kuntratt u l-kumpens tat-tkeċċija ma jiġux definiti b'mod ċar. Hemm bżonn li d-drittijiet u l-obbligi ta' kull naha jsiru aktar ċari, dan jipproteġi wkoll lil min ihaddem li jrid ikun aktar sensittiv għar-riskji li jkun qed jiehu meta jimpjega persuna għandu (serq, inċidenti) u tar-responsabbiltajiet tiegħu.

3.2.3 L-iġene u s-sigurtà: hemm idea żbaljata li x-xogħol domestiku ma fihx riskji. Hruq, feriti minn xi qata', intossikazzjoni mill-prodotti tad-dar, waqgħat u xokkijiet tal-elettriku mill-apparat tad-dar huma inċidenti frekwenti, speċjalment jekk min ihaddem jew il-klijent ma jkunx konxju li jrid jirrispetta r-regolamenti tas-sigurtà u l-haddiema ma tkunx informata bil-perikli u mħarrġa biex tevitahom.

3.2.4 Saħha, harsien tal-maternità, pensjoni: il-waqfa minhabba fil-maternità spiss tirriżulta fi tkeċċija, għaliex min ihaddem ikollu bżonn li xi hadd jagħmillu x-xogħol domestiku u b'hekk iqabbad lil haddiehor u ma jhossux obligat li jerġa' jimpjega lil dik li tkun waqfet għal raġunijiet ta' maternità. Minhabba li ma teżistix organizzazzjoni li ttiprovdi haddiema sostituti temporanji, l-implimentazzjoni tal-liġi hija iktar diffiċli u konsegwentement din tibqa' biss teorija. Is-sistemi tas-sigurtà soċjali u tal-pensjoni mhumix adattati għal hidma ta' xi f'tit sığhat għand diversi individwi.

3.2.5 Kwalifiki u formazzjoni: il-kompetenzi meħtieġa ilhom jgħaddu b'mod informali. Wiehed jinnota li għal xi snin it-trasmissjoni fil-familja m'għadiex issir daqs kemm kienet qabel. Xi ommijiet zghazagh ma jhossuhomx ippreparati għat-twelid tal-ewwel tarbija tagħhom, u xi ġenituri zghazagh m'għadhomx jafu jhejju ikliet ibbilanċjati, filwaqt li jippreferu ikliet lesti, wahda mir-raġunijiet għall-obeżità fost it-tfal. Jekk ix-xogħol u l-hiliet jiġu identifikati u jiġu mgħallma tista' tiżdied il-possibbiltà li dawn jitharrġu iktar anke mill-irġiel.

Brussell, 26 ta' Mejju 2010.

Il-President

tal-Kumitat Ekonomiku u Soċjali Ewropew

Mario SEPI

III

(Atti preparatorji)

IL-KUMITAT EKONOMIKU U SOĠJALI EWROPEW

L-463 SESSJONI PLENARJA TAS-26 U S-27 TA' MEJJU 2010

Opinjoni tal-Kumitat Ekonomiku u Soċjali Ewropew dwar ir-“Rapport mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Għażliet għat-tikkettjar tal-benessri tal-annimali u l-istabbiliment ta' Netwerk Ewropew ta' Ċentri ta' Referenza għall-protezzjoni u l-benessri tal-annimali”

COM(2009) 584 finali

(2011/C 21/08)

Relatur: **is-Sur E. NIELSEN**

Nhar it-28 ta' Ottubru 2009, il-Kummissjoni Ewropea ddeċidiet, b'konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar ir-

Rapport mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Għażliet għat-tikkettjar tal-benessri tal-annimali u l-istabbiliment ta' Netwerk Ewropew ta' Ċentri ta' Referenza għall-protezzjoni u l-benessri tal-annimali

COM(2009) 584 finali.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-6 ta' Mejju 2010.

Matul l-463 sessjoni plenarja tiegħu li saret fis-26 u s-27 ta' Mejju 2010 (seduta tas-26 ta' Mejju), il-Kumitat Ekonomiku u Soċjali Ewropew adotta din l-Opinjoni b'106 voti favur, 2 voti kontra u astensjoni 1.

1. Konkluzjonijiet u rakkomandazzjonijiet

1.1 Hemm bżonn sistema ta' tikkettjar li toffri lill-konsumaturi l-possibbiltà li jagħzlu l-prodotti tal-annimali b'mod oġġettiv meta r-rekwiżiti tal-benessri tal-annimali jmorru lil hinn mir-rekwiżiti minimi tal-UE. Dan it-tikkettjar għandu jagħti garanzija viżibbli fuq il-baži ta' informazzjoni affidabbli li tkun adatta għall-komunikazzjoni mal-konsumaturi.

1.2 Is-sistema għandha tevalwa u tqabbel in-normi fuq baži xjentifika. Is-sistema għandha tkun volontarja, armonizzata, orjentata lejn is-suq u bbażata fuq iċ-ċertifikazzjoni; għandha tkun tista' tigi kkombinata wkoll ma' tikketti privati u tikketti tal-kwalità bil-kundizzjoni li jiġu rispettati ċerti kriterji speċifiċi. Barra minn hekk, is-sistema ta' tikkettjar għandha tkun

konformi mal-impenji internazzjonali u għandha tkun tista' tigi applikata bl-istess kundizzjonijiet għall-importazzjonijiet fl-UE.

1.3 Il-KESE jilqa' l-istudji fil-fond li saru fuq talba tal-Kummissjoni u li permezz tagħhom gie evalwat l-impatt tal-għażliet differenti b'rabta mas-sistema ta' tikkettjar u n-Netwerk Ewropew ta' Ċentri ta' Referenza. Jidher li l-istudji jindikaw b'mod ċar li l-aktar possibbiltà realistika hija sistema ta' tikkettjar kif inhi ppreżentata hawn fuq; dan jaqbel ukoll mar-rakkomandazzjonijiet li saru qabel mill-KESE ⁽¹⁾.

⁽¹⁾ L-opinjoni esploratorja tal-KESE dwar “Il-benessri tal-annimali – It-tikkettjar” tal-15.3.2007 thejjiet fuq talba tal-Presidenza Germaniża tal-Kunsill (ĠU C 161, 13.7.2007, p. 54).

1.4 Minkejja dan, il-Kummissjoni ma tanalizzax x'inhum mehtieg għall-hekk imsejha "sistema ta' garanzija" u ma tistabbilixxi l-ebda prijorità għal dawn l-għażliet. Thalli l-kwistjoni miftuha, għalkemm il-parti l-kbira tal-għażliet mhumiex realistiċi. Kien ikun aktar siewi u ta' benefiċċju għall-proċess, li kieku l-Kummissjoni fasslet proposta konkreta bħala bażi għal aktar diskussjonijiet. Dan huwa aktar u aktar minnu fid-dawl tal-fatt li sentejn ilu l-Kunsill talab lill-Kummissjoni tikkunsidra r-rakkomandazzjonijiet tal-KESE bħala bażi għal aktar diskussjonijiet.

1.5 Id-diskussjoni m'għandhiex tiegħu hafna żmien mingħajr ma jkun mehtieg, speċjalment fil-kuntest tal-proġett "Welfare Quality" ⁽²⁾, li r-risultati tiegħu għandhom jiġu applikati fil-prattika mill-aktar fis possibbli. Barra minn hekk, in-netwerk attwali bejn l-istituzzjonijiet ikkonċernati u l-impenn tar-riċerkaturi għandhom jinżammu u jintużaw bla ma jintilef wisq hin fuq id-diskussjoni tal-possibbiltajiet teoretiċi mingħajr proposti konkreti.

1.6 Il-proġett "Welfare Quality" holoq bażi soda għall-iżvilupp ta' indikaturi xjentifiċi bbażati l-ewwel u qabel kollox fuq il-benessri u l-imġiba tal-annimali, u b'hekk b'mod indirett ibbażati wkoll fuq is-sistemi u l-metodi tal-produzzjoni użati. Dawn l-indikaturi jistgħu jkomplu jiġu żviluppati fi klassifikazzjoni b'informazzjoni trasparenti u affidabbli għall-konsumatur.

1.7 Għaldaqstant, il-KESE jappoġġja l-istabbiliment ta' Network Ewropew bħala forma ta' żvilupp ulterjuri tal-proġett "Welfare Quality". B'konformità mar-rakkomandazzjonijiet li diġà għamel, il-KESE jemmen li fost l-għażliet imsemmija l-ahjar wahda hija li s-sistema ta' tikkettjar tingħaqad ma' netwerk koordinat fl-livell ċentrali. L-atturi kkonċernati għandhom ikunu jistgħu jinfluwenzaw minn kmieni u b'mod konsiderevoli l-funzjonament tas-sistema u l-istabbiliment tan-normi.

1.8 Is-sistema proposta għandha tikkomplementa r-regoli attwali tal-UE dwar il-kwalità fil-forma ta' termini riżervati għall-prodotti u s-sistemi tal-produzzjoni ekoloġiċi tal-bajd, kif ukoll ir-regoli dwar l-indikazzjonijiet ġeografiċi u l-ispeċjalitajiet tradizzjonali, li jirreferu l-ewwel u qabel kollox għas-sistemi tal-produzzjoni u l-origini u mhux għall-benessri tal-annimali.

2. Sfond

2.1 L-użu ta' indikaturi li jistgħu jitkejlu, normi aktar stretti tal-benessri tal-annimali, it-tikkettjar u l-istabbiliment ta' netwerk Ewropew huma elementi prinċipali tal-pjan ta' azzjoni għall-benessri tal-annimali li hejjiet il-Kummissjoni ⁽³⁾. L-għan huwa li l-konsumaturi jkun jistgħu jagħzlu ahjar il-prodotti

tal-annimali li jiġu prodotti skont normi tal-benessri tal-annimali li huma aktar stretti mir-rekwiżiti minimi tal-UE. Dan jista' jsir billi jittejjb l-informazzjoni u s-sensibilizzazzjoni fuq il-benessri tal-annimali, billi jittejjew normi kif ukoll bl-iskambju u l-użu tal-ahjar prattiki fil-qafas tan-netwerk Ewropew għall-protezzjoni u l-benessri tal-annimali. Bħala r-rappreżentant tas-soċjetà ċivili u fid-dawl tad-diversità tal-kompożizzjoni tiegħu, huwa naturalment il-kompitu tal-KESE li jagħti l-kontribut tiegħu għall-istabbiliment ta' sistema flessibbli u li tiffunzjona.

2.2 Ir-rapport huwa twegiba għat-talba li għamel il-Kunsill f'Marzu 2007 biex jiġu evalwati l-possibbiltajiet għat-tikkettjar tal-benessri tal-annimali. Il-baži hija l-opinjoni esploratorja tal-KESE u l-konferenza ta' segwitu ⁽⁴⁾. Il-Kunsill talab lill-Kummissjoni tevalwa l-possibbiltajiet għat-tikkettjar tal-benessri tal-annimali filwaqt li tqis ir-rakkomandazzjonijiet tal-KESE. Dawn ir-rakkomandazzjonijiet jesploraw kemm hu prattiku li tiġi introdotta sistema ta' tikkettjar fuq il-baži ta' indikaturi għall-benessri tal-annimali b'konformità mal-oġġettivi tal-proġett "Welfare Quality". Barra minn hekk, bħall-KESE, il-Kunsill irrakkomanda li ssir ukoll kampanja ta' informazzjoni fil-livell tal-UE dwar il-benessri tal-annimali u s-sistema ta' tikkettjar.

2.3 L-annessi ta' mar-rapport fihom studji esterni komprensivi dwar l-għażliet kemm għat-tikkettjar tal-benessri tal-annimali u l-komunikazzjoni dwar il-benessri tal-annimali kif ukoll għall-aspetti relatati mal-istabbiliment ta' netwerk Ewropew. B'konformità mat-talbiet tal-Kunsill, id-diskussjoni interistituzzjonali dwar ir-rapport u l-istudji għandha tibni l-baži għal aktar riflessjonijiet min-naha tal-Kummissjoni.

2.4 Fir-rapport u fil-paragun korrispondenti tal-istudji tas-servizzi tal-Kummissjoni hemm taqsira tal-għażliet disponibbli għal sistemi ta' tikkettjar obligatorji u volontarji differenti, mingħajr ma tingħata prijorità lil xi għażla partikolari. Madankollu, jidher ċar li s-sistema futura għandha tkun imsejja fuq informazzjoni faċli għall-konsumaturi, fuq baži xjentifiċi, fuq l-użu ta' korpi taċ-ċertifikazzjoni indipendenti, fuq il-garanzija li ma jkunx hemm distorsjoni tal-kompetizzjoni kif ukoll fuq il-konformità mal-impjenji internazzjonali.

2.5 Il-Kummissjoni temmen li n-Netwerk Ewropew ta' Ċentri ta' Referenza jista' jarmonizza n-normi u l-indikaturi, jikkoordina r-riżorsi disponibbli, jagħti kontribut għall-iskambju tal-prattiki t-tajba, jiggarrantixxi informazzjoni indipendenti kif ukoll jikkontribwixxi biex jiġi evitat l-irduppar tax-xogħol. L-għażliet possibbli huma: jew li kollox jibqa' miexi kif inhu mingħajr miżuri addizzjonali, jew li jiġi adottat approċċ ċentralizzat, jew inkella li tiġi adottata strategija aktar iffokata fuq il-kompiti speċifiċi li tinvolvi elementi ċentralizzati u oħrajn decentralizzati.

⁽²⁾ Welfare Quality® kien proġett ta' riċerka finanzjat mill-Unjoni Ewropea li wettqu madwar 250 riċerkatur minn 39 istitut u università fi 13-il pajjiż Ewropew u pajjiżi terzi interessati bejn l-2004 u l-2009. Bl-użu ta' baži xjentifiċi, f'dan il-proġett ġew żviluppati normi tal-benessri tal-annimali u strategiji prattiki biex il-benessri tal-annimali jiġi inkluz fil-katina tal-produzzjoni agrikola u fil-fażijiet suċċessivi tal-katina tal-produzzjoni u tal-kummerċ, inkluża l-informazzjoni rilevanti għall-konsumatur.

⁽³⁾ COM(2006) 13 tat-23 ta' Jannar 2006.

⁽⁴⁾ Il-konferenza "Il-Benessri tal-Annimali – It-Titjib permezz tal-Ittikettjar" ġiet organizzata fit-28.3.2007 mill-KESE, il-Kummissjoni u l-Presidenza Germaniża tal-Kunsill; il-Kunsill enfasizza li għandu jittiehed kont tar-rakkomandazzjonijiet magħmula mill-Kumitat Ekonomiku u Soċjali Ewropew fl-opinjoni esploratorja tiegħu dwar "Bennessri tal-Annimali – Tikkettjar", adottata fil-15 ta' Marzu 2007 (Konkluzjonijiet; l-2797 laqgħa tal-Kunsill Agrikoltura u Sajd, Brussell, 7 ta' Mejju 2007).

2.6 Il-Kummissjoni ser teżamina, fost affarijiet oħra, l-iżvantaġġi amministrattivi u l-ispejjeż kif ukoll ir-relazzjoni bejn is-sistemi ta' tikkettjar għall-prodotti ta' kwalità, pereżempju għall-agrikoltura organika. Hawnhekk għandhom jintużaw ir-riżultati tal-proġett "Welfare Quality" u għandhom jiġu eżaminati r-riżultati tal-konsegwenzi soċjali, ekonomiċi u ambjentali possibbli. Barra minn hekk, il-Kummissjoni ser tagħmel studji oħra sabiex tistabbilixxi jekk l-opinjoni espressa fi s-tharriġ preċedenti nbidlux, u jekk ikun il-każ, għaliex.

3. Kummenti

3.1 Il-KESE jappoġġja wkoll il-pjan ta' azzjoni għall-benessri tal-annimali li hejjiet il-Kummissjoni⁽⁵⁾ u jemmen li huwa pożittiv li l-protokoll dwar il-protezzjoni u l-benessri tal-annimali ngħata aktar importanza fit-Trattat ta' Lisbona, u dan jirrifletti l-interess dejjem akbar f'dan is-suġġett⁽⁶⁾.

3.2 L-analizijiet li saru jsemmu l-htieġa ta' approċċ aktar koerenti u koordinat ahjar fir-rigward tal-protezzjoni u l-benessri tal-annimali fl-UE. Il-hafna sistemi volontarji ta' tikkettjar u ta' kwalità fl-Istati Membri jistgħu jgħolqu konfużjoni jew iwasslu għal distinzjonijiet mhux mixtieqa u mhux oġġettiva tal-prodotti. Barra minn hekk, jgħolqu wkoll kundizzjonijiet inekwi għall-partijiet ikkonċernati fil-katina tal-produzzjoni u tal-kummerċ.

3.3 Il-konsumaturi jistgħu jagħtu prijorità lill-benessri tal-annimali għal raġunijiet etiċi, kwalitattivi jew għal raġunijiet oħra, però minhabba n-nuqqas ta' dokumentazzjoni m'għandhomx fiduċja fil-validità u l-affidabbiltà tal-argumenti użati fil-kummerċjalizzazzjoni. Għaldaqstant, id-dokumenti oġġettivi fuq bażi xjentifika huma indispensabbli sabiex jiġu kummerċjalizzati ahjar il-prodotti tal-annimali li jaqbzu r-rekwiżiti minimi tal-UE. Huwa ċar ukoll li t-tikkettjar jista' jkollu l-effett mixtieq biss jekk l-informazzjoni tkun tinfielhem u jekk il-konsumaturi jkunufurmati biżżejjed dwar xi t-fisser din l-informazzjoni u jkunufurmati interessati fiha.

3.4 Għalhekk tinhtieġ garanzija viżibbli fuq il-baży ta' informazzjoni oġġettiva u affidabbli. B'konformità mal-opinjoni tiegħu tal-2007, il-KESE jappoġġja l-isforzi relatati ma' dan mingħajr riżervi. Il-KESE jilqa' l-hidma fil-fond li sar sadanittant u jifhem li kien hemm bżonn hafna hin għal din il-hidma.

⁽⁵⁾ Ara l-opinjoni tal-KESE dwar il-Pjan ta' Azzjoni tal-Komunità għall-protezzjoni u l-benessri tal-annimali 2006-2010, ĠU C 324, 30.12.2006, p. 18 (mhux disponibbli bil-Malti).

⁽⁶⁾ Skont l-Artikolu 13, "l-Unjoni u l-Istati Membri għandhom jagħtu konsiderazzjoni shiha tal-htigijiet tal-benessri tal-annimali bħala esseri sensibbli, waqt li jirrispettaw id-dispożizzjonijiet legiſlattivi jew amministrattivi u d-drawwiet tal-Istati Membri li għandhom x'jaqsmu partikolarment mar-riti reliġjużi, tradizzjonijiet kulturali u l-wirt reġjonali." Din id-dispożizzjoni vinkolanti tissostitwixxi il-"gentlemen's agreement" li kien japplika qabel fil-forma ta' Protokoll u tigarantixxi, pereżempju, li l-Qorti tal-Gustizzja tal-Komunitajiet Ewropej ikollha r-responsabbiltà tiegħu deċiżjoni fit-tilwim.

3.5 Madankollu, kien ikun aktar ta' benefiċċju li kieku l-Kummissjoni kklassifikat l-ghazliet disponibbli skont il-prijorità u fasslet proposta jew xi proposti bħala punt tat-tluq għall-proċess politiku sussegwenti, fosthom anke proposta bbażata fuq ir-rakkomandazzjonijiet tal-KESE. Milli jidher, l-analizijiet komprensivi jsahhu b'mod ċar ir-rakkomandazzjonijiet tal-KESE, li skonthom is-sistema ta' tikkettjar għandha tkun volontarja, armonizzata u orjentata lejn is-suq b'mod realistiku sabiex tinholq possibbiltà Prattika u realistika għall-kummerċjalizzazzjoni tal-prodotti tal-annimali li jaqbzu r-rekwiżiti minimi.

3.6 Il-Kummissjoni għandha tibbaża wkoll fuq il-hidmiet komprensivi li saru f'dan il-qasam madwar l-Ewropa kollha – sistemi bbażati fuq l-gharfien li jinfurmu kemm lill-fornituri kif ukoll lill-produtturi tal-prodotti u s-servizzi u li jheggu mizuri orjentati lejn is-suq u l-imġiba korrispondenti min-naħa tal-konsumaturi. Xi eżempji huma t-tikketta tal-kummerċ ġust, il-Forest Stewardship Council, il-Marine Stewardship Council u r-Rainforest Alliance. L-amministrazzjoni tas-sistema, l-iskop, l-oġġettivi u d-definizzjoni ta' normi għandhom jitqiesu bħala elementi essenzjali. Għandhom jiġu ggarantiti wkoll il-kontroll indipendenti, il-valutazzjoni tal-impatt u l-analiżi tar-relazzjoni bejn l-ispejjeż u l-benefiċċji kif ukoll il-monitoraġġ tal-istqarrijiet pubbliċi u r-reklami⁽⁷⁾.

3.7 Il-koordinazzjoni tar-riċerka tista' tiżgura li r-riżorsi jintużaw ahjar, u l-KESE jemmen li huwa importanti li jsir progress fid-diskussjonijiet interistituzzjonali, speċjalment fil-kuntest tal-proġett "Welfare Quality", li r-riżultati tiegħu għandhom jiġu applikati fil-prattika mill-aktar fis possibbli, kif ukoll biex jinżamm l-impenn tar-riċerkaturi u titkompla l-hidma fuq il-baży tar-riżultati li nkisbu s'sissa, bla ma jintilef wisq hin fuq id-diskussjoni tal-possibbiltajiet teoretiċi mingħajr proposti konkreti. Barra minn hekk, l-istabbiliment ta' netwerk ma' riċerkaturi f'pajjiżi terzi ewlenin huwa essenzjali biex ikompli jinxterdu r-riżultati tar-riċerka u tinfielhem ahjar il-politika tal-UE. Dan huwa importanti għar-relazzjonijiet futuri tal-kummerċ.

Sistema ta' tikkettjar

3.8 Għalkemm l-analiżi ma tasal għall-ebda konkluzjoni ċara rigward is-sistema ta' tikkettjar, jidher li qed tindika b'mod indirett li l-aktar għażla realistika hija sistema sempliċi u flessibbli. Fil-punti ewlenin kollha, dan jaqbel mar-rakkomandazzjonijiet u l-proposti tal-KESE, li huma msejsa fuq baży xjentifika, fuq il-kundizzjonijiet tas-suq, fuq il-prinċipju ta' sistema volontarja u fuq il-possibbiltà li s-sistema tintuża flimkien ma' tikketti privati u tikketti tal-kwalità.

3.9 Għaldaqstant, il-KESE għadu jemmen li bażikament is-sistema għandha tkun ibbażata fuq dawn l-elementi:

⁽⁷⁾ Għal sistema bħal din wiehed jista' wkoll jipprova jikseb l-akkreditazzjoni fil-qafas tal-istandard ISO 65; rekwiżiti generali għall-organizzazzjonijiet li joffru ċ-ċertifikazzjoni tal-prodotti.

— Fiċ-ċentru(i) ta' referenza proposti jiġu stabbiliti l-kriterji oġġettivi mehtieġa fid-dawl tal-istennija tal-hajja tal-annimal, u dawn il-kriterji jiġu tradotti f'kundizzjonijiet tal-produzzjoni prattiċi u realistiċi sabiex tiġi promossa l-aħjar interazzjoni possibbli bejn ir-riċerka, l-iżvilupp u l-applikazzjoni tat-teknoloġiji l-ġodda ⁽⁸⁾.

— Il-kriterji għandhom jiġu tradotti f'normi ⁽⁹⁾ li jiġu applikati fis-sistema ta' tikkettjar. Hawnhekk għandhom jiġu kkunsidrati, fost affarijiet oħrajn, l-aspetti tal-kejl u l-kontroll permezz ta' korp indipendenti filwaqt li jitqiesu l-kontributi tal-partijiet ikkonċernati.

— Il-produtturi u n-negozjanti mbagħad ikunu jistgħu jagħzlu, fuq bażi volontarja, li fuq il-prodotti tal-annimali jpoġġu logo rikonoxxut mill-UE li jiċċertifika l-konformità ma' normi li jmorru lil hinn mir-reqwiżiti minimi tal-UE.

— In-normi jistgħu, pereżempju, jirriflettu tliet livelli differenti fuq ir-reqwiżiti minimi skont kemm dan ikun rilevanti għall-ispeċi jew il-prodott partikolari ⁽¹⁰⁾.

— Il-garanzija tal-konformità mar-reqwiżiti speċifiċi u l-kontroll tal-użu tat-tikkettjar għandu jkun soġġett għall-awtokontroll u l-monitoraġġ indipendenti ⁽¹¹⁾.

3.10 B'dan il-mudell, l-applikazzjoni, il-kontroll u l-użu tal-logo jsiru skont il-kundizzjonijiet tas-suq u b'mod indipendenti mill-awtoritajiet. Biż-żieda volontarja tal-logo (flimkien ma' sistema ta' stilel, kuluri jew punti) mat-tikketti attwali, il-proposta ssolvi wkoll il-problema tal-hafna tikketti li jagħtu hafna informazzjoni żejda. Din l-informazzjoni tasal għand il-konsumaturi interessati u motivati, u l-fiduċja fis-sistema tkun imsejsa fuq bażi xjentifika u ċertifikazzjoni indipendenti.

3.11 Iż-żmien għall-introduzzjoni tas-sistema għandu bilfors jirrifletti l-htigijiet tas-suq, però l-organizzazzjonijiet tal-produtturi, l-intrapriżi u l-kummerċ bl-imnut għandu jkollhom il-possibbiltà li japplikaw is-sistema għas-sensiela ta' prodotti

tagħhom sakemm dawn il-prodotti jmorru lil hinn mir-reqwiżiti minimi, u jikkummerċjalizzawhom b'mod korrispondenti. Għalhekk, pereżempju, is-sistema għandha tiġi applikata b'mod kompatibbli mat-tendenza dejjem akbar tal-"branding", li fiha s-settur tal-kummerċ bl-imnut ma jużax it-tikkettjar iżda metodi oħra biex juri li l-produzzjoni tiegħu tirrispetta l-annimali.

3.12 Is-sistema tista' tiġi applikata bl-istess kundizzjonijiet għall-prodotti importati mingħajr ma jinholqu problemi fir-rigward tar-regoli tad-WTO, għaliex skont id-WTO s-sistemi volontarji ta' tikkettjar huma permessi sakemm ikunu adatti u aċċessibbli għall-produtturi minn pajjiżi terzi bl-istess kundizzjonijiet.

3.13 L-approċċ orjentat lejn is-suq jassumi, fost affarijiet oħra, li s-sistema tkun attraenti biżżejje għall-konsumaturi u għall-bejjiegha bl-imnut, u li l-ispejjeż tal-produtturi jiġu kumpensati billi jittejjeb l-aċċess għas-suq u permezz ta' prezzijiet oghla.

Netwerk Ewropew ta' Ċentri ta' Referenza

3.14 Sabiex il-benessri tal-annimali jiżviluppa b'mod effettiv u oġġettiv għandhom jiġu involuti l-istituti ta' riċerka kompetenti li jeżistu bħalissa fl-UE. Għaldaqstant, il-KESE huwa favur l-istabbiliment ta' netwerk Ewropew f'dan il-qasam, li jkun koordinat minn ċentru ta' referenza wiehed jew aktar u li jkun organizzat b'mod li jixbah iċ-ċentri ta' referenza attwali fil-qasam tas-saħħa tal-annimali ⁽¹²⁾.

3.15 L-Awtorità Ewropea dwar is-Sigurtà fl-Ikel (EFSA), iċ-Ċentru Kongunt tar-Riċerka (ĊKR) u l-laboratorji ta' referenza nazzjonali qed jindirizzaw sa ċertu punt il-kwistjonijiet tal-benessri tal-annimali, però mhumix adatti biex jikkoordinawhom fil-livell tal-UE. In-netwerk għandu jikkomplementa l-attivitajiet tal-istituti tal-UE, u mhux jagħmel xogħol doppju. Fil-prinċipju għandu jiġi indirizzat kull tip ta' użu tal-annimali għal finijiet ekonomiċi b'mod indipendenti mill-interessi esterni.

3.16 In-netwerk għandu jiehu dawn il-kompiti, li huma marbutin flimkien:

— li jistabbilixxi u jaġġorna l-indikaturi għall-evalwazzjoni tal-benessri tal-annimali fuq bażi xjentifika u fid-dawl tas-suġġerimenti tal-partijiet interessati;

— li jagħmel valutazzjonijiet tal-impatt għall-miżuri u t-titjib tal-benessri tal-annimali;

⁽⁸⁾ B'konformità mal-proġett "Welfare Quality", il-valutazzjoni għandha tqis l-ewwel u qabel kollox l-imġiba tal-annimali ("welfare outcomes") u mhux is-sistemi tal-produzzjoni ("input and resources"). Għalhekk, is-sistemi tal-produzzjoni għandhom jiġu evalwati fuq il-baži tal-imġiba tal-annimali. L-indikaturi għandhom jinkludu d-data essenzjali kollha għall-ispeċi ta' annimal ikkonċernata, jiġifieri rigward it-trobbija, il-kundizzjonijiet tal-isparju u l-akkodomazzjoni, il-possibbiltà ta' mġiba naturali, is-supervizjoni ta' kuljum, l-aspetti tal-mard u tas-saħħa, il-ftim, l-interventi kirurġiċi, it-trasport lejn il-biċċerija, l-isturdament u l-qtil. Is-sistema toffri wkoll incentivi oħra għall-innovazzjoni volontarja u t-titjib individwali.

⁽⁹⁾ Qed jiġi propost li tintuża l-kelma "normi" sabiex tiġi evitata l-konfużjoni ma' "standards", li jiġu żviluppati bi proċeduri speċifiċi mill-korpi Ewropej tal-istandardizzazzjoni.

⁽¹⁰⁾ Dan jista' jkun jirrifletti l-klassifika fi tliet livelli tal-proġett "Welfare Quality": eċċellenti (l-ogħla livell), avanzat (benessri tajjeb tal-annimali) u l' fuq mir-reqwiżiti minimi.

⁽¹¹⁾ Istitut, organizzazzjoni jew korp speċjalizzat taċ-ċertifikazzjoni li jahdem skont l-istandards Ewropej u internazzjonali rilevanti EN – ISO – 17000 jew li jkun akkreditat bħala korp taċ-ċertifikazzjoni skont EN – ISO – 45011.

⁽¹²⁾ Il-Kummissjoni tuża l-frazi "Netwerk Ewropew ta' Ċentri ta' Referenza" (ENRC), għalkemm fil-fatt dan huwa netwerk ta' istituti ta' riċerka. Bħall-organizzazzjonijiet tal-protezzjoni tal-annimali tal-produzzjoni, dan iċ-ċentru ser jiġi koordinat minn ċentru ta' referenza wiehed jew aktar (eventwalment wiehed għal kull speċi), li fuq il-baži ta' indikaturi jipproponu normi tal-benessri tal-annimali biex jiġu adottati minn organizzazzjoni indipendenti. Għalkemm huwa propost li jiġu involuti l-partijiet ikkonċernati, l-organizzazzjoni ta' dan il-korp ma tiġix diskussa faktar dettall.

- li jkompli jiżviluppa r-riċerka u l-bażi xjentifika għall-aġġornar tan-normi;
- li jipprovdi l-informazzjoni, imexxi d-djalogu dwar l-applikazzjoni tan-normi u jikkontribwixxi biex ikun hemm benessri tal-annimali aktar attiv fil-livell dinji.

3.17 Mil-lat organizzattiv, l-ahjar soluzzjoni hija li jitkompla n-netwerk attwali tal-“Welfare Quality” u jintrabat ma’ network akbar fil-pajjiżi terzi kkonċernati. Il-proġett “Welfare Quality” holoq il-bażi għall-iżvilupp ta’ sistema ta’ tikkettjar billi tfasslu indikaturi xjentifiċi għall-annimali, li jistgħu jkomplu jiġu żviluppati fil-klassifikazzjoni msemmija hawn fuq b’informazzjoni trasparenti u affidabbli għall-konsumatur.

3.18 In-normi proposti min-network għandhom jiġu adottati minn korp indipendenti. Billi l-partecipazzjoni attiva tal-partijiet ikkonċernati hija kundizzjoni importanti biex tiffunzjona s-sistema, dawn għandhom jiġu involuti b’mod kemm jista’ jkun wiesa’ fil-proċess tat-tehdid tad-deċiżjonijiet, pereżempju fit-tfassil tal-istrategija u l-programm ta’ hidma.

Kwistjonijiet ohra

3.19 Il-proposta tal-KESE dwar it-tikkettjar tal-benessri tal-annimali hija bbażata fuq l-għarfien u l-evalwazzjonijiet xjentifiċi l-aktar reċenti. Ir-rekwiżiti armonizzati jippermettu lill-konsumatur jiehu deċiżjonijiet b’mod infurmat u b’hekk jinholqu l-inċentivi għall-produtturi. Madankollu, biex isehh dan, għandhom isiru kampanji ta’ informazzjoni u programmi edukattivi bil-ghan li jissensibilizzaw lin-nies dwar il-benessri tal-annimali, in-normi u t-tikkettjar. Ghalkemm jidher b’mod ċar li hemm bżonn ta’ koordinazzjoni fil-livell Ewropew, it-tfassil u l-applikazzjoni għandhom jithallew f’idejn il-livell reġjonali u/jew nazzjonali billi mill-esperjenza nafu li l-kampanji ta’ informazzjoni ċentralizzati fl-UE f’it li xejn ikollhom impatt fl-Istati Membri.

3.20 Bil-proposta pprezentata hawn fuq ma jinholoq l-ebda kunflitt mas-sistema eżistenti tal-agrikoltura organika fl-UE, li tkopri hafna mill-aspetti tal-benessri tal-annimali. Wiehed jista’ jassumi li l-benessri tal-annimali fil-produzzjoni organika ser jiġi kkunsidrat b’mod adatt billi jiġu applikati bil-mod il-mod in-normi, meta dawn ikunu disponibbli, u b’hekk ser ikun parti mill-monitoraġġ tal-prodotti organiċi mingħajr spejjeż amminis-

trattivi addizzjonali. Il-konsumaturi jassoċjaw l-agrikoltura organika ma’ normi tal-benessri tal-annimali aktar stretti, u wiehed jista’ jassumi li huma jafu bil-prodotti organiċi li għandhom il-logo tal-UE.

3.21 Bażikament, is-sistema proposta ta’ tikkettjar tal-benessri tal-annimali għandha tikkomplementa wkoll is-sistema ta’ tikkettjar tal-kwalità tal-UE, li tuża termini riżervati għall-bajd, kif ukoll ir-regoli dwar l-indikazzjonijiet ġeografiċi u l-ispeċjalitajiet tradizzjonali. Dawn is-sistemi jirreferu għas-sistema tal-produzzjoni u l-orġini, iżda mhux għall-benessri tal-annimali, ghalkemm sa ċertu punt dan l-aspett huwa inkluż fihom. Madankollu, billi l-konsumaturi huma familjari magħhom, għandhom jinżammu. Min-naha l-ohra, għandu jiġi evitat li jkun hemm aktar rekwiżiti obbligatorji jew volontarji għall-użu ta’ “termini riżervati” fuq il-bażi tas-sistemi tal-produzzjoni, billi l-kundizzjonijiet speċifiċi tal-produzzjoni mhumiex adatti għar-regolamentazzjoni permezz tal-proċeduri legiſlattivi kumplikati tal-UE – kif hareġ fid-dieher, pereżempju, fl-istabbiliment ta’ standards minimi.

3.22 Il-Komunikazzjoni mill-Kummissjoni rigward il-politika dwar il-kwalità tal-prodotti agrikoli tinkludi proposta dwar it-tfassil ta’ linji gwida għall-iskemi privati u nazzjonali taċ-ċertifikazzjoni tal-ikel⁽¹³⁾. Il-linji gwida proposti għandhom, minn naha, jiproteġu lill-konsumaturi mill-informazzjoni qarrieqa u, minn naha ohra, iħallu lis-suq jirreagixxi għall-interessi tal-konsumaturi fil-benessri tal-annimali. Fl-istess hin, permezz tagħhom iċ-ċertifikazzjoni ser tiġi introdotta bħala element essenzjali fil-politika tal-ikel tal-UE.

3.23 Is-sistema proposta hija newtrali fir-rigward ta’ kwistjonijiet reliġjużi partikolari, billi t-tikkettjar jiggarantixxi biss il-konformità mar-rekwiżiti tal-benessri tal-annimali li jaqbzu fl-livell speċifiku r-rekwiżiti minimi tal-UE.

3.24 In-Netwerk Ewropew ta’ Ċentri ta’ Referenza għall-protezzjoni u l-benessri tal-annimali għandu jaqdi rwol ċentrali fl-iżgurar tal-benessri tal-vertebrati li jintużaw għal finijiet ekonomiċi. Fost dawn l-annimali hemm il-hut u l-annimali bil-pil, li għandhom jiġu ttrattati bħall-annimali tal-produzzjoni l-ohra. Dan japplika wkoll għal-laboratorji, filwaqt li ċ-Ċentru Ewropew għall-Validazzjoni ta’ Metodi Alternattivi (ECVAM) għandu jevalwa alternattivi flok l-użu tal-annimali għal finijiet xjentifiċi.

Brussell, 26 ta’ Mejju 2010.

Il-President
tal-Kumitat Ekonomiku u Soċjali Ewropew
Mario SEPI

⁽¹³⁾ COM(2009) 234 tat-28 ta’ Mejju 2009.

Opinjoni tal-Kumitat Ekonomiku u Soċjali Ewropew dwar “Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: L-investiment fl-iżvilupp ta’ teknoloġiji b’livell baxx ta’ karbonju”

COM(2009) 519 finali

(2011/C 21/09)

Relatur ġenerali: **is-Sur Gerd WOLF**

Nhar is-7 ta’ Ottubru 2009, il-Kunsill iddeċieda, b’konformità mal-Artikolu 262 tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar:

Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: L-investiment fl-iżvilupp ta’ teknoloġiji b’livell baxx ta’ karbonju

COM(2009) 519 finali.

Nhar it-3 ta’ Novembru 2009 l-Bureau tal-Kumitat ta istruzzjonijiet lis-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infommazzjoni sabiex tipprepara l-hidma tal-Kumitat dwar is-suġġett.

Minhabba l-urġenza tal-hidma (Artikolu 59 tar-RP), il-Kumitat Ekonomiku u Soċjali Ewropew iddeċieda matul l-463 Sessjoni Plenara tiegħu tas-26 u s-27 ta’ Mejju 2010 (seduta tas-27 ta’ Mejju 2010) li jahtar lis-Sur Gerd Wolf bħala relatur ġenerali, u adotta din l-opinjoni b’168 vot favur u 3 astensjonijiet.

1. Sommarju u rakkomandazzjonijiet

1.1 Il-Pjan SET ipprezentat mill-Kummissjoni jindirizza l-iktar miżuri importanti li permezz tagħhom għandhom jinżammu l-oġġettivi kruċjali u inseparabbli tat-tibdil fil-klima u l-provvista sikura tal-enerġija, kif ukoll il-kompetittività internazzjonali tal-Ewropa. Il-Kumitat jappoġġja bis-shih l-investimenti u l-miżuri proposti.

1.2 Fil-fatt, huwa biss permezz ta’ sforzi eċċezzjonali u kongunti li ser inkunu nistgħu nagħtu direzzjoni u nittrasformaw is-sistema tal-enerġija globali tagħna – il-produzzjoni, il-konverżjoni u l-konsum.

1.3 Għal dan il-ghan, jehtieg li jiġu żviluppati tekniki u metodi biex tinkiseb enerġija b’livell baxx ta’ karbonju, li jkunu kompatibbli mat-tekniki attwali, inkluż fil-livell internazzjonali.

1.4 Madankollu l-Kumitat jinsab imhasseb hafna dwar il-fatt li l-investiment finanzjarju li għandu jsir mill-Kummissjoni, mill-Istati Membri u mill-ekonomija privata għadu sottovalutat hafna. Għalhekk il-Kumitat jirrakkomanda b’urġenza li jiġi żviluppat kuncett finanzjarju adatt li jiġi implimentat mill-Kummissjoni, l-Istati Membri u l-ekonomija u li jiġi integrat fil-baġit futur tal-UE. Sadattant għandhom jiġu pprovduti possibiltajiet finanzjarji oħra. B’mod speċjali, id-dhul kollu tal-Istati Membri mill-kwoti tal-emissjonijiet tas-CO₂ għandhom jintużaw għal dan il-ghan. L-istess jghodd għad-dhul minn taxxa potenzjali futura fuq is-CO₂.

1.5 Fil-kuntest tal-importanza tal-problema tal-enerġija u tal-klima u tal-fatt li l-kompetizzjoni tiddependi minnhom, il-

Kumitat jemmen li ma jagħmilx sens li jkun hemm taxxa għall-protezzjoni tal-klima fuq is-settur tal-enerġija, biex imbagħad din tintuża għal skopijiet oħra.

1.6 L-investimenti fl-iżvilupp ta’ teknoloġiji b’livell baxx ta’ karbonju joffru opportunitajiet għall-innovazzjoni, id-dinamika ekonomika, it-tkabbir sostenibbli u x-xogħol. Iktar u iktar, billi l-enerġija disponibbli u bi prezz raġonevoli hija l-essenza tal-ekonomija u l-istil ta’ għajxien tagħna. Il-profittabbiltà tal-enerġija hija fattur kruċjali għall-kompetittività tal-Ewropa fil-kuntest globali. Minhabba f’hekk, għandna bżonn ta’ forum ta’ produzzjoni u ta’ konsum tal-enerġija li jkunu sostenibbli.

1.7 F’dan il-kuntest, il-Kumitat jenfasizza l-importanza partikolari tal-enerġija elettrika. Madankollu jirrakkomanda li l-konsum tal-enerġija barra mis-settur tal-elettriku jingħata iktar attenzjoni u li ssir iktar riċerka innovattiva, billi l-biċċa l-kbira tal-konsum tal-enerġija fossili ssir f’dan l-ambitu.

1.8 Sabiex il-Kummissjoni tkun tista’ twettaq il-kompitu tagħha ta’ koordinazzjoni sewwa, għandhom jinholqu strutturi adegwati tal-programmi ta’ riċerka u żvilupp, bil-kooperazzjoni tal-atturi involuti. Min-naha tagħha, il-Kummissjoni tehtieg esperti b’esperjenza, rikonuxxuti fil-livell dinji u lesti li jiehdu impenn, li huma involuti wkoll teknikament u li jiehdu s-suċċess tal-programm li jikkoordinaw b’serjetà kbira.

2. Il-Komunikazzjoni tal-Kummissjoni (issemplifikata hafna u mqassra)

2.1 Il-Pjan SET huwa l-pilastru teknoloġiku tal-politika tal-enerġija u tal-klima tal-UE.

2.2 Element essenzjali tal-Pjan-SET huma l-“Pjanijiet Direzzjonali tal-UE” għall-perijodu 2010–2020, li jitolbu l-iżvilupp ta’ teknoloġiji b’emissjonijiet baxxi ta’ diġossidu tal-karbonju fl-atmosfera (“teknoloġiji b’livell baxx ta’ karbonju”). Dawn huma ppreżentati, flimkien ma’ pjan ta’ finanzjament u tqassim bejn l-industrija u s-settur pubbliku, f’dokument ta’ hidma tas-servizzi tal-Kummissjoni ⁽¹⁾.

2.3 Fost affarijiet oħra l-Komunikazzjoni tal-Kummissjoni tinkludi:

2.3.1 Inizjattivi industrijali Ewropej, pereżempju:

- l-enerġija mir-rih,
- l-enerġija solari,
- in-netwerk tal-elettriku,
- il-bijoenerġija sostenibbli,
- il-ġbir u l-ħżin tad-diġossidu tal-karbonju (“Carbon Capture and Storage”, CCS),
- il-fużjoni nukleari sostenibbli,
- iċ-ċellula kombustibbli u l-idroġenu.

2.3.2 L-effiċjenza fl-użu tal-enerġija – l-inizjattiva “Bliet Intelliġenti” (“Smart Cities”).

2.3.3 L-Alleanza Ewropea għar-Riċerka dwar l-Enerġija (EERA). Din tikkonċerna programmi konġunti ta’ stabbilimenti tar-riċerka u universitajiet.

2.3.4 Obiettivi oħra jinkludu:

- teknoloġiji oħra, pereżempju teknoloġiji għall-użu tal-enerġija mir-rih offshore, il-ħżin tal-enerġija, l-estensjoni tat-tul tal-hajja tal-impjanti nukleari u l-ġestjoni tal-iskart nukleari;
- il-fużjoni nukleari, b’mod speċjali l-proġett ITER;
- ir-riċerka bażika, pereżempju l-karburanti mill-enerġija tax-xemx, LED innovattivi jew batteriji b’kapacità ta’ ħżin għolja;
- l-attivazzjoni taċ-ċentri tax-xjenza u tar-riċerka. Il-fondi tal-politika tal-koeżjoni huma disponibbli għal dan;
- il-kooperazzjoni internazzjonali.

2.3.5 L-investimenti fl-UE meħtieġa għall-Pjan SET għandhom joghlew mill-ammont attwali ta’ EUR 3 biljun għal madwar EUR 8 biljun fis-sena.

2.3.6 Is-sistema Ewropea l-ġdida tal-iskambju tal-kwoti tal-emissjonijiet għandha tippermetti li mill-inqas 50 % tad-dhul mill-irkanti jerġghu jiġu investiti fil-livell nazzjonali f’miżuri għall-protezzjoni tal-klima. Parti minnhom għandha tigi allokata għall-iżvilupp ta’ teknoloġiji li jirrispettaw l-ambjent.

2.3.7 L-interess u l-effett ta’ lieva għall-finanzjament pubbliku għandhom jiġu massimizzati permezz ta’ firxa ta’ għodda finanzjarji.

2.4 Il-Kummissjoni għalhekk tappella lill-Kunsill Ewropew u lill-Parlament Ewropew biex:

- jappoġġjaw il-pjanijiet teknoloġiċi għall-2010–2020;
- jiftiehm li jiffukaw fuq programmi Komunitarji eżistenti biex jappoġġjaw l-inizjattivi tal-Pjan SET;
- iheggu lill-Istati Membri jsahhu l-isforzi tagħhom biex jappoġġjaw il-finanzjament ta’ teknoloġiji b’livell baxx ta’ karbonju;
- jappoġġjaw l-iżvilupp ipplanat tal-għodda finanzjarji bħala kontribut għall-finanzjament tal-Pjan-SET;
- japprovaw l-intenzjonijiet tal-Kummissjoni u tal-BEI f’dan ir-rigward;
- jiftiehm biex jiżviluppaw inizjattivi internazzjonali attwali jew għodda orjentati lejn it-teknoloġija.

3. Kummenti ġenerali tal-Kumitat

3.1 **Il-Konferenza ta’ Kopenhagen dwar il-Klima.** Il-Kumitat jagħraf l-isforzi tal-UE u l-Istati Membri tagħha biex il-Konferenza ta’ Kopenhagen dwar il-Klima jkollha riżultat pożittiv. Jara l-fatt li ssemma l-limitu taż-2 °C bħala tentattiv ġenwin favur il-protezzjoni tal-klima. Għalhekk iktar u iktar jinsab iddispiċut li, lil hinn minn dikjarazzjoni ta’ intenzjoni, ma ntlahaq l-ebda ftehim vinkolanti għall-partijiet involuti.

3.1.1 **Il-gravità tal-problema hija sottovalutata.** Minkejja ż-żieda dejjem tikber fil-popolazzjoni dinjija, bi bżonnijiet kbar ta’ enerġija ⁽²⁾ u neċessità enormi ta’ rkupru, ir-riżervi limitati tal-karburanti fossili ⁽³⁾ u ż-żieda fid-dipendenza tal-Ewropa mill-importazzjonijiet, il-gravità tal-problema tal-enerġija u tal-klima, u l-investimenti meħtieġa għal dan, spiss għadhom qed jiġu sottovalutati hafna mill-politiċi u l-entitajiet involuti. Dan jista’ jkun ġej mill-fatt li l-konsegwenzi ta’ din il-problema ser jinhassu fil-ġejjieni kif ukoll minhabba l-inċertezzi tal-mudelli klimatiċi, il-prijorità mogħtija lill-interessi ekonomiċi, il-biża’ ta’ telf fil-kwalità tal-hajja, eżitazzjoni fir-rigward tal-investiment meħtieġ jew għax ir-reqjuni milquta ma jqisux il-bidla fil-klima bħala avveniment tant drammatiku.

⁽²⁾ Skont il-kalkoli tal-Aġenzija Internazzjonali tal-Enerġija (IEA), il-konsum dinji tal-enerġija ser jiżdied b’50 % sal-2050.

⁽³⁾ Il-previżjonijiet konservattivi jindikaw li nofs ir-riżorsi “fossili” jkunu spiċċaw sal-2050.

⁽¹⁾ SEC(2009) 1296 tas-7.10.2009

3.1.2 It-tarjari tar-riżorsi. L-iżvilupp ta' tekniki tal-enerġija kompetittivi b'livell baxx ta' karbonju ⁽⁴⁾ jgħin biex ir-riżorsi fossili limitati jintużaw iktar bil-mod u biex jiġi influwenzat l-istabbiliment tal-prezz tagħhom sabiex b'hekk tittejjegħ is-sostenibbiltà. Għax huwa biss b'dan il-mod li jista' jiġi estiż it-tul tad-disponibbiltà tal-enerġija fossili sabiex inkunu nistgħu nhejju ruhna ahjar għall-perijodu ta' wara. Min ma jhux azzjoni issa jkollu jiehu miżuri ferm iktar stretti l-quddiem.

3.1.3 Konsegwenza: teknoloġiji b'livell baxx ta' karbonju. Għaldaqstant huwa iktar u iktar importanti li jkun hemm enfasi kbira u użu msahħah tat-tekniki u l-metodi l-godda għall-produzzjoni jew il-konsum tal-enerġija b'użu baxx ta' karbonju, jew żvilupp ta' dawk li diġà jeżistu, sabiex dawn ikunu kompetittivi mat-tekniki użati fix-xena internazzjonali. Fil-livell globali għandu jiġi kkunsidrat li t-teknoloġiji għall-użu tal-enerġija b'livell baxx ta' karbonju jistgħu biss jiġu implimentati fuq skala wiesgħa meta dan ikun finanzjarjament attraenti għall-partijiet involuti.

3.1.4 L-għażla ta' tnaqqis ta' 30 %. L-urġenza tas-sitwazzjoni tkompli tiżdied jekk tiġi adottata l-għażla li jappoġġja l-Kumitat ta' tnaqqis ta' 30 % tas- CO₂ ⁽⁵⁾ (jiġifieri jekk il-kundizzjonijiet internazzjonali korrispondenti jiġu ssodisfati).

3.1.5 Żieda addizzjonali fil-konsum possibbli. Ix-xenarju ta' referenza tal-IEA ⁽⁶⁾ jipprevedi konsum dejjem jikber tal-enerġija, inkluż tas-sorsi fossili, b'mod speċjali tal-faħam. Għalhekk, dejjem skont l-IEA, din it-tendenza tista' biss tingheleb bi sforzi kbar ⁽⁷⁾ li jippermettu li l-użu tar-riżorsi fossili jilhaq il-quċcata fl-2020 u wara jerga' jonqos u jiġi dejjem iktar sostitwit minn teknoloġiji b'livell baxx ta' karbonju.

3.2 Riċerka u Żvilupp – il-Pjan SET. Għalhekk ir-riċerka u l-iżvilupp huma ta' importanza kapitali. Il-Pjan SET ippreżentat mill-Kummissjoni għandu jagħti kontribut konsiderevoli għal dan. Huwa jinkludi wkoll il-parti ta' finanzjament prevista għal dan il-ghan mill-baġit tal-UE.

3.2.1 Riċerka u Żvilupp – sforzi u kompetizzjoni internazzjonali. Minkejja d-diżappunt tal-Konferenza ta' Kopenhagen dwar il-Klima, jidher li l-pajjiżi bħall-Istati Uniti u Ċina, li ma kinux favur impenji vinkolanti, xorta wahda qegħdin jinvestu bil-kbir fir-riċerka u l-iżvilupp marbutin mal-oġettivi msemmija fil-punt 3.1.2. Fl-istess hin, dan juri li l-Ewropa

tista' biss iżomm pożizzjoni mexxejja f'dan il-qasam jekk tinvesti iktar fir-riċerka u l-iżvilupp.

3.2.2 Programm ta' investiment għall-innovazzjoni, id-dinamiżmu u l-impjiegi. L-investiment fir-riċerka u l-iżvilupp joffri opportunitajiet eċċellenti għall-innovazzjoni, id-dinamiżmu ekonomiku, it-tkabbir sostenibbli u l-impjiegi. Iktar u iktar, billi l-enerġija disponibbli u bi prezz raġonevoli hija l-essenza tal-ekonomija u l-istil ta' għajxien tagħna. Mingħajr provvista suffiċjenti tal-enerġija b'kundizzjonijiet ekonomiċi tajbin, hemm il-possibbiltà li l-ekonomija, is-sigurtà soċjali u s-soċjetà tagħna b'mod ġenerali jikkrollaw. Minhabba f'hekk, għandna bżonn ta' forum ta' produzzjoni tal-enerġija sostenibbli.

3.3 Qbil. F'dan il-kuntest, il-Kumitat jilqa' l-inizjattiva tal-Kummissjoni u l-miżuri proposti fil-komunikazzjoni tagħha bħala pass importanti u deċiżiv. Jappella lill-Kunsill, lill-Parlament, lill-Kummissjoni u lill-Istati Membri, iżda wkoll lill-industrija u lill-imsieħba soċjali, sabiex jagħmlu kulma jistgħu biex jindirizzaw bis-shih l-iżvilupp u l-użu ta' teknoloġiji b'livell baxx ta' karbonju u jhejju r-riżorsi finanzjarji mehtieġa għall-investimenti fir-riċerka u l-iżvilupp.

3.3.1 Dubju dwar l-ambitu ta' applikazzjoni u l-prijorità. Il-Kumitat ma jabsibx li huwa r-rwol tiegħu li, fil-qafas ta' din l-Opinjoni, jivverifika fid-dettall jekk il-qafas finanzjarju li jinsab fid-dokument ta' hidma tal-Kummissjoni ⁽⁸⁾ u l-mod kif inhu mqassam humiex adatti. Għalhekk jirrakkomanda li jerga' jiġi analizzat jekk il-prijoritajiet tal-proġetti ffinanzjati humiex tajbin u jekk l-ispiża totali taqbilx ma' dak li kien previst. Wara perijodu ta' thejjija għandu jiġi żgurat li l-miżuri huma effikaċi u jekk hemm bżonn il-pjan ta' finanzjament għandu jiġi rivedut u estiż konsegwentement.

3.3.2 Il-problema tal-finanzjament. Il-Kumitat jenfasizza l-fatt li fl-għexieren ta' snin li ġejjin ser ikun biss possibbli li norjentaw is-sistema globali tal-enerġija tagħna – produzzjoni, trasformazzjoni, konsum – lejn l-ghanijiet relatati mal-protezzjoni tal-klima, is-sigurtà tal-provvista tal-enerġija u s-sostenibbiltà jekk nagħmlu sforzi eċċezzjonali, u li l-investiment fir-riċerka u l-iżvilupp mehtieġ għal dan il-ghan huwa ferm sottovalutat. Fid-dawl tal-investimenti korrispondenti tal-Istati Uniti fir-riċerka u l-iżvilupp, il-Kumitat jiddubita li l-investimenti ppjanati ser ikunu biżżejjed biex l-iżviluppi estensivi mehtieġa jiġu implimentati b'mod wiesa' u bl-enfasi neċessarja u biex tinkiseb pożizzjoni mexxejja fis-suq.

3.3.3 Kunċett finanzjarju komprensiv. Għalhekk il-Kumitat jirrakkomanda b'urġenza li jiġi żviluppat kunċett finanzjarju adatt li jiġi implimentat mill-Kummissjoni, l-Istati Membri u l-ekonomija u li jiġi integrat fil-baġit futur tal-UE.

⁽⁴⁾ Bl-eċċezzjoni tas-CCS.

⁽⁵⁾ COM(2010) 2020 "Ewropa 2020".

⁽⁶⁾ International Energy Agency (IEA) – World Energy Outlook 2009 – Reference Scenario.

⁽⁷⁾ IEA – World Energy Outlook 2009 – the 450 Scenario.

⁽⁸⁾ SEC(2009) 1296, 7.10.2009.

3.3.4 Sorsi finanzjarji addizzjonali jinkludu l-prezz tal-konsum tal-enerġija. B'żieda ma' dan, għandhom jittiehdu deċiżjonijiet dwar il-possibbiltajiet ta' finanzjament, kemm fil-livell tal-Komunità kif ukoll f'dak tal-Istati Membri. Il-Kumitat japprezza l-fatt li l-BEI huwa wkoll lest li jikkontribwixxi. L-ispejjeż tal-konsum individwali attwali tal-enerġija għandhom iservu ta' mudell għall-investiment mehtieg: persentaġġ sinifikanti ta' dan għandu jservi għall-provvista futura! F'dan il-kuntest il-Kumitat jirreferi għall-opinjoni tiegħu dwar il-pjan ta' azzjoni għall-effiċjenza fl-użu tal-enerġija ⁽⁹⁾.

3.3.4.1 Dhul mill-kummerċ tal-emissjonijiet tal-karbonju u minn taxxa potenzjali fuq is-CO₂. Id-dhul ⁽¹⁰⁾ mill-kummerċ tal-emissjonijiet tal-karbonju mill-Istati Membri għandu jintuża kollu kemm hu u esklużivament ⁽¹¹⁾ għall-iżvilupp ta' teknoloġiji tal-enerġija b'livell baxx ta' karbonju. Il-Kumitat jemmen li fid-dawl tal-problema wiesgħa tal-klima u tal-enerġija ma jagħmilx sens li dan id-dhul jintuża għal attivitajiet finanzjarji oħra bi skop iehor. Din ir-rakkomandazzjoni tgħodd ukoll għad-dhul minn taxxa potenzjali futura fuq is-CO₂. Il-Kumitat jappella lill-Istati Membri sabiex ma jiskartawx din ir-rakkomandazzjoni.

3.3.4.2 L-ebda trasferimenti finanzjarji. Għall-Kumitat ma jagħmilx sens li, fil-kuntest tal-importanza tal-problema tal-enerġija u tal-klima u tad-dipendenza tal-kompetizzjoni minn dan, tinżamm taxxa għall-protezzjoni tal-klima fuq is-settur tal-enerġija, biex imbagħad din tintuża għal skopijiet oħra.

3.3.4.3 Kwoti tar-riżerva. Il-Kumitat jilqa' l-intenzjoni tal-Kummissjoni li t-300 miljun kwota tal-UE merfugħa mir-Riżerva għall-Entrati l-Ġodda tal-Iskema ta' Skambju tal-Kwoti tal-Emissjonijiet (ETS) jintużaw għall-appoġġ tal-ġbir u l-ħżin tal-karbonju u ta' sorsi ta' enerġija rinnovabbli innovattivi. Dawn il-kwoti ser jiġu mill-Istati Membri għall-finanzjament ta' proġetti ta' dimostrazzjoni magħżula abbażi tal-kriterji ddefiniti fil-livell Komunitarju ⁽¹²⁾.

3.3.5 Il-holqien ta' ambjent attraenti għall-innovazzjoni. Il-Kumitat jirreferi għall-Opinjoni tiegħu dwar il-politika Komunitarja tal-innovazzjoni ⁽¹³⁾, li r-rakkomandazzjonijiet tagħha jikkonċernaw fuq kollox l-iżvilupp ta' teknoloġiji tal-enerġija sostenibbli tal-ġejjieni.

3.3.6 Differenza bejn l-iżvilupp u l-applikazzjoni. Il-Kumitat jirrakkomanda li ssir distinzjoni iktar ċara bejn l-iżvi-

lupp mehtieg ta' teknoloġiji b'livell baxx ta' karbonju eżistenti jew teknoloġiji ġodda bi prezz raġonevoli u l-applikazzjoni wiesgħa tagħhom, inkluż id-dhul fis-suq.

3.4 Kapacità ta' previzjoni limitata. S'issa l-kapacità ta' previzjoni tal-iżviluppi fuq perijodu twil fil-qasam tal-politika tal-enerġija u tal-klima u l-konsegwenzi tagħhom kienet limitata. Għalhekk illum ma tistax tittiehed deċiżjoni restrittiva fir-rigward tat-teknoloġiji mehtieġa fl-2050. Għandhom jiġu studjati l-possibbiltajiet kollha li għandhom potenzjal, sabiex ikunu jistgħu jintlaħqu bl-iktar mod effikaci possibbli l-oġettivi kollha għall-2050 fl-oqsma tal-provvista tal-enerġija, il-kompetittività u l-harsien tal-klima. Is-sena 2020 ser tkun punt ta' referenza, biex naraw l-oġettiv ikunx intlaħaq.

3.4.1 Ambitu tematiku tal-iżvilupp. Għalhekk il-Kumitat jilqa' l-ambitu tematiku propost mill-Kummissjoni fir-rigward tat-teknoloġiji u l-miżuri li għandhom jiġu żviluppati sal-istadju tal-applikazzjoni, bil-ghan li jinholqu l-kondizzjonijiet adatti biex jittiehed approċċ flessibbli fir-rigward tal-implimentazzjoni tagħhom li jkun ibbażat fuq l-esperjenza u li jiġu evitati d-deċiżjonijiet prematuri.

3.4.2 Ir-riċerka bażika. Il-Kumitat jilqa' l-fatt li l-Kummissjoni ssemmi wkoll l-importanza u l-bżonn li tkompli ssir ir-riċerka bażika. B'hekk biss tista' tinkiseb il-bażi għal għarfien ġdid u l-kunċetti li johorġu minnu.

3.4.3 Alleanza Ewropea għar-Riċerka dwar l-Enerġija. Bl-istess mod, il-Kumitat jilqa' l-proposta għal Alleanza Ewropea għar-Riċerka dwar l-Enerġija fejn il-Kummissjoni għandha tuża l-istrument tal-koordinazzjoni miftuħa u b'mod speċjali l-kofinanzjament mill-organizzazzjonijiet ta' finanzjament fl-Istati Membri jew l-industrija skont ir-regoli ta' parteċipazzjoni.

3.4.4 Effett ta' lieva tal-Pjan SET. Konsegwentement, waqt ir-reviżjoni tal-qafas finanzjarju previst, għandu jiġi żgurat li r-riżorsi Komunitarji disponibbli taht il-Pjan SET ikunu għoljin biżżejjed biex ikollhom l-effett ta' lieva mehtieg fuq il-partecipazzjoni neċessarja tal-Istati Membri u tal-industrija.

3.5 Definizzjoni tal-prijoritajiet fir-rigward tal-applikazzjoni. Fl-applikazzjoni tat-teknoloġiji u s-sistemi żviluppati, ikun tajjeb li tingħata attenzjoni iktar lill-principji li huma importanti daqs l-oġettiv tal-protezzjoni tal-klima, bhas-sigurtà tal-provvista u l-profittabbiltà (pereżempju l-ispejjeż tat-tnaqqis tal-prevenzjoni tas-CO₂), billi jiġu kkunsidrati aspetti reġjonali u globali (opportunitajiet li joffru l-enerġija solari, dik mir-riħ jew mill-ilma, id-distanzi, l-interessi tal-fornituri ta' materja prima, eċċ.). B'konsegwenza ta' dan, l-ghodda tal-appoġġ inizjali tas-suq m'għandhomx jimponu teknoloġiji speċifiċi fuq l-oħrajn jew jagħtuhom vantaġġ permezz ta' finanzjament speċifiku.

⁽⁹⁾ ĠU C 10, 15.1.2008, p. 22.

⁽¹⁰⁾ Pereżempju d-dhul mill-irkanti fil-perijodu ta' negozju 2013-2020.

⁽¹¹⁾ Filwaqt li l-Kummissjoni fil-Komunikazzjoni tagħha tipproponi li 50 % tad-dhul biss jintuża, u dan esklużivament għar-riċerka u l-iżvilupp (punt 2.3.6).

⁽¹²⁾ Dan jinkludi l-enerġija ġeotermika.

⁽¹³⁾ INT/509, għadha ma ġietx ippubblikata fil-Ġurnal Uffiċjali.

3.6 L-importanza tas-settur tal-elettriku. Il-biċċa l-kbira tat-teknoloġiji u l-miżuri proposti jikkonċernaw is-sistemi ta' provvista jew l-użu tal-enerġija elettrika. Għalkemm is-settur tal-elettriku bħalissa jkopri biss madwar 19 % ⁽¹⁴⁾ tas-suq Ewropew tal-enerġija, il-Kumitat jemmen li konċentrazzjoni tal-miżuri ta' riċerka u żvilupp proposti fuq l-enerġija elettrika hija ġġustifikata, billi din għandha rwol inevitabbli u kruċjali fl-oqsma kollha tal-hajja ta' kuljum, fit-teknika u l-ekonomija. Ix-xewqa li t-trasport fuq l-art kollu jaħdem bl-elettriku kemm jista' jkun (il-karozza elettrika, il-trasport tal-merkanzija bil-ferrovija) u – flimkien mal-koġenerazzjoni tas-shana u l-elettriku – li jintużaw iktar it-teknoloġiji elettriki ta' appoġġ (pompi, kompressuri) għat-tishin tal-bini bis-saħħa tal-pompi tas-shana u tal-enerġija ġeotermali, ser tkompli tkabbar ir-rwol tal-elettriku.

3.6.1 Ir-rwol kruċjali tas-sorsi tal-enerġija rinnovabbli. Il-Kumitat itenni li fost it-teknoloġiji b'livell baxx ta' CO₂ li għandhom jiġu żviluppati, l-enerġiji rinnovabbli għandhom rwol kruċjali. Il-Kumitat jinnota b'sodisfazzjon li s-sehem tal-enerġiji rinnovabbli fil-produzzjoni tal-elettriku f'dawn l-aħħar snin żdied b'iktar milli kien mistenni bis-saħħa tal-espansjoni enormi tal-enerġija mir-riħ.

3.6.2 Networks Ewropej tal-elettriku. Għalhekk il-Kumitat jappoġġja l-iżvilupp tan-networks tal-elettriku fl-Ewropa u dak tat-teknoloġiji meħtieġa (pereżempju l-"smart grids"), sabiex il-fluttwazzjonijiet fl-offerta fi hdan l-Ewropa jkun jistgħu jiġu kkompensati aħjar u jekk jista' jkun tiġi ttrasportata lejn l-Ewropa l-enerġija elettrika mill-istabbilimenti solari fl-Afrika.

3.6.3 Teknoloġiji ta' hżin, fornituri ta' karga massima u impjanti tal-elettriku ta' riżerva. Madankollu, iż-żieda mixtieqa fil-produzzjoni tal-enerġija rinnovabbli, li hija soġġetta għall-fluttwazzjonijiet tat-temp, tal-hin u tal-istaġjun, mhux ser tkun biżżejjed biex ikun hemm provvista tal-elettriku sikura u bbażata fuq id-domanda. Għalhekk għandha tissaħħah ir-riċerka fil-qasam ta' teknoloġiji innovattivi tal-hżin li huma fissi (pereżempju l-arja kompressata, l-idroġenu). Huwa daqstant importanti li jiġu żviluppati kapaciċajiet ta' karga massima li jkun effiċjenti hafna u li fl-istess hin ikollhom prezz raġonevoli. Filwaqt li sa f'tit ilu l-kapaċità ta' karga massima kienet użata esklużivament biex tikkomplementa l-provvista bażika u tindirizza l-fluttwazzjonijiet fid-domanda, b'mod speċjali l-perijodi ta' domanda u konsum għoljin hafna, issa din qiegħda sservi biex tikkompensa l-fluttwazzjonijiet fl-offerta tal-biċċa l-kbira tas-sorsi tal-enerġija rinnovabbli permezz ta' impjanti tal-elettriku ta' riżerva. Minhabba f'hekk l-iżvilupp u d-disponibbiltà tagħhom huma ta' importanza kapitali.

3.6.4 Soluzzjonijiet sistemici. Minhabba din il-konnessjoni sistemika bejn it-teknoloġiji differenti tal-enerġija, għandha tingħata attenzjoni addizzjonali lir-riċerka fuq il-problemi sistemici u l-kwistjoni relatata tas-sigurtà tal-provvista u t-tfassil ta' soluzzjonijiet potenzjali.

3.6.5 Spejjeż addizzjonali. L-ispejjeż addizzjonali tas-sistemi ta' network, regolazzjoni, hżin u riżerva meħtieġa minhabba l-fluttwazzjoni tas-sorsi tal-enerġija għandhom jiġu kkunsidrati fl-evalwazzjoni ekonomika globali wkoll, hekk kif talab il-Kumitat fl-ambitu tal-internalizzazzjoni tal-ispejjeż esterni, pereżempju fil-qasam tal-enerġija nukleari u l-forom l-oħra ta' użu tal-enerġiji fossili ⁽¹⁵⁾.

3.6.6 Sistemi ta' hżin tal-enerġija għall-applikazzjoni mobbli. It-tishih tar-riċerka bażika huwa ferm importanti sabiex – nittamaw – naslu għal densità ta' hżin, ammonti, tul ta' hajja u kapaciċajiet oghla permezz ta' approċċi ġodda. F'ċerti kundizzjonijiet, il-batteriji tal-karozzi elettriki jistgħu jintużaw bħala sistema ta' hżin għall-fluttwazzjoni tas-sorsi tal-enerġija.

3.6.7 Fornituri tal-karga bażika. Madankollu l-fornituri tal-karga bażika għandhom rwol kruċjali x'jaqdu bħala mexxejja tal-ekonomija tal-elettriku. Għalhekk huwa essenzjali li:

— il-faham jintuża b'mod li ma jagħmilx hsara lill-ambjent, b'mod speċjali permezz ta' livell oghla ta' effiċjenza u/jew tas-CCS (ġbir u hżin tas- CO₂);

— l-enerġija nukleari (fissjoni) tkompli tittejjeb fl-oqsma kollha (sigurtà, hżin, proliferazzjoni, użu tar-riżorsi, kapaciċità ta' riżerva);

— jiġu żviluppati stabbilimenti tal-gass tal-oghla livell ta' effiċjenza;

— tkompli tiġi żviluppata t-teknoloġija tal-fużjoni nukleari li hija promettenti fuq perijodu twil;

— jsir sforz biex anke l-fornituri tal-karga bażika jiġu kemm jista' jkun irregolati, sabiex ikunu jistgħu jiġu integrati fis-sistema integrata ta' regolazzjoni.

3.7 L-essenza tal-użu tal-enerġija tinsab barra mis-settur. Madankollu l-ikbar użu tal-enerġija mill-utent finali jsir barra mis-settur tal-elettriku. Dan jgħodd għall-biċċa l-kbira tal-industrija (pereżempju l-kimika jew l-azzar), il-maġġoranza tas-settur tat-trasport u s-settur tat-tishin tal-bini kollu kemm hu. Għalhekk il-Kumitat jirrakkomanda li dan l-aspett tal-problema jingħata iktar attenzjoni. Huwa partikolarment importanti li jiġu żviluppati opportunitajiet ta' riċerka ġodda, li jmorru lil hinn mit-termini "effiċjenza fl-użu tal-enerġija", "iffrankar tal-enerġija" u "elettrifikazzjoni". Huwa biss meta jinstabu soluzzjonijiet adegwati għal dawn l-oqsma li jkun jistgħu jintlaħqu tassew l-oġġettivi fir-rigward tal-klima.

⁽¹⁴⁾ Eurostat – Rapport tall-2009.

⁽¹⁵⁾ ĠU C 175, 28.7.2009, p. 1; ĠU C 120, 16.5.2008, p. 15.

3.7.1 Trasport bil-baħar u bl-ajru. Il-Kumitat jemmen li, anke fuq perijodu twil, it-trasport bil-baħar u bl-ajru mhux se jkun jista' jahdem minghajr il-karburanti fossili u kimiċi ⁽¹⁶⁾. Essenzjalment, din hija pjuttost kwistjoni li tittejjeb l-effiċjenza fl-użu tal-enerġija, li jiġu sseparati l-gassijiet tossiċi, li s-sorsi tal-enerġija kimika (pereżempju l-idroġenu u l-komponenti tiegħu) jintużaw għall-produzzjoni tal-elettriku jew l-enerġija solari, u li jekk huwa possibbli jiġi żviluppat l-użu tas-CCS (fit-trasport bil-baħar ⁽¹⁷⁾).

3.7.2 Proċessi industrijali, kimika u azzar. Ser ikun diffiċli wkoll li l-karburanti fossili jiġu sostitwiti totalment fil-proċessi industrijali, b'mod speċjali fl-industrija tal-kimika u tal-azzar ⁽¹⁸⁾. Għalhekk il-Kumitat jirrakkomanda, permezz ta' riċerka u żvilupp imsaħħa, li jinstabu soluzzjonijiet godda.

3.7.3 Il-bijoteknoloġija u l-bijomassa. Il-Kumitat jiġbed l-attenzjoni għall-potenzjal konsiderevoli tal-iżviluppi innovattivi fil-bijoteknoloġija kif ukoll għar-rilevanza tagħhom għall-ekonomija tal-enerġija u l-oġġettivi miftuha għad-diskussjoni f'dan ir-rigward. Madankollu l-użu ta' riżorsi tal-bijomassa li fit-tul jistgħu jikkompetu mal-provvista tal-ikel jew tal-materja prima (hawn għandhom jiġu kkunsidrati wkoll il-gassijiet b'effett ta' serra ⁽¹⁹⁾) marbutin mal-użu tal-fertilizzanti, bħall-NO₂!) għandu jiġi llimat għall-applikazzjonijiet fejn m'hemm l-ebda alternattiva oħra.

3.7.4 L-iżolazzjoni tal-bini. Aspett importanti hafna huwa l-iffrankar tal-enerġija fis-settur tal-bini. F'dan is-settur għad hemm potenzjal ta' żvilupp (u ta' applikazzjoni) konsiderevoli biex jitnaqqas it-telf ta' shana mill-bini. Dan għandu jitqies iktar fl-għażla tal-prijoritajiet għall-miżuri tal-prevenzjoni tas- CO₂.

4. Kummmenti speċifiċi tal-Kumitat

4.1 Kompiti Komunitarji u sussidjarjetà. Il-Pjan SET jikkonċerna b'mod speċjali l-kompiti Komunitarji li huma neċessarji jew utli għall-iżvilupp tat-teknoloġiji msemmija. Għalhekk għandhom ikunu kompiti supranazzjonali jew kompiti fejn il-kooperazzjoni supranazzjonali taqdi rwol importanti u tirrappreżenta valur miżjud Ewropew.

4.2 Pjan ta' finanzjament u prijoritajiet. Il-pjan ta' finanzjament u l-prijoritajiet tiegħu għandhom jiġu vverifikati biex jiġi żgurat li jissodisfaw il-kriterji msemmija hawn fuq.

4.3 Għal darb'ohra: l-iżvilupp u l-applikazzjoni. Bl-istess mod il-pjan ta' finanzjament għandu jiġi rivedut biex jiġi żgurat li jissodisfa l-iżvilupp ta' teknoloġiji jew sistemi godda f'termini ta' prijoritajiet. Sussidji għat-teknoloġiji tal-enerġija fl-applikazzjoni wiesgħa tagħhom permezz tal-pjan SET għandhom assolutament jiġu evitati.

⁽¹⁶⁾ Hlief l-applikazzjonijiet speċjali fil-qasam militari.

⁽¹⁷⁾ Jekk il-propulsjoni nukleari mhijiex awtorizzata.

⁽¹⁸⁾ Sakemm qed ikompli jintużaw is-sorsi ta' enerġija fossili, għandu jintuża s-CCS għall-gid tal-atmosfera.

⁽¹⁹⁾ Atmos. Chem. Phys. Discuss., 7, 11191–11205, 2007

4.4 Rabta ma' programmi eżistenti. Il-Kumitat jirrakkomanda li r-riċerka u l-iżvilupp marbutin mal-klima proposti fil-Pjan SET jintrabtu f'network mal-programmi u l-proġetti tas-seba' Programm Qafas, pereżempju mal-"flagship projects" tal-programm FET. Dan jikkonċerna b'mod speċjali dawk l-oqsma tal-Pjan SET li huma mistennija jiksbu suċċess fuq perijodu medju fl-ghaxar snin li gejjin.

4.5 Kooperazzjoni internazzjonali. Sabiex jintlaħaq l-aqwa riżultat possibbli bir-riżorsi użati, il-Kumitat jirrakkomanda ⁽²⁰⁾, b'mod partikolari għall-proġetti essenzjali l-kbar (ITER), li tinholq kooperazzjoni internazzjonali ma' msiehba strateġiċi, mhux biss biex jinqasmu l-ispejjeż u l-persunal, iżda wkoll bil-ghan li jinholqu bażi ta' għarfien u potenzjal ikbar ta' innovazzjoni.

4.6 Ir-rwol tal-Kummissjoni Ewropea. Sabiex il-Kummissjoni tkun tista' twettaq il-kompitu tagħha ta' koordinazzjoni sewwa, għandhom jinholqu l-istrutturi tal-programmi ta' riċerka u żvilupp, bil-kooperazzjoni tal-atturi involuti. Min-naħa tagħha, il-Kummissjoni tehtieg, bħala uffiċjali importanti (uffiċjali TRANS E), esperti b'esperjenza, rikonoxxuti fil-livell dinji u lesti li jieħdu impenn, li huma wkoll involuti teknikament u li jieħdu s-suċċess tal-programm li jikkoordinaw b'serjetà kbira.

4.7 Fehim, involviment u aċċettazzjoni – informazzjoni u trasparenza. Kundizzjoni ewlenija għas-suċċess tal-miżuri kollha msemmija hawn fuq hija dik li ċ-ċittadini, b'mod speċjali dawk li huma potenzjalment milquta mill-miżuri ppjanati, jiġu infurmati bis-shih u b'mod miftuħ u li, flimkien ma' partijiet interessati mis-settur tal-politika, l-industrija u oqsma oħra, jiġu involuti fil-proċess ta' tehid ta' deċiżjoni. L-aqwa mezz biex ikun hemm fehim u aċċettazzjoni huwa permezz ta' informazzjoni shiha, involviment u trasparenza.

4.8 Opinjonijiet preċedenti tal-Kumitat. Il-Kumitat jiġbed l-attenzjoni għall-fatt li huwa kemm-il darba indirizza dawn is-sugġetti f'Opinjonijiet oħra, li jidhlu fiktur dettall dwar ċerti kwistjonijiet imsemmija fil-qosor f'dan id-dokument. Jirreferi b'mod speċjali għal:

— INT/146 "Il-bżonnijiet ta' riċerka għal provvista tal-enerġija sikura u sostenibbli" ⁽²¹⁾

— TEN/299 "L-effiċjenza enerġetika tal-bini - il-kontribut tal-utenti" ⁽²²⁾

— TEN/311 "L-impatt possibbli pożittiv jew negattiv taż-żjieda fir-rekwiżiti (politiki) ambjentali u tal-enerġija fuq il-kompetittività tal-industrija tal-UE" ⁽²³⁾

⁽²⁰⁾ Opinjoni tal-KESE dwar "Qafas ta' strateġija Ewropew għall-kooperazzjoni xjentifika u teknoloġika", ĠU C 306, 16.12.2009, p. 13.

⁽²¹⁾ ĠU C 241, 7.10.2002, p. 13, mhux disponibbli bil-Malti.

⁽²²⁾ ĠU C 162, 25.6.2008, p. 62.

⁽²³⁾ ĠU C 162, 25.6.2008, p. 72.

- TEN/332 “Pjan Strateġiku Ewropew għat-Teknoloġija tal-Enerġija (Pjan SET)” ⁽²⁴⁾
- TEN/398 “Ekonomija Ekoeffikaċi/inwittu t-triq għal era ġdida fil-qasam tal-enerġija” ⁽²⁵⁾
- TEN/340 “L-Appoġġ għal Turija minn Kmieni tal-Produzzjoni Sostenibbli tal-Enerġija mill-Fjuwils Fossili” ⁽²⁶⁾
- TEN/404 “Impatt u konsegwenzi tal-politika Ewropea tal-enerġija fuq l-SMEs” ⁽²⁷⁾
- NAT/391 “In-negozjati internazzjonali dwar il-bidla fil-klima” ⁽²⁸⁾
- “No turning back” – Riżoluzzjoni tal-Kumitat Ekonomiku u Soċjali Ewropew dwar it-Tibdil fil-Klima, Kopenhagen, 7–18 ta’ Diċembru 2009.

Brussell, 27 ta’ Mejju 2010.

Il-President
tal-Kumitat Ekonomiku u Soċjali Ewropew
Mario SEPI

⁽²⁴⁾ ĠU C 27, 3.2.2009, p. 53.

⁽²⁵⁾ Għadha ma ġietx ippubblikata fil-Ġurnal Uffiċjali.

⁽²⁶⁾ ĠU C 77, 31.3.2009, p. 49.

⁽²⁷⁾ Għadha ma ġietx ippubblikata fil-Ġurnal Uffiċjali.

⁽²⁸⁾ ĠU C 77, 31.3.2009, p. 73.

Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni – Pjan ta’ Azzjoni dwar il-Mobbiltà Urbana”

COM(2009) 490 finali

(2011/C 21/10)

Relatur: **is-Sur HENCKS**

Nhar it-30 ta’ Settembru 2009, il-Kummissjoni Ewropea ddeċidiet, b’konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

“il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni – Pjan ta’ Azzjoni dwar il-Mobbiltà Urbana”

COM(2009) 490 finali.

Nhar it-3 ta’ Novembru 2009, il-Bureau tal-Kumitat ta istruzzjonijiet lis-Sezzjoni Speċjalizzata għat-Trasport, l-Energija, l-Infrastruttura, u s-Socjetà tal-Infommazzjoni sabiex tipprepara l-hidma tal-Kumitat dwar is-sugġett.

Minhabba l-urgenza tal-hidma (Artikolu 59(1) tar-Regoli ta’ Proċedura), il-Kumitat Ekonomiku u Soċjali Ewropew iddeċieda matul l-463 Sessjoni Plenarja tiegħu li nżammet fis-26 u s-27 ta’ Mejju 2010 (seduta tas-27 ta’ Mejju 2010), li jahtar lis-Sur Hencks bħala r-relatur ġenerali, u adotta din l-opinjoni b’175 vot favur, vot wiehed kontra u astensjoni waħda.

1. Konklużjonijiet u rakkomandazzjonijiet

1.1 Iz-żoni urbani jikkostitwixxu l-ispazju fejn tgħix 60 % tal-popolazzjoni Ewropea. Prattikament iż-żoni kollha jiffaċċjaw l-istess problemi minhabba t-traffiku fit-toroq: kongestjoni, problemi ambjentali, tniġġis tal-arja u tal-hsejjes, incidenti tat-traffiku, problemi tas-saħħa, kongestjoni fil-katina tal-logistika eċċ.

1.2 Għalhekk, il-KESE japprova għalkollox li l-Kummissjoni Ewropea, permezz ta’ pjan dwar il-mobbiltà urbana, qed tippromponi lill-awtoritajiet lokali, reġjonali u nazzjonali diversi għażliet biex fiż-żoni urbani tiġi offruta l-ogħla kwalità ta’ hajja kemm jista’ jkun sostenibbli.

1.3 Il-KESE jinsab konvint li f’ċerti oqsma tal-mobbiltà urbana, azzjoni kongunta mill-Komunità tista’ twassal għal valur miżjud ċar, u għaldaqstant, jitlob definizzjoni iktar ċara tal-oqsma ta’ kompetenza u responsabbiltà tal-Unjoni, b’konformità mal-prinċipju tas-sussidjarjetà u l-proporzjonalità.

1.4 Madankollu, jikkonkludi li l-proposti tal-Kummissjoni f’dan il-pjan ta’ azzjoni huma ġeneralment pass lura rigward ir-rakkomandazzjonijiet li saru mill-KESE fl-opinjoni preċedenti tiegħu dwar il-mobbiltà urbana.

1.5 Għalhekk, il-biċċa l-kbira tal-miżuri li ressqet il-Kummissjoni mhuma xejn aktar hlief pariri b’intenzjoni tajba – u ċertament jisthoqqilhom tifhir – iżda la huma vinkolanti u wisq inqas revoluzzjonarji.

1.6 Barra minn hekk, il-fatt li f’din il-Komunikazzjoni l-biċċa l-kbira ta’ temi u proposti diġà deħru fil-Komunikazzjoni tal-

1998 dwar l-iżvilupp tan-netwerk taċ-ċittadini, jagħti l-impressjoni li minn dak iż-żmien l’ hawn, is-sitwazzjoni bilkemm marret għall-aħjar. F’dan il-kuntest, il-KESE jiddispijaċi li m’hemmx rapport dwar l-inizjattivi previsti f’din il-komunikazzjoni.

1.7 Il-KESE kien jippreferi li kieku l-Pjan ta’ Azzjoni, tal-anqas, ikun akkumpanjat minn objettivi kwantitattivi bbażati fuq sensiela ta’ indikaturi li l-bliet u r-reġjuni periurbani għandhom jipprovaw jilhqqu permezz ta’ pjani ta’ mobbiltà sostenibbli li jagħzlu huma.

1.8 Il-KESE jqis li huwa neċessarju li dan il-pjan ta’ azzjoni jiġi ffinalizzat bi pjan iehor, li jidhol fid-dettall dwar, fost oħrajn, id-delinkwenza fit-trasport pubbliku, il-mobbiltà non-motorizzata u l-muturi.

1.9 Il-KESE jilqa’ l-intenzjoni tal-Presidenza Spanjola tal-Kunsill li jinholq mekkaniżmu jew programm pan-Ewropew biex tiġi promossa l-aċċessibbiltà fil-bliet u l-muniċipalitajiet tal-Ewropa, b’mod partikolari għall-persuni b’inqas mobbiltà, u jesprimi x-xewqa tiegħu li jkun involut mill-qrib f’inizjattiva bħal din fid-dawl tar-rilevanza tagħha għas-socjetà ċivili.

1.10 Il-KESE fl-aħħar nett jirrakkomanda li d-destinazzjoni tal-fondi strutturali u l-koeżjoni tal-Unjoni tkun immirata aħjar, speċjalment bil-holqien ta’ strument finanzjarju speċifiku għall-promozzjoni tal-mobbiltà urbana. Huwa jipproponi li l-allokazzjoni tal-fondi tkun soġġetta għall-implimentazzjoni tal-pjani ta’ mobbiltà urbana u r-rispett tal-kriterji tal-aċċessibbiltà għall-persuni b’inqas mobbiltà.

2. L-origini tal-Pjan ta' Azzjoni

2.1 Fit-30 ta' Settembru 2009, il-Kummissjoni Ewropea adottat *Pjan ta' Azzjoni dwar il-Mobbiltà Urbana* li, għalkemm mhuwiex speċifikat espressament fit-titlu, għandu jkun sostenibbli.

2.2 Il-Kummissjoni ppubblikat dan il-Pjan ta' Azzjoni b'risposta għat-talba ta' bosta atturi, b'mod partikolari tal-Parlament Ewropew iżda wkoll tal-KESE li, fl-opinjoni esploratorja tiegħu dwar "*It-trasport fiż-żoni urbani u metropolitani*" ⁽¹⁾ u l-opinjoni oħra ⁽²⁾, talab għal inizjattiva bħal din. Fil-fehma tal-KESE, pjan bħal dan għandu jkun akkumpanjat minn oġettivi kwantitattivi għat-titjib tal-kwalità tal-hajja, tal-harsien tal-ambjent u tal-effiċjenza fl-użu tal-enerġija fil-bliet.

2.3 Fil-25 ta' Settembru 2007, il-Kummissjoni nediet konsultazzjoni pubblika permezz tal-Green Paper "*Lejn kultura ġdida għall-mobbiltà urbana*". Din il-konsultazzjoni kkonfermat b'mod wiesa' li l-Unjoni Ewropea għandha rwol importanti x'taqdi fil-promozzjoni ta' mobbiltà urbana sostenibbli.

2.4 Madankollu, il-pubblikazzjoni ta' Pjan ta' Azzjoni (previst fil-hidma leġislattiva tal-2008 tal-Kummissjoni Ewropea) thabberet u mbagħad giet posposta bosta drabi minhabba oġġezzjonijiet minn xi wħud li kkunsidraw li kwalunkwe inizjattiva f'dan il-qasam min-naha tal-Kummissjoni tikkostitwixxi ksur tal-prinċipju tas-sussidjarjetà u tal-amministrazzjoni hielsa tal-awtoritajiet lokali u reġjonali.

2.5 Peress li, minhabba r-raġunijiet imsemmija hawn fuq, il-Kummissjoni ma setgħetx tippubblika l-Pjan ta' Azzjoni tagħha qabel tmien l-2008 kif previst, il-Parlament Ewropew, li haseb li tali inizjattiva għet minsija għalkollox, indirizza l-kwistjoni u vvota favur *Riżoluzzjoni dwar il-Pjan ta' Azzjoni dwar il-Mobbiltà Urbana* ⁽³⁾ biex jappoġġja lill-Kummissjoni, li ntalbet tittraduċi għadd ta' indikazzjonijiet li tressqu fil-Green Paper fi gwida għall-awtoritajiet lokali u reġjonali.

3. Ir-rwol tal-Unjoni fil-kuntest tal-mobbiltà urbana

3.1 Għalkemm m'hemmx nuqqas ta' dikjarazzjonijiet politiċi ta' intenzjoni favur trasport urban sostenibbli, għad hemm bżonn li tiġi stabbilita rabta mill-qrib ma' soluzzjonijiet konkreti u l-korpi li huma l-aktar adatti biex jimplimentawhom.

3.2 L-iskemi ta' trasport urban jagħmlu parti mis-sistema ta' trasport Ewropew u huma bbażati fuq il-politika komuni tat-trasport. Il-Kunsill informali tal-Ministri tat-Trasport tal-Unjoni tas-16 ta' Frar 2010 sahaq fuq il-htieġa li jiġu introdotti pjani ta' mobbiltà urbana f'leġiżlazzjoni kkoordinata bejn l-awtoritajiet lokali, reġjonali, nazzjonali u Ewropej bil-ghan li tiġi promossa

integrazzjoni aktar effettiva tal-infrastrutturi u tas-servizzi tat-trasport fl-istrategġiji territorjali, urbani u rurali.

3.3 Bosta direttivi, regolamenti, komunikazzjonijiet u programmi ta' azzjoni Ewropej s'issa diġà kellhom impatt qawwi fuq it-trasport urban, fil-kuntest tat-tibdil fil-klima, il-harsien tas-saħha, l-ambjent, l-enerġija sostenibbli, is-sigurtà fit-triq kif ukoll l-investment fit-trasport pubbliku u l-użu tiegħu.

3.4 Bil-ghan li tirrispetta bis-shih il-prinċipju tas-sussidjarjetà, il-Kummissjoni tillimita ruhha li thegġegħ lill-bliet biex jimplimentaw miżuri għall-ġlieda kontra t-tibdil fil-klima u jistabbilixxu skemi ta' trasport effiċjenti u sostenibbli abbażi ta' impenn kompletament volontarju.

3.5 F'dan ir-rigward, il-KESE jixtieq ifakkar li għalkemm il-bliet u r-reġjuni periurbani huma ferm differenti, xorta wahda jiffaċċjaw problemi komuni relatati mal-iżvilupp sostenibbli, problemi li ma jiqfux mal-fruntieri tal-bliet u li jistgħu jiġu solvuti biss permezz ta' approċċ koerenti u firxa ta' azzjonijiet fil-livell Ewropew bħal dispożizzjonijiet Komunitarji rigward il-kwalità tal-arja jew il-ġestjoni tal-istorbju fl-ambjent ⁽⁴⁾.

3.6 Barra minn hekk, fil-Komunikazzjoni tagħha dwar "*Futur sostenibbli għat-trasport: Lejn sistema integrata, immexxija mit-teknoloġija u li tista' tintuża faċilment*" ⁽⁵⁾ il-Kummissjoni tiddikjara li, fir-rigward tal-politika tat-trasport, "*Madankollu, ir-riżultati mqabbla mal-ghanijiet tal-SDS tal-UE kienu aktar limitati: kif indikat fir-rapport tal-progress tal-2007, is-sistema Ewropea tat-Trasport f'dak li għandu x'jaqsam ma' bosta aspetti għadha ma qabditx triq sostenibbli*".

3.7 F'opinjoni esploratorja reċenti dwar il-punti ta' tluq għall-politika Ewropea tat-trasport wara l-2010 ⁽⁶⁾, il-KESE stqarr li, għalkemm it-trasport jipprovdi aċċess għal hafna libertajiet (il-libertà li nghixu u naħdmu f'partijiet differenti tad-dinja, li ngawdu minn prodotti u servizzi differenti, li ninnegożjaw u nistabbilixxu kuntatti personali), wahda mill-missjonijiet fundamentali tal-politika hija li tistabbilixxi qafas għal dawn il-libertajiet u saħansitra timponi limiti, ladarba dawn jaffettwaw, u saħansitra jheddu, libertajiet jew bżonnijiet oħra: pereżempju s-saħha tal-bniedem, l-ambjent, il-klima kif ukoll il-bżonnijiet tal-ġenerazzjonijiet tal-futur.

3.8 Għalkemm il-politiki tat-trasport urban implimentati minn xi bliet pijunieri fil-qasam tat-trasport sostenibbli jagħtu xhieda li daww responsabbli li jieħdu d-deċiżjonijiet b'mod dedikat, jekk għandhom ir-rieda, jistgħu jbiddu t-tendenzi ta' hsara, il-bżonn ġenerali li jiġu llimitati globalment l-emmissjonijiet tas-CO₂ johroġ fid-dieher il-htieġa assoluta ta' impenn kollettiv Ewropew.

⁽¹⁾ ĠU C 168, 20.7.2007, p. 77.

⁽²⁾ ĠU C 224, 30.8.2008, p. 39; ĠU C 317, 23.12.2009, p. 1.

⁽³⁾ (2008/2217(INI)), relatur: is-Sur Savary.

⁽⁴⁾ Direttiva 2008/50/KE dwar il-kwalità ta' l-arja fl-ambjent u arja iktar nadifa għall-Ewropa; Direttiva 2002/49/KE dwar il-ġestjoni tal-istorbju fl-ambjent. (Mhux disponibbli bil-Malti).

⁽⁵⁾ COM(2009) 279 finali.

⁽⁶⁾ ĠU C 255, 27.9.2010, p. 110.

3.9 It-traffiku urban, u b'mod partikolari l-ivvjaġġar b'vetturi bil-mutur, huma responsabbli għal 40 % tal-emissjonijiet tas- CO_2 u 70 % tal-emissjonijiet ta' sustanzi oħra li jniġġsu u li jiġu mit-trasport bit-triq. L-Unjoni tista' biss tikseb l-oġġettivi tagħha għat-tibdil fil-klima jekk temenda l-politiki tat-trasport urban tagħha. L-isfidi ma jistgħux jingħelbu b'mod sostenibbli permezz ta' azzjonijiet iżolati – irrispettivament mill-mertu u n-natura indispensabbli tagħhom – li jiġu adottati biss fil-livell lokali jew reġjonali.

3.10 Għaldaqstant, jehtieg li jiġu mobilizzati r-riżorsi Ewropej kollha biex jiġu appoġġjati l-azzjonijiet fil-livell lokali u reġjonali bil-ghan li jinkisbu l-oġġettivi tal-istrateġija globali tal-Unjoni Ewropea għall-ġlieda kontra t-tibdil fil-klima, għaż-żieda fl-effiċjenza fl-użu tal-enerġija, għall-iżvilupp ta' enerġiji rinnovabbli u għat-tishih tal-koeżjoni soċjali.

4. Il-kontenut tal-Pjan ta' Azzjoni

4.1 Il-Pjan ta' Azzjoni propost mill-Kummissjoni jikkonċerna t-trasport tal-persuni kif ukoll tal-merkanzija fiż-żoni urbani u periurbani u jibbaża hafna fuq ir-riżultati tal-konsultazzjoni pubblika li tnediet fil-25 ta' Settembru 2007.

4.2 L-ghan tal-Pjan ta' Azzjoni hu li jghin lill-awtoritajiet lokali, reġjonali u nazzjonali jippromovu kultura ta' mobbiltà urbana sostenibbli, b'mod partikolari billi jnaqqsu t-traffiku u l-kongestjoni fil-bliet, u konsegwentement, l-aċċidenti tat-toroq, it-tniġġis fl-arja u l-konsum tal-enerġija, iżda ma jimponilhomx soluzzjonijiet standardizzati.

4.3 Il-Pjan ta' Azzjoni tal-Kummissjoni bl-ebda mod ma jipprova jissostitwixxi lill-awtoritajiet lokali, reġjonali u nazzjonali fl-għażla ta' soluzzjonijiet li jindirizzaw il-problemi tal-mobbiltà urbana. Il-Pjan huwa intiż bħala incentiv u jipproponi li jingħabru, jiġu dokumentati u skambjati l-esperjenzi biex jiġu promossi l-prattiki t-tajba, biex jittiehdu vantaġġ mill-possibbiltajiet ta' finanzjament u ta' kofinanzjament tal-Unjoni, biex jiġu appoġġjati l-proġetti ta' riċerka u jithejjew dokumenti ta' gwida, b'mod partikolari dwar il-merkanzija u s-sistemi ta' trasport intelligenti.

4.4 Il-Pjan ta' Azzjoni globali jidentifika 20 miżura konkreta kklassifikata fsitt temi ewlenin, miġbura fil-qosor hawn taht, u li għandhom jiġu implimentati skont skeda definita sal-2012.

4.4.1 Promozzjoni ta' politiki integrati

L-ghan hu li jiġi żviluppat approċċ integrat li jqis l-interdipendenza bejn il-mezzi tat-trasport, ir-restrizzjonijiet spazjali tal-ambjent u r-rwol tas-sistemi urbani biex tiġi promossa l-interkonnessjoni tal-mezzi kollha tat-trasport, b'mod partikolari bħala parti mill-pjani ta' mobbiltà urbana.

4.4.2 Enfasi fuq iċ-ċittadini

Għandna niffokaw fuq:

— l-effetti ta' lieva (it-tariffar, il-kwalità, l-aċċessibbiltà għall-persuni b'inqas mobbiltà, l-informazzjoni, id-drittijiet tal-

passiġġieri, iż-żoni ekoloġiċi, eċċ.) biex iċ-ċittadini jitheggu jużaw regolament it-trasport pubbliku u mezzi oħra ta' trasport mhux motorizzati,

— kampanji edukattivi, informattivi u ta' sensibilizzazzjoni għal imġiba sostenibbli,

— sewqan li jiffranka l-enerġija għas-sewwieqa privati u professjonali.

4.4.3 Trasport urban aktar ekoloġiku

L-ghan tal-Pjan ta' Azzjoni huwa li jappoġġja r-riċerka u l-iżvilupp ta' vetturi b'livelli baxxi jew żero ta' emissjonijiet u l-mezzi tat-trasport li jirrispettaw l-ambjent. Il-Kummissjoni ser taġġorna gwida fl-internet li fiha informazzjoni dwar vetturi li ma jniġġsux, u ser tiffacilita l-iskambju ta' informazzjoni dwar l-iskemi ta' tariffar fiż-żoni urbani. Behsiebha wkoll tanalizza l-effiċjenza tal-hlasijiet għall-użu tat-triq u l-internalizzazzjoni tal-ispejjeż esterni.

4.4.4 Tishih tal-finanzjament

Il-Kummissjoni tixtieq taħdem favur ir-razzjonalizzazzjoni tas-sorsi Ewropej eżistenti ta' finanzjament u teżamina l-htigijiet tal-gejjieni. Ser tippubblika dokument ta' gwida dwar il-mobbiltà urbana sostenibbli u l-politika tal-koeżjoni soċjali u ser tistudja bosta skemi ta' tariffar għat-trasport urban. L-ghan hu li tipprovi informazzjoni ahjar dwar l-oportunitajiet attwali ta' finanzjament mill-Unjoni, ittejjeb l-oportunitajiet li jeżistu billi tiżgura li l-istrumenti kollha, bħall-Fondi Strutturali u l-fondi għar-riċerka, jahdmu flimkien b'mod ahjar, tesplora skemi innovattivi ta' shubijiet privati-pubbliċi u teżamina l-htigijiet ta' finanzjament għal mobbiltà urbana sostenibbli.

4.4.5 Skambju ta' esperjenza u għarfien

Il-partijiet kkonċernati għandhom ikunu jistgħu japprofittaw mill-esperjenza li jkun kisbu l-oħrajn. Għal dan il-ghan, il-Kummissjoni ser tistabbilixxi bażi tad-data li tinkludi informazzjoni dwar firxa wiesgħa ta' soluzzjonijiet diġà ttestjati u implimentati. Din il-bażi tad-data ser tagħti wkoll harsa ġenerali lej il-legislazzjoni Ewropea u l-istrumenti utli ta' finanzjament, b'mod partikolari permezz ta' osservatorju tal-mobbiltà urbana f'forma ta' pjattaforma virtwali.

4.4.6 Titjib tal-mobbiltà urbana

Biex tiffacilita l-bidla lejn mezzi tat-trasport aktar ekoloġiċi u logistika aktar effiċjenti, il-Kummissjoni ser tipproponi li jithaffu l-pjani ta' mobbiltà urbana sostenibbli fil-bliet u r-reġjuni. Għal dan il-ghan, ser tfassal dokument ta' gwida dwar l-aspetti importanti ta' dawn il-pjani bħad-distribuzzjoni tal-merkanzija fiż-żoni urbani u s-sistemi ta' trasport intelligenti.

4.5 Fl-2012, il-Kummissjoni ser teżamina l-implimentazzjoni ta' pjan globali u ser tiddeciedi hemmx bżonn li jittiehdu azzjonijiet godda.

5. Kummenti generali

5.1 It-trasport pubbliku huwa ta' interess generali u għaldaqstant għandu jissodisfa kriterji ta' universalità, aċċessibbiltà, kontinwità, kwalità u prezz raġonevoli. Fid-dawl ta' dan kollu, il-KESE japprova l-azzjonijiet kollha stabbiliti fil-Komunikazzjoni peress li kull waħda minnhom hija pass fit-triq it-tajba.

5.2 Madankollu, jekk il-KESE, minn naħa, jinsab kument li d-dokument tal-Kummissjoni jikkwota l-opinjoni tiegħu dwar il-Green Paper dwar il-mobbiltà urbana fost l-opinjoni ta' referenza li fuqhom hija bbażata l-Komunikazzjoni, min-naħa l-oħra, iħoss li għandu jinnota li l-proposti tal-Kummissjoni b'mod generali ma jikkunsidrawx biżżejjed ir-rakkomandazzjonijiet li għamel il-KESE f'dik l-opinjoni u l-opinjoni oħra dwar is-sugġett ⁽⁷⁾.

5.3 Mingħajr ma jinxtehet dubju fuq il-prinċipju tas-sussidjarjetà u s-setgħa limitata tal-Unjoni Ewropea f'dan il-qasam, il-KESE jiddispijaċi li r-rakkomandazzjonijiet li ressaq fl-opinjoni esploratorja tiegħu ⁽⁸⁾ (*L-integrazzjoni tal-politiki tat-trasport u tal-użu tal-art għal trasport iktar sostenibbli fil-bliet*) favur it-tishih tar-rwol tal-Unjoni għadhom ma gewx ikkunsidrati.

5.4 Biex ma tiksirx il-prinċipju tas-sussidjarjetà, il-Kummissjoni tat lilha nfisha r-rwol li tiffacilita jew li tgħin, aktar milli tirregola jew tipprovdi s-servizz. Il-biċċa l-kbira tal-miżuri li ressqet il-Kummissjoni mhuma xejn aktar hlief pariri b'intenzjoni tajba – u ċertament jisthoqqilhom tifhir – iżda la huma vinkolanti u wisq inqas revoluzzjonari.

5.5 Barra minn hekk, kull min jaqra l-Komunikazzjoni inkwistjoni jista' jaasal għall-konklużjoni li fil-fatt hija kopja, jekk mhux kelma b'kelma, tal-inqas f'termini ta' kontenut, tal-Komunikazzjoni dwar l-iżvilupp tan-netwerk taċ-ċittadini COM(1998) 431 finali.

5.6 Hdx-il sena wara l-Komunikazzjoni tal-1998, magħrufa bl-islogan ta' "push and pull" (biex in-nies jitheggu jużaw it-trasport pubbliku minflok il-karozza privata), l-istess kwistjonijiet għadhom rilevanti sal-lum, b'mod partikolari l-promozzjoni tal-iskambju ta' informazzjoni u t-tqabbil tal-prestazzjoni, it-twaqqif ta' qafas politiku adatt u l-użu tal-istrumenti finanzjarja tal-Unjoni Ewropea.

5.7 Il-KESE jiddispijaċi li ma saritx valutazzjoni tal-inizjattivi previsti fil-Komunikazzjoni tal-1998 bħal pereżempju: is-servizz Ewropew ta' informazzjoni għat-trasport lokali (ELTIS), il-ftehim konkluz man-netwerk tal-bliet u r-reġjuni (POLIS), l-interkonnnessjoni tan-netwerks nazzjonali ta' passaġġi ddedikati għaċ-ċiklisti, l-iżvilupp ta' sistema ta' awtovalutazzjoni tal-prestazzjoni ta' kwalità, il-proġett pilota ta' benchmarking tal-prestazzjoni tas-sistemi tat-trasport lokali tal-passiġġieri, il-gwida dwar il-ġestjoni tal-mobbiltà u l-analiżi tal-ostrakli, l-istampar ta' biljetti b'mod elettroniku, it-taħriġ tas-sewwieqa professjonali, il-komunikazzjoni dwar il-ġestjoni tal-mobbiltà prevista għall-2000 kif ukoll għadd ta' proġetti ta' riċerka li tħabbru.

5.8 Il-KESE kien jippreferi li kieku l-Pjan ta' Azzjoni, tal-anqas, ikun akkumpanjat minn objettivi kwantitattivi bbażati fuq sensiela ta' indikaturi (ara l-Opinjoni CESE 1196/2009) li l-bliet u r-reġjuni periurbani għandhom jipprovaw jilhqqu permezz ta' pjani ta' mobbiltà sostenibbli li jagħzlu huma.

5.9 Dan huwa ta' dispjaċir akbar fid-dawl tal-fatt li fil-Komunikazzjoni tagħha dwar "Futur sostenibbli għat-trasport: Lejn sistema integrata, immexxija mit-teknoloġija u li tista' tintuża faċilment" COM(2009) 279 finali, il-Kummissjoni jiddispijaċi li ma ntlahqax l-objettivi li ġew stabbiliti fir-rigward tas-sostenibbiltà tat-trasport u li jehtieg li d-direzzjonijiet jinbidlu b'mod fundamentali.

5.10 Il-kwistjonijiet soċjali, il-pessjoni fuq l-ambjent mis-soċjetà tal-konsumaturi, il-mobbiltà mhux motorizzata, il-muturi u miżuri biex jiġi evitat l-ivvjaggar b'vetturi bil-mutur pjuttost twarrbu. Dan jgħodd ukoll għall-kooperazzjoni trans-konfinali, l-ippjanar tal-art, l-iżvilupp urban u t-tifrix urban (urban sprawl) li jżidu l-bżonn ta' infrastruttura tat-trasport.

5.11 Il-KESE jqis li huwa neċessarju li dan il-pjan ta' azzjoni jiġi ffinalizzat bi pjan ieħor, li jidhol fid-dettall dwar, fost oħrajn, il-mobbiltà mhux motorizzata u l-muturi.

5.12 L-għan ewlieni tal-Pjan ta' Azzjoni huwa t-titjib u l-ġestjoni tal-mobbiltà motorizzata individwali, u mhux li dan jiġi evitat. Il-ġestjoni restrittiva tat-talba għall-użu tal-karozza, kemm jekk permezz ta' approċċi pożittivi bħall-promozzjoni ta' skemi ta' car-pooling jew ta' miżuri dissuważivi (politika dissuważiva ta' pparkjar, hlasijiet għall-użu tat-triq u ċitazzjonijiet), hija limitata għad-dikjarazzjoni ta' studju dwar ir-regoli li jikkonċernaw l-aċċess għat-tipi differenti ta' żoni hodur.

5.13 L-istudji previsti fil-Pjan ta' Azzjoni, b'mod partikolari dwar l-aċċettazzjoni mill-pubbliku tal-hlasijiet għall-użu tat-triq f'żoni urbani, l-integrazzjoni ta' sewqan li jiffranka l-enerġija, l-internalizzazzjoni tal-ispejjeż esterni u d-disponibbiltà tat-teknoloġiji u l-mod kif jiġu rkuprati dawn l-ispejjeż, żgur li ser iġibu magħhom valur miżjud għalkemm il-miżuri prattiċi li ser ikunu meħtieġa m'għandhomx jiġu sagrafikati minhabba diskussjoni tal-prinċipju tas-sussidjarjetà.

5.14 Fl-aħhar, il-Pjan ta' Azzjoni ma jindirizzax il-mod kif is-soċjetà ċivili tista' tkun involuta aktar mill-qrib f'azzjonijiet li jippromovu mobbiltà sostenibbli, minkejja l-fatt li s-soċjetà ċivili tista' tlaqqa' flimkien il-partijiet ikkonċernati u daww li jiehdu d-deċiżjonijiet politiki u u tissensibilizza lill-pubbliku b'tali mod li jerga' jikkunsidra u jbidli l-mod ta' kif normalment jivvjagga.

6. Kummenti partikolari

Biex ikompli mal-kummenti generali t'hawn fuq, il-KESE jixtieq jagħmel għadd ta' osservazzjonijiet dwar uhud mill-20 azzjoni speċifika.

⁽⁷⁾ ĠU C 255, 27.9.2010, p. 110; ĠU C 224, 30.8.2008, p. 39; ĠU C 168, 20.7.2007, p. 77.

⁽⁸⁾ ĠU C 317, 23.12.2009, p. 1.

Azzjoni Nru 1 – Aċċelerazzjoni tal-adozzjoni ta' pjanijiet ta' mobbiltà urbana sostenibbli

Azzjoni Nru 6 – Titjib tal-informazzjoni dwar l-ivvjaġġar

6.1 Il-KESE jilqa' l-fatt li fil-futur il-Kummissjoni ser taghti l-appoġġ loġistiku tagħha lill-awtoritajiet lokali għall-implimentazzjoni ta' pjani ta' mobbiltà urbana sostenibbli għat-trasport tal-merkanzija u tal-passiġġieri.

6.2 Il-Pjan ta' Azzjoni jispeċifika li fuq medda itwal ta' żmien, il-Kummissjoni tista' tiehu miżuri oħra, pereżempju permezz ta' inizjattivi u rakkomandazzjonijiet.

6.3 Il-KESE jixtieq itenni l-proposta tiegħu biex kull għajnuna finanzjarja li tingħata lill-awtoritajiet lokali mill-fondi Ewropej tkun soġġetta għall-obbligu li jitfasslu pjani ta' mobbiltà, filwaqt li l-bliet għandhom ikunu hielsa li jadattaw dawn il-pjani għall-ispeċifikitajiet lokali.

6.4 Madankollu, dawn il-pjani għandhom jinkludu objettiv vinkolanti għal bidla lejn mezzi tat-trasport aktar ekoloġiċi b'konformità mal-esiġenzi minimi Ewropej bil-għan li:

- jiġi żgurat li kull ċittadin, viżitatur u professjonist igawdi minn mezzi tat-trasport sostenibbli u jiġu eliminati l-inugwaljanzi soċjali fir-rigward tal-mobbiltà;
- jonqsu l-emissjonijiet tas-CO₂, it-tniġġis, l-istorbju u l-konsum tal-enerġija;
- jittejbu l-effiċjenza u l-effikaċja tat-trasport tal-passiġġieri u tal-merkanzija filwaqt li jiġu kkunsidrati l-ispejjeż esterni.

6.5 Il-premjum speċjali għall-"mobbiltà urbana" irrakkomandat mill-Kummissjoni, premju li l-KESE jhegġegħ li għandu jiġi implimentat mingħajr dewmien, għandu jingħata jekk dawn il-kriterji jiġu rispettati.

Azzjoni Nru 4 – Pjattaforma dwar id-drittijiet tal-passiġġieri fit-trasport pubbliku urban

6.6 Il-KESE jiddispaċih li l-Kummissjoni ma kkunsidratx il-proposta tiegħu biex id-drittijiet tal-passiġġieri fit-trasport pubbliku jingħabru flimkien f'"karta tad-drittijiet".

6.7 Madankollu, il-KESE jilqa' d-dikjarazzjoni tal-Kummissjoni li l-approċċ regolatorju ser jiġi kkompletat permezz ta' indikaturi komuni ta' kwalità biex jiġu protetti d-drittijiet tal-passiġġieri u tal-persuni b'inqas mobbiltà, kif ukoll permezz ta' proċeduri komuni ta' ilmenti u mekkaniżmi ta' notifika.

6.8 Il-KESE jiddispaċih li l-Komunikazzjoni ma tindirizzax wiehed mill-ostakli ewlenin għall-użu tat-trasport pubbliku, jiġifieri n-nuqqas ta' sigurtà speċjalment fuq ir-rotot li l-anqas

jintużaw u l-vjaġġi ta' filgħaxija jew ta' billejl u jemmaen li persunal imharreġ kif support u fi kwantitajiet suffiċjenti u s-sorveljenza permezz ta' vidjo huma mezzi ta' prevenzjoni effikaċji kontra l-kriminalità fit-trasport pubbliku.

6.9 In-numru kbir ta' atturi, li jwassal għal differenzi konsiderevoli fil-forma u s-sustanza tal-miżuri adottati, jagħmilha indispensabbli li l-azzjonijiet jiġu valutati b'mod regolari biex jiġi determinat jekk azzjoni jew politika tissodisfax il-bżonnijiet tal-utenti bil-għan li, fejn ikun meħtieġ, tiġi adattata, modifikata jew eliminata. Madankollu, il-Pjan ta' Azzjoni tal-Kummissjoni ma jsemmi xejn minn dan.

Azzjoni Nru 5 – Titjib tal-aċċessibbiltà għal persuni b'inqas mobbiltà

6.10 Il-KESE jqis li l-għadd ta' ċittadini Ewropej b'inqas mobbiltà (l-anzjani, il-morda, persuni b'diżabbiltà, iżda wkoll nisa tqal jew persuni b'pushchair) jaqbeż sew il-100 miljun.

6.11 Għalkemm ċerti bliet hadu miżuri eżemplari favur il-persuni b'inqas mobbiltà, xorta waħda jibqgħu inizjattivi iżolati. Hafna drabi dawn il-persuni jiffaċċjaw ostakli li diffiċli jingħelbu huma u jivvjaġġaw bit-trasport pubbliku (aċċessibbiltà, tagħmir) jew bil-mixi (postijiet kumplessi mnejn jaqsmu n-nies, bankini dojoq, terrazzi ta' kafés jew ristoranti fuq il-bankini, eċċ.). Ma' dan wiehed irid iżid ukoll in-nuqqas ta' sens ċiviku ta' ċittadini oħra (jipparkjaw fejn iridu, ma jirrispettawx postijiet ta' parkjar riservati għall-persuni b'diżabbiltà). Il-KESE jilqa' l-intenzjoni tal-Presidenza Spanjola tal-Kunsill li jinholoq mekkaniżmu jew programm pan-Ewropew bex tiġi promossa l-aċċessibbiltà fil-bliet u l-muniċipalitajiet tal-Ewropa, u jesprimi x-xewqa tiegħu li jkun involut mill-qrib finizjattiva bħal din fid-dawl tar-rilevanza tagħha għas-soċjetà ċivili.

6.12 L-appoġġ tekniku mhuwiex żviluppat biżżejjed biex jaqdi l-bżonnijiet reali tal-individwi minhabba d-daqs limitat tas-suq li jfixkel l-investment u l-innovazzjoni.

6.13 Għaldaqstant, il-KESE jaqbel bis-shih li l-kwistjoni tal-aċċessibbiltà tal-persuni b'inqas mobbiltà tiġi integrata fl-Istrateġija tal-UE dwar id-Diżabbiltà 2010–2020 u li jiġu definiti indikaturi ta' kwalità u mekkaniżmi ta' notifika adatti.

6.14 Flimkien ma' dawn il-miżuri, il-mezzi finanzjarji adatti għandhom ikunu disponibbli fil-livell nazzjonali, reġjonali u lokali, iżda qabel kollox fil-livell tal-UE permezz tal-fondi Ewropej.

Azzjoni Nru 8 – Kampanji dwar imġiba li tiffavorixxi l-mobbiltà sostenibbli

6.15 Il-Kummissjoni behsiebha tikkunsidra premju speċjali biex thegġegħ l-adozzjoni ta' pjani ta' mobbiltà urbana sostenibbli.

6.16 Il-KESE jilqa' l-introduzzjoni ta' premju bhal dan u jirreferi għall-opinjoni tiegħu (CES 324/99) dwar il-Green Paper dwar netwerk taċ-ċittadini fejn diġà kien ressaq l-idea li l-fatt li jingħataw premji għall-kwalità u/jew il-prezz jistimula l-kompetizzjoni fil-qasam tal-kwalità b'mod ġenwin.

Azzjoni Nru 12 – Studju dwar aspetti urbani tal-internalizzazzjoni ta' spejjeż esterni

Azzjoni Nru 13 – Skambju ta' informazzjoni dwar skemi ta' tariffar f'żoni urbani

6.17 Trasport pubbliku bi prezzijiet raġonevoli huwa, bla dubju ta' xejn, vijabbli mil-lat soċjali madankollu huwa evidenti li, mil-lat finanzjarju, dan iwassal għal telf konsiderevoli. Id-dhul mill-utenti ma jistax ikopri l-ispejjeż operattivi kollha u wisq anqas l-investment u dan ifisser li s-sussidji pubbliċi jibqgħu essenzjali.

6.18 F'dan il-kuntest, il-KESE jaqbel li studju metodoloġiku dwar l-aspetti urbani tal-internalizzazzjoni tal-ispejjeż esterni, kif iddikjarat il-Kummissjoni, fil-futur ser iwassal għal trasparenza fil-kalkoli tal-ispejjeż tas-settur. Huwa jfakkar li l-kwistjoni tal-ispejjeż esterni diġà giet indirizzata fil-Komunikazzjoni tal-1998, kif diġà giet indirizzata l-possibbiltà li d-dhul mit-tariffar għall-użu tat-toroq jista' jiġi investit mill-ġdid fil-livell lokali, b'mod partikolari fit-trasport pubbliku u l-arrangamenti għan-nies li jimxu fit-triq u ċ-ċiklisti. Għadha ma ttiehdet l-ebda azzjoni fir-rigward ta' dawn iż-żewġ kwistjonijiet.

Azzjoni Nru 15 – Analizi tal-htigijiet ta' finanzjament fil-ġejjieni

6.19 9 % biss tal-krediti tal-fondi strutturali huma allokati għat-trasport rigward il-mobbiltà urbana, meta Prattikament il-bliet u r-reġjuni kollha (b'livelli differenti) jonqoshom il-fondi neċessarju għall-investment suffiċjenti fil-mobbiltà urbana.

6.20 Ghalkemm fil-pjan ta' direzzjoni tagħha l-Kummissjoni tipprevedi analizi tal-htigijiet ta' finanzjament fil-ġejjieni wara l-2010, filwaqt li tkompli tappoġġja finanzjarjament il-programm CIVITAS⁽⁹⁾, il-KESE kien jippreferi li kieku jittiehed impenn aktar formali għall-allokazzjoni ta' fondi addizzjonali, iżda mingħajr ma jiġu injorati l-possibbiltajiet finanzjarji għall-mobbiltà urbana permezz tal-fondi miġbura mis-sistemi ta' hlas għall-użu tat-toroq urbani jew mit-taxxi tal-parking. Il-KESE jipproponi l-holqien ta' strument finanzjarju speċifiku għall-promozzjoni tal-mobbiltà urbana.

6.21 Fil-Komunikazzjoni tal-1998 dwar l-iżvilupp tan-netwerk taċ-ċittadini, l-ghan tal-Kummissjoni kien li tappoġġja b'mod prioritarju l-iskemi lokali u reġjonali ta' trasport sostenibbli u xtaqet teżamina mezz biex jiġi żgurat li dawk li jippromovu skemi bhal dawn iqisu r-rekwiżiti ta' aċċessibbiltà. Il-KESE jkun ferm interessat li jiġi infurmat dwar ir-riżultat ta' din l-analizi.

6.22 Fil-fehma tal-KESE, aktar milli jipprevedi l-prioritajiet, waqt ir-reviżjoni ppjanata għall-2013, ir-regolament futur dwar il-fondi Komunitarji għandu jorbot l-allokazzjoni tal-fondi Komunitarji għat-trasport pubbliku urban mal-implimentazzjoni tal-pjani tal-mobbiltà urbana u r-rispett strett tal-kriterji ta' aċċessibbiltà għall-persuni b'inqas mobbiltà.

Azzjoni 17 – Il-holqien ta' osservatorju tal-mobbiltà urbana

6.23 Il-KESE huwa favur il-holqien ta' osservatorju tal-mobbiltà fil-forma ta' pjattaforma virtwali peress li l-iskambju tal-prattiki tajbin għandu jmiss l-aspetti kollha tal-mobbiltà urbana, fosthom l-aċċessibbiltà għall-persuni b'inqas mobbiltà.

Brussell, 27 ta' Mejju 2010.

Il-President

tal-Kumitat Ekonomiku u Soċjali Ewropew

Mario SEPI

⁽⁹⁾ CIVITAS: (City Vitality Sustainability) programm Komunitarju ta' riċerka u innovazzjoni fil-qasam tat-trasport urban.

Opinjoni tal-Kumitat Ekonomiku u Soċjali Ewropew dwar il-“Proposta għal Regolament tal-Parlament Ewropew u tal-Kunsill dwar l-investigazzjoni u l-prevenzjoni tal-aċċidenti u l-inċidenti fis-settur tal-avjazzjoni ċivili”

COM(2009) 611 finali – 2009/0170 (COD)

(2011/C 21/11)

Relatur ġenerali: **is-Sur KRAWCZYK**

Nhar l-20 ta' Novembru 2009, il-Kunsill iddeċieda, b'konformità mal-Artikolu 80(2) tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar il-

Proposta għal Regolament tal-Parlament Ewropew u tal-Kunsill dwar l-investigazzjoni u l-prevenzjoni tal-aċċidenti u l-inċidenti fis-settur tal-avjazzjoni ċivili

COM(2009) 611 finali – 2009/0170 (COD).

Fil-15 ta' Diċembru 2009, il-Bureau tal-Kumitat Ekonomiku u Soċjali Ewropew ta istruzzjonijiet lis-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Informazzjoni sabiex tipprepara l-hidma tal-Kumitat dwar is-sugġett.

Minhabba l-urġenza tal-hidma (Art. 59(1) tar-Regoli ta' Proċedura), il-Kumitat Ekonomiku u Soċjali Ewropew iddeċieda matul l-463 Sessjoni Plenarja tiegħu (seduta tas-27 ta' Mejju 2010) li jahtar lis-Sur **Krawczyk** bħala r-relatur ġenerali, u adotta din l-opinjoni b'157 vot favur u 2 astensjonijiet.

1. Konkluzjonijiet u rakkomandazzjonijiet

1.1 Is-sistema Komunitarja attwali għall-investigazzjoni tal-aċċidenti fis-settur tal-avjazzjoni ċivili u għar-rappurtar tal-okkorrenzi mhix qed taħdem bl-ikbar effiċjenza possibbli. Ma tqisx il-progress sinifikanti li sar lejn il-holqien ta' suq uniku tal-avjazzjoni, b'mod partikulari permezz tal-holqien tal-Aġenzija Ewropea tas-Sikurezza tal-Avjazzjoni.

1.2 Il-KESE jilqa' l-proposta tal-Kummissjoni Ewropea bħala pass fid-direzzjoni t-tajba sabiex jinghelbu n-nuqqasijiet relatati mal-qasam attwalment ifframmentat tal-investigazzjoni tal-aċċidenti fl-UE.

1.3 Il-proposta tal-Kummissjoni tistabbilixxi l-promozzjoni tal-kooperazzjoni volontarja permezz ta' Netwerk Ewropew tal-Awtoritajiet tal-Investigazzjoni tas-Sikurezza fl-Avjazzjoni Ċivili. Il-KESE jaqbel mal-opinjoni tal-Kummissjoni li t-twaqqif ta' Aġenzija Ewropea għall-investigazzjoni tal-aċċidenti tal-avjazzjoni ċivili jkun prematur.

1.4 Il-KESE jixtieq jenfasizza li l-uniku objettiv tal-investigazzjoni tal-aċċidenti u l-inċidenti għandu jkun li jiġu evitati l-aċċidenti u l-inċidenti u mhux li jinsab il-hati. Għaldaqstant il-KESE jqis li huwa essenzjali li jkompli jittejjeb it-test tal-Artikolu 15 sabiex jiġi żgurat li jkun kompletament konformi mad-dispożizzjonijiet tal-Anness 13 tal-ICAO.

1.5 Il-KESE jenfasizza l-importanza kbira għas-sikurezza fil-qasam tal-avjazzjoni ta' proċess tal-investigazzjoni tal-aċċidenti li huwa tabilhaqq indipendenti u hieles minn kull interferenza mill-partijiet affettwati kif ukoll mill-pubbliku, il-politika, il-mezzi tax-xandir u l-awtoritajiet ġudizzjarji.

1.6 Il-KESE jixtieq jenfasizza l-importanza ta' "kultura ta' sikurezza" u li l-Istati Membri kollha tal-UE jiżguraw l-implimentazzjoni ta' "kultura ġusta" fi hdan is-sistemi penali nazzjonali tagħhom. Hija meħtieġa iktar azzjoni fil-livell tal-UE sabiex jiġi żgurat li l-Istati Membri kollha jemendaw is-sistema penali legali nazzjonali tagħhom biex jiżguraw kultura ġusta.

1.7 B'mod partikulari l-KESE jenfasizza l-importanza li tiġi żviluppata Karta tal-UE dwar il-Kultura Ġusta flimkien ma' partijiet interessati rilevanti oħrajn.

1.8 Il-KESE jissottolinja l-importanza li tiġi ggarantita l-indipendenza shiha tal-proċess tal-investigazzjoni tal-aċċidenti minn kull parti affettwata, inkluża l-Aġenzija Ewropea tas-Sikurezza tal-Avjazzjoni. Għaldaqstant huwa importanti li jiġu inklużi iktar salvagwardji fil-legislazzjoni sabiex jiġi żgurat li l-korpi tal-investigazzjoni tal-aċċidenti jżommu r-rwol ta' tmexxija tagħhom.

1.9 Il-KESE jenfasizza li d-disponibbiltà f'waqtha tal-lista tal-passiġġieri hija importanti hafna għall-familji tal-vittmi. Madankollu, il-KESE jahseb li huwa daqstant iehor importanti li l-lista disponibbli tkun it-tajba.

2. Introduzzjoni

2.1 It-trasport bl-ajru huwa wieħed mill-iktar tipi ta' trasportazzjoni siguri. L-istatistika turi li – minkejja tkabbir qawwi fit-traffiku tal-ajru minn mindu nholq is-suq uniku tal-avjazzjoni fl-1992 – l-Unjoni Ewropea rnexxielha tgholli l-livell tas-sikurezza fil-qasam tal-avjazzjoni, u b'riżultat ta' dan il-linji tal-ajru tal-UE huma fost l-iktar siguri fid-dinja.

2.2 Madankollu s-sikurezza qatt ma tista' tittiehed bhala fatta u jehtieg li jsiru sforzi kontinwi biex jitjieb il-livell tas-sikurezza fil-qasam tal-avjazzjoni. Sigur kemm ikun sigur il-qasam tal-avjazzjoni fl-UE, qatt ma tista' tiġi eskluża l-possibilità ta' aċċidenti jew incidenti serji. Ghaldaqstant, l-investigazzjonijiet indipendenti ta' dawk l-aċċidenti jew incidenti huma essenzjali. L-analiżi taċ-ċirkostanzi tal-aċċident twassal ghal rakkomandazzjonijiet li jsiru sabiex jiġi evitat li dawn l-aċċidenti jerġghu jseħhu fil-gejjieni.

2.3 L-obbligu li jiġu investigati l-aċċidenti fis-settur tal-avjazzjoni ċivili huwa minqas fil-Konvenzjoni dwar l-Avjazzjoni Ċivili Internazzjonali, li jagħmlu parti minnha l-Istati Membri kollha. L-istandards u l-prattiki rakkomandati ddetaljata jinsabu fl-Anness 13 tal-Konvenzjoni ICAO ta' Chicago.

2.4 Konxja mill-importanza tal-investigazzjoni tal-aċċidenti u l-incidenti, fl-1980 il-Komunità Ewropea kienet diġà adottat id-Direttiva 80/1266/KEE dwar il-kooperazzjoni u l-assistenza reċiproka bejn l-Istati Membri fil-qasam tal-investigazzjoni tal-aċċidenti tal-ajru ⁽¹⁾. Din id-Direttiva tal-1980 sussegwentament ġiet sostitwita mid-Direttiva 94/56/KE ⁽²⁾. Barra minn hekk, fl-2003 ġiet adottata d-Direttiva 2003/42/KE ⁽³⁾ dwar rapporti ta' okkorrenza fl-avjazzjoni ċivili.

2.5 Is-sistema Komunitarja għall-investigazzjoni tal-aċċidenti fis-settur tal-avjazzjoni ċivili u għar-rappurtar tal-okkorrenzi kif stabbilita attwalment mhijiex qed tiffunzjona bl-aktar mod effiċjenti possibbli minhabba li hija fframmentata. Ma tqisx b'mod adegwat il-progress sinifikanti lejn il-holqien ta' suq uniku tal-avjazzjoni li zied is-setgha tal-UE fil-qasam tas-sikurezza tal-avjazzjoni, b'mod partikulari permezz tal-holqien tal-Aġenzija Ewropea tas-Sikurezza tal-Avjazzjoni. B'konsegwenza ta' dan, fid-29 ta' Ottubru 2009 l-Kummissjoni adottat proposta għal Regolament tal-Parlament Ewropew u tal-Kunsill dwar l-investigazzjoni u l-prevenzjoni ta' aċċidenti u incidenti fis-settur tal-avjazzjoni ċivili, li għandha tirrevoka l-leġislazzjoni attwali f'dawn l-oqsma.

3. Il-proposta tal-Kummissjoni

3.1 Il-proposta tal-Kummissjoni tistabbilixxi l-promozzjoni tal-kooperazzjoni volontarja, jiġifieri taht ir-Regolament propost, il-kooperazzjoni informali attwali tiġi trasformata f'Network Ewropew tal-Awtoritajiet tal-Investigazzjoni tas-Sikurezza fl-Avjazzjoni Ċivili (in-network). In-network mhux ser ikollu identità ġudizzjarja u l-mandat tiegħu ser ikun limitat għal kompiti konsultattivi u ta' koordinazzjoni.

3.2 Barra minn hekk, il-proposta tikkomplementa l-kooperazzjoni volontarja b'għadd ta' obbligi mhaddna fil-liġi:

- l-implimentazzjoni fil-liġi Komunitarja tal-istandards u l-prattiki rakkomandati fil-livell internazzjonali marbutin mal-harsien tal-evidenza u l-informazzjoni sensittiva dwar is-sikurezza, skont l-Anness 13 tal-ICAO;
- l-istabbiliment ta' rekwiżiti komuni f'termini tal-organizzazzjoni tal-Awtoritajiet nazzjonali tal-Investigazzjoni tas-Siku-

rezza u t-tishih tal-indipendenza tal-investigazzjonijiet tas-sikurezza;

- koordinazzjoni aħjar tal-varji inkjesti dwar xi jkun ikkawża l-aċċidenti u l-incidenti;
- il-kjarifika tad-drittijiet u l-obbligi reċiproċi tal-Aġenzija Ewropea tas-Sikurezza tal-Avjazzjoni (EASA) u tal-Awtoritajiet nazzjonali tal-Investigazzjoni tas-Sikurezza mingħajr ma tiġi compromessa l-indipendenza tal-investigazzjonijiet tas-sikurezza;
- l-ispeċifikar tal-kriterji li abbażi tagħhom l-Awtoritajiet tal-Investigazzjoni tas-Sikurezza jaħtru r-rappreżentanti akkreditati għall-Istat tad-Disinn;
- taħseb għal Kultura Ġusta billi tfassal il-linji għal sistema ta' rappurtar mhux punitiva;
- l-istabbiliment ta' rekwiżiti komuni għal-linji tal-ajru Komunitarji rigward il-listi tal-passiġġieri u l-harsien tad-data ta' go fihom (jiġifieri l-Artikolu 23 tar-Regolament propost);
- it-tishih tad-drittijiet tal-vittmi tal-aċċidenti tal-ajru u tal-familji tagħhom;
- harsien aħjar tal-anonimità tal-persuni involuti fl-aċċidenti;
- l-istabbiliment ta' bank tad-data komuni għar-rakkomandazzjonijiet dwar is-sikurezza u f'liema stadju tkun waslet l-azzjoni meħuda bi twegiba għalihom.

4. Kummenti speċifiċi

4.1 Il-KESE jilqa' l-proposta tal-Kummissjoni Ewropea u jqisha bhala pass fid-direzzjoni t-tajba sabiex jinghelbu n-nuqqasijiet relatati mal-qasam attwalment ifframmentat tal-investigazzjoni tal-aċċidenti fl-UE. Madankollu, il-KESE jenfasizza l-importanza li tiġi monitorjata l-effettività tal-proposta filwaqt li jitqies il-fatt li xi Stati Membri iżgħar m'għandhomx l-għarfien espert u/jew ir-riżorsi fil-qasam tal-investigazzjoni tal-aċċidenti. Ghaldaqstant, il-KESE jinkoraġġixxi lill-Kummissjoni biex tiddefinixxi l-kriterji dwar il-livell minimu mehtieg ta' kompetenzi tekniċi tal-Korpi tal-Investigazzjoni tal-Aċċidenti kif ukoll għall-investigaturi – u jhegġegħ lill-Istati Membri fl-impenn tagħhom lejn dan.

4.2 Il-KESE jilqa' b'mod partikulari l-approċċ pragmatiku tal-Kummissjoni bbażat fuq is-sussidjarjetà u l-proporzjonalità. Il-KESE jaqbel mal-ġudizzju tal-Kummissjoni li t-twaqqif ta' Aġenzija Ewropea għall-investigazzjoni tal-aċċidenti tal-avjazzjoni ċivili jkun prematur għalkemm m'għandux jiġi eskluż fuq medda itwal ta' żmien. Il-KESE jenfasizza wkoll l-importanza li jiġi żgurat li n-network ikun miftuh għal dawk il-pajjiżi li mhumiex fl-UE li għandhom fruntieri mal-UE u li qed jikkoo-peraw mill-qrib mal-UE, b'mod partikulari dawk l-Istati li huma membri tal-Konferenza Ewropea tal-Avjazzjoni Ċivili (ECAC).

⁽¹⁾ ĠU L 375, 31.12.1980, p. 32 (mhux disponibbli bil-Malti).

⁽²⁾ ĠU L 319, 12.12.1994, p. 14 (Edizzjoni Speċjali bil-Malti: Kapitolu 7, Volum 2, p. 224-229).

⁽³⁾ ĠU L 167, 4.7.2003, p. 23 (Edizzjoni Speċjali bil-Malti: Kapitolu 7, Volum 7, p. 331-344).

4.3 Il-KESE jenfasizza l-importanza kbira għas-sikurezza fil-qasam tal-avjazzjoni ta' proċess tal-investigazzjoni tal-aċċidenti li huwa ta'bilhaqq indipendenti u hieles minn kull interferenza mill-partijiet affettwati kif ukoll mill-pubbliku, il-politika, il-mezzi tax-xandir u l-awtoritajiet ġudizzjarji.

4.4 Il-KESE jixtieq jenfasizza wkoll il-fatt li l-uniku objettiv tal-investigazzjoni tal-aċċidenti u l-inċidenti huwa li jiġu evitati l-aċċidenti u l-inċidenti u mhux li jinsab il-hati. Għaldaqstant il-KESE jqis li huwa essenzjali li jkompli jittejjeb it-test tal-Artikolu 15 sabiex jiġi żgurat li jkun kompletament konformi mad-dispożizzjonijiet tal-Anness 13 tal-ICAO. B'mod partikulari, is-suggeriment li jingħataw iktar drittijiet lill-awtoritajiet ġudizzjarji u l-interess pubbliku għal finijiet oħra barra mill-investigazzjoni tal-aċċidenti huwa kontroproddutiv u jista' jxekkel ir-rappurtar volontarju ta' okkorrenzi jew inċidenti. Il-KESE huwa tal-fehma li huwa essenzjali li l-proċess tal-investigazzjoni tal-aċċidenti jibqa' separat għalkollox minn kwalunkwe proċedura ġudizzjarja. Dan għaliex jista' jkollu impatt negattiv fuq il-ġbir ta' informazzjoni dwar is-sikurezza u għaldaqstant jista' jwassal biex is-sikurezza fil-qasam tal-avjazzjoni fl-UE teħżien. Il-KESE jenfasizza li din mhux ha taffettwa d-dritt tal-vittmi li jingħataw kumpens permezz ta' proċeduri indipendenti separati mill-proċessi tal-investigazzjoni tal-aċċident. Il-KESE jenfasizza l-importanza tal-harsien ta' data sensittiva dwar is-sikurezza kif ukoll il-harsien tal-impjegati li jirrapportaw avvenimenti relatati mas-sikurezza.

4.4.1 Il-KESE jirrikonoxxi l-importanza tad-Dikjarazzjoni li nharġet fis-26 ta' April 2010 mill-Organizzazzjonijiet tas-Settur tat-Trasport bl-Ajru relatata mar-Regolament tal-UE dwar l-Investigazzjoni tal-Aċċidenti fl-Ajru. Din tqajjem thassib serju dwar il-proposta tal-Kummissjoni (approvata mill-Kunsill tat-Trasport tal-11 ta' Marzu 2010), fir-rigward ta' dak li jfissru bħala l-primat tal-investigazzjoni ġudizzjarja fuq l-investigazzjoni tas-sikurezza. Skont l-organizzazzjonijiet firmatarji, dan jippreġudika bil-kbir il-kapaċità tal-investigaturi tal-aċċidenti li kunfidenzjalment jiksbu l-informazzjoni neċessarja biex jindividwaw il-fatturi li jkun kkontribwixxew għall-aċċidenti u għalhekk jippreveni hom milli jagħmlu rakkomandazzjonijiet informati sew dwar is-sikurezza b'żonjużi biex titjeb is-sigurtà tal-avjazzjoni u jiġu evitati aċċidenti fil-futur. Fl-aħhar, dan mhux fl-interess tal-utenti tat-trasport bl-ajru fl-Ewropa.

4.5 Il-KESE jixtieq jenfasizza l-importanza ta' "kultura ta' sikurezza" u li l-Istati Membri kollha tal-UE jiżguraw l-implimentazzjoni ta' "kultura ġusta" fi hdan is-sistemi penali nazzjonali tagħhom. Fl-interess tas-sikurezza fil-qasam tal-avjazzjoni, huwa essenzjali li r-riżultati tal-investigazzjonijiet tal-aċċidenti jintużaw biex jiġu evitati aċċidenti futuri minflok biex jiġu kkas-tigati żbalji mhux intenzjonati, għaliex dan jista' jxekkel investigazzjoni tajba tal-aċċident. Il-KESE huwa tal-fehma li r-regolament għandu jipprovdi qafas li fih il-partijiet kollha involuti fl-aċċidenti jistgħu jaqsmu l-informazzjoni u jittkellmu b'mod hieles u kunfidenzjali. Iċ-ċertezza legali, jiġifieri sensiela b'saħ-hitha ta' regoli legali li jiddefinixxu mingħajr ambigwi-tà fejn l-informazzjoni dwar is-sikurezza tista' jew ma tistax tintuża barra mill-investigazzjoni tal-aċċident, hija neċessarja sabiex tiġi żgurata komunikazzjoni miftuħa b'mod kunfidenzjali. Mingħajr din iċ-ċertezza l-persuni involuti ser jibzghu jikkon-

tribwixxu għall-investigazzjoni. Il-KESE jenfasizza li hija meħtieġa iktar azzjoni fil-livell tal-UE sabiex jiġi żgurat li l-Istati Membri kollha jemendaw is-sistema penali legali nazzjonali tagħhom biex jiżguraw kultura ġusta. B'mod partikulari l-KESE jenfasizza l-importanza li tiġi żviluppata Karta tal-UE dwar il-Kultura Ġusta. Il-KESE jilqa' l-"Karta għal kultura ġusta" li giet miftiehma mill-imsieħba soċjali Ewropej tal-avjazzjoni ċivili fil-31 ta' Marzu 2009.

4.6 Skont il-KESE d-disponibbiltà f'waqtha tal-lista tal-passiġġieri hija importanti għall-familji tal-vittmi. Madankollu, il-KESE jhoss li huwa daqstant iehor importanti li l-lista disponibbli tkun it-tajba. Għaldaqstant il-KESE jhoss li skadenza ta' siegħa għat-tressiq tal-lista tal-passiġġieri tista' tinzamm bil-kundizzjoni li jkun hemm xi eċċezzjonijiet meta dan ma jkunx teknikament fattibbli, b'mod partikulari għal titjriet fuq distanzi twal li jtitlqu minn pajjiżi terzi. Linja tal-ajru tista' faċilment toħroġ lista mhux i-verifikata fi żmien siegħa iżda lista vverifikata hija essenzjali, b'mod partikulari għal titjriet fuq distanzi twal li jtitlqu minn destinazzjonijiet mhux fl-UE. Il-KESE jenfasizza wkoll l-importanza tal-privatezza u tal-harsien tad-data u għaldaqstant iħoss li l-listi tal-passiġġieri li l-linji tal-ajru jistgħu jipprovdu mis-sistemi taċ-check-in u tal-ibbukkar għandhom ikunu biżżejjed għal dan il-għan.

4.7 Il-KESE jissottolinja l-importanza li fil-proċess tal-investigazzjoni tal-aċċidenti tiġi ggarantita indipendenza shiħa mill-partijiet kollha affettwati, inkluża l-Aġenzija Ewropea tal-Avjazzjoni Ċivili. Għaldaqstant huwa importanti li jiġu inklużi iktar salvagwardji fil-legislazzjoni sabiex ikun żgurat li l-korpi tal-investigazzjoni tal-aċċidenti jżommu r-rwol ta' tmexxija tagħhom. Minflok, l-EASA tista' ssir parti (konsulent) tal-investigazzjoni flimkien ma' partijiet oħra affettwati (linja tal-ajru, manifattur, eċċ.) iżda m'għandhiex tithalla tinfluwenza l-proċess jew ir-riżultat tal-investigazzjoni. Il-KESE b'mod partikulari jixtieq jirrimarka l-fatt li l-EASA m'għandhiex tithalla taġixxi bħala investigatur akkreditat tal-aċċidenti billi dan iwassal għal kunflitt ta' interess mar-rwol tal-EASA bħala regolatur tas-sikurezza u għaldaqstant ma jkunx konformi mal-ispiritu tal-Anness 13 tal-ICAO. Minkejja dan, il-KESE jixtieq jenfasizza wkoll l-importanza li r-rakkomandazzjonijiet ta' kull investigazzjoni jintbagħtu lill-EASA, meta dan ikun xieraq u meħtieġ sabiex l-EASA taġixxi fir-rigward ta' thassib immedjat dwar is-sikurezza.

4.8 Il-KESE jilqa' l-proposta li tinholq bażi tad-data ċentrali ta' rakkomandazzjonijiet li johorġu mill-investigazzjonijiet tal-aċċidenti, inkluż l-istat tas-segwitu tagħhom. Madankollu – fuq l-eżempju tas-sistema tal-Istati Uniti, li fiha l-FAA teżamina r-rakkomandazzjonijiet li joriginaw mill-US National Transport Safety Board (NTSB) – il-KESE huwa tal-fehma li huwa essenzjali li l-Aġenzija Ewropea tal-Avjazzjoni Ċivili (EASA) tagħmel evalwazzjoni bir-reqqa tal-benefiċċju miżjud għas-sikurezza u l-impatt regolatorju ta' kull rakkomandazzjoni ta' sikurezza qabel ma ttipproċedi bit-tfassil ta' regoli.

4.8.1 Il-KESE jhegġeġ iktar azzjoni tal-UE sabiex tiġi żgurata analiżi fil-fond u adatta tar-rapporti tal-inċidenti u sabiex ir-riżorsi minn madwar l-Ewropa kollha jingħaqdu b'mod aħjar f'dan il-kuntest.

4.9 Il-KESE jenfasizza l-importanza, fl-interess tas-sikurezza, li l-Istati Membri kollha tal-UE (u mhux fl-UE) jifhmu b'mod ċar il-kontenut tar-rapport dwar l-investigazzjoni ta' aċċident (Artikolu 19). Sikwit jiġri li l-Awtoritajiet Ċivili Nazzjonali tal-Investigazzjoni jipproduċu rapporti bil-lingwa nazzjonali tagħhom biss, anke jekk inkunu involuti partijiet barranin. Il-KESE jirrakkomanda li tal-inqas tiġi pprovduta traduzzjoni bl-Ingliż ta' kull rapport dwar l-investigazzjoni ta' aċċident.

4.10 Il-KESE jirrimarka li s-sikurezza dejjem se tiehu preċedenza fuq rekwiżiti oħrajn bhall-harsien tal-proprjetà intellett-

wali. Min-naha l-oħra huwa importanti li jiġu pprovduti iktar salvagwardji sabiex titħares il-proprjetà intellettuali (Artikolu 15). L-informazzjoni kummerċjali sensittiva għandha tinqasam mal-Awtoritajiet biss, u għandha titħares milli tispiċċa f'idejn kompetituri. Il-Manifatturi Originali tat-Tagħmir (OEM – Original Equipment Manufacturers) m'għandhomx jingħataw l-informazzjoni kollha dwar iċ-Ċertifikati tat-Tip Supplementari (STC – Supplemental Type Certificates) jew bidliet jew tiswijiet oħrajn, u vici versa (billi jista' jkun fihom proprjetà intellettuali rilevanti mil-lat kummerċjali tal-organizzazzjoni li għamlet id-disinn (DOA) li ma jkollha xejn x'taqsam ma' aċċident/incident partikulari).

Brussell, 27 ta' Mejju 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-“Proposta għal Deċiżjoni tal-Kunsill dwar il-linji gwida għall-politika dwar l-impjiegi tal-Istati Membri - it-Tieni Parti tal-Linji Gwida Integrati tal-Istrateġija Ewropa 2020”

COM(2010) 193 finali

(2011/C 21/12)

Relatur ġenerali: **is-Sur Wolfgang GREIF**

Nhar il-5 ta' Mejju 2010, il-Kunsill iddeċieda, b'konformità mal-Artikolu 304 tat-Trattat dwar il-Funzjonament tal-Unjoni Ewropea li jikkonsulta lill-Kumitat Ekonomiku u Soċjali Ewropew dwar:

il-Proposta għal Deċiżjoni tal-Kunsill dwar il-linji gwida għall-politika dwar l-impjiegi tal-Istati Membri - it-Tieni Parti tal-Linji Gwida Integrati tal-Istrateġija Ewropa 2020

COM(2010) 193 finali.

Nhar is-27 ta' April 2010 il-Bureau tal-Kumitat hatar lis-Sezzjoni Speċjalizzata għax-Xogħol, l-Affarijiet Soċjali u ċ-Cittadinanza sabiex tipprepara l-hidma tiegħu dwar is-sugġett.

Fid-dawl tal-urġenza tal-hidma, il-Kumitat matul l-463 Sessjoni Plenarja tas-26 u s-27 ta' Mejju 2010 (seduta tas-27 ta' Mejju 2010) hatar lis-Sur Wolfgang Greif bħala relatur ġenerali u adotta din l-opinjoni b'134 vot favur, 9 voti kontra u 12-il astensjoni.

1. Konkluzjonijiet

IL-KESE

— jiddispjaċih li l-Kunsill u l-Kummissjoni stabbilixxew limitu taż-żmien hekk qasir għall-adozzjoni tal-linji gwida li mhux ser jagħti lok għal dibattitu reali mas-soċjetà ċivili organizzata u mal-Parlamenti;

— jahseb li l-linji gwida ma jirriflettux biżżejjed il-fatt li fid-dawl tal-kriżi, il-ġlieda kontra l-qgħad għandha tkun politika prinċipali tal-UE u tal-Istati Membri;

— jilqa' b'sodisfazzjon il-konċentrazzjoni fuq inqas linji gwida iżda jemmaen li dawn huma wisq ġenerali u jzommu wisq lura biex jigwidaw b'mod effiċjenti l-azzjoni u dan idgħajjef l-aproċċ Ewropew;

— jemmaen li r-rakkomandazzjonijiet ta' politika li jolqtu s-suq tax-xogħol jenfasizzaw wisq il-provvista (it-titjib tal-impjegabbiltà) u jitlob li tiġi kkunsidrata iktar politika ta' domanda intelligenti, li tippromovi t-tkabbir u l-innovazzjoni fil-gejjieni u li tikkontribwixxi għall-holqien ta' postijiet tax-xogħol addizzjonali;

— huwa mhasseb dwar il-fatt li l-għan tal-impjieg shih (li kien wiehed ċentrali fil-linji gwida l-qodma) fil-qafas tal-linji gwida l-godda ma jidhri;

— jinsab sorpriż li l-linji gwida ma jinkludux sqarrijiet konkreti dwar il-kwalità tax-xogħol u jissuggerixxi li l-linji gwida

8 u 9 jingħaqdu flimkien u tiġi introdotta linja gwida separata dwar il-promozzjoni tal-kwalità tax-xogħol;

— jilqa' l-enfasi fuq it-trianglu tal-gharfien u l-ksib ta' kwalifiki għolja; iżda xtaq dispożizzjonijiet iktar ambizzjużi għall-ġlieda kontra l-qgħad fost iż-żgħażaġh u l-promozzjoni tal-edukazzjoni u t-tahriġ għan-nies b'diżabilità;

— jikkritika l-fatt li b'mod ġenerali ma ssirx biżżejjed referenza għall-politika tal-ugwaljanza (eż. il-promozzjoni tan-nisa);

— jilqa' b'mod partikolari “il-promozzjoni tal-inkluzjoni soċjali u l-ġlieda kontra l-faqar” bħala linja gwida separata u jemmaen li għandha tenfasizza iktar it-tnaqqis tar-riskju tal-faqar fost it-tfal u ż-żgħażaġh;

— iqis li t-tnaqqis tar-riskju tal-faqar jirrikjedi sensiela ta' indikaturi stabbli u affidabbli li jkejlu u jsegwu l-progress, u li jkejlu wkoll pereżempju r-relazzjoni bejn id-dhul u l-kapaċità tal-akkwist kif ukoll il-konċentrazzjoni tad-dhul (koefiċjenti ta' Gini) u li b'hekk il-kwoti ta' daww li jinsabu fir-riskju tal-faqar għandhom jiddahhlu mingħajr kwistjoni fost l-indikatur normali relattiv tal-faqar;

— jemmaen li d-dokument għandu jagħti indikazzjonijiet iktar ċari dwar l-integrazzjoni tal-gruppi li huma friskju sproporzjonat ta' faqar (pereżempju ommijiet li jgħixu wahidhom, migranti, anzjani b'pensjoni baxxa u persuni b'diżabilità).

2. Kuntest: kritika għall-limitu taż-żmien qasir li stabbilixxew il-Kummissjoni u l-Kunsill

2.1 Nhar is-27 ta' April 2010, il-Kummissjoni Ewropea proponiet sett ġdid ta' linji gwida għall-politika tal-impjieg fil-Istati Membri. Flimkien mal-linji gwida għall-politiki ekonomiċi, dawn jiffurmaw il-linji gwida integrati għall-implimentazzjoni tal-Istrateġija UE-2020 għal tkabbir intelligenti, sostenibbli u integrat. Fil-25 u s-26 ta' Marzu 2010, il-Kunsill Ewropew lahaq ftehim dwar l-istrateġija l-ġdida li ser tiġi adottata b'mod formali f'Ġunju.

2.2 Il-KESE kemm-il darba qabel mal-approċċ integrat u multiannwali għal strateġija futura tal-UE u kemm-il darba sahaq fuq il-fatt li l-partecipazzjoni shiha tal-parlamenti, tal-imsieħba soċjali u tas-soċjetà ċivili fil-livell Ewropew u nazzjonali hija pilastru kruċjali li minnu jiddependi s-suċċess tal-koordinazzjoni tal-politika u għandu jiġi garantit fil-fażijiet kollha ⁽¹⁾.

2.3 Fl-opinjoni tiegħu dwar l-Istrateġija tal-UE għal wara l-2010, il-KESE talab li hija u tiġi riveduta mill-ġdid l-istrateġija, jiġu eliminati l-ostakli strutturali għal partecipazzjoni parlamentari effiċjenti u djalogu soċjali reali mas-soċjetà ċivili ⁽²⁾. Raġuni għal dan kienet li għal snin shah il-konsultazzjonijiet li saru huma u jtfasslu u jiġġeddu l-linji gwida ma kinux sodisfacenti.

2.3.1 Il-KESE f'bosta opinjonijiet wera d-dispjacir tiegħu għal dan u heġġeg lill-Kummissjoni u lill-Kunsill li jbiddu l-limitu taż-żmien b'mod partikolari matul is-snin fejn jiġu stabbiliti punti strateġiċi ta' koordinazzjoni. Jehtieg li tiġi garantita l-partecipazzjoni effettiva tal-atturi rilevanti soċjali u politiki fil-livell nazzjonali u tal-UE fil-proċess ta' tfassil tal-politika.

2.4 Għalhekk il-KESE aktar diżappuntat għall-fatt li anki din is-sena meta ġew stabbiliti l-prijoritajiet il-ġodda għall-ghaxar snin li ġejjin tal-aġenda tat-tkabbir u l-impjieg fil-qafas tal-Istrateġija UE-2020, il-Kunsill u l-Kummissjoni stabbilixxew limiti taż-żmien qosra wisq għall-adozzjoni tal-linji gwida. Dan ma jippermettix dibattitu reali mal-organizzazzjonijiet tas-soċjetà ċivili u mal-parlamenti nazzjonali.

2.5 Il-KESE jinnota għalhekk li b'riżultat tal-perijodu qasir wisq ta' żmien bejn il-pubblikazzjoni tal-Proposta għal Deċiżjoni tal-Kunsill u l-limitu ta' żmien li fih trid titressaq id-Deċiżjoni

mhux possibbli ssir konsultazzjoni bhal ma jsir is-soltu bejn il-partijiet interessati rappreżentati fil-Kumitat. B'hekk il-KESE qed ikollu jifformula l-opinjoni tiegħu skont il-proċedura ta' urgenza.

2.6 Il-KESE għalhekk jifhem lil kull min talab li d-deċiżjoni dwar il-linji gwida integrati tiġi posposta, b'mod partikolari f'sitwazzjoni fejn l-UE qed tfassal strateġija globali tal-iżvilupp għall-ghaxar snin li ġejjin.

2.6.1 F'każ li din tiġi posposta bi ftit xhur, pass li l-KESE kieku jilqa' b'sodisfazzjon, huwa jirriserva d-dritt li irrispettament mill-kummenti u r-rakkomandazzjonijiet ta' din l-opinjoni, jiehu pożizzjoni solida dwar il-linji gwida proposti f'opinjonijiet fuq inizzjattiva proprja tiegħu wara konsultazzjoni wiesgħa biżżejjed.

3. Kummenti ġenerali dwar il-linji gwida proposti

3.1 B'riżultat tal-kriżi ekonomika u tas-swieq finanzjarji, fis-snin li ġejjin l-Ewropa ser tiffaccja sitwazzjoni diffiċli fil-qasam tal-impjieg. Skont studji attwali, jaf ikun hemm b'żonn għaxar snin shah sabie x jerġgħu jinkisbu l-10 miljun post tax-xogħol li ntilfu matul il-kriżi attwali ⁽³⁾. Għalhekk il-ġlieda kontra l-qgħad għandha tkun prijorità politika prinċipali tal-UE u tal-Istati Membri. Fil-fehma tal-KESE, il-linji gwida għandhom jirriflett u dan b'mod aktar ċar.

3.1.1 B'kollox in-numru ta' linji gwida proposti tnaqqsu minn tmienja għal erba' u skont il-pjanijiet tal-Kummissjoni għandhom jibqgħu l-istess sal-2014. Fil-prinċipju il-KESE jilqa' din il-koncentrazzjoni u ċ-ċiklu bbażat fuq bosta snins iżda jemmen li bosta partijiet tat-test huma wisq ġenerali u ma huma xejn preċiżi. Huwa jibża' li dan ser ifisser li l-linji gwida ser ikollhom effett limitat wisq fuq l-azzjoni li jieħdu l-Istati Membri. Għall-KESE huwa madanakollu ċar li inqas linji gwida jfissru b'żonn ta' indikaturi iktar ċari u affidabbli sabie x il-progress li jsir ikun jista' jtejjel u jiġi monitorjat. Dan jgħodd għall-miżuri għal gruppi speċifiċi iżda anki għall-ġlieda kontra l-faqar.

3.2 Flimkien ma' dan, il-linji gwida li tressqu ma stabbilixxew kważi l-ebda miri kwantitattivi hlief għal referenza għal dawn it-tliet miri segwenti tal-UE li għandhom iservu ta' bażi għat-twaqqif tal-miri nazzjonali tal-Istati Membri:

— zieda fir-rata tal-impjieg tan-nisa u l-irġiel ta' bejn 20 u 64 sena għal 75 %;

— tnaqqis ta' 10 % fir-rata ta' dawk li jtilqu mill-iskola qabel iż-żmien u zieda fil-proporzjon tal-popolazzjoni ta' bejn it-30 u l-34 sena li jispicċaw l-edukazzjoni terzjarja jew kwalifika ekwivalenti b' mill-inqas 40 %;

⁽¹⁾ Opinjonijiet tal-KESE, 31.5.2005, "Proposta għal Deċiżjoni tal-Kunsill dwar il-linji gwida għall-politika dwar l-impjieg tal-Istati Membri (skont Artikolu 128 - Trattat KE)", COM(2005) 141 finali. - 2005/0057 (CNS), Relatur: is-Sur Malosse (ĠU C 286, 17.11.2005) u tat-13.2.2008 dwar "Il-Proposta għal Deċiżjoni tal-Kunsill dwar il-linji gwida ta' politika dwar l-impjieg tal-Istati Membri (skont Artikolu 128 - Trattat KE)", COM(2007) 803 finali/2 (Il-V parti) - 2007/0300 (CNS), Relatur: is-Sur Greif (ĠU C 162/92, 25.6.2008)

⁽²⁾ GU C 128, 18.5.2010, p. 3.

⁽³⁾ Skills supply and demand in Europe: medium-term forecast up to 2020 (Cedefop, 2010), p. 35 ff.

— tnaqqis b'25 % fin-numru ta' Ewropej li jghixu taht il-linji nazzjonali ta' faqar, sabiex iktar minn 20 miljun persuna tohroġ mill-faqar.

3.2.1 Il-KESE jara f'dan dghjufija fl-approċċ Ewropew u jiddubita kemm l-ghotja ta' responsabbiltà kważi esklussiva għat-tfassil tal-inizjattivi relatati mal-politika tal-impjieg lill-Istati Membri ser issaħħaħ l-impenn f'li jintlaħqu l-miri komuni.

3.3 Il-KESE ma jistax jifhem għalfejn il-Kummissjoni żammet lura milli tifformula miri Ewropej. Fid-dibattiti dwar l-istrategija għal wara l-2010 huwa kien talab li l-miri komuni tal-istrategija attwali ma jiġux abbandunati iżda wkoll li b'kunsiderazzjoni tas-sitwazzjonijiet individwali fil-pajjiżi tal-UE, jiġu formulati għanijiet iktar ambizzjużi minn ta' qabel ⁽⁴⁾.

3.3.1 Dwar dan il-KESE ressaq bosta proposti f'diversi opinjonijiet fejn irrakkomanda li jiżdiedu l-miri li jistgħu jtkelju fil-linji gwida tal-impjieg, li jolqtu fost oqsma ohra: l-ugwaljanza bejn is-sessi, l-impjieg fost iż-żgħażaġh, il-ġlieda kontra kundizzjonijiet tax-xogħol mingħajr protezzjoni soċjali, il-ġlieda kontra l-faqar (anki fost dawk li jahdmu) u l-impjieg tal-persuni b'diżabbiltà ⁽⁵⁾.

3.4 Għanijiet ċari bħall-ghan li dawk li ilhom żmien twil qegħda jergħu jiddaħhlu fis-suq tax-xogħol, li ż-żgħażaġh jingħataw xogħol jew taħriġ fi żmien qasir, li jinholqu faċilitajiet li jilqgħu lit-tat-tfal adegwati sabiex jinstab bilanċ bejn il-hajja tax-xogħol u l-familja, it-tnaqqis tad-differenzi fil-paga minhabba s-sessi eċċ. s'issa kienu l-pilastru ċentrali tal-istrategija tal-impjieg tal-UE u fil-fehma tal-KESE għandhom jibqgħu u fejn possibbli jissahħu.

3.5 Il-KESE jikkritika l-fatt li fil-linji gwida proposti b'mod ġenerali ma ssirx biżżejjed referenza għall-politika tal-ugwaljanza bejn is-sessi b'mod partikolari l-promozzjoni tan-nisa. Min jixtieq jiehu l-impenn li jnaqqas ir-riskju tal-faqar fl-Ewropa bis-serjetà għandu jistabbilixxi għanijiet u inizjattivi li jeliminaw id-diskriminazzjoni li teżisti fil-post tax-xogħol u l-kawżi strutturali ta' differenzi fil-pagi relatati mas-sessi u għandhom jiġu eliminati wkoll l-ostrukli li jeskludu n-nisa

minn ċertu karrieri u jżommu lura l-intraprenditorija fost in-nisa ⁽⁶⁾. Il-linji gwida proposti ma jikkontribwixx wisq f'din id-direzzjoni.

4. Kummenti speċifiċi u proposti għal żidiet mal-erba' linji gwida dwar l-impjieg

4.1 Linja gwida 7: Iż-żieda fil-partecipazzjoni fis-suq tax-xogħol u tnaqqis fil-qgħad strutturali

4.1.1 Il-mira tal-UE li r-rata tal-impjieg tan-nisa u l-irġiel ta' bejn 20 u 64 sena tiżdied għal 75 % sas-sena 2020 hija appoġġjata mill-KESE fil-prinċipju. Dan għan ambizzjuż ħafna għax ma jinvolvix biss żieda fir-rata globali tal-grupp speċifiku iżda għax (meta mqabbel mal-mira precedenti) jeskludi wkoll dawk li jaqgħu taht l-età ta' bejn 15-19. Il-KESE jistaqsi għaliex qed issir din l-eskluzjoni tal-haddiema żgħażaġh mill-kalkolu tar-rata totali ta' impjieg.

4.1.2 B'rabta ma' dan il-KESE jinnota wkoll li fis-sitwazzjoni attwali ta' kważi 24 miljun qieghda, il-problema tas-suq tax-xogħol mhix in-nuqqas ta' forza tax-xogħol b'mod ġenerali iżda fxi Stati Membri n-nuqqas ta' haddiema kwalifikati kif ukoll in-nuqqas kbir ta' impjieg disponibbli. Għalhekk sabiex tiżdied il-partecipazzjoni fis-suq tax-xogħol u għall-holqien tal-impjieg hemm bżonn ta' miżuri u forum ta' impjieg intelligenti għal distribuzzjoni aħjar tax-xogħol.

4.1.3 Fid-dawl tal-livell għoli ta' qgħad fl-UE, il-politika m'għandhiex tillimita ruhha biss li ttejjeb l-impjegabbiltà tal-haddiema. L-enfasi fil-futur għandha tkun iktar fuq l-investimenti mmirati lejn il-futur bħal fl-oqsma tar-Riċerka u l-Iżvilupp, it-taħriġ, l-infrastruttura, is-saħħa u s-servizzi soċjali sabiex jinholqu l-impjieg, kif ukoll biex il-potenzjal tal-impjieg jintuza b'mod effiċjenti.

4.1.4 B'rabta ma' dan il-KESE huwa mħasseb ukoll dwar il-fatt li l-ghan tal-impjieg shiħ (li kien wieħed ċentrali fil-linji gwida l-qodma) fil-qafas tal-linji gwida l-ġodda ma jidherx. L-unika referenza li saret kienet għall-eliminazzjoni tal-qgħad strutturali u għat-tnaqqis tal-"inattività". Fil-fehma tal-KESE din il-linja gwida għandha tiġi riveduta biex tkun orjentata lejn l-impjieg shiħ.

4.1.5 Sabiex fejn possibbli nevitaw, fil-kuntest tal-kriżi, żieda fl-ammont ta' nies li qed ifittxu x-xogħol u sabiex il-qgħad ma jithallix jinfirx b'mod strutturali, hemm bżonn li l-linji gwida l-ġodda kollha jinkludu tahlita makroekonomika bilanċjata tal-politika ekonomika tal-provvista u dik tad-domanda.

⁽⁴⁾ ĠU C 128, 18.5.2010, p. 3.

⁽⁵⁾ Opinjonijiet tal-KESE

tat-30.9.2009 dwar it-tema "Ix-xogħol u l-faqar: lejn l-approċċ olistiku meħtieġ", relatur: is-Sinjura Prud'homme (ĠU C 318/52, 23.12.2009)
tal-1.10.2009 dwar it-tema "Ir-Rabta bejn l-ugwaljanza bejn in-nisa u l-irġiel, it-tkabbir ekonomiku u r-rata tal-impjieg", Relatur: is-Sinjura Ouin (ĠU C 318/15, 23.12.2009)
tal-1.10.2009, dwar "il-Komunikazzjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u l-Kumitat tar-Regjuni dwar Strategija tal-UE għaż-Żgħażaġh – Investiment u Responsabbilizzazzjoni Metodu miftuħ u mġedded ta' koordinazzjoni biex jindirizza l-isfidi u l-opportunitajiet għaż-Żgħażaġh", COM(2009) 200 finali, relatur: is-Sur Sibian (ĠU C 318/113, 23.12.2009).

⁽⁶⁾ Opinjoni tal-KESE, 29.9.2005 dwar it-tema "Il-faqar fost in-nisa fl-Ewropa", relatur: is-Sinjura King (ĠU C 24, 31.1.2006; (mhux disponibbli bil-Malti) u tat-12.7.2007 dwar it-tema L-impjieg tal-kategoriji ta' priyorità (l-Istrategija ta' Lisbona), relatur is-Sur Greif (ĠU C 256, 27.10.2007); ara wkoll, Ir-rapport dwar l-ugwaljanza bejn in-nisa u l-irġiel, COM(2009) 694

4.1.5.1 Fil-fehma tal-KESE, il-linji gwida b'mod ġenerali u b'mod partikolari din il-linja gwida ma jipprovdwx għal dan. Fir-rigward tar-rakkomandazzjonijiet ta' politika li jolqtu s-suq tax-xogħol, dawn jenfasizzaw wisq in-naħa tal-provvista (it-titjib tal-impjegabbiltà). Dan għandu jiġi bilanċjat permezz ta' konsiderazzjoni ikbar tal-politika tad-domanda intelligenti, li tippromovi t-tkabbir u l-innovazzjoni fil-gejjieni u li tikkontribwixxi għall-holqien ta' postijiet tax-xogħol addizzjonali.

4.1.6 Ma ssirx referenza għall-fatt li sabiex ikun hemm tkabbir li jstabbilizza s-suq tax-xogħol hemm bżonn, fuq kollox, li tissaħħah id-domanda interna (investimenti privati u pubbliċi). Mhuwiex iċċarat ukoll il-fatt li l-miżuri li jappoġġjaw l-ekonomija u l-investimenti li jiżguraw l-impjieg m'għandhomx jitwarbu minn kmieni sabiex tiġi evitata żieda oħra fil-qgħad. B'rabta ma' dan il-KESE jemmen li "strategija ta' hrug" jew pjaniġiet ta' tishih hekk kif stabbiliti fil-linji gwida ekonomiċi jistgħu jiġu fformati biss sakemm ikunu konformi mal-kundizzjonijiet ekonomiċi u tal-impjieg.

4.1.7 F'dak li għandu x'jaqsam mar-rakomandazzjonijiet għall-Istati Membri li jintegraw il-prinċipji tal-flessigurtà fil-politika tax-xogħol tagħhom, jehtieg li tingħbed l-attenzjoni għall-fatt li l-linja gwida ma tirreferix għall-fatt li l-kwalità tax-xogħol għandha tingħata daqstant importanza daqs il-flessigurtà, hekk kif talab il-KESE bosta drabi (7).

4.1.8 Il-KESE jitlob ukoll kjarifika tal-fatt li l-attivazzjoni tan-nies sabiex ifittxu xogħol l-ewwel u qabel kollox għandha ssir billi jiġu provduti servizzi effiċjenti tas-suq tax-xogħol u mhux daqstant permezz ta' incentivi ta' benefiċċju għall-qgħad. Huwa jipproponi li fl-aħhar sentenza tal-ewwel paragrafu titneħħa l-parti li tgħid "akkompanjati minn drittijiet u responsabbiltajiet ċari sabiex in-nies qiegħda jfittxu x-xogħol b'mod attiv". Fid-dawl tal-kriżi il-KESE jemmen li r-rakkomandazzjonijiet għal kundizzjonijiet iktar stretti fejn jidhlu benefiċċji għall-qgħad jistgħu jiġu eliminati.

4.2 Linja-gwida 8: *L-iżvilupp ta' forza tax-xogħol b'kapacitajiet li jirriflett u l-htigijiet tas-suq tax-xogħol, il-promozzjoni tal-kwalità tal-impjieg u t-tagħlim tul il-hajja*

4.2.1 Minkejja li l-Kumitat huwa sodisfatt li għall-inqas fit-titlu ssir referenza għall-kwalità tax-xogħol, daqstant iehor jinsab sorpriż li ma jsirux stqarrijiet konkreti dwar dan (pereżempju dwar it-temi tal-promozzjoni tas-saħħa fil-post tax-xogħol, paga li tiggarantixxi l-għajxien, il-ġestjoni tas-siġhat tax-xogħol, il-prevenzjoni ta' siġhat tax-xogħol eċċessivi, il-bilanċ bejn ix-xogħol u l-familja). Huwa stenna wkoll li l-promozzjoni tal-kwalità tax-xogħol tiġi relatata iktar mal-istrategija tal-flessigurtà

(7) Opinjoni tal-KESE tat-22.4.2008 dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni "Lejn Prinċipji Komuni ta' Flessigurtà: Aktar impjieg u impjieg aħjar permezz tal-flessibbiltà u s-sigurtà", COM(2007) 359 finali, relatur: is-Sur Janson, korelatur: is-Sur Ardhe (ĠU C 211, 19.8.2008; Opinjoni tal-KESE, 4.11.2009, "L-Istrategija ta' Lisbona wara l-2010", relatur ġenerali: is-Sur Greif, KESE 1722/2009, Punt 3.4.3.

sabiex b'hekk tiġi enfasizzata l-importanza tal-flessigurtà interna kif ukoll esterna għax fuq kollox kienu s-swieq tax-xogħol flessibbli u interni li preservaw ruħhom l-iktar matul il-kriżi.

4.2.2 Peress li l-kontenut ta' din il-linja gwida huwa simili għal dak tal-linja gwida 9, ta' min jikkunsidra l-amalgamazzjoni tat-tnejn sabiex b'hekk tiġi evitata r-repetizzjoni. Min-naħa l-oħra għandha tiġi introdotta linja gwida partikolari dwar l-appoġġ tal-kwalità tax-xogħol.

4.2.2.1 Il-KESE kemm-il darba stqarr li meta jiġi stabbilit għan kwantitattiv għat-titjib tar-rati tal-impjieg, id-dimensjoni kwalitattiva tat-tkabbir fl-impjieg tikseb importanza partikolari għax l-impjieg għal kwalunkwe prezz (kundizzjonijiet tax-xogħol prekarji, haddiema foqra eċċ.) mhuwiex is-soluzzjoni.

4.2.3 B'rabta ma' dan il-Kumitat itenni t-talba tiegħu li jerġgħu jiġu stabbiliti l-miri kwalitattivi tal-impjieg li ntilfu matul ir-revizjoni tal-Istrategija ta' Lisbona tul dawn l-aħhar snin (l-indikaturi ta' Laeken għall-kejl tal-kwalità tal-impjieg) (8).

4.2.4 B'rabta ma' dan il-KESE jissuġġerixxi wkoll il-monitoraġġ sistematiku tal-impjieg l-godda li jinholqu abbażi ta' kriterji ta' kwalità u jirakkomanda li ssir referenza għall-isfidi prinċipali tas-suq tax-xogħol Ewropew hekk kif ġew identifikati b'mod kongunt mill-imsieħba soċjali Ewropej (9). Fosthom insibu l-fatt li l-ligi tal-impjieg għandha tippromovi kuntratti stabbli u li kull minn hu impjegat, irrispettivament minn x'tip ta' kuntratt ikollu, għandu jgawdi minn drittijiet adegwati li jħarsuh u mis-sigurtà tax-xogħol.

4.3 Linja-gwida 9: *It-titjib fil-prestazzjoni tas-sistemi tal-edukazzjoni u t-taħriġ fil-livelli kollha u ż-żieda fil-partecipazzjoni fl-edukazzjoni terziarja*

4.3.1 Fil-fehma tal-KESE, politika għall-holqien ta' "xogħol ta' kwalità" li tinkludi miri ambizzjużi fil-qasam tal-edukazzjoni u t-taħriġ ġenerali u professjonali u fil-qasam tat-tagħlim tul il-hajja, tikkontribwixxi b'mod sostanzjali għat-tkabbir u ż-żieda fil-produttività. Għalhekk il-KESE huwa sodisfatt li din tingħata prijorità.

4.3.2 L-istess bhal-linja gwida precedenti din tinkludi wkoll referenzi għal indikatur għaž-żgħažagh li jinsabu fir-riskju tal-eskluzjoni mis-suq tax-xogħol. Bil-ghan li jitnaqqas in-numru ta' żgħažagh li mhumieq impjegati, fl-edukazzjoni jew fit-taħriġ, l-Istati Membri għandhom jiehdu l-passi kollha meħtieġa biex iwaqqfu l-hrug kmieni mill-iskola. Dan il-punt ċentrali, fil-fehma tal-KESE għandu jiġi enfasizzat iktar pereżempju billi jinżammu miri ambizzjużi bħal

(8) ĠU C 128, 18.5.2010, p. 3.

(9) Key challenges facing European labour markets: Joint analysis of European Social Partners (2007), p. 61f.

- it-tnaqqis tal-qgħad fost iż-żgħażaġh b'mill-inqas 50 %
- żmien massimu ta' erba' xhur biex iż-żgħażaġh jidhlu fis-suq tax-xogħol jew f'xi skema ta' apprendistat.

4.3.3 Il-KESE jfakkar li sabiex tinkiseb il-mira UE-2020 ta' rata tal-impjieg ta' 75 % fil-politika tal-impjieg hemm bżonn ta' miżuri adegwati għall-persuni b'diżabilità li jiffurmaw 16 % tal-popolazzjoni li tista' taħdem. F'dan ir-rigward il-Kumitat huwa sodisfatt li dan il-grupp tal-popolazzjoni jissewma b'mod esplicitu fil-linji gwida 7 u 10. Huwa kien japprezza wkoll li kieku l-edukazzjoni u t-taħriġ inklusivi ssemew fil-linja gwida 9 għall-persuni b'diżabilità.

4.4 Linja-gwida 10: Il-promozzjoni tal-inkluzjoni soċjali u l-ġlieda kontra l-faqar

4.4.1 Il-KESE jilqa' bis-shih il-linja gwida "Il-promozzjoni tal-inkluzjoni soċjali u l-ġlieda kontra l-faqar" bħala linja separata. Dan jikkonferma punt li kien ilu jsir dwar in-nuqqas ta' ugwaljanza soċjali li dejjem qed jiżdied fl-Ewropa u jappella għal miżuri kongunti għall-ġlieda kontra l-faqar u l-eskluzjoni soċjali. Għal dan hemm bżonn ta' pakkett shih ta' miżuri mmirati lejn gruppi speċifiċi. F'din il-linja gwida il-KESE jixtieq jara iktar enfasi fuq it-tnaqqis tar-riskju tal-faqar fost it-tfal u ż-żgħażaġh.

4.4.2 It-tnaqqis tar-riskju tal-povertà jitlob sensiela ta' indikaturi stabbli u affidabbli sabiex il-progress ikun jista' jitkejjel u jiġi monitorjat. Il-KESE għalhekk jitlob li l-kwota ta' dawk li jinsabu fir-riskju tal-faqar tiġi stabbilita mingħajr kwistjoni bħala indikatur normali relattiv tal-faqar. Fil-fehma tal-KESE jagħmel sens li jiġu żviluppati indikaturi ohra li jkejlu wkoll pereżempju r-relazzjoni bejn id-dhul u l-kapaċità tal-akkwist kif ukoll il-koncentrazzjoni tad-dhul (koeffiċjenti ta' Gini). Dan m'għandux idgħajef il-mira prinċipali.

4.4.3 Il-KESE huwa sodisfatt bir-rakkomandazzjoni lill-Istati Membri li biex jitnaqqas il-faqar għandhom jimmiraw fuq il-partecipazzjoni shiha fis-soċjetà u l-ekonomija u l-estensjoni tal-opportunitajiet tal-impjieg.

4.4.3.1 Il-KESE jaqbel mal-konkluzjonijiet ta' studju reċenti tal-Kummissjoni li l-miżuri mmirati li jgħinu lil dawk li jahdmu iżda huma f'qar għandhom jingħataw prijorità fl-isforzi sabiex jiġu miġġielda l-faqar u l-eskluzjoni soċjali⁽¹⁰⁾. Huwa jissuggerixxi li tiġi żgurata paga li tiggarantixxi l-għajxien sabiex b'hekk jiġi miġġieled it-tkabir tas-settur tal-pagi baxxi. Dan jinkludi:

- l-eliminazzjoni tal-kundizzjonijiet prekarji tax-xogħol favur impjieg permanenti bis-sigurtà soċjali;
- il-harsien soċjali matul it-transizzjonijiet bejn it-taħriġ u x-xogħol;
- il-promozzjoni ta' approċċi effiċjenti taht politika tas-suq tax-xogħol attiva għall-holqien tat-taħriġ u l-impjieg b'mod partikolari għal dawk li huma esklużi mis-suq tax-xogħol minhabba f'nuqqas ta' taħriġ;
- il-ġlieda kontra l-qgħad fost iż-żgħażaġh u l-integrazzjoni ta' dawk li huma esklużi mis-suq tax-xogħol.

4.4.3.2 Dawn il-punti għandhom jiġu inkluzi jew jiġu enfasizzati iktar f'din il-linja gwida. B'rabta ma' dan il-KESE itenni l-proposta reċenti tiegħu li jiġu introdotti miri għad-dhul minimu u s-sistemi ta' sostituzzjoni għad-dhul.

4.4.4 Il-ġlieda kontra l-faqar tirrikjedi b'mod partikolari miżuri ta' politika tal-impjieg u tal-edukazzjoni għall-gruppi li huma friskju sproporzjonat ta' faqar (pereżempju ommijiet li qed irabbu t-tfal wahidhom, migranti, anzjani b'pensjonijiet baxxi u persuni b'diżabilità). Kienu jkun mixtieqa wkoll miri ċari dwar l-integrazzjoni ta' dawn in-nies fis-soċjetà u fis-suq tax-xogħol.

4.4.5 Il-KESE jinnota b'mod pożittiv li jissewma' r-rwol importanti tal-ekonomija soċjali fil-holqien u ż-żamma tal-impjieg u fil-ġlieda kontra l-faqar u li l-Istati Membri huma mhegga b'mod speċifiku li jippromovuh. Dan jikkonforma mat-talba tal-KESE li jintuza bis-shih il-potenzjal tal-ekonomija soċjali b'mod partikolari għall-holqien tal-impjieg fil-qasam tas-servizzi soċjali.

Brussell, 27 ta' Mejju 2010.

Il-President
tal-Kumitat Ekonomiku u Soċjali Ewropew
Mario SEPI

⁽¹⁰⁾ Working poor in Europe, Eurofound-Study 2010

ANNEX

għall-Opinjoni tal-Kumitat Ekonomiku u Soċjali Ewropew

Din l-emenda li ma ntlagghatx irċeviet mill-inqas kwart tal-voti:

Punt 4.2.2

Ibdel kif ġej:

“Peress li l-kontenut ta’ din il-linja gwida huwa simili għal dak tal-linja gwida 9, ta’ min jikkunsidra l-amalgamazzjoni tat-tnejn sabiex b’hekk tiġi evitata r-repetizzjoni. Min-naha l-oħra għandha tiġi introdotta tinholq linja gwida partikolari dwar il-flessigurtà, li fost affarijiet oħra tinkludi l-appoġġ tal-kwalità tax-xogħol.”

Raġuni

Evidenti

Ir-riżultat tal-vot:

Favur: 58

Kontra: 73

Astensjonijiet: 2

PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT